

1926—1991 ЕЛЛАРДА АЗАТ ХАТЫН

№ 4 / 2023

СӨЕМЫЛКЭ

ISSN 0869-1398



110

Азат Хатын
1926—1991



СӨЕМБИКӘ

110

«Сөембикә»нең
беренче саны
чыгуга быел
110 ел була!
1913 елда ул нәкъ
менә «Сөембикә»
исеме белән нәшер
ителә башлай,
революциядән соң
«Азат хатын»
дип үзгәртелә,
ә аннан соң кабат
үз исеменә –
асылына әйләнеп
кайта.

ЕЛЪЯЗМА

Без бүген: «Журналыбызны яратып, жан жылысын кушып эшлибез!» – дип кабатларга яратабыз. Алар, ягъни бездән алда килгәннәр дә шулай эшлэгән... Араларында репрессияләргә дучар булганнар да бар... Төрмә салкынлыгы, гаделсезлекләр кичерүчеләр дә... Исемнәре аклану шатлыгын көтеп алучылар да... Журнал кызыклы, файдалы булсын, укучыны уй-гамьнәргә салсын дип ижәт газапларында янганнар... «Сөембикә» журналы битләре әнә шулай тарихка керә барган... Менә хәзер безгә шушы фотосурәтләрдән караучы шәхесләр аша «Сөембикә» бүгенгә көнгә килеп җиткән. Кыйбласын да, максатларын да югалтмаган!
Бу сәхифәбез – кайчандыр журналыбыз өчен жан атып яшәүчеләр хақында.



Рәсемдә: Аяз Гыйләҗев, Шәриф Хөсәенов, Асия Бикжанова, Саимә Ибраһимова, Кояш Тимбикова. 1960 ел.



Сөй гомерне, сөй халыкны, сөй халыкның дөньясын!



© «Сеембикә» 2022

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчеклек буенча Федераль хезмәтэндә (Роскомнадзор) 2015 елның 18 маенда «Сюумбикә» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчermәләре белән бергә жиберелгәндә генә кабул ителә.

Кулъязмаларга бәя бирелми, алар кире кайтарылмый.



Фото: Анна Арахамия

Баш мөхәррир
Л. Н. Маликова

Тышлыкта:
«Сеембикә». Графика.
Бакый Урманче. 1976 ел.

Учредитель:
Акционерное
общество
«Татмедиа»



Редколлегия:
Зәлия Ахунова, Ирада Әюпова,
Зилә Вәлиева, Гөлүсә Батталова,
Эльмира Зарипова, Кадрия Идрисова,
Альбина Насырова, Алсу Нәбиева,
Сәрия Сабурская, Гүзәл Сәгыйтова,
Нурия Һашимова, Рафаэль Шәвәлиев.

Редакциянең гомуми телефоны 222-09-77

Баш мөхәррир урынбасарлары 222-09-78

Мәликә Әсәтуллина
Гөлнур Хәсәншина
Җаваплы сәркатип
Алсу Шакирова
Әдәби мөхәррир
Эльмира Закирова
Сайт мөхәррире
Камила Димәхәммәтова

Мөхәррирләр
Чулпан Галиәхмәтова
Сәмбел Гафарова
Лилия Гәрәева
Фәгыйлә Шакирова
Верстка
Резеда Галиуллина
Корректор
Фирдәвес Исмагыйлева
Фотокорреспондент
Анна Арахамия
Гамәли хезмәткәрләр
Ильмира Сөләйманова
Павел Фадеев

Автор фикере редакция фикере белән туры килмәскә мөмкин.

Рекламаның этәлегә (фото, текст) аны бирүчеләр җаваплылыгында.

Редакциянең язмача рөхсәтеннән башка материалларны «Сеембикә»дән күчереп басу тыела.

Формат: 225x290 мм
Күләме 112 бит

Басарга кул куелды: 31.03.2023 ел.
Чыгу көне: 10.03.2023 ел.
Заказ **C-0871**
Тираж **8166**

ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066,
Россия Федерациясе,
Татарстан Республикасы, Казан шәһәре,
Декабристлар урамы, 2.
www.suyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы
ПАП рәсми каталогы буенча:
Татарстанда **П2204** (яңы еллык),
П8299 (берьязыклы)
Татарстаннан
читтә: **ПО279**

Банк реквизитлары:
Филиал АО «ТАТМЕДИА»
«Редакция журналы «Сюумбикә»
Расч/счет 40702810600020010309
кор/сч 30101810000000000805
в ПАО «АК БАРС» БАНК г. Казань
ИНН 1655144950
БИК 049205805
КПП 165802002

16+



Баш мөхәррир сүзе



Безнең
команда белән
якыннанрак
танышу
өчен:



Кадрле укучыбыз!

Безгә – 110! Тышлыгыннан ук игътибар иткәнсездер, бу саныбыз үзгә – анда журналыбызның бүгенгесе тарихыбыз белән бергә үрелеп бара. «Сөембикә»нең үткәне, моңа кадәр чыккан саннары – редакциябезнең иң зур байлыгы!

Үткәннәр дигәннән. Редакциябездә 1958–1961 елгы приказлар кенәгәсе саклана. Ул кәгазь битләре инде шактый саргайган... Әмма машинкада басылган юлларны укыганда күз алдыннан тулы бер чор уза. Журналның, сугыш башланып 17 ел тукталып торганнан соң, яңадан чыга башлаган чагы бу. Баш мөхәррир Асия Хәсәнова яңа коллектив туплый: журналистлар Асия Бикжанова, Роза Хафизова, җаваплы сәркатип Рашат Гайнанов, рәссам Тимур-Булат Жәгъфәр... Көн саен яңа боерык! Эшкә алу, командировкаларга җибәрү, төрле районнарда журнал укучылар белән очрашуларга бару... Тышлык төсләре дәрәс чыкмау белән бәйлә приказ да бар. Хаталар өчен шелтәләр дә күренгәли...

Менә тагын берсе. «Редактора юношеско-детской литературы Таткнигоиздата тов. Ибрагимову С. И. перевести на постоянную работу в качестве литературного сотрудника в журнал «Азат хатын». Үзебезнең Саимә апа лабаса бу! Берәздән боерыкның яңасы күзгә чалына: «...тов. Ибрагимову С. И. считать находящейся в декретном отпуске...» Әйе, шулай, соңгы көненә – 95 яшенә кадәр редакция белән элемтәсен өзмәгән Саимә апаның да япъ-яшь чаклары булган. Алар да нәкъ безнең кебек журнал дип җан аткан. Матур гаиләләр дә корган. Шулар янына тормышның мең төрле мәшәкәте дә кушылган...

Приказлар кенәгәсен ябам да, бүгенгә көнгә кайтам. Нейросеть әнә рәсем ясый, яза (хәтта шигырьләр дә!), төрле катлаулы сорауларга җавап бирә, зәңгәр экраннан һава торышы турында сөйләүче матур кыз кыяфәтенә керә... Тиздән журналистларны да нейросеть алмаштырачак дигән фаразлар күренгәли башлады... Булмас! Сөз безнең бүгенгә коллективыбызга гына күз салыгыз. Мондый талантлы, тырыш, креатив, күзләре янып торган, «Сөембикәне» яраткан (!) кызларны нинди нейросеть алыштыра алсын ди?!

Бәйрәмебез белән һәммәбезне!

Яратып, Лариса МАЛИКОВА



Фото: Алсу Орале

Заман һәм без

1913–1918 еллар 6

«Ак пәлтәлеләр» 10
Чулпан Галиәхмәтова

1926–1941 еллар 14

Кем белер кадерләрем? 21
Лилия Гәрәева

1958–1977 еллар 22

Гади химия түгел бу... 26
Алсу Шакирова

1977–1988 еллар 30

1988–2000 еллар 36

Татар дөньясы

Язмыш шәхесләрне
нигә аямый?! 40
Тәминә Биктимирова

Безнең лауреатлар 44

Их, бум аз гына
озырак булса... 48
Гөлнур Сафиуллина

2000–2009 еллар 52

Сахалинның
кояшы 56
Алсу Шакирова

2009–2017 еллар 64

18



Тынлыкны
тыңларга яратам
Чулпан Галиәхмәтова

34



Ләйсән абыйсының
алдында үсте
Алсу Шакирова

60



Авыл
мулласы
Лилия Гәрәева

Мәдәни тормыш

Хыялларым –
мөлдәрәмә
Халисә Мөдәррисова

И чабата,
чабата...
Марат Әмирханов

Китап уку –
дөньяны аңлау
Мансур Гыйләжөв

2018–2019 еллар

Мәхәббәтем аңа
булышсын!..
Динә Насыйрова

Яшәеш

68

Син өйрәткәнчә
яшибез, әни!
Эльмира Закирова

70

Себернең
зәңгәр күзе
Алсу Шакирова

77

Хужабикә

78

Сорау–жавап

82

Сүзсез
сөйләшү
Күзләрне
ачабыз

88

100

104

106

107

92



Бәхет өчен
күп кирәкми...
Гөлнур Сафиуллина

96



9 нчы катта,
күрше
бүлмәләрдә...
Эльмира Закирова

108




Тутырган
каз муены
Рамил Хафизов тәкъдим итә

«СӨЕМБИКӘ» ЕЛЪЯЗМАСЫ

110

1913–1918 еллар



Ягъкуб
Хәлили



Әсма туташ
Шәфигуллина,
Ягъкуб
Хәлилинең
булачак
хәләл җефете

Татар хатын-кызлары өчен чыгучы «Сөембикә» журналына журналист Ягъкуб Хәлили нигез сала. Әгерҗе районының Иж-Бубый авылында туган ул. Үзләренең атаклы мәдрәсәләрендә белем ала, аннан шунда ук мөгаллим булып эшли. Нәни улларының үлемен күтәрә алмыйча, аның беренче хатыны вафат була. Нәкъ шул вакыт, патша хөкүмәте кушуы буенча, Иж-Бубый мәдрәсәсе туздырыла. Эшсез калган Ягъкуб хәзерге Яшел Үзән районының Акъегет авылы мәдрәсәсендә укыта башлый. Иркутск шәһәрендә дүрт кибет тоткан Заһидулла бай Шәфигуллинның туган авылында салдырган мәдрәсәсе була бу. Себер баеның кызы Әсма туташны исә мөгаллим Ягъкуб Хәлилинең бер-бер артлы кичергән хәсрәтләре тетрәндерә. Заһидулла хажиниң уңган, чибәр кызына өйләнергә теләүчеләр шактый була, ә ул Ягъкубның сүз дәшүен көтә... Матур гаилә кора алар. Әсма иренең фикердәшенә, һәр эшендә беренче ярдәмчесенә әйләнә.

Ягъкуб Хәлили «Сөембикә» журналын Әсманың бирнә акчасына чыгара. Икесенең дә максаты бер була: татар хатын-кызларының дөньяга карашларын, фикерләрен үстерү, күңел офыкларын киңәйтү.

Журнал ул вакытта аена ике тапкыр чыга. Барлыгы 115 саны дөнья күрергә өлгерә. Кызганыч, инкыйлабтан соң 1918 елда «Сөембикә» ябыла – илнең яңа хужаларына ошамый, күрәсең.

Ә Ягъкуб Хәлили тормышында, еллар узгач, «Сөембикә» журналы кабат калкып чыга әле. 1937 елның 4 декабрендә аны «халык дошманы» дип кулга алалар. Аңа ягылган гаепләр арасында «буржуаз «Сөембикә» журналы искелек яклы реакцион көчләрне эшче сыйныфның революцион хәрәкәтенә мобилизацияләгән» дигән юл да була.

1938 елның 6 гыйнварында инде, «өчлек» карары белән, Ягъкуб Хәлилине атарга дигән хөкем чыгаралар.

Ягъкуб Хәлили Казанның Архангел зиратында җирләнгән.

Ягъкуб
Хәлили
турында
уку өчен:





ЖЕНСКИЙ ЖУРНАЛЪ

„СЮЕМЪ-БИКА“

روشیہدہ بردن برگنه بولغان هم دورت بلدن بیرلی دوام ایتوب کیله طورغان
کولکی ژورنالی

„یالط یولط“

غه 1914 نچی یل ایچون آبونه دفترى آچلدى.

«یالط - یولط» نڭ بهاسى:

بر یلغه ۲۴ نومبر ۳ صوم یارطی یلغه ۱۲ نومبر ۱ صوم ۵۰ تیبین
چیرک یلغه ۱ صومدر. برهملب ۱۲ تیبندر.

آدریس: Казань. ред. журнала „ЯЛТЪ-ЮЛТЪ“.

„آق یول“

سویوکی بالالرینه ملی تربیه بیرورگه تلگان آتا - آنالر دقتینه.

كونلرمز - اوقو كونلری مونی عر کم بله، هر کم آڭلی. بالاسی بولغان آتا - آنا بالاسن اوقوتا.
لسکن اوقو بلهن تربیهنی بر - برسی بلهن صاتاشدرماسقه کیوک. بالانی تربیه ایتو، آڭا ملی وح
کرتو، اوزینڭ خلقن سویدرو، یارلی، مسکین ویتیمارگه بالانڭ کوکلنده محبت وهرحمت اویاتو،
باشقهلر بلهن یوموشاق وگوزل معاملگه اویرتو، شفقتلی آنا هم نفیس ادبیات ورچیدر. دیمک کوب
آتا - آنالزڭ اوزلری تیبشچه تربیه آلماغانغه، حاضرگی زمان بالالریڭ کوب سواللرینه جواب
بیرودن عاجز بولسهدرد، عجب توکل. دیمک، بالالری تربیه بابنده بزم «بالالر ادبیاتی» نه زور احتیاج
کورونه. مونه، ملتهددهگی کیچیلکنی کوروب، سویوکی ملت بالالریڭ ملی، دینی وادی تربیه
آلارینه اهمیت بیروفیتی ایله، بالالرغه مخصوص «آق یول» اسملی ژورنال چاغارا باشلاغان ایسڭ.
«آق یول» اوزینڭ بای مندرجاتی، بالالر اوچون کوکلی و نفیس رسملری هم منتظم وقتند. چغوب
طوروی بلهن تاتار وحتی روس مطبوعاتینڭ دقتن جلب ایتدی. تاتار دزیاستده بالالرغه مخصوص
برخس بولغان اوشبو ژورنالنی مذکور ایسکی مطبوعه نڭ ایکیسده القشلاب قارشى آلدی. ملی
مطبوعاتهنی ژورلرل باروچی آتا - آنالر مونی اوزلریده کورگاندر، دیب اویلیمز. «آق یول» کبک
هم و نفیس بر ژورنالنی بالالرینه آلوب بیرو. اوز بالالرن سویسگان و آلانڭ تربیهلرینه اعتنا
ایتسکان هر بر آتا - آنالڭ بورچیدر.

بهاسی بر یلغه ۴ صوم، یارقی یلغه ۲ صوم ۵۰ تیبین؛ اوچ آیفه ۱ صوم ۳۵ تیبین بر نومبری ۲۰ تیبین.

ناشر ومسئول محرری: فخرالاسلام آگییف.

آدریس: Казань. номера Музурова редак. „АКЪ-ЮЛТЪ“.

«СӨЕМБИКӘ»не КОТЛЫЙЛАР

Кадерле дуслар!

«Сөембикә» журналын нәшер итүчеләрне, редакция коллективын, авторларын һәм журналны укучыларны – барыбызны да яраткан журналыбызның 110 еллыгы белән чын күңелдән тәбрик итәм! Халкыбызның дәрәжәсен һәм үзаңын күтәрү, милләтебезнең иминлеген ныгыту, хәтта санын арттыру, милли яшәешебезнең ямен һәм гамен саклау хақына куйган олы хезмәтегез өчен ихлас рәхмәтебезне юллыйм.

«Сөембикә» журналы 110 ел дәвамында халкыбыз белән бергә төрле заманалар, авыр сынаулар һәм хәлиткеч үзгәрешләр кичерде. Әмма ул беркайчан да үз кыйбласын һәм әһәмиятен югалтмады, чөнки бу дөньяда тормыш жебе – хатын-кызлар кулында, димәк, алар мәнфәгәте һәрчак игътибар үзәгендә булырга тиеш. Журналның бүген дә, милли рухиятебезне саклап, яңа, заманча мәгънәгә ирешеп нәшер ителүе – татар халкының олы казанышы дип саныйм. Һәр санында кешелекнең мәхәббәт, гүзәллек, ана булу, игелек һәм шәфкать кебек мәңгелек хәзинәләрен чагылдыра торган башка басма юктыр, мөгаен. Шуңа күрә сөекле дә, сөйкемле дә ул безгә!

Борынгы көнчыгышта: «Ир бала тәрбияләсәң – ир-ат тәрбиялисәң, кыз бала тәрбияләсәң – милләт тәрбиялисәң», – дигәннәр. Халкыбыз яшәешен лаеклы дәвам итәргә сәләтле буыннар тәрбияләү – гомуми бурычыбыз, әлбәттә. Әмма тәрбияләү-өйрәтү сәләте хатын-кызның табигатенә үк салынган. Балага ана сөте белән керә торган төп хәзинәләребезне, шул исәптән, ана телебезне күздә тотып әйтәм. «Тел – ананың баласына иң кадерле бүләге» дип юкка гына әйтми безнең халык. Шуңа күрә без биредә хатын-кызларыбызга аерата зур өметләр баглыйбыз. «Сөембикә»нең һәр санын башыннан ахырынача укып баручы тугры укучыгыз буларак, журналның хәзерге вакытта төп вазыйфасын шунда күрәм һәм әлеге юнәлештә үтемле һәм эзлекле эшләвегезгә сөенәм.

Гасырлар буена хатын-кызның гүзәл һәм серле образы меңәрләгән ижади чагылыш тапкан, ләкин барыбер нидер әйтелми-язылмый, нидер сурәтләнми калган кебек тоела. Бу мәңге шулай булчак, чөнки хатын-кыз матурлыгының, уңганлыгының һәм игелегенең чиге юк. Сөзгә әлеге асыл сыйфатларны дөньяга чыгару юлында яңа ижади ачышлар һәм уңышлар теләм.



Минтимер ШӘЙМИЕВ,
Татарстан
Республикасының
Беренче Президенты



Журналның һәр санын ачыш тулы хәзинә сандыгына тиңләп идем. Һәркем өчен ачык һәм аңлаешлы тел белән, күңелләргә үтеп керерлек итеп язылган тормышлар, иң каты багырьлеләрне дә эретерлек тылсымлы каләм көче бар анда. Һәр битендә яңалык, тарих төпкелендә сакланып калган серләр, яралы язмышлар, бүгенге көннең героена тиң хатын-кызлар, ерак кыйтгаларда милләтен, динен һәм гореф-гадәтләрен онытмыйча яшәүче татарлар, һәркемгә ярдәмгә омтылучы фидакарь жаннар, ахырга кадәр сере ачылып бетмәгән хатын-кыз галәмә – болар бар да журнал битендә генә басылып калмыйча, күңел түрендә «әнә ничек икән» дигән уй-

фикергә күчеп, һәркемнең язмышын үзеңке итеп кабул итәргә этәрә.

Балалар китап укымый дигән бу заманда да журналны һәр әдәбият дәресенә алып кереп, нинди дә булса бер рубрикасы белән менә дигән кызыклы дәрес үткәреп чыгам. Саф татарча, камил тел белән язылган жөмлеләр эченә бары матурлык, киләчәккә өмет, булганына шөкер итә белү, язмышка буйсыну яки аны үзгә буйсындыру кебек сабырлык сыйфатлары сеңдерелгән.

*Зөбәржәт ФАТЫЙХОВА.
Балтач районы, Салавыч мәктәбе.*



Фото: арт-группа Явь

Санкт-Петербурге «ак пәлтәлеләр»гә һәйкәл куйганнар. Башсыз манекенга кигертелгән ак пәлтәдән гыйбарәт ул. Аның жиңнәре, тынычландыру күлмәге кебек, артка бәйләнгән. Бу эшләрен авторлар икейөзлелеккә һәм әйләнә-тирәдәгеләрдән үзләрен өстен куйганнарға багышлаган. Тик арт-объект бер көннән юкка чыккан.



Чулпан
ГАЛИӘХМӘТОВА

«Ирең хыянәт иткәнгә үзең гаеп-ле, тотә белмәдең, ә менә мин...», «Син нинди күлмәк кидең, мин моны киеп ишегалдына да чыкмас идем», «Ничек бала төнлә йокламасын инде, режим гына кирәк, ә мин баламны...», «Хәзерге яшьләр өметсез инде, ә менә без яшь чакта....», «Ничек инде син мөселман булып яулык япмыйча йөрисең, ә менә минем балалар...» Килешерсез, шушындыйрак «киңәшләр» бирергә яратучыларны еш булмаса да, очратканыгыз бардыр. Алар, әйтерсез, бу гөнаһлы жиргә төшкән ак фәрештәләр. Фәрештә булу-булмаулары бәхәсле анысы, әмма андыйларны «ак пәлтә киючеләр» дип йөртәләр. Тормышыбызда социаль чөлтәрләр бик зур урын алып торган чорда мондый киңәш бирүчеләр аеруча күбәйдә һәм дөньяда яңа диагноз туды. Дөрес, рәсми медицина әле аны танымады, әмма ул популярлашты. «Ак пәлтә» феномены кайдан килеп чыккан? Бәлки, һәрберебез дә «ак пәлтә кию»дән кыенсынып тормыйдыр...

«АК ПӘЛТӘЛӘЛӘР»

«Ак пәлтә» феномены

Бу күренеш кешелек жамгыяте барлыкка килгәннән бирле булса да, аңа исем күптән түгел һәм очраклы гына бирелә. Барысы да интернет-мемнан башлана. Гомере буге оппозициядә булган совет диссиденты, сәясәтче Валерия Новодворскаяның плакат тотып төшкән фотосы интернет челтәрләрендә тарала. «Сез барыгыз да ахмаклар һәм дөвланмыйсыз! Бер мин генә акыллы һәм ак пәлтәдән матур булып басып торам» дип язылган була анда. Әлеге сүзләрнең кемгә адресланганы билгеле түгел, әмма Россия сәясәтчесенең пальто төсө шундук феноменга әйләнә. Баксаң, жамгыятәтә бер Новодворскаяга гына мондый уйлар килми икән бит. Моңы раслар өчен әңгәмәдәшене игътибар белән тыңлау йә социаль челтәрләрдәге шәрехләмәләргә уку да җитә. Бу синдром – күпләребездә, әмма аны үзебездә танырга гына теләмибез. Кара булса күрер идең, ә ак төснә күрәп булмый шул. Аны башкалар күлгәсендә генә күрә аласың. Ап-ак итеп! Андыйларны әле д’Артаньяннар да дип йөртәләр. Яшьләр арасында популяр булган җырда да шундый сүзләр бар бит: «Бар кешеләр дә кешеләр төслә, ә мин – йолдыз». Хәер, ничек дип исемләсәң дә, җисемнәре бер-төслә кала. «Акпәлтәлек» ул – кемнәндер проблемасын югарыдан торып гаепләп, үз бәянне күтәрү. Уңышка ирешү формуласын теләсә кем сөйлә алган хәзерге чорда интернет киңлекләрендә, гомумән, «ак пәлтәлеләр» армиясә барлыкка килде.

«Ак пәлтә»дән булган кеше камил булып тоела. Камиллегенә үзә дә ышана. Аның балалары һәрвакыт сүз тыңлый, ире авызына гына карап тора, менә дигән хужабикә дә, бервакытта башы да авыртмый, кәефе дә китми, бизнестә да уңышлы, һәрнәрсәгә хәл итү юлын белә һәм... һәрвакыт хаклы. Ул ирен читләргә белән генә елмаеп сөйләшә, вакыт-вакыт үзә дә сизмәстән күзләрен зурайтып



**Психология фәннәре магистры, арт-терапевт, психолог
Чулпан Нигъмәтҗанова-Гарәфиева:
«Ак пәлтәлеләр»гә энергиягезне сарыф итмәс өчен иң яхшы чара – аларга игътибар итмәү».**

ала. Аның бар кыяфәте: «Син инде лаек түгел, ярар соң, өйрәтермен, сөйләрмен», дип әйтә кебек. Әмма ул авызын ачып сөйлә башлауга, хисләргә һәм эмоцияләргә юкка чыгаруын, бары үзен яхшы яктан күрсәтәргә тырышуын гына аңлайсың. Килеп туган проблемаңны хәл итү кыяфәте чыгару – ул аның битлегә генә. Чынлыкта, үзенең өстенлеген тоеп, канәгатьлек хисә аласы килә (бәлки, сезнең хисаптан акча эшлесе дә). Шунның өчен «ак пәлтә киючеләр» сорамаһаң да, «кыйммәтле киңәшләрен» бирә башлай. Ә сезгә ул киңәш кирәкме, юкмы, бу хакта уйлап та тормыйлар. Тел төбеннән шунысы да аңлашыла: сез очраган хәлгә беркайчан да юлыкмаячаклар, чөнки алар акыллырак. Һәм иң кызыгы шул: «ак пәлтә киючеләр» җәмәгәтчелеккә бары тик аклык, дөреслек, яхшылык таратуларына, шөп киңәш бирүләренә чын күңелдән ышаналар.

Мин-минлек

– Бу күренеш аралашу этикетында урынсыз, – ди аралашу культурасы һәм этикет бугенча тренер-консультант Марина Шәмсетдинова. – Мөгамәлә үзә хөрмәттә корылырга тиеш. Ә «ак пәлтә киючеләр» яхшылык теләүчә битлегә артында әңгәмәдәшен хурлау, аны түбәнсетү теләген качыра. Гаепләү дә сизелә, янәсә, менә син минем кебек ак пәлтә кия алмыйсың, чөнки син аны тиз арада пычратачаксың, ә мин бервакытта да сиңең хәлгә төшмәячәкмен. «Ак пәлтә киючеләр» иң беренчә чиратта үзләрен күрсәтәргә тели. Пьедесталда алар гына, һәм бөтен игътибар аларга гына булсын. Этикетка өйрәнү яхшы манералар гына алу дигән сүз түгел, уй-фикер дә чиста булырга тиеш. Әйләнә-тирәдәгеләргә карата хөрмәт булмаса аралашу культурасына өйрәнәп булмаячак, андыйлар бары «ак пәлтәлеләр» булып калачак.

Реаль тормышта мондый синдромлы кешеләр берәз тыелып торырга мөмкиннәр әле, ә социаль челтәрләр алар өчен менә дигән мәйдан. Анда ирек, анонимлык, җавапсызлык... Төрле битлек киеп карый, тискәре сыйфатлары булган якларын күрсәтә ала. Шуңа шәрехләмәләр язып рәхәтләнәләр генә. Әле җавап та бирсәләр, зур җиңү яулагандай, тагын да кызып язалар һәм виртуаль дөньяда үзләрен маякка санап яши башлайлар.

– Социаль челтәрләремдәге аккаунтымда төрле фикерләр укырга туры килә, – ди телевизион алып баручы, блогер Гөлнәз Сәфәрова. – Мыскыл итәм дип язучылар да, чын-чынлап үзләренчә борчылып киңәш бирүчеләр дә бар. Соңгыларына хөрмәт белән карыйм. Ә инде «акыл өйрәтүчеләргә» берничек тә игътибар итмим, язалармы-язалар: миңа барыбер. Бары тик рәхмәт дип кенә язып куям. Үзәңне әллә кемгә куеп йөрү гадәте, нигездә, биш тиенлек кешеләрдә була ул. Даһи шәхесләргә килешә әле ул,

Заман кемнең заманы » көн үзәгендә



Илсәя БӘДРЕТДИНОВА,
Татарстанның атказанган артисты

Әгәр дә кеше ниндидер эшне миннән яхшырак эшләп күрсәткән, аннан үрнәк алырлык икән, миңа карата булган искәртмәләрен кабул итәм. Ә менә ул өлкәдә берни аңламаган кеше нидер өйрәтә башлый икән, әйдә, күңеле булсын дип тыңлыйм инде, әмма сүзләренә колак салмыйм.

Социаль челтәрләрдәге аккаунтымда язган шәрехләмәләренә балама тәрбия биргәндә кулланам. Урта яшьләрдәге ир-ат язган «сезнең авызыгыз зур» дигән сүзләренә малайдан укытам. «Беркайчан да хатын-кызга менә болай итеп язма», – дим. Миңа ул ир-атның нәрсә язуы барыбер. Ә менә ул үзенең ир-ат түгеллеген күрсәтә. Нормаль ир атна уртасында эш сәгатендә социаль челтәрләргә кереп, хатын-кыз белән булышып утырамы инде, йә?

Минем гомер ике түгел, хәл итәсе проблемаларым күп, киңәш, фикер сорамыйлар икән, эндәшмим. Бервакытта да! Кемгәдер фикерем кызык булса, кайбер чакта алдан гафу үтенеп, әйтәм. Мин әйткән сүз ошамаска да мөмкин бит. Әмма мин ничек уйлыйм, шулай әйтәм. Кемгәдер яраклашырга тырышып, үзеңнең фикерең белән тәңгәл килмәгән фикергә баш кагып утырыр яштың чыккан инде мин. Ә кеше белән булышырга яратканнар шуннан тәм табадыр, мөгаен. Минем берничә шундый язылучым бар. Шәхси тормышлары бөтенләй юктыр, чөнки көннәре минем тормышым белән уза. Нәрсә кигәнемне, кая барганымны тикшерәләр. Алар, гомумән, минем турында миннән күбрәк белә. Кайчагында рәхәтләнеп көлә-көлә укыйм. Язсыннар, әйдә. Реаль тормышта аралашкан вакытта дорфа гына бәйләп куялар икән, шундук үземә сабак алам. Болай әйтергә ярамый дип күңеләмә сеңдерәм.

кичерелә дә, алар бит нәрсәдер эшләгән, тырышкан, уңышка ирешкән. Андыйларга сокланасың гына. Итагатыле, тәрбияле, белемле һәм акыллы кеше беркайчан да масаеп йөрмәячәк инде.

Сизгәнсездер, «ак пәлтә киючеләр»гә тәкәбберлек, масаю сыйфаты хас. Ә бу – ислам динендә иң зур гөнаһларның берсе. Дини китаплардан укып беләсездер, шайтан да бит оҗмахтан тәкәбберлегә өчен куылган. «Мин – уттан, адәм балчыктан яралган. Ут балчыктан яхшырак», – дип, Аллаһы Тәгалә кушса да, Адәм галәйһиссәламга сәждә кылмаган.

«Аллаһы Тәгаләнең ләгънәте нәрсәгә төшкәннән беләбез, шуңа күрә дә бу феномен диндә булырга тиеш түгел. Әгәр дә кеше дини кануннар буенча яши, Аллаһы Тәгаләдән курка икән, димәк, иң хәерле кеше. Бу хакта хәдис тә бар.

Ул кеше телен тыя, күп сөйләшми, чөнки һәр гамәле өчен җавап бирәсен белә. «Гаиләбездә бер апа дин юлына кереп китте дә, хәзер аның белән очрашырга да куркабыз, ул безне гел орыша», – дип әйтүчеләр бар. Бары яхшылык кына теләсә дә, ул апаның да гамәле тәкәбберлек булып саналырга мөмкин, шуңа күрә дә хикмәт белән матур итеп вәгазь укый белергә кирәк – куркытып, түбәнсетеп түгел.

Имамнарыбызның вәгазьләрендә тәкәбберлек юк бит», – ди «Гаилә» мәчете имам-хатыйбы Рөстәм хәзрәт Хәйруллин. Димәк, дин буенча да «ак пәлтә кию» гөнаһ булып чыга.

Феноменның тамырлары

«Ак пәлтә» – «акыл саткан» шәрехләмәләр авторы, мин-минлекле кешеләрнең бер сыйфаты

гына түгел, ул психологик феномен. Шуңа да аны аңлау мөһим. Ни өчен «ак пәлтә» киябез? Әле бит җәмгыятьтә һәр кеше үз фикерен белдерергә хаклы дигән язылмаган канун да яши. Тик кайчак үз фикере белән ул башкаларның шәхси чикләренә үтеп керергә мөмкин. Соңгы вакытта психологиядә шәхси чикләр турында күп сөйләләр. Шунан аңларга кирәк, ул ниндидер тренд йә замана модасы түгел, аның нигезендә гап-гади әдәп-әхлак ята. Димәк, бу феномен тәрбиясезлектән килә. Әмма тәрбиясезлек тамыры кайда? Үз-үзен бу рәвешле тоткан кешеләр комплексларга бай түгел микән?

– Күпләрнең ишеткәне бардыр: башкалардагы ниндидер бер сыйфат ачуыбызны китерә икән, димәк, без аны үзбездә кабул итә алмыйбыз. «Ак пәлтә» феномены барлыкка килүнең бер сәбәбе шул, – ди психология фәннәре магистры, арт-терапевт, психолог Чулпан Нигъмәтжанова-Гарәфиева. – Моннан кала, үзгәдә ышаныч булмау, негатив эмоцияләреңне дөрес күрсәтә белмәү, җавапсызлык, төрле комплекслар да китереп чыгара бу синдромны.

Белгеч фикеренчә, үзен бик әһәмиятле итеп тоярга теләгән кешеләр «ак пәлтә кия», чөнки күңел төпкелләрендә үзләрен бәйләнмәгән кеше дип саныйлар. Шуңа күрә дә сорамаган киңәшләрен биреп, файдалы кеше булуларын җәмгыятькә, ә иң элек үз-үзләренә расларга тырышалар. Үзенә ышанычы булмаганнар да күзгә күренмәгән пәлтә кия. Башкаларны нәрсәгәдер өйрәткәндә, үзләрен укытучы итеп тоялар да, шул рәвешле үзбәяләрен күтәрәләр. Бу синдромга ия булганнар өчен үзен һәрвакыт башкалар белән чагыштырып торырга мөһим. Һәм ул күпкә өстен торырга тиеш. Шуңа вакытта гына канәгәтләнү хисе булачак.

«Ак пәлтә» балачак травмалары белән дә бәйлә булырга мөмкин», – ди психолог. Ягъни балачакта күргән түбәнсетелүләр, кадерсезләнүләр, кабул итмәүләр тор-

мышта башкалар хисабыннан үзбәяңне арттырырга мәжбүр итә. Әти-әни тәрбиясе кеше тормышында мөһим роль уйный. Аларның мөнәсәбәте, әйткән сүзләре гомергә истә кала.

Чынлыкта, бу кешеләр бик бәхетсезләр. Беренчедән, һәрвакыт камил булып күренергә тырышып йөрү бик авыр эш. Икенчедән, «актан киенүчеләрне», ни дисәк тә, жәмәгәтчелек кенә түгел, якыннары да яратып бетерми. Аны «яхшы түгел» дип кенә кунакка чакырырга, бер сүзен ишетмәсәләр дә, әдәп саклап, тыңлаган кыяфәт чыгарып утырырга мөмкиннәр. Ә күпчелек очракта аралашудан качачаклар. Кемнең инде һәрвакыт түбәнсетелеп, сорамаган киңәшләрне тыңлап торасы килсен!

Шунысы да бар: һәрвакыт «ак пәлтәдән йөрүчеләр» үсештән туктап кала. Камиллеккә чикләр юк дигән гыйбарә бар. Үзебезгә тәнкийт күзлегеннән чыгып караганда гына үсештә булабыз. Мотивация булып, һәрвакыт алга омтылганда гына кеше кызыклы шәхес була ала. Ә инде үзен камил дип санаган кеше үсүдән туктый.

Әңгәмәдәшегезнең «акыл сатарга» керешүен аңлайсыз икән, тыныч кына, дустанә атмосферада «миңа бу сөйләшү кызык түгел», дип әйтергә киңәш бирә психолог Чулпан Нигъмәтжанова-Гарәфиева. «Акпәлтәлеләр»гә энергиягезне сарыф итмәс өчен иң яхшы чара – аларга игътибар



Ландыш ӘБҮДӘРОВА,
язучы, журналист

Сорамасалар да, үз фикерен белдерергә, ул фикерне эталон итеп тагарга, бәхәстә соңгы сүз итеп калдырырга тырышу сыйфаты нәселдән килгән очракларны күзәткәнем бар. Ягъни моны өр-яңа күренеш дип уйламыйм. Андый «персонажлар» элек һәр авылда булган, аларның балалары белән бергә уйнап үстек. Балаларында да «ак пәлтәлек» сизелә иде. Нәкъ шулар, безне оештырып, бер команда итеп туплап йөртте дә инде. Ошамаса да, аларның сүзләренә колак саласың, күңелне тырнаса да, кабул итәсең. Хәтта берзаман эчке тавыш аларның тавышы белән кисәтә башлый да, кыласы гамәлләреңне, әйтәсе сүзеңне жиде кат үлчәп, бер кат кисә башлайсың...

Хәзер «ак пәлтәлеләр»нең мәйданы башка: алар виртуаль дөньяда. Ул тәкәбберлекнең үзенә бер чагылышы, дияр идем. Ә бүген тәкәбберлек «уңышка ирешкән кеше» феноменының бер компоненты, атрибуты (гәрчә гел алай булмаска да мөмкин), шуңа да жәмгыятьтә ул кискен каршылыкка очрамай.

Бер караганда, «ак пәлтәлеләр» әйләнә-тирәдәге мохитне тәртиптә тоту өчен үзләре теләп, сакка баса. «Ак пәлтә кигәч», аны чиста, пөхтә итеп сакларга да кирәк, ә бу, блогерлар, инфочегәннәр яраткан төшенчә белән әйткәндә, «үз өстендә нык эшләүне» таләп итә. Өстәвенә, тагын да уңганрак, булдыктырак «ак пәлтә»леләр табылып тора. Андыйлардан бер генә нәрсә коткара: битарафлык, соралмаган киңәшкә җавапсыз калу. Хәтта әнә шул җавапсыз калу аларны чыгырыннан чыгара: ул бит «ә менә мин...» дип, үзен күрсәтмәкче иде... Шуннан ак пәлтәне күзәтү кызыклы бер уен төсен алырга мөмкин. Гәрчә бу синдромның да башка бер исеме бардыр әле.

итмәү. Онлайн форматта, билгеле, бик җиңел: йә җавап бирмисез, йә бу кешене «кара исемлек»кә кертәсез. Ә жанлы сөйләшү вакытында игътибар итмәү авыррак. Сөйләшү урамда икән, гафу үтенеп, тизрәк китү ягын карый аласыз, бинада булса, эш табып, башка бүлмәгә чыгып китү хәерле.

Тәрбиягез моны эшләргә ирек бирми икән, «сүзсез сөйләшү» дә бар бит әле. Вербаль булмаган сигналлар җибәрегез: телефон алып карыйсыз, колакчыннар киясез, күзләрегез белән кемнеләр эзлисез... Һәм тагын бер алым – сөйләшү барышында әңгәмәдәш белән һәрвакыт килешеп, баш кагып тору. Әмма «ак пәлтә» бер генә киңәш бирер дә туктар дип уйлап ялгыша күрмәгез.

Мондый әңгәмәдәш, гадәттә, бәхетле, үзеннән, тормышыннан канәгать булганнарның ачуын чыгармый. Алар тыңлаган кыяфәт чыгара йә бу сөйләшүгә нокта куя. Әгәр дә инде аның сүзләре күңелегезгә тиеп, үзегезнең хаклы булуыгызны үжәтләнеп расларга тотынасыз икән, моның сәбәбен аңларга тырышыгыз. Бәлки сез дә бүген «ак пәлтәдән»дер?!

Белгеч киңәше

«Ак пәлтә» «киеп» йөрүчеләрнең биш билгесе бар. Тикшереп карагыз әле, үзегез, йә якыннарыгызда юкмы алар?

■ Сорамаса да, үзләре турында сөйлиләр. Аларга моңа кадәр сүз нәрсә турында барганы бөтенләй мөһим түгел.

■ Гаепләүне киңәш бирү битлегә астына яшерәләр. Гадәттә, аларның киңәше «ә мин сезнең урында булсам...» сүзләре белән башлана.

■ Башкаларның тәҗрибәсен юкка чыгаралар.

■ Барысы да кешенең үзеннән тора дип санылар. Барып чыкмый икән, димәк, тырышмый. Үзенең уңышсызлыклары булса, тышкы факторлар гаепле, шәхси сыйфатлары түгел.

■ Үзләренең бары яхшылык кына теләвенә ышаналар, чөнки башкаларның хисләре турында уйламыйлар, бөтен игътибары үзләрендә.

«СӨЕМБИКӘ» ЕЛЪЯЗМАСЫ

110

1926–1941 еллар



Гөлчирә
Гафурова



Мәрзия
Шахмаева

«Иптәш Азановага, А. Сәйфигә, Ибраһимовка, Мансуровка, Фатыйх Сәйфигә 21 ноябрь көнне, чәршәмбе көнне сәгать икегә, өлкә комитетына, 7 нче бүлмәгә татар крестьян хатын-кызлары өчен журнал чыгару комиссиясе утырышына килергә».

Татарстан партия архивында сакланган чакыру бу (фонд – 15, дело – 315, 301 нче бит). Монда сүз безнең «Азат хатын» журналын оештыру турында бара. ВКП(б)ның Татарстан өлкә комитеты Секретариаты карары нигезендә «Азат хатын» 1926 елның август аенда чыга башлый. Журналның исеме «Кызыл Татарстан», «Крестьян газетасы» һәм «Яңалиф» журналы баш мөхәррире Фатыйх Сәйфи-Казанлы тәкъдим иткән дигән фараз бар.

Басма СССРда яшәүче барлык татар хатын-кызлары арасында таралуны, аларның иҗтимагый аңын күтәрүне максат итеп куя. Беренче һәм икенче саннарын чыгарганда штатта әле бер кеше дә булмый – редколлегия имзасы белән генә чыга. Өченче саннан башлап редакциягә секретарь булып үткән каләмле журналист, талантлы шагыйрь, оста оештыручы Һади Такташ килә. 1927 елның июль санына журналның беренче редакторы Ш. Кәримова кул куя. 1928–1931 елларда Ш. Азанова мөхәррирлек итә. Коллектив зурая, әкреләп редакциягә танылган журналистлар, язучылар туплана. Стахановчылык хәрәкәте киң колач алган чак бу. Язмаларның һәркайсы диярлек шуңа чакыру белән башланып китә.

1931–1937 елларда редакцияне Гөлчирә Гафурова җитәкли. Тарихка ул Һади Такташның беренче мөхәббәте булып кереп калган. Алар ничә еллар бер бүлмәдә, кара-каршы утырып эшлиләр. Әмма Гөлчирә шагыйрьгә шундый ук хисләр белән җавап бирә алмый... Журналыбыз тарихында Гөлчирә Гафурованың исеме күз яшьләре белән язылган. «Халык дошманы» исеме күтәрә ул, төрмә юллары аша уза... Сигез елын ГУЛАГта, ун елын сөргендә уздыра. Ике кызы әнисез үсә... 1937–1941 елларда журналны Рокыя Әхмәтшина җитәкли.

«Күренекле әдипләребез Муса Җәлил, Гадел Кутуй, Мирсәй Әмир, Әхмәт Исхак, Гали Хужиев, Габдрахман Әпсәләмов, Гази Кашшаф, Сәхаб Урайский үзләренең каләмнәре, кирәкле киңәшләре белән редакциягә күп ярдәм иттеләр», – дип яза ул үзенең истәлекләрендә. Сугыш башлангач, журнал чыгудан туктый.



Шәмсия Кәримова, Һади Такташ, редколлегия әгъзасы Насыров, Гөлчирә Гафурова.

Гөлчирә
Гафурова
турында
уку өчен:



نارادھانی

6



Барлык илләрнең пролетарийлары, берләшегез!

А з а т Х а т ы н ы

№ 12

июнь

1941



Татар Дәүләт опера һәм балет театры тарафыннан куелырга хәзерләнгән торган "Алтынчәч" операсыннан бер күренеш. Мясников фото сь.

«СӨЕМБИКӘ»не КОТЛЫЙЛАР

Кадерле хатын-кызларыбыз!

Сезне «Сөембикә» журналының күркәм юбилее белән ихлас күңелдән тәбрик итәм.

Моннан 110 ел элек нәшер ителә башлаган журнал милләтебез хатын-кызлары белән бергәләп озын һәм гыйбрәтле юл узды. Халкыбыз кичергән барлык вакыйгалар – канлы инкыйлаб, колхозлашу чорлары, Икенче бөтендөнья сугышы, Бөек жинү, жиимерелгән илебезне яңадан торгызу, үзгәртеп корулар, ватаныбызның яңа тарихын яза башлау – боларның барысы да хатын-кызларыбыз язмышлары аша журнал битләрендә чагылыш тапты. Гасырдан артык инде әлеге басма гүзәл затларның өстәл китабы, киңәшчәсе, сердәше, дуслы булып тора.

Һәр заманның үз геройлары була. Бүгенге көндә хатын-кызларыбызның жәмгыятьтә тоткан роле аеруча зур. Алар – иң элек ана. Илебез киләчәгә бүгенге аналар, алар тәрбияләп үстергән балалар кулында. Кешелекнең төп кыйммәтләре балага ана сөте аша керә, ана тәрбиясе аша сабый күңеленә салына. Гасырлар дәвамында формалашкан милли тәрбия, күркәм гореф-гадәтләр гаиләдә саклана һәм киләчәк буыннарга тапшырыла. Гаиләнең тоткасы – хатын-кыз.

Гүзәл затларыбыз үзләрен төрле тармакларда оста белгечләр, талантлы оештыручылар итеп танытты. Мәгариф, медицина, социаль өлкә булсынмы, катлаулы житештерү тармагы яисә фән дөньясындамы – кайда да хатын-кызларыбыз яңа үрләр яулый.

Инде елдан артык илебез тормышында катлаулы вакыйгалар бара. Безнең халыкка хас булмаган кыйммәтләрне кертәргә теләгән дус булмаган илләр белән халыкара алышта хатын-кызларыбызның тоткан ролен, башкарган эшләрен аеруча зур хөрмәт белән атап үтәсем килә. Алар – «Сөембикә» журналының геройлары – ятим балаларга җан жылысын биргән аналар, ташландык җирләргә җан өреп гөлбакча үстергән, фермер хуҗалыклары һәм башка житештерү тармаклары, халыкка хезмәт күрсәтү объектлары ачып, матур итеп эшләп ятучы кыю кызлар, алгы сызыкта булганнарда ярдәм итү өчен хәйрия чаралары оештыручы тәвәккәл ханымнар, тормыш иптәшләрен махсус хәрби операциягә озатып, балалар өчен, ирләре башлаган эшләренә алга алып бару өчен бөтен җаваплылыкны үз өсләренә алган башимәс хатыннар...

Журналда шактый вакытлар чыгып килгән «Ут күршеләр» проектына да аерым игътибар юнәлтәсем килә. Төрле халыкларның милли рухын, яшәү рәвешен чагылдырган әлеге кушымта Татарстанда гомер итүче йөз җитмештән артык милләт вәкилләре арасында дуслыкны, татулыкны ныгытуга зур өлеш кертә. Республикабызның, илебезнең көче – татулыкта!

Кадерле «Сөембикә»леләр!

Халкыбызның телен, мәдәниятен, барлык асыл сыйфатларын саклап калу нисбәтеннән башкарган эшләрегез өчен сезгә зур рәхмәт! Барчагызга нык сәламәтлек, гаилә иминлеге, иҗади уңышлар телим. Журналның һәр санын көтеп алучы дусларыгыз һәрвакыт сезнең белән булсын!



Фәрит МӨХӘММӘТШИН,
Татарстан Республикасы
Дәүләт Советы Рәисе



osta_bordo_bika «Һәр язماغызны кат-кат укыйбыз! Шулкадәр тәмле итеп чыгарасыз журналны! Башкортстанда яшәүче әтием: «Сөембикәне» укып күңел генә түгел, тән дә туя», – дип әйтергә ярата. Шуны әйтергә кирәк, әти укып чыкмыйча, журналга беребез дә тотынмыйбыз. Ярамый! Шуңа икешәр сан алдырабыз! Искиткеч бердәм, тату гаиләләр хакында укып киләчәгебез өчен өмет уяна. Фәһемле язмаларыгыз, зирәк сүзләрегез өчен зур рәхмәт сезгә, хөрмәтле «Сөембикә»леләр!»

ТЫНЛЫКНЫ ТЫҢЛАРГА ЯРАТАМ

ТЕАТРДА КЕЧЕ СӘХНӘНЕ ЯРАТАМ. Анда аура көчле. «Подвал театр»да иҗат итеп яту һәр режиссёрның, актёрның хыялыдыр ул.

Режиссёр булырга укыдым, әмма ул теләк хәзер юк. Һәрнәрсә өчен талант һәм интуиция кирәк. Айдар Жаббаровның эшләгәннен карыйм да, болай эшли алмас идем, дим. Булдыра алмагач, нигә тотынырга инде?! **ҺӘР ҺӨ-НӘР ИЯСЕНДӘ ҮЗЕ ДӘ АҢЛАТА АЛМАГАН ТОЕМЛАУ, СИЗЕМЛӘУ БАР.**

«Син уйнаган спектакльгә килдек тә, театрга йөри башладык», – диләр миңа кайчак. **АКТЁР ӨЧЕН ЖИҢҮ МЕНӘ ШУЛ УЛ.** Тамашачының шушы сүзе миңа иң дәрәжәле театр белгече сүзенә караганда да кадерлерәк.

Бүген театрда җитлеккән чорым. Күп әйберләргә аңлый башладым. Кайбер рольләремне яңадан уйнай идем. Мәсәлән, «Мулла»дагы Әсфәндиярне. **ҺӘР РОЛЬ ӨЧЕН ӨЛГЕРЕРГӘ КИРӘК ИКӘН.**

Айдар Жаббаров белән эшли башлагач икенче сулышым ачылды. Тормышымда яңа бер этап башланды. Айдар белән туктаусыз иҗат итеп була. Борылышлар белән эшләве, көтмәгәндә спектакльне бөтенләй үзгәртеп атуы канымны кыздыра. Мин аны аңлыйм, тоемлыйм. **РЕЖИССЁР БЕЛӘН АКТЁР БЕР-БЕРСЕН АҢЛАМАСАЛАР, БЕРНИ КИЛЕП ЧЫКМАЯЧАК. ЭШЛӘУ ПРОЦЕССИ ЖӘФАГА ӘЙЛӘНӘ.**

Образны тудырыр өчен бөтен җанымны-тәнемне биреп эшлим. Аның өчен яңа һөнәр өйрәнергә кирәк дисәләр, аны да үзләштерәм. «Рәшә» спектакле өчен репетитор ярдәмдә – саңгыраулар алфавитын, «Көл» өчен барабаннарда уйнарга өйрәндем. Үземә карата таләпләрем бик зур. **БЕРКАЙЧАН ДА ҮЗЕМНӨН КАНӘГАТЬ БУЛГАНЫМ ЮК.** Әйе, мин аннан интегәм, әмма ул мине үсешкә алып бара.

Эшли башлагач, әти белән әнине «Бәби» спектакленә чакырдым. Карагач, юньләп бер сүз әйтмәделәр. Татар халкы тыйнаграк бит инде ул, ярылып, чәчелеп мактау дигән нәрсә юк анда. Алар хәзер минем белән горурланадыр инде. Әти белән әни алдында бик яхшы артист буласым килә. Иң саллы тәнкийтьчеләрем алар. Әти-әнием, туганнарым, хатыным спектакльгә билет сатып алып килә икән, уем гел залда. Әмма мин аларны кертәп утыртмыйм, игътибар күрсәтә алмыйм. Бәлки, үпкәлиләрдер дә. Мин алардан гафу үтенәм! Эш процессым шундый

инде. **ҺӘР СПЕКТАКЛЬГӘ ПРЕМЬЕРАГА ӨЗЕРЛӘНГӘН КЕБЕК ӨЗЕРЛӘНӘМ.**

БЕРЕНЧЕ ОСТАЗЫМ – ӘТИЕМ. Әти Казан янындагы Кадыш бистәсендә гомере буге татар теле һәм әдәбияты укытучысы булып эшләде. Сәнгатьне яратты. Жырлый да, рәсем дә ясый, шигырьләр дә яза. Беренче җырларны, шигырьләргә әти өйрәтте. Мәктәптә укыганда ул алып барган драмтүгәрәккә дә йөргән идем.

УРАМДА ТӘРБИЯЛӘНГӘНГӘ ДӘ САМИМИЛЕК ЮГАЛМАГАНДЫР УЛ. Безне өйгә ашарга гына чакырып алалар иде. Урамның үз кагыйдәләре бар иде. Аннан соң авыл тәрбиясе дә ихласлык бирә. Балачакта җәйге каникулларны Мамадыш районы Ташлык һәм Яңа Комазан авылларында үткәрдек. Табигать искиткеч ул авылларда. Мин аларны Татарстан Швейцариясә дип атыйм.

САЙЛАУ МӨМКИНЛЕГЕМ БУЛСА, АКЧА БУЛМАГАН ИЛДӘ ТУАР ИДЕМ. ЛӘКИН АНДЫЙ ИЛ ЮК.

Жирдән мәхәббәт фәрештәсә куылган кебек. Кирәксезгә әйләнгәндер ул. Сүз ир белән хатын мәхәббәте турында гына түгел. Табигать белән элемтә дә, бер-береңә карата игътибарлы булу да мәхәббәт. Хәзер фаҗигага ис китми башлады бит. Тыңлыйсың да ике минуттан соң ук онытасың. **КЕШЕЛЕК ВӘХШИЛЕККӘ, ХӘВЕФ-ХӘТӘРГӘ КҮНЕКТЕ БУГАЙ.** Әйтерсең лә җирдә мәхәббәткә урын калмаган кебек. Ә бит мәхәббәтсез адәм баласы яши алмый.

Адәм баласы бер дә акыллы түгел инде ул. Акыллы булса, гасырдан-гасырга бер үк хаталарны кабатламас иде. **ВАКЫТЛАР ГЫНА ҮЗГӘ, КЕШЕ ҮЗГӘРМИ.** Аны бары нәфес җиңә икән.

УСАЛЛАНА БАРАМ. Кунык җыям бугай. Миндә гаделлек хисе бик көчле. Аңлыйм: ул хис белән мин монда беркемгә кирәкми. Шуннан өзгәленә башлыйм, ачуым чыга.

Бу дөньяда Аллаһы Тәгаләгә ышанмасаң бөтенләй яшәп булмас иде. **ЫШАНЫЧТАН БАШКА ЯШӘП БУЛМЫЙ.** Ул булмаса, кеше бу дөньядан китү юлын эзли, йә югалып кала. Ышанасың икән, Аллаһы Тәгалә калдырмас әле дисең, һәм ул калдырмый да.

ТУГАН ТЕЛНЕ БЕЛМӘУ – НАДАНЛЫК. Без балаларыбыз өчен җаваплы. Телен белмәгән бала үзенең кем икәннен белмәячәк. Кеше үз нәселен белеп, шәхес булып формалаша. Һәр җан иясенең нәселе бар.

М. Жәлил исемендәге
республика премиясе
лауреаты,
Татарстанның
атказанган артисты,
Г. Камал исемендәге
Татар дәүләт академия
театры актёры
Эмиль ТАЛИПОВның
тормыш кагыйдэләре



ТЕАТРЫБЫЗНЫҢ ЗУР ВАЗЫЙФАСЫ – МИЛЛӘТНЕ САКЛАП КАЛУ. Татарлыгыбыз шул театрларыбыз, сәнгатебез тирәсендә генә бит инде. Бездә милли музыка уйный, үз язучыларыбызның әсәрләрен куябыз, үз телебездә сөйләшәбез. Килгән тамашачы шуларны ишетеп китә дә, милли әсәрләребезгә тартыла. Булганы бетмәсен иде дигән курку хисе бар безнең тамашачыда.

Кеше хәзер табигатьтән ерагая. Карагыз, балаларны ничек саклыйлар. Комлыкта уйнарга ярамый, жиргә кагылырга ярамый. Табигатьтә йөрмиләр, соклана белмиләр, бары телефонда утыралар... **КЕШЕ ТАБИГАТЬТӘН, БЕР-БЕРСЕННӘН ЕРАКЛАША ИКӘН, АНЫҢ КУҢЕЛЕ САЕ-ГА.** Иң шәп ялым – табигатьтә йөрү. Вакытны уемда теркәп калдырырга тырышам. Берәр матур жир күрсәм, бик озак аны төшемдә күрәм.

МИН БЕР СОЦИАЛЬ ЧЕЛТӘРЛӘРДӘ ДӘ ЮК, Ә МЕНӘ УРАМДА ЙӨРЕП, КЕШЕЛӘРНЕ КҮЗӘТӘМ. Бу минем һөнәрәм өчен дә кирәк. Кечкенә чакта абзыйлар капка төбенә чыкса, шулар янына килеп утыра идем. Шуңа күрә һәр өлкән кеше хәтеремдә уелып калган.

ТЫНЛЫКНЫ ТЫҢЛАРГА ЯРАТАМ. Иртә белән тынлыкны гына түгел, үз-үзеңне дә тыңлыйсың кебек.

Ижади кризисларда барыбер булдырам дигән үжәтлек алга барырга ярдәм итә. Урамда тәрбияләнгәч, югалып кала торган кеше түгелмен. Элек төшенкелеккә бирелә идем, хәзер юк. Тыл бар. Илсәяргә рәхмәт, тынычландыра. Кызым Зифа, улым Хәким турында һәрвакыт уйлыйм. Мин аларның әтиләре, минем өчен оялырлык булмасын, дим. **МИН – ГАИЛӘ КЕШЕСЕ.** Зифа туганда локдаун иде, хатыныма балабызны карарга ярдәм иттем. Кызым белән бик яқынайдым. Ул бик кирәк икән. Хәзер менә Хәкимне рәхәтләнеп карашам. Күтәреп йөргәндә аңа җырлар җырлайым, сүрәләр укыйм. Улым белән кызыма бик бәйләнгән мин. Алар көч бирә. «Син – бәхетле кеше», – диям үземә.

Авыр вакытта яшибез дияргә яратабыз. Әмма безнең башка вакыт юк. **БЕЗ ШУШЫ ВАКЫТТА, ШУШЫ КӨНДӘ ИҖАТ ИТӘРГӘ ТИЕШ.**

Картаю театрда бик тиз күренә. Кеше сүлпәнләнә башлай, темпы, уйнау манерасы үзгәрә. Сәхнә хәрәкәтчәнлек ярата бит ул. Картаюдан курыкмыйм үзе. Картлык – акыл җыйган чак дип әйтү үзеңне юату гынадыр. Ул – гомер ахырына җитү. **КАРТЛЫК ТЫНЫЧ КИЛСЕН ӨЧЕН МАТУР ИТЕП ЯШӘРГӘ КИРӘКТЕР. НӘФЕСЛӘН-МӘСКӘ, КЕШЕ РӘНҖЕТМӘСКӘ.** Ул вакытта әжәлдән дә курыкмыйсыңдыр дип уйлайм. Аллаһыга ышанган, матур яшәгән кешене бакыйлыкка күчү куркытмыйдыр...

«Мәхәббәт FM» спектаклендә ничәмә егет йөргән кызларына тәкъдим ясады, яңа парлар кавышты. Кем өчендер гомер буена кадерле спектакль булып калчак.

УЛ ДӨНЬЯГА КҮПМЕ ПАКЫЛЕК, МАТУРЛЫК ӨСТӘДЕ. СӘНГАТЬ ШУНДЫЙ БУЛЫРГА ТИЕШТЕР ИНДЕ УЛ.

Абсолют бәхетле булып булмый. Бәхетнең тәме, кадере мизгел булуында гына. Гомер шикелле. Ул да мизгел генә бит. Әгәр дә бетми торган булса, мәгънәсе, тәме булмас иде. **КЕШЕНЕҢ БӘХЕТЕ – БУ ДӨНЬЯГА КИЛЕП КИТҮЕНДӘ.**

СПЕКТАКЛЬ ТӘМАМЛАНЫП, БАШ ИЯРГӘ ЧЫККАЧ, ӨСКӘ КАРАП АЛЛАҢЫ ТӘГАЛӘГӘ РӘХМӘТ ӘЙТӘМ. Бу – минем ритуалым.

Тамашачы театрга бушанырга килә. Әгәр дә ул спектакльне караганда бушана алмый икән, канәгать булмыйча кайтып китә. Эмоцияләрен чыгара икән, аңа ошаячак. Спектакль карап, ул үзен тикшерә кебек. **АКТЁР, РЕЖИССЁР, ТАМАШАЧЫ АДӘМ БАЛАСЫНЫҢ ТАБИГАТЕН КҮЗӘТӘ, СОРАУЛАРЫНА ҖАВАП ЭЗЛИ.**

Үземне тугры кеше дип әйтә алам. Бу минем урам тәрбиясеннән дә, гаилә тәрбиясеннән дә киләдер, мөгаен. Дусларым, танышларым белән мөнәсәбәтләрен дә ахыргача кадәр сакларга тырышам. Иҗат кешеләре гашыйк булучан дигән фикер штамп кына ул. Нич алай түгел! Якыннарымның гаиләсе таркалса, алар өчен бөтен барлыгым белән борчылам. **МӘХӘББӘТ – УЛ ТОРМЫШ КЕБЕК, БЕРДӘНБЕР БУЛА.** Илсәяр белән без – җандашлар. Бертөрле уйлыйбыз, бер-бер артлы бер үк фикерләргә әйтәбез. Һәрбер гаиләдәге кебек бездә дә аңлашылмаучылыктар булып ала, әмма ул безне якынайта гына.

Минем хатыным хыялый. Ул хыял белән яши. Шуңа да яратам мин аны. Андый кеше белән рәхәт. Бергәләп хыялланыбыз. Безне ул да берләштерә. **ХЫЯЛЛАНА БЕЛГӘН КЕШЕ АЛГА ТАБА ОМТЫЛА, ЖЫЛЫЛЫК, БӘХЕТ, ЯКТЫЛЫК КӨТӘ.**

Бернәрсә дә җиңел бирелми. Тормышның рәхәте дә – булганны саклауда. **АЛЛАҢЫ ТӘГАЛӘ БИРГӘН БӘХЕТКӘ ТЕЛӘСӘ НИЧЕК КАРАРГА ЯРАМЫЙ.**

ИҖАТ КЕШЕСЕ СЕРЛЕ БУЛЫП КАЛЫРГА ТИЕШ. Фокусның да бит ничек күрсәтелгән аңлатырга ярамый, алайса кызыгы бетә. Театрда экскурсия уздырганнар да яратмыйм, чөнки сере югала. Кеше бит могҗизага, тылсымга ышанып яши. Ә театр күпләр өчен сер дөньясы ул. Мин аны хәтта гыйбадәтханә дип әйтер идем. Анда чистарынасың, тормышыңны читтән карыйсың, үз-үзең белән ялгыз каласың.

ТАМАШАЧЫМ БУЛГАНГА БӘХЕТЛЕ МИН. Ул сине кабул итсә, сине яратып спектакль карарга килсә, шул тамашачы белән бергә житлексәң, картайсаң... Шуннан да бәхетле актёр юктыр.

Чулпан ГАЛИӘХМӘТОВА әзерләде.

КЕМ БЕЛЕР КАДЕРЛӘРЕМ?

Мин нәрсә генә эшләсәм дә, ирем күзлегеннән караганда, кирәксез, гел юк-бар белән генә шөгыльләнәм булып чыга. Мәсәлән, мин бакчада казынырга бик яратам, ләкин ирем өчен бу кирәксез бер эш. «Кибеттән сатып алу арзангарак төшәчәк», – ди. Өй жыештыру, идән юуларны да «кычытмаган жирне кашу», дип кенә бәяли. Берәр планым белән уртаклашсам, жавабы бер генә – «барыбер булдыра алмыйсың, тотынма да!» Башкалар янында бәямне төшерә бит әле. Аның шул сүзләреннән соң үземне бер булдыксыз, уңмаган кеше итеп тоя башлайм. Эшкә дә күңел үсми хәзер. Иремнең гел тәнкыйтьләп торы, тырышлыгымны күрмәве мине хатын-кыз буларак тәмам юкка чыгара. Егерме ел бергә яшәп, аның бер генә эшемне дә мактаганын ишеткәнем юк дисәм дә ялган булмас. Мондый мөнәсәбәтне туктатасым килә, ләкин ничек итеп? Нурация Х. Буа районы.

– Берәү икенче бер кешенең эш-гамәлләрен, хисләрен, казанышларын кирәксезгә санап, аның мөһимлеген киметә икән – димәк, ул аның бәясен төшерергә тырыша булып чыга инде. Русча моны «обесценивание», диләр.

Бер-береңне гел тәнкыйтьләп торы, гаеп табу гаиләдә жылы, матур мөнәсәбәтләрнең булмавын күрсәтә. Ирең гел тәнкыйтьләп кенә торса, эшеңне килештермәсә, билгеле, хатын-кызга бик авыр. Күп очракта хатын-кыз үзен гаепле итеп тоя башлай. «Чынлап та мин дәрәс яшәмимдер, дәрәс эшләмимдер. Моңы эшлисе булмагандыр», – дип, ире алдында гел акланыйрга тырыша, һәрбер төртмәле сүзгә күңеленә йотып, гаиләне таркатмыйм дип, үз эченә бикләп яши башлай. Безне кечкенәдән гаилә мөнәсәбәтләрен сакларга кирәк, хатын-кыз түзәргә тиеш дип өйрәтәләр. Гаиләдәге жылы мөнәсәбәтләр – ике кешенең бер-берсенә карата булган игътибарына, ихтирамына, хөрмәтенә нигезләнгән берлек ул. Бер генә кеше тырышып, мондый мөнәсәбәтләрне булдырып булмый.

Ни өчен ир кеше үзе яраткан хатын-кызның бәясен төшерергә тырыша? Ни өчен хатын-кыз моңа юл куя? Кыз баланы кечкенәдән гел ачуланып, оялтып, үзен гаепле тоярга өйрәтәп тәрбиялиләр икән, үскәч, аның үз-үзенә бик түбән бәя куюына, кәефе башкаларның аны үсәндереп, мактап торыуына бәйлә булуга һич аптырыйсы юк. Мондый кызлар мөстәкыйль тормышта да әнә шундый манипуляцияләргә тиз бирелә. Якин кешегез сезне тиешенчә бәяләми, эшләгән эшегезнең кыйммәтен төшерә, кадерсезли икән, димәк, аны манипулятор дип әйтергә җирлек бар. Сөз нәрсәгә генә тотынсагыз да, ирнең канәгатьсезлеге, хатынын килештермәве, кайчак хәтта күрә алмавы, мин-минлеге, агрессиясе алгы планга чыга. Мондый ирләрне нарцисслар дим мин. Гаиләдәге властың үз кулларында тоту, үзен көчле итеп күрсәтү, үзен яхшырак итеп таныту өчен ул янындагыларны – бу очракта хатынын кимсетә, түбәнсетә, аның эшләренә мөһимлеген бетерә. Кайбер хатын-кыз иренә караганда уңышлырак була. Андый хатын-кыздан ир-ат көнләшергә, аны конкурент итеп күрергә мөмкин. Хатынының бәясен төшерү бәрабәрәң ул үзенең абруен күтәрергә, үзен мөһимрәк кеше итеп күрсәтергә тырыша.

Мондый мөнәсәбәтләрдә хатын-кызга нишләргә? Иң беренче кагыйдә – акланмаса. Аклану ул – гаепеңне тану. Ә бит сезнең гаепегез юк. Шулай булгач, берничек тә акланмагыз. Икенче кагыйдә – манипуляторның гаепләүләренә игътибар итмәскә өйрәнгез. Сүзләрен йөрәккә артык якин алмагыз. Сөз бит инде сабый бала түгел, ялган белән дәрәслекне, хис белән фактларны аера белергә кирәк. Бәхәсләшмәгез. Акланып, бәхәсләшеп, энергиягезне генә сарыф итәсез. Мондый сөйләшүләрдән качарга тырышыгыз. Сезнең үзегезчә уйлап, үзегезчә эшләргә хакыгыз бар. Башкалар фикеренә бәйләлектән котылырга кирәк.

Әгәр ирегез бүтән мәсьәләләрдә сезнең таләпләргә туры килә икән, аның бу гадәтенә бер кимчелек итеп кенә карагыз. Сөз бу кешене ни өчендер яраткансыз, аның матур сыйфатларын күргәнсездер бит. Алар хәзер юкка чыкмагандыр лабаса. Ирегезнең яхшы якларына күбрәк игътибар итеп, аны күреп, мактап, рәхмәт әйтеп, ике арадагы мөнәсәбәтләрне җайларга була.

Ирегезгә хис-кичерешләрегезне белдерегез. Әйткәнемчә, «мин – хәбәр» ысулын кулланыгыз. «Син шулай әйтеп торганда, үземне кадерсез итеп тоям. Миңа авыр бу сүзләргә ишетү», – диегез.

Әгәр дә сезгә чынлап та бик авыр булса, ирегезнең сүзләренә үртәлеп, кимсенеп яшәсәгез, белгечләргә мөрәжәгать итәргә мөмкин. Шунысын белеп торыгыз: үзегезнең бәягезне үзегез белмисез икән, аны беркем дә белми. Үзбәягезне күтәрү өстендә эшләгез.



Гүзәл
ХИСМӘТУЛЛИНА,
олылар һәм
балалар
психологы,
гештальт-терапевт

Серләшәбез

Лилия ГӘРӘЕВА
әзерләде.

«СӨЕМБИКӘ» ЕЛЪЯЗМАСЫ

110

1958–1977 еллар



Татар матбугаты өчен истәлекле ел бу. Унҗиде ел туктап торганнан соң, 1958 елның гыйнварында 10 мең тираж белән «Азат хатын»ның сугыштан соңгы беренче саны чыга. Аны яңадан торгызуны Татарстан партия обкомы талантлы журналист һәм оста оештыручы Асия Фәрит кызы Хәсәновага тапшыра.

Язучы-журналистлар арасында: «Асия Хәсәнова ачтыра алмаган ишек юк», – дигән легенда әле дә йөри. Ул аны егерме ел (1958–1977) бие раслый. Журнал үз йөзен таба. СССРның төрле төбәкләрендә яшәүче татар халкы арасында бик тиз таныла. «Азат хатын»ны тарату, читләргә таныту өчен редакция коллективы ниләр генә эшләми! (Үзләре нибары 5 кеше!) Илһам Шакиров бригадасы Урта Азия якларына гастрольгә җыена икән – аларга журнал тоттырып җибәрәләр. Себергә китүче галимнәр дә, Балтыйк илләренә баручы туристлар да үзләре белән «Азат хатын»ны алып бара. Тираж күзгә күренеп үсә: КПСС Үзәк Комитетының матбугат бүлегә биргән кәгазь теләгән бөтен кешене журналга яздырырга җитми башлый. Редактор бу мәсьәләне Мәскәүгә барып үзе җайлый: кәгазь табыла. «Азат хатын» бу чорда 26 битле булып чыга, язылу бәясе 1 сум 25 тиен тора.

Татарның өч талантлы кызы бер редакциядә эшләгән чор бу – Кояш Тимбикова, Мәдинә Маликова, Диләра Зөбәерова. Чын йолдызлык! «Азат хатын»ның иң популяр милли басма булып җитешүендә редакциядә эшләгән Хәсән Сарьян, Габдулла Шәрәфи кебек талантлы язучы-журналистларның да роле зур.

Редакция ул елларда «Кызыклы очрашулар» клубы оештыра. Шәһәрбезнең «Ёлочка» кафесында узган ул очрашуларга кемнәр генә килми?! Советлар Союзы Геройлары очучы Мәгүбә Сыртланова, генерал-лейтенант Гани Сафиуллин, беренче татар профессионал артисткасы Сәхибҗамал Гыйззәтуллина-Волжская... Андагы рух соңрак журнал битләре аша укучыларга да барып ирешә.

1976 елда, 50 еллык юбилее уңаеннан «Азат хатын» СССР Верховный Советы Президиумы Указы нигезендә «Почет билгесе» ордены белән бүләкләнә. Журналның иҗади коллективы өчен зур бүләк, зур хөрмәт була ул.



Редакция «Азат хатын»ның чираттагы санын планлаштыра.

Асия
Хәсәнова
турында
уку өчен:






Азат хатын

№ 1

КАЗАН

1958




КПССның Татарстан Өлкә Комитеты республикабызның барлык хатын-кызларын ижтимагый-политик һәм әдәби-нәфис «Азат хатын» журналының яңадан чыга башлавы белән тәбрик итә.

Коммунистлар партиясе хатын-кызларны илебездәге хужалык һәм культура төзелешенә тарту өшенә һәрвакыт зур җауап бирде.

«Азат хатын» журналы чыгу республикабыз хатын-кызларының политик һәм ижтимагый тормышта тагын да активрак катнашуларына булышлык итәр, аларның хезмәт һәм көнкүреш шартларын яхшыртуда, промышленностьта, авыл хужалыгында, фән, культура һәм сәнгать өлкәсендә эшләүче хатын-кызларыбызның алдынгы эш тәҗрибәләрен таратуда ярдәм итәр.

КПСС Өлкә Комитеты «Азат хатын» журналы хатын-кызларыбызның иңат инициативасын һәрвакыт күтәрә алыр, аларның хезмәт активлыкларын арттырыр, аларны югары анлылык рухында, совет патриотизмы һәм халыклар дуслыгы рухында, коммунизм төзү өшенә турылыклы хезмәт итү рухында тәрбияләр дип ышана.

КПССның ТАТАРСТАН ӨЛКӘ КОМИТЕТЫ.




«Азат хатын» журналының яңадан чыга башлавы — республикабыз хатын-кызлары тормышында зур вакыйга. Бу журнал битләрендә алар үзләренең дәрәҗәбез тормышында, хужалык һәм культура төзелешендә актив катнашуларын, хатын-кызларның төпле акылын, рухи матурлыгын, оештыру талантын һәм ижади сәләтен күрсәткән очерклар, хикәяләр укырлар.

Безнең теләк шул: «Азат хатын» журналы татар хатын-кызларының өстәл китабы булсын. Ул аларны илебездә алдына Коммунистлар партиясе куйган бурычларны үтәүгә тупласын, Ватаныбыз файдасына героик хезмәтләрен һәм тормыш-

ларын киң чагылдырсын. Тату семья кору, бала тәрбияләү, тегү-чигү, аш-су хәзерләү мәсьәләләрендә акыллы һәм файдалы киңешләр бирсен. Без газета-журналларның артуы, журналистлар җанланышына ишәя баруына шатланабыз.

Журналның чыга башлавы уңае белән аның меңнәрчә укучыларын чын күңелдән котлыйбыз.

СССР ЖУРНАЛИСТЛАР СОЮЗЫНЫҢ
ТАТАРСТАН БҮЛЕГЕ ОЕШТЫРУ БЮРОСЫ



Кадрлар! «Советская женщина» журналы редколлегиясе һәм аның коллективы «Азат хатын» журналының яңадан чыга башлавына чын күңелдән шатлана. Чыннан да, элек коллыкта һәм изелеп яшәгән татар хатын-кызы — хәзер азат, ирләр белән тигез хокуклы, үз язмышына үзе хужа. Сөзгән журналыгыз киләчәктә зур уңышларга ирешсен, Татарстан хатын-кызларына яңа коммунистик тормыш өчен, балаларыбызның бәхете һәм шатлыгы өчен тагын да активрак көрәшкә ярдәм итсен. Республиканың барлык хатын-кызларына сәламәтлек һәм эштә уңышлар телибез. Журналның тиражы елдан-ел артуын, хатын-кызларның үз журналларын яратуларын һәм, ана киңешләр белән мөрәҗәгать итеп, үзләрен кызыксындырган сорауларга җавапны һәрвакыт алуга ирешүләрен телибез.

Редколлегияне һәм редакция коллективын «Азат хатын»ның яңадан чыга башлавы белән кайнар тәбриклибез.


«СОВЕТСКАЯ ЖЕНЩИНА» журналы
редколлегиясе исеминән:

Овсянникова, җаваплы редактор;
Муравьева, РСФСР социаль-тәэминат министры;
Дубровина, РСФСР мәгариф министры урынбасары;
Караваева, язучы.

И К Л И Б Е З

«Азат хатын» журналының янадан чыга башлавын чын күнелдән котлыйбыз һәм журнал редколлегиясенә уңышлар телибез.


«УЗБЕКИСТАН ХОТИН-КИЗЛАРИ» журналы редколлегиясе исеминән журналның редакторы ЗӨЛФИЯ.



Бик матур эш башлагансыз. Редакцияда эшләүчеләрне һәм журнал укучыларын кайнар котлыйбыз. «Азат хатын» барлык татар хатын-кызларының яратып укый торган, сагынып көтөп ала торган журналы булып дөп ышанабыз.


Бездә ана язылдык, көтөбез. Сөзгә бүләк итеп үзөбезнең «Казахстан әйелдери» журналын жибәрәбез.

Ә. ЖӘКЕТОВА, журналның баш редакторы.




«Азат хатын» редакциясе эшчеләрен туганнарча котлыйбыз. Зур ижат уңышлары телибез.

«Азәрбайжан гадыны» журналы редакторы Р. ЗӘЙНАЛОВА.




Литвадан сәлам! Татарстан республикасында хатын-кызлар өчен журналның янадан чыга башлавы уңае белән чын күнелдән котлыйбыз. Бу зур һәм мактаулы эштә ижат уңышлары телибез.

ИРЕНА ПОВИЛАВИЧЮТЕ, «Тарибине материс» журналының җаваплы редакторы.



Татарстан хатын-кызларын «Азат хатын» журналының янадан чыга башлавы белән котлыйбыз һәм эшегездә уңышлар телибез.


«Совет Туркменистанының аяллары» журналы редакторы Г. МӘМИЕВА.



«Совет Татарстаны» газетасы редакциясе коллективы «Азат хатын» журналының янадан чыга башлавы уңае белән аның барлык работникларын, укучыларын һәм хәбәрчеләрен чын күнелдән тәбрик итә.

Коммунистик төзелеш бурычларын үтәү өчен көрәштә, безнең киләчәгебез — яшь буынны тәрбияләүдә үзләрен дан белән бизәгән совет хатын-кызларының фидакарь хезмәтләрен журнал киң һәм эзлекле яктыртыр, яңа алымнарны, алдыңгы методларны пропагандалау трибунасы булып дөп ышанабыз.

«СОВЕТ ТАТАРСТАНЫ» редколлегиясе.




Без, татар язучылары, күп санлы укучылары күптән көткән «Азат хатын» журналының янадан чыга башлавын чын күнелдән котлыйбыз. Журналның туган көненә бүләк итеп без ана беренче кулъязмаларыбызны — яңа шигырь, хикәя һәм очеркларыбызны китерәбез һәм ЗУР бер теләк әйтәбез: «Азат хатын» журналы безнең илебездәге азат хатыннарын үзләре кебек үк эшлекле, ачык йөзле һәм киң күңелле, бай хисләр һәм тулы канлы булып яшәсен!

ТАТАРСТАН ЯЗУЧЫЛАР СОЮЗЫ ПРАВЛЕНИЕСЕ.

СССР Фәннәр академиясе Казан филиалының Тел, әдәбият һәм тарих институты коллективы «Азат хатын» журналының янадан чыга башлавын чын күнелдән котлый.


Һәр төрле изүдән азат ителгән татар совет хатын-кызларының җәмгыятьтәге, гаиләдәге һәм балалар тәрбияләүдәге мактаулы эшләре журнал битләрендә лаеклы урын алып дөп ышанабыз.

ТЕЛ, ӘДӘБИЯТ ҺӘМ ТАРИХ ИНСТИТУТЫ КОЛЛЕКТИВЫ



Хөрмәтле «Азат хатын»! Котлыйм күрше! Бүлмәләрен миңа якын булган кебек, юмортан да ерак торма. Битләрегездә һаман елмая булсын!


«ЧАЯН»



«Азат хатын»ның янадан тормышыбызга килеп керүе барыбыз өчен дә зур шатлык. Бу — безнең культурабыз, язучы кадрларыбыз үсә дигән сүз. «Азат хатын» журналы татар совет әдәбиятына совет хатын-кызларынан дистәләгән язучы талантлар үстерер дөп өмет итәбез.


Эшләр уң булсын, ижат мул булсын!

«СОВЕТ ӘДӘБИЯТЫ» журналы




«Азат хатын» журналының чыгуын кайнар котлыйбыз. Журнал үзенең битләрендә эшче хатын-кызларның күпкырлы, бай тормышын, илебездә коммунизм төзү өчен көрәштә фидакарь хезмәтләрен киң яктыртыр дөп ышанабыз.

В. И. ЛЕНИН ИСЕМЕНДӘГЕ КАЗАН ЖИТЕН КОМБИНАТЫ КОЛЛЕКТИВЫ.




Без, 14 нче төзү-монтаж тресты хатын-кызлары, «Азат хатын» журналы чыгуын чын күнелдән котлыйбыз һәм Татарстан хатын-кызларын илебездә коммунизм төзүгә туплау эшендә журналга зур уңышлар телибез.

Трест коллективы исеминән ШАКИРОВА, ИЛЬЯСОВА, ЦВЕТКОВА, ЗӘЙНУЛЛИНА, ЗАРИПОВА һ. б.




Татар хатын-кызлары күптән көткән «Азат хатын» журналының янадан дөньяга чыга башлавын шатлык белән котлыйбыз. Хатын-кызларны коммунистик җәмгыять төзү өчен актив көрәшкә туплауда журналга чын күнелдән уңыш телибез.

«КЫЗЫЛ ТАҢ» газетасы редакциясе. Уфа шәһәре.



Редакция коллективын сөекле журналыбыз «Азат хатын»ның янадан чыга башлавы белән кайнар тәбриклибез, зур ижат җиңүләренә ирешүегезне телибез.

«ЛЕНИН ЮЛЫ» редакциясе коллективы. Тобольск.



«Азат хатын» журналының янадан чыга башлавы хәбәр мин шатланып каршыладым. Хезмәтчел хатын-кызлар турында шундый кайгыртучанлык күрсәтүе өчен партиябезгә чын күнелдән рәхмәт әйтсә килә.

Без, хатын-кызлар, журнал битләрендә үзөбезнең куанычларыбызны, кайгыларыбызны, эштәге уңышларыбызны һәм тәҗрибәләребезне уртаклашырбыз дөп өметләнәбез.

Кайбыч районы, «Мәгариф» колхозы колхозчылары исеминән Ш. ИБРАҢИМОВА.



СИБУР

СИБУР
НИЖНЕКАМСК
НЕФТЕХИМ

ГАДИ ХИМИЯ ТҮГЕЛ БУ...

Алсу
ШАКИРОВА

Түбән Кама шәһәренә «Ел хатын-кызы. Ел ир-аты: хатын-кыз карашы» республика бәйгесе кайтавазы алып килде безне. Һөнәрләре – язмышлары белән үрелгән, эшләре дә, үзләре дә – ел үрнәге. Нина ӘХМӘТҖАНОВА һәм Роза ЗАКИРОВАны ундүрт меңгә якын кеше эшләүче ПАО «Түбән Кама нефтехим» предприятиесендә эзләп табу кыен булмады. Үз геройларын беләләр биредә. Өстәвенә, бу ханымнар икесе дә предприятие-нең хезмәт ветераны! Карап торышка кызлар кебек үзләре... «Барысына да химия гаеп-ле», – дип шаярталар энә. Химик производства эшләүләрен исәпкә алып әйтәләр, диярсез. Юк икән, күзгә күренмәслек бәйләнешләр, кешене дистә еллар бue житеш-терүгә тартып торучы нечкә күңел кыллары турында икән сүзләре...

Күзләрең янып торса...

«Түбән Кама нефтехим»ның каучуклар һәм мономерлар үзәк лабораториясендә эшләүче өлкән лаборант Нина Әхмәтҗанова каршында утырып, заводка килеп кергән беренче көнен искә ала. Зәңгәр күзләре балкып тора! Яшьлеген искә алганда гына түгел, сөйләшү тәмамланганчы сүнмәде ул күзләренең яктысы. 34 ел эшләп тә, үз эшенә шулкадәр яратырга, сокланып, таң калып сөйләргә кирәк бит!

Салават индустриаль техникумы дипломын алуга, 19 яшьлек кызларны Түбән Камага эшкә билгеләләр. Укытучылары бу шәһәргә килеп, заводта семинарларда катнашып, шәһәрне ошатып кайта да: «Күтәрелеп килүче яшь шәһәр, яшь завод – сезнең өчен бер дигән мөмкин-

лекләр», – дип, кызларга хәер-фатыйхасын бирә.

Балачагында баржалар өстерәүче бурлаклар турындагы «Над Камой гремит гроза» дигән китапны укып тәэсирләнгән Нина ике дә уйламый Чулман буендагы шәһәргә юл тотта.

Завод бусагасын атлап кергән беренче көнен әле дә хәтерли ул:

– Кадрлар бүлегенә килдек. Күзләрен тутырып, язмышларыбыз ничек хәл ителер икән, эшкә алырлармы дип борчылып торган кызларны лабораториягә билгеләделәр. Проходнойларны узуга, шәһәр күз алдында ачылды. Аз да түгел, күп тә түгел, үз инфраструктурасы булган шәһәр! Расписание буенча автобуслар йөри... Чисталыкка хәйран калдым: ямь-яшел чирәм, бордюрлар ап-ак итеп буялган... Лабораториягә җәяү дә, автобус белән дә бардык. Бутил каучук заводына билгеләделәр безне. Яшьләр күп! Лаборатория житәкчесе әниләрчә жылы каршылады. Җитди, төпле булуыбызны шундук тоеп алды тәҗрибәле житәкче. Беренче көннән үк остазлар билгеләделәр. Янәшәдә ярдәм итәрдәй, киңәш бирердәй кешең булса, эшләве дә җиңелрәк, күңелгә дә тынычрак икән. Шул чактагы мөнәсәбәтне саклап, яшь буынга биреп калдырасы иде...

Тиз эшләү, төгәллек, кызыксынучанлык, яңача эшләп караудан курыкмау, эзләнүчәнлек, сынап карау... Бу сыйфатлар яшь белгечкә ул чакта ничек ярдәм иткән булса, әле дә – төп ярдәмчеләре. Заводның көче, куәте белән бергә Нинаның осталыгы да арта. Бер этапта җибәрелгән хата алга таба нинди зур проблема китереп чыгарасын хәзер төгәл белә инде ул. Болары – тәҗрибә белән килә торган сыйфатлар. Ә менә бер-береңә ышану, белгәнең белән уртаклашу, остазлык кебек асыл





НИЖНЕКАМСК НЕФТЕХИМ



традициялар «Түбән Кама нефтехим» оешмасында еллар, кешеләр белән сыналган, беркайчан да үзгәрмәгән. Кайчандыр куркып кына беренче пробаларын алган лаборант Нина Әхмәтжанова бүген үзе остаз инде.

– Лабораториягә килгән яшьләр белән якын мөнәсәбәт урнаштырырга тырышам. Коллективта үзара ышаныч булганда гына алар миңа эш вакытында килеп чыккан проблемаларын, сорауларын курыкмыйча әйтәчәк. Тәҗрибә биреп калдырырлык яшьләр килүе сөендерә. Безгә килеп эшкә урнашкан бер кызы WorldSkills чемпионатына әзерләдем. Аның җиңүчеләр исемлегенә керүе минем дә зур горурлыгым, – ди Нина Михайловна.

Коллективта шундый дустанә, ышанычлы мөнәсәбәтләр булганда яңа эшләргә алынырга да куркыныч түгел. Өр-яңа галобутилкаучук цехын эшләтеп җибәргән чорны горурланып искә ала өлкән лаборант. Бөтен процесс җентекләп өйрәнелгән булса да, күләмле, җаваплы эш көтә коллективны. Төгәллеккә һич тә зыян килергә тиеш түгел. Һәр этапны сынап, артык дип санаганның төшереп калдырып, камилләштереп, цехны җибәрү эшен уңышлы тәмамлыйлар. Шул чакта үтә дә кыйммәтле тагын бер тәҗрибә туплана – командала эшли белү серенә төшенә Нина Әхмәтжанова.

– Лаборатория – төп җитештерү түгел, ярдәмчел хезмәт күрсәтү өлкәсенә карый ул. Шулай да бездән башка завод җитештергән продукциянең сыйфаты булмый. Яхшы лаборант булу бар кешегә дә бирелми! Эшегез белән горурлана белегез, дип әйтәм коллегаларга да. Уйлап карасаң, синең шәхси сыйфатларың «Түбән Кама нефтехим»ның репутациясенә турыдан-туры бәйле. Таләпчән булмасаң процесс дәрәҗәс китми, сыйфатсыз продукция җитештерелә, оешмага штрафлар яный... Җаваплылык бик зур!

Ярдәмчел хезмәт дисәләр дә, кайвакыт бөтен заводның күзләре лабораториядә эшләүче кызларга юнәлә. Алар сынатмасын инде, дистә еллар үзләренәң осталыгын дәлилләп килгән лаборантлар эшли монда! Капиталь ремонттан соң заводны яңадан эшләтеп җибәрү чорында алыштырган җиһаз сынатмасы соң? Тырыш кырмыскалар кебек, җитештерүнең һәр этабында кайнаша лаборантлар: чималга анализ ясайлар, измә, катализатор әзерлиләр, этаплап колонналарны җибәрәләр. Уңай нәтиҗәне, яхшы хәбәрне бөтен завод зарыгып көтә! Ниһаять, барлык этаплар да тикшерелгән – аналитик контроль этабы буенча эш төгәл бара. Завод яңадан тулы куәтенә эшли башлый.

– Бертөрлелектән туймыйсызмы, дип сорыйлар кайчак. Кемдә ничектер, ә менә бездә беркайчан да бертөрлелек булмый. Һәрвакыт яңа материаллар килә, аларны өйрәнәргә, үзләштерергә кирәк. Хәер, СИБУР белән берләшкәч, башка заводлар тәҗрибәсен дә өйрәнәбез, белгечлек даирәбез киңәя, үсәбез. Вебинарлар, яңа укулар оештыралар безгә. Төгәл саннар дөньясында башкарган вак эшебезне күрә белгән җитәкчелеккә рәхмәт! Эшче һөнәр ияләрен игътибар үзәгендә тоталар, төрле бәйгеләргә әзерлиләр, эшебезне күрсәтәләр. Җиңәбез дә бит! «Сезнең артта «Нефтехим», борчылмагыз!» – дип, ышаныч өстиләр. Бик тоябыз без ул нык җилкәне. Сезнең иңнәрдә илебезнең икътисадый иминлегә, дип үсәндереп торганда ничек сынатасың?!

«Түбән Кама нефтехим»ның тагын бер матур традициясе белән бүлеште Нина Әхмәтжанова. Кешеләргә рәхмәт әйтәләр монда! Эшең белән яхшы нәтиҗә күрсәтә алганың икән, рәхим итеп рәхмәтен дә ишет. Кешенең күңеле булсын өчен кайвакыт эшен бәяләп, билгеләп үтү, бер жылы сүз әйтү дә җитә. Ә күзләре янып торган кеше таулар күчерергә сәләтле!

Бу – безнең кешеләр!

Роза Закирова «Түбән Кама нефтехим» предприятиесенә беренче тапкыр сигезенче сыйныфта укыган чагында килә. Әтисе Мөнәвир абый – үзе дә озак еллар шушы заводта эшләп киткән кеше – кызын Социологик һәм психологик тикшерүләр һәм анализ үзәгенә алып килеп, тест үткөрүләрен сорый. Үзе белән эшләгән

РЕКЛАМА ХОКУКЫНДА



Арабыздан беребез » үз эшенең остасы

белгечләрне шулкадәр ошата Роза, киләчәктә үзенең кем буласын хәл итеп тә куя. Университетның соңгы курсында шушы ук үзәккә эшкә килеп урнаша да инде яшь белгеч. Сайланып торү мөмкинлегә булды микән? Әнисе дә оешманың кадрлар бүлегендә хезмәт куя. Очраклы килеп элэгү түгел, династия эшен дәвам итү булган бит!

«Түбән Кама нефтехим» – синтетик каучук һәм пластиклар чыгару буенча СИБУРның Россиядәге иң зур производство мәйданы гына түгел, һәрвакыт актив иҗтимагый тормышы белән аерылып тора ул. Башкача булу мөмкин дә түгел. Шәһәр булдыручы оешма тирәсендә Түбән Каманың төп тормышы тупланган. СИБУР белән берләшкәч, традицияләрне дәвам итеп, аларны яңа төсләр белән баетып, эшчәнлекне яңа биеклектә алып бара башлаганнар. Грантлар бирү системасы – шундый үрнәкләрнең берсе. Болай да актив тормыш алып барган Роза Закирова жиң сызганып «Формула хороших дел» программасы кысаларында проектлар эшләргә тотына. Уңыш озак көттерми. Иң беренче тәкъдим ителгән «Счастье рядом» проекты сәламәтлек ягыннан мөмкинлекләре чикле балалар тәрбияләүче әниләр белән эшләргә юнәлгән. Бер ел эчендә утыз биш чара оештырганнар! Әниләр ижади мастер-классларда катнаша, макияж ясарга өйрәнә, йога белән шөгыльләнә. Алар белән психолог эшли. Көне буе авыру баланы караган хатын-кызга бер генә сәгать булса да үзе өчен яшәп алу никадәр мөһим икәннен белсәгез...

Тагын бер уңышлы эше – «Вместе с мамой» проекты өч ел рәттән жиңу алып килә Розага.

– Бу проект сәламәтлегә ягыннан мөмкинлекләре чикле балаларга һәм аларны үстерүче гаиләләргә, әниләргә ярдәм йөзеннән эшләнә. Балаларны экскурсияләргә алып йөрибезд, бәйрәмнәр үткәрәбез, әниләр өчен дә, балалар өчен дә аерым мастер-класслар уздырабыз. Әниләребезд ижат дөньясына чумганда балалар белән волонтерлар шөгыльләнә. Безнең предприятие эшләрүче хатын-кызлар гына түгел, бөтен шәһәрдән

киләләр очрашуларга. СИБУР эгидасы белән бу чаралар тагын да матуррак уза, – ди Роза.

Оешманың HR-хезмәтендәге (кадрлар белән эшләрү хезмәте) төп эше дә бар бит әле! «Безне бөтен кеше ярата», – дип сөенә ул. Эшен тулысынча кешеләргә ярдәм итүгә корылсын да, яратмасыннар инде! Эш урынында да, проектларында да зур нәтижеләргә ирешә Роза. Актив тормыш һәр кешенең кулыннан килгәннен аксиома кебек башкаларга да сеңдерергә омтыла. Хәтта гаиләдә мөмкинлегә чикле бала булса да...

– Бу гаиләләрнең күбесе, кызганыч, үзләренең ничек яши алганын үзләре дә күз алдына китерми әле. Мин әниләргә шуны аңлатырга тырышам. Үз эченә бикләnmәсеннәр, аралашсыннар, чараларда катнашсыннар. Минем үзем өчен дә бик зур ресурс бу. Бу эшләр белән шөгыльләнү авыр, дияр кайберәүләр. Бер эшләр карагыз әле, сезгә дә ошаячак. Моңа кадәр кичермәгән хисләрне кичерәчәк сез!

Яхшылык тиз йогучан була икән. «Түбән Кама нефтехим» хезмәткәрләре хәзер үзләре Розаны табып, волонтерлык проектларында катнашырга теләк белдерә, төрле чаралар оештыралар. Проектларга шәхси эшмәкәрләр дә үз теләкләре белән ярдәм итәргә тора.

– Бу бик яхшы күрсәткеч бит инде. Битараф түгел нефтехимиклар. Бу – безнең шәһәр. Бу – безнең кешеләр. Шәһәр хакимиятенә дә рәхмәт, житәкчелек белән уртак тел табып, һәрьяклап ярдәм итәләр, биналар, автобуслар бирәләр. Махсус хәрби операция башлану белән волонтерлык хәрәкәтенең тагын бер юнәлешен ачып жибердек. «Бликие люди» проекты аша хезмәт итүчеләрнең гаиләләре белән эшли башладык. Болай да тотрыксызлык, билгесезлек чорында яшәгәндә андый гаиләләргә тагын да авыррак икәннен социолог, психологтан да яхшырак аңлаучы бар микән...

СИБУРның экологиягә бәйле «Формула хороших дел» проекты исә Розаның тормышында аерым урын алып тора. Әйләнә-тирә мохиткә булган мөнәсәбәте күптән тормыш рәвешенә әйләнгән. Агачлар утырту, сулыклар тирәсен, паркларны чүптән арындыру эшләре дисеңме – берсе дә Розадан башка узмый. Үзе катнашу бер яхшылык булса, артыңнан башкаларны да ияртә белү – сәләттер ул!

– Мин үзем генә түгел, бөтен гаиләм шундый. Әни гомере буе кешеләрне кайгыртып яшәде, әле дә безнең белән. Кызым Сабина мастер-класслар уздыра, улым Булат чарага коляска белән килгән балаларга ярдәм итә, аларны йөртә. Урамда калган хайваннарны алып, аларны дөвалап, яңа гаилә табу эшен дә улым башлап жиберде. Йөздән артык жан иясен яңа гаиләләргә урнаштырдык инде. Хәтта сеңлем дә – үзе биш бала әнисе, үзләренең жәйге кэмпингларында «Юртфэст» фестивален уздырырга ярдәм итеп, проекта катнашучы гаиләләрне, балаларны колач жәеп каршы ала. Үзгәрешләр чорында яшибезд. Жәмгыятьтә, кешеләр дә үзгәрә... Игелеккә, изгелеккә гел вакыт булырга тиеш!

Фото: НКНХ матбугат хезмәте



БЕЗНЕҢ ЖУРНАЛГА НИЧЕК ЯЗЫЛЫРГА

Почта аша язылу

«Почта России»ның «Подписные издания» (ПАП) рәсми каталогы буенча
Татарстанлылар өчен бер елга индекс – **П8299**
ярты елга индекс – **П2204**
Республикадан читтә яшәүчеләр өчен индекс – **П0279**

ОНЛАЙН ЯЗЫЛУ


Компьютер аша


Смартфон аша

- 1 Почта России сайтына керегез:
<https://podpiska.pochta.ru/>

- 1 QR-код буенча керегез



- 2
- 
- Төбәкне/шәһәрне үзгәртегез
- «Сююмбикэ» дип язып, журналны эзләп табыгыз

- 2
- 
- Менюга кереп, төбәкне/шәһәрне үзгәртегез
- «Сююмбикэ» дип язып, журналны эзләп табыгыз

- 3 Тәкъдим ителгән алгоритм буенча барыгыз

- 3 Тәкъдим ителгән алгоритм буенча барыгыз

РЕДАКЦИЯДӘ

Килеп алу шарты белән
ярты елга язылу бәясе – **360 сум.**
Теләсә кайсы айдан язылырга мөмкин.

Яртыеллыкка язылырга өлгерми калучылар һәр айның
15 нә кадәр язылып, журналны киләсе айдан алдыра ала.

Хәзер «Сөембикә» журналын Wildberries, Kazan Express, Ozon,
«Татмедиа» онлайн кибетеннән дә сатып алырга була.

БЕЗНЕ УКЫГЫЗ

Сайтта: www.syuyumbike.ru
ВКонтактеда: vk.com/suumbike
Телеграммда: <https://t.me/suumbike>

РЕКЛАМА

16+

«СӨЕМБИКӘ» ЕЛЪЯЗМАСЫ

110

1977–1988 еллар



1977–1988 елларда «Азат хатын»ны танылган журналист Венера Фәиз кызы Ихсанова җитәкли. Бу инде милли мәсьәләләргә йөз белән борылуга омтылыш ясаган чор. Журналда халкыбызның гореф-гадәтләре, йолалары, тарихы, теле турында язмалар күренә башлый. Тарихи Ватаныбыздан читтә яшәүче татарлар Татарстандагы хәлләр белән «Азат хатын» аша таныша:

ул елларда татар кешесе илнең кайсы гына почмагына барып урнашса да, иң беренче булып безнең журналга язылган. «Азат хатын» аларны туган яклары белән бәйләп торган, сагынуларын баскан...

Журналның тиражы иң күп булган еллар бу. Венера Ихсанова җитәкли башлаганда ул 350 мең була, ә аннан, күп тә үтми, 487 меңгә кадәр күтәрелә. Чыга башлавына 60 ел булган көннәрдә журнал: «Безнең нигез авыр елларда салынган, ләкин нык итеп, киләчәккә күздә тотып салынган. Халык барда, халыкның журналга булган ышанычы, хөрмәте барда «Азат хатын» да яшәр, яңадан-яңа саннары белән сөендерер. Халкына мәңгә хезмәт итәр», – дип яза. Редакциягә ул елларда хатлар ишелеп килә! «Халыкның нинди уйлар белән яшәвен беләсем килгәнгә, һәр хатны үзем укый идем», – дип сөйли Венера Фәиз кызы үзенең истәлекләрендә. Ул аларның күбесенә җавапны да үзе биргән. Журналның баш мөхәррире Мәскәүдә хатын-кызлар комитеты әгъзасы булып тора, аның рәисе Валентина Терешкова белән еш очраша. Татарстанда да хатын-кызлар комитеты оештыруда катнаша – журнал һәрвакыт республиканың иҗтимагый тормышында зур роль уйнаган. Кайгы-хәсрәтен сөйләргә халык обкомга түгел, ә «Азат хатын»га йөргән. «Азат хатын»да укучылар яратып каршы алган «Кич утырганда» рубрикасы барлыкка килә, хатын-кызның хезмәтен җиңеләйтү, бала тәрбияләү, гаилә тормышына караган мәкаләләр дөнья күрә. Сиксәннәнчә еллар ахырына журнал милли фидер үзәгенә әверелә бара. Авторлар белән элемтә ныгый, редакция үзәндә бик күп күренекле кешеләрне кабул итә: шагыйрьләр Мостай Кәрим, Хәсән Туфан, Нәби Дәүли, композитор Заһид Хәбибуллин, СССРның халык артистлары Азат Аббасов, Фуат Халитов, Шәүкәт Биктимеров... «Азат хатын»-да күренекле журналистлар Диләра Зөбәерова, Кояш Тимбикова, Эльмира Әдиатуллина, Рәйсә Юсупова, Хәмзә Зарипов, Марс Шабәев, Сәйдә Зыялы, Мидхәт Хөснимәрдановлар эшләгән еллар бу.

Венера
Ихсанова
турында
уку өчен:



Редакциянең бергә җыелган чагы.



АЗАХАТЫН

1926 ЕЛДА ЧЫГА БАШЛАДЫ

СЕНТЯБРЬ • 1977



«АЗАТ ХАТЫН» журналына язылырга онытма!



1978 нче ЕЛНЫ «АЗАТ ХАТЫН» ЖУРНАЛЫНДА БАСЫЛАЧАК КАЙБЕР ЭСЭРЛӘР, ЯЗМАЛАР

Ибраһим ГАЗИ. Укылмаган хат (әдәби мирас-тан).

Габдрахман ӘПСӘЛӘМОВ. Ил кайгысы (хикәя).

Фатих ХӨСНИ. Артист хикәяләре.

Әхсән БАЯНОВ. Үзәндә атлы арба (хикәя).

Түфан МИҢНУЛЛИН. Кәримә әби (хикәя).

Роберт БАТУЛЛИН. Ташламам, жанкисәгем (нәсер).

Мәдинә МАЛИКОВА. Сары тюльпаннар (хикәя).

Габдулла ШӘРӘФИ. Үлгәннән соң тәүбә юк (хикәя).

Ләбибә ИХСАНОВА. Кечкенә Шамилның олы хәсрәте (хикәя).

Дания БАҢАВЕТДИНОВА. Шәриф Камал хат-лары.

Хәсән ТУФАН, Мостай КӘРИМ, Илдар ЮЗЕЕВ.

Сәжидә СӨЛӘЙМАНОВА, Клара БУЛАТОВА, Сәлисә ГӘРӘЕВА, Фәйрүзә МӨСЛИМОВА. Шигырьләр.

Шахсанәм ӘСФӘНДИЯРОВА, РСФСРның ат-казанган артисткасы. Артист булам дисәң...

Зәйнәп ЯКУПОВА, профессор. Дуслар кадере.

Баһрам САДЫЙКОВ, медицина фәннәре док-торы. Менә син дә житкән кыз булдың (үс-мерләр клубы).

Мәрһәм ДИБӘЕВА. Уллар үстәргәндә.

Кояш ТИМБИКОВА. Кайнамам яшәсен.

Диләра ЗӨБӘЕРОВА. Күңелең пакь булсын.

Журналның һәр санында авыл хужалыгын-нан, промышленность предприятияләреннән очерклар, репортажлар, фоторәсемнәр бире-леп бара чак.

В. Куделькин картинасы.

«СӨЕМБИКӘ»не КОТЛЫЙЛАР

Хөрмәтле Лариса Николаевна, кадерле «Сөембикә» журналы коллективы!

Бөтен татар дөньясы исеменнән сезне шушы тарихи бәйрәм – хатын-кызлар өчен беренче татар журналы чыга башлауның 110 еллык юбилее белән тәбрик итәм. Бүгенге көндә Татарстанда гына түгел, Россиянең башка төбәкләрендә яшәгән милләттәшләребез өчен дә әлеге басма рухи азык, яшәешебезнең аерылгысыз бер өлеше булып тора.

Шушы бер гасырдан артык вакыт аралыгында «Сөембикә» – үз исеменә һәм кыйбласына тугры калган сирәк басмаларның берсе. Хаклы рәвештә татар хатын-кызлары хәрәкәтенең елъязмасы булган журнал алга таба да үз дәрәжәсен югалтмыйча, заман белән бергә атлаучы мәгълүмат чарасы булып тагын да югарырак үрләргә ирешсен. Күркәм юбилеегыз килчәккә максатлар билгеләү өчен бер мөмкинлек булсын. Халкыбызның телен, динен, мәгърифәтен, мәдәниятен үстерүгә һәм саклап калуга сез үзегездән зур өлеш кертәсез.

110 еллык юбилеегыз уңаеннан коллективыгызга саулык-сәламәтлек һәм уңышлар телим. Милләтебез алдында башкарган хезмәтегез өчен сезгә чын күңелдән рәхмәтебезне белдерәбез, килчәктә дә эшлекле һәм дустанә мөнәсәбәтләребез сакланыр дигән өметтә калабыз.



Васил ШӘЙХРАЗЫЕВ,
Татарстан Республикасы
Премьер-министры
урынбасары,
Бөтендөнья
татар конгрессының
Милли Шура рәисе



sufiiamostafina «Без – Татарстаннан читтә яшәүче татарлар, «Азат хатын» журналына язылып, кулдан-кулга йөртеп укый идек. Үзебезгә кире әйләнеп кайтканчы таушалып, ертылып беткән була иде журнал. Яңа сан белән дә шул ук кабатлана...»

Фәрвизә Сафина «Сөембикә» журналын 58 ел алдырам инде. Нинди авыр вакытлар булса да, һәрвакыт янәшәмдә булды. Язмыш мине бервакыт Үзбәкстан якларына алып китте, берничә ел шунда яшәдем. Анда да «Азат хатын»нан өзелмәдек, яздыртып алдык. Тугызынчы дистәмне вакласам да, әле дә журналның һәр битен хәрефенә кадәр укып чыгам!

Zuhrarustamovna Тәмен табып бер кичтә укып чыгам. Журналны ничә ел алдыруымны хәтерләмим дә инде. «Сөембикә»нең теле ошый. Бүтән бер генә журнал да чын безнеңчә, татар хатын-кызлары теле белән язмый, рәхәтләнеп – «маен чыгарып» укыйм. Кайда гына барсам да, нинди генә республикакүләм чараларда катнашсам да, үзебезнең абруйлы хатын-кызларыбызны (рәссам, сәясәтче, галимә, эшмәкәр һәм башка) таныйм. «Син кайдан беләсең аларның барысын да?» дигән сорауга: «Сөембикә»не укып барам, барысы белән дә журнал аша таныш», – дип җавап бирәм.

Кем баласы, димәгез » тормыш кыйммәтләре

«ЛӘЙСӘН АБЫЙСЫНЫН АЛДЫНДА ҮСТЕ»

Уңыш формуласы ниләрдән гыйбарәт? Сәләт, тырышлык, үжәтлек, максатчанлык таләп итә ул. Бу исемлекне уңышка ирешкән һәр кеше үзенчә дәвам итәр иде. Ләкин тагын бер мөһим әйберне билгеләп үтми мөмкин түгел. Бу шәхес артында кем тәрбиясе тора? Кемнең үгет-нәсыйхәте, изге теләге, үрнәге белән уңышка ирешкән? Кем баласы ул? Бу проектта шул сорауларга бергәләп җавап эзләребез.



Римма ИБРАХИМОВА – җырчы, Татарстанның халык артисты, Муса Җәлил премиясе иясе.

Балалары: Фәрит Таишев – җырчы, продюсер, 2008 елга кадәр «Барс-Рекордс»ның генераль продюсеры, эшмәкәр.

Ләйсән Таишева – радиода алып баручы.



Римма ханым, балаларыгыз турында сөйләшә башлаганчы сезнең гаилә тарихына тукталыйк әле.

Ирегең – цирк артисты, трюклар күрсәтүче Равил Таишев. Аның белән кайда, ничек таныштыгың?

– Безне – бер төркем 17–18 яшьлек егет-кызларны, сайлау уздырып, Габдулла Тукай исемендәге татар дәүләт филармониясеннән Мәскәүгә Бөтенроссия эстрада студиясенә укырга җибәрделәр. Бөек җырчы Георгий Виноградов җитәкчелегендә шөгыльләндек. Татарча да, русча да җырлатты ул безне. Равил дә Омск шәһәрненнән укырга килгән иде. Чыгышы белән Украинадан, үзе – татар егете. Татарча сөйләшә генә белми! Шунда танышып киттек. Равил үзе филармониягә шалтыратып, сөйләшеп, эшкә урнашып, бездән бер ел алда Казанга кайтып төпләнде. Тагын бер елдан мин дә укуны тәмамлап кайтым. Шуннан очрашып йөри башладык, гаилә кордык.

Гаиләдә ике артист... Фәрит тугач, бала карау мәсьәләсе ничек хәл ителде?

– Әйе, концертлар белән еш чыгып китәргә туры килде. Җәй көне өчәр айга китә идек. Фәритне үзез без белән дә алып йөрдөк. Әтисеннән күрәп моноциклда йөрергә, жонглёрлык итәргә өйрәнде. Равил бик кызыклы трюклар ясыды: шул моноциклга утырган килеш аягы белән самавырны чөеп, башы белән тота иде. Фәрит тә шунда: ярдәм итеп тора, сәхнәгә булавалар алып чыга, әтисенә бирә. Үзен артист кебек хис итеп, куанып йөри.

Үзез без белән алып йөрәп булмаганда күрәп Фатыйма апага калдыра идек. Бик рәхәт кеше булды ул! Фәритне карап, тәрбияләп торды. Нәрсә генә булса да, бала иң кадерле кеше бит... Бервакыт Ульяновск шәһәрәндә чакта Фәрит нык авырый башлаган. Безгә хәбәр килүгә үк Равил, ике дә уйламый, шундук кайтып китте.



Малай кеше бит... Сез дә һәрвакыт янәшәсендә була алмыйсыз. Мәктәптә укыган чакта кыенлыклар китермәдеме?

– Әйе, гел контрольдә тотып булмады, ләкин ул да, без дә ияләшкән идек андый тормышка. Мин Фәриткә бик рәхмәтле, авырлык китермәде ул безгә. Без гаст-рольдә чакта олимпиадаларда катнашып, урыннар алып, укырга да имтихансыз гына керде. Менә шундый бала иде... Аңа да читен булгандыр, әти-әниең китсен дә... Кайвакыт искә ала, ләкин үпкә сакламый. Искә төшереп, үземнең йөрәк сызып үтә, әлбәттә.

Фәрит белән Ләйсәннең яшь аермасы – 16 ел. Ике балага вакыт житкерү авыр булыр дип тәвәккүлми тордыгызмы?

– Әйе, болай да бер баланы калдырып йөрергә мәжбүрбез, ике белән тагын да кыенрак булачак дип, анысын да уйладык. Эш шундый булгач, йөрмичә дә булмады... Ләйсән тугач, филармониянең лекторий бүлегенә эшкә урнаштым, завод-фабрикаларга барып эшләп, җырлап йөрдек. Ләйсәнне калдырып йөрмәдек алай. Ул чакта инде Фәрит тә зур иде. Бик кирәк булганда аңа ышанып тапшырдык. Фәрит Ләйсәнне шулкадәр ярата иде! Алдына гына утыртып карады ул аны. Фәрит дәрәс әзерләгәндә дә Ләйсән абыйсының алдында утыра, нәрсәдер сыза, яза, кисә...

Үзегез ирешә алмаган хыялларны балалардан ирештерәбез кайчак. Фәрит белән Ләйсәнне дә артист итеп күрергә тели идегезме?

– Балаларга артист булыгыз дип әйткән булмады. Беренчедән, Фәрит үзе дә теләмәде. Алай да университетта укыган вакытта вокал белән шөгыйльләнә башлады. Концертлар куялар, җырларның русчасын, татарчасын, инглизчәсен башкара. Диплом алгач та үзе теләгән эштә эшләп, үз юлы белән йөрде. Аннары барыбер артистлар белән эшли башлады, продюсерлык белән шөгыйльләнде, үзе дә сәхнәдә җырлар башкарды. Балачакта безнең белән концертлар оештырып йөргәндә күргәннәре, өйрәнгәннәре дә ярап куйгандыр, дим.

Ләйсәнгә 7 яшь булганда тормыш алып бару авырлыгы үз җилкәгезгә генә кала. Равил абый вафат була...

– Белеп торсак та, бик авыр булды ул. Авырый башлагач, бик яхшы табибларга күрендек. Нәрсә эшләргә кирәк, чит илгә җибәрергәме, берәр дару табаргамы – машинаны сатып барысын да эшләргә әзер идек. Өметсез, диделәр шул... Өйгә кайткач, ваннага бикләнеп бик каты еладым да, Равил янына чыгып: «Бар да әйбәт булачак!» – дидем. Бер ел яшәде шуннан соң Равил... Иң зур терәгем Фәрит булды. Укуын да укыды, акчасын да эшләде. Бик рәхмәтле мин балаларга.

Уңышка ирешкән әти-әниең исеме балаларына ияреп йөрүчән була. Аларга таләпләрне зурдан куялар, уңышка ирешүен көтәләр. «Римма Ибраһимова

улы бу, кызы бу» дигән сүзләргә балаларыгызга еш иштергә туры килдеме?

– Әйтүчеләр бар иде инде ул, бу тамгадан качып булмый, ләкин балалар үзләре беркайчан да моның белән мактанып йөрмәде. Ләйсән абыйсының, минем кем булуны яшереп тә йөргән иде әле. Беркайчан да берәр җиргә урнаштыруымны сорамадылар. Ләйсәнне музыка училищесына кертәсем килеп тыңлатырга да алып барып карадым. Рәхәтләнеп алалар иде, үзе теләмәде, үз юлы белән китте. «Яланаяклы кыз» фильмында төшкәч, икенчесенә дә чакырганнар иде, аннан да баш тартты.

Ләйсән бер интервьюда «Минем җырлавымны күрү – әниемнең иң зур хыялы» дип әйткән иде. Хәзер инде Ләйсән ике бала әнисе. Әле дә аның җырлавын көтәсезме?

– Элек, чыннан да, хыяллана идек. Тавышы матур, сәхнәгә чыкканы бар. Без аның белән дуэтлар да җырладык, үзе генә дә җырлады. Сабантуйларга да икебезне бергә чакыралар иде хәтта. Римманың яшь чагы дип әйтәләр иде Ләйсәнне. Хәзер көтмим инде. Һәрвакыт үзенчә эшли ул. Әйе дип кенә тормый, үзенә ни кирәген, ничек эшлисен белә. Минем дә киңәшчем – Ләйсән. «Алай кирәкми, болайрак эшлә», – дип киңәшен бирә, аңа колак салам.

Сезнең гаиләдә өченче буын артистлар үсеп килә. Ләйлә Таишева – тумыштан бирелгән сәләтме, уңдырышлы мохиттә тәрбияләнгән баламы?

– Ләйлә шундый булып туган кебек. Кайсына тотынса да, нәрсә теләгәннән үзе аңлап эшли торган бала ул. Әле бер көнне 3 яшьлек чактагы видеосын карадым. Курчагын бишкәккә салган да, йокламаган өчен ачулана. Аннары тагын кызганып, матур итеп сөйләшә. Акцентларын дәрәс куеп, артистларча сөйләп җибәрә! Шунда бар, болай эшлә дип өйрәтеп торучы да юк аны, үзе шундый. Фәрит белән Ландышның балалары дүртесе дүрт төрле. Әнвәр музыкага һәвәс, фортепианода уйный, көйләр дә чыгара. Гомәр фән юлыннан китәрдер кебек. Аның һәрвакыт дәрәсә эшләнгән, сумкасы тутырылган, бөтен әй-бере тәртиптә. Каюм үзенә бер кеше, аның карап торучылары ук искиткеч! Ландышның (*җырчы Ландыш Нигъмәт-жанова – авт.*) әти-әнисенә рәхмәт, бик булышып торалар. Кода гармунда уйнап җырлата оныкларыбызны. Бөтен халык җырларын, танылган композиторларны өйрәтеп бөтерде инде. Балалар да аптырап тормый, сүзләрен өйрә-неп, рәхәтләнеп җырлыйлар. Фәрит белән Ләйләнең җырлаганын карап сокландым әле, тавышы бар баланың...

Киләчәктә Римма Ибраһимова оныклары дип әйтерлек талантлар үсә сездә алайса?

– Белеп булмый... Үсәселәре бар, тавышлары үзгәрәсе бар. Әле шул булганнары өчен генә дә сөенеп бетә алмыйм. Училищәдә эшем беткәч тә Ләйсәннәргә йөгерәм: Ролан улым, Эмма кызым белән рәхәтләнеп уйнап, аларны сөеп кайтам. Хәзергесе сөбханаллаһ, алдагысы да хәерле булсын!

Алсу ШАКИРОВА

Римма Ибраһимова белән тулы интервью >>>
Фото: Алсу Opale. Видео: Дмитрий Цумарев



«СӨЕМБИКӘ» ЕЛЪЯЗМАСЫ

110

1988–2000 еллар



1988 елдан 2000 елга кадәр журналның баш мөхәррире булып Роза Рәхмәтулла кызы Туфитуллова эшләде. Бу чорда журнал үзенең исемең үзгәртә: 1991 елда ул кабат «Сөембикә» булып чыга башлай. Үз үсешендә ул яңа баскычка күтәрелә – халыкара аренага чыга. Хатын-кызларыбызда милли рух, милли горурлык хисләре уяту нияте белән редакция жиң сызганып эшкә керешә. Киләчәгебез яшъ кызларның, яшъ әниләрнең рухи халәтенә бәйлә булуын журналистлар язмадан-язмага исбатлай. Туган телебез язмышы да беренче чиратта ана кеше кулында икәнлеген аңлаталар. Журналда «Гасыр чаңы ни хақында?», «Буыннарның көмеш чылбыры», «Мәшһүр татар хатын-кызлары», «Кулымдагы йөзегемнең исемнәре...», «Татар кызы сылуым-иркәм» дигән яңа рубрикалар барлыкка килә. «Бишек», «Оя-нигез», «Хәзинәбикә» дигән кушымталар чыга.

«Сөембикә» бөтен татар хатын-кызларын туплап, берләштереп торучы ролен үти. Казанның зур сәхнәләрендә «Гыйффәт туташ», «Киленбикә» кебек бәйге-тамашалар үткәрә. Татар хатын-кызларының бүгенге көндә дә гөрләп эшләүче «Ак калфак» ижтимагый оешмасына нигез салучы да «Сөембикә» журналы, аның баш мөхәррире була.

Редакция ул елларда көн саен диярлек кунак кабул итә: илләр арасында чикләр ачылгач, тарихи Ватаннарына беренче тапкыр аяк баскан читтәге милләттәшләребезнең күбесе якин итеп «Сөембикә»гә дә килә. «Без сезне гомер буе алдырдык, яратып укыдык, һәркайсыгызны беләбез», – дип, редакция ишеген ачып керә алар. Журналның беренче саны чыгуга 70 ел тулу уңаеннан исә редакциягә иң зур кунак – Татарстан Республикасы Президенты Минтимер Шәймиев килә. Ул журнал коллективын Татарстан Республикасының Мактау грамотасы белән бүләкли.

Журналның баш мөхәррире Роза Туфитуллова, «Ак калфак» оешмасы рәисе булу белән беррәттән, Бөтендөнья татар конгрессы Башкарма комитеты рәисе урынбасары вазыйфасын да башкара. 1999 елда ул Татарстан халык депутаты булып сайлана һәм парламентка эшкә күчәрелә.

Бу чорда «Сөембикә»дә журналистлар Филисә Хәкимова, Роза Камалетдинова, Марат Әмирханов, Нәжибә Сафина, Нурсәя Шәйдуллина, Әлфия Сәгъдиева, Мәдинә Авзаловалар эшли.




Президентның «Сөембикә»гә килүе бөтен татар матбугаты өчен вакыйга була. 1996 ел.

Роза
Туфитуллова
турында
уку өчен:



چاندنی



1

1991

سیوم بیک



Д. БУНТУКОВ
Р. ГАЛИЕВ
фотосы.

«Сеембикенне ижат итүчеләрдән бер төркем: фотосурәтче Р. МӨХӘММӘТҖАНОВ, бизәлеш мөхәррире С. ИБРАҺИМОВА, мөхәррир Р. ЮСУПОВА (беренче рәт); мөхәррир Ә. СӘГҖДИЕВА, баш мөхәррир урынбасары М. ӘМИРХАНОВ, мөхәррир Н. ШӘИДУЛЛИНА (икенче рәт); мөхәррир Р. КАМАЛЕТДИНОВА, баш мөхәррир Р. ТУФИТУЛЛОВА, гамәли мөхәррир Э. ӘДИАТУЛЛИНА, фотохәбәрче Д. БУНТУКОВ (өченче рәт); әдәби хезмәткәр З. ӘКБӘРОВА, рәссам И. РОДИОНОВА.



СВИДЕТЕЛЬСТВО о регистрации средства массовой информации регистрационный № 36

Учредитель: Татарский республиканский комитет КПСС, издательство Татарского республиканского комитета КПСС и коллектив редакции журнала "Сеембикен"

Название, язык (языки), адрес средства массовой информации: "Сеембикен", татарский яз.; г. Казань, ул. Декабристов, 2

Предполагаемая аудитория: рассчитан на женскую аудиторию

Программные цели и задачи: способствовать нравственному образованию, повышать осведомленность и политическую активность женщин, обеспечивать социальную защищенность женщин, материнства и детства

Предполагаемая периодичность выпуска: максимальный объем средств массовой информации и источники финансирования: 1 раз в месяц, 4,6 печ. л.; финансирование осуществляется через Управление Делами ЦС КПСС

Председатель
Госкомиздата СССР

М. Галиев Ш. И. ХАММА

«СӨЕМБИКӘ»не КОТЛЫЙЛАР

Хөрмәтле коллегалар!

Уртак бәйрәмебез – «Сөембикә» журналының күркәм юбилее белән котлыйм сезне!

«Сөй гомерне, сөй халыкны, сөй халыкның дөньясын!» шигаре белән нәшер ителүче бу затлы журнал үзенең жылылыгы, тирән эчтәлеге, зәвыкылы бизәлеше белән укучыларын сөендереп, ай саен кадерле кунак булып өйләребезгә килеп керә. Балачактан ук таныш күренеш: «Сөембикә» килгән көн – әни өчен бәйрәм! Без дә ул журналга аерым бер хөрмәт белән карап, аны гаиләбезнең бик кирәкле киңәшчесе урынына күрәп үстек. Ә әни бүген дә аның тугры укучысы.

«Сөембикә» – татар телендә нәшер ителә торган иң популяр басмаларның берсе, дөнья стандартларына туры килә торган замана журналы. Татар милләтен берләштерү, телне, гореф-гадәтләрне, милли гаилә нигезләрен саклау буенча бик күп күркәм эшләр башкара. Басма һәрвакыт журналистлары, ижади көчләре, колачлы проектлары, яңа башлангычлары белән дан тотты. Матбугат чараларының Бөтенроссия конкурсларында яулаган призлы урыннары үзләре генә дә Россия матбугатының Алтын фондына кергән журналның югары дәрәжәсе турында сөйли. Ул милләтара һәм этноконфессиональ мөнәсәбәтләрне яктыртып, «Многоликая Россия», «СМИротворец» конкурсларында жиңүче, Россия Федерациясенең Авыл хужалыгы министрлыгы уздырган «Моя земля – Россия» проектында «Авыл гаиләсенең заманча йөзе»н яктыртучы дипломына лаек булган басма. Ә Татарстан журналистларының «Бәллүр каләм» конкурсы исә «Сөембикә»не 2020 елда кабат «Иң яхшы журнал» дип бәяләде. «Фотообъективта – әни» фотоконкурсы, Татарстан Республикасы Рәисе каршындагы Татар телен һәм Татарстан Республикасында яшәүче халыклар вәкилләренең туган телләрен саклау, үстерү мәсьәләләре комиссиясе белән берлектә уздырылган «Татар гаиләсе», «Килен һәм кайнана» конкурслары да журнал һәм аның укучыларының бер дулкында яшәвен раслады.

«Сөембикә» киләчәктә дә үз укучыларын яңадан-яңа проектлары, кызыклы бәйгеләре, чын журналистик язмалары, заманча сәхифәләре белән сөендерсен. Сәламәтлек, иңат уңышлары, зур жиңүләр телим сезгә, дуслар!



Айдар СӘЛИМГӘРӘЕВ,
«Татмедиа» Республика
матбугат һәм массакүләм
коммуникацияләр
агентлыгы житәкчесе



«Сөембикә» журналының «Азат хатын» булган заманнарын да хәтерлим әле. Анысы минем балачак һәм яшүсмер еллар хатирәсе. Хәзергесеннән бераз юкарак, сары битле бу журналның килгәннән түземсезләнеп көтеп алабыз да иң элек һәр битен өстән-өстән карап чыгабыз: алдан кайсын укырга (ул вакытта озаклап кулга китәп, журнал тотып утырырга вакыт юк, иң элек син өйдәге эшләренә эшләргә тиеш). Иң беренче кем кулына эләгә, шул укый. Хәзерге кебек интернет булмаган заманда аш-су пешерү рецептлары, тегү, чигү үрнәкләре табу өчен дә безгә төп ярдәмче иде ул. Истәлек дәфтәрләренә рәсемнәр дә шуннан алынган, аш-су әзерләү, чигү үрнәкләрен дә шуннан күчәрәп язганмын.

Бүгенге көндә дә «Сөембикә» гаиләбездә иң яратып укылган һәм һәркем кулыннан үткән журнал. Иң элек ул дизайны белән җәлеп итсә, икенчедән, нәзберек заман укучысының да ихтыяжларына җавап бирерлек. Журналист булырга укыган кызыма фәнни эшләр язганда яисә өй эшләре эшләгәндә дә үрнәкләренә гел шуннан алабыз. Шуңа күрә укыганда төрле-

төрле кыстыргыч (закладкалар) куеп барам: яшел төслесе – кызым өчен, а аллары – үземә. Тагын да файдалырак өлеше шул: студентларыма тәрбия сәгатендә уку өчен материалларның да иң үтемлесе – «Сөембикә»дә. Бары тик кызлар гына укыган төркемемдә анда басылган һәр тема тормышка өйрәтү материалы: төрле дәрәҗәләргә ирешкән хатын-кызлар язмышыннан алып, аш-су, бизәндерү, үз-үзеңне карау, мода, психолог киңәшләре һәм башкалар. Жаның ни тели шунысын укы. Әни буларак, балалар тәрбияләү мәсьәләсендә дә күп тәҗрибә тупларга ярдәм итте миңа «Сөембикә».

Яраткан журналымны зур юбилее белән котлыйм!
Булганың өчен рәхмәт! Эшләрең давамлы, укучыларың күп булсын! Уңышлар сиңа!

Әлфия ТӨХФӘТУЛЛИНА.

Г. Тукай исемендәге Арча педагогика көллиятенен милли мәсьәләләр буенча директор урынбасары.

ЯЗМЫШ ШӘХЕСЛӘРНЕ НИГӘ АЯМЫИ?!

Бөтен гомерен хатын-кызларның мәгърифәтен күтәрү-агарту эшенә багышлаган, хезмәтләре әле бүген дә кыйммәтләрен югалтмаган татар мәгърифәтчесе һәм педагогы Фәхрелбәнәт Сөләймания – XX гасыр башында беренчеләрдән булып матбугат дөньясына аяк баскан татар кызларының берсе. Ләкин никтер шушы көннәргә кадәр тормыш юлы ныклап өйрәнелмәгән, хәтта ки туган елы да төрле чыганаclarда төрлечә язылган аның. Мәкаләм шушы бушлыкны берәз гына тулыландыру нияте белән языла да инде.



Тәминә
БИКТИМИРОВА

Халкыбызда «Оясында ни күрсә...» дигән мәкаль бар. Бу кыз баланы очырган ояга күз салсак, анда хөрмәтләп искә алырга лаеклы шәхесләребез барлыгын ачыклай алабыз. Фәхрелбәнәт 1865 елда (аен, көнен ачыклап булмады) Казан губернасы Чар өязе (хәзер Татарстанның Арча районына керә) Түбән Оры авылында туа. Аның

әтисе Сибгатулла хәзрәт Сөләйман гомеренең күп өлешен шушы авылда имамлык хезмәтендә үткәрә. Шунисы безнең өчен әһәмиятле булыр дип уйлайм, Сибгатулланың улы Лотфулла хәзрәт Сөләйман Орыдан ерак түгел урнашкан Котаймас (хәзерге исеме – Кышлау) авылы имамы булган. Лотфулла хәзрәт хәзерге татар зыялыларына

азмы-күпме билгеле шәхестер дип уйлыйм, чөнки аның кызы Галимәтелбәнат Биктимерия – танылган әдипәләрбезнең берсе. Әтисендә укып, 16 яшендә ул әтисенәң кызлар мәктәбендә мөгаллимәлек эшенә керешә. 1895 елда кияүгә чыгып, Касыйм шәһәрәннән ерак түгел урнашкан Янбаш (Жаубаш) дигән авылга китә. Анда да кызлар мәктәбе оештырып, аларны заманча укыта башлый. Алай гына да түгел, язучылык эше белән шөгыльләнә һәм кыз балалар тәрбиясенә багышланган китапларын бастырып чыгарырга өлгерә. Тик бик яшьли – 30 яшендә үк вафат була. Олуг әдибәбез Фатих Әмирхан аның хезмәтләренә зур бәя биреп, «Тәрбиятел-әтфаль» журналында (№ 1, 1907) махсус мәкалә язып чыга.

Галимәтелбәнатның сеңелләре Затессәгадәт, Фатыйма, Гайшә, Гафифәләр – барысы да заманы өчен алдынгы белемнәр алган һәм, кабатлап әйтәм, барысы да төрле жирләрдә кызлар мәктәпләре оештырган игелекле, булдыклы шәхесләр булган.

Аларга белем бирүдә этиләре куйган көч-хезмәтне әйтеп бетереп булмый. Лотфулла хәзрәт, беренчедән, үзе үзәк шәһәрләрдән читтәрәк яшәсә дә, «Тәржеман» газетасын укучыларның берсе булган һәм яңа метод (аваз методы) турында сүз кузгалгач та, аны тормышка ашырырга керешкән. Кызларын мөгаллимәлектә ул үзе әзерләгән. Махсус уку планнары, программалар, кулланмалар төзегән, төрле фәннәрдән төпле белем бирергә тырышкан. Хезмәте, шөкер, бушка китмәгән.

Фәхрелбәнат та шушында – кардәш кызлары янында белем туплаган. Әтисе Сибгатулла мәдрәсәсендә алган башлангыч белемнәрен шулай баетырга тырышкан. Лотфулла хәзрәт кызларга системалы рәвештә сарыф (морфология), нәхү (синтаксис), бәлгәят (поэтика), әдәбият гарәбия вә төркия (төрки һәм гарәп әдәбияты), гаруз (шигырь төзелеше), гакаид (дин нигезләре), хисап, тарих,

Фәхрелбәнат Сөләймания – 1914 елда татар зыялылары арасында исеме инде танылган шәхесләрнең берсе була.

география, ысул тәгълим (укыту ысулы – методика) һәм башка фәннәрне өйрәткән. Лотфулла хәзрәт хакында безнең олуг галимбез Мәсгут ага Гайнетдин язып чыккан иде, рәхмәт аңа.

Ә менә Фәхрелбәнатның Лотфулла хәзрәт кызлары янында белем өстәгәннән әдәбиятчы һәм тарихчы буларак танылган шәхесбез Габделбари Баттал (1880–1969) «Йолдыз» газетасының 1914 ел, 24 гыйнвар санында әйтеп үтә.

Габделбари Баттал үз мәкаләсендә болай дип яза: «Күптән түгел үз йомышым белән Мәскәүгә барган идем. Анда Фәхрелбәнат ханым Сөләйманиянең яңа гына Истанбулдан кайтып, Мәскәүдә мелла Габдулла Шәмсетдинов ханәсендә тукталганын ишеттем. Фәхрелбәнат ханым... Оренбург духовный собраниесендә әгъзалык иткән... Нижний имамы Хәлил хәзрәт Сөләйманның рафикасы (хатыны) вә хәзер... мәгъруф (атаклы, танылган) яшь имам Габдулла әфәнденең вәлидәседер (әнисе)... Фәхрелбәнат ханым... бик иртә танылган ханымнарыбыздан Галимәтелбәнат Биктимериянең хәмширәсе...»

Габделбари Баттал мәкаләсе эчтәлеген тулысы белән китерү максатым түгел. Әмма, аңлашылганча, Фәхрелбәнат Сөләйманиянең исеме 1914 елда татар зыялылары арасында инде танылган һәм хөрмәт казанган кеше булганлыгы ачык белән. Шулай булмаганда, аның белән очрашуны махсус эзләп кем барсын ди?

Фәхрелбәнат матбугатка 1905 ел революциясе чорында килеп керә. Аның беренче шигырьләре «Казан мөхбире» газетасында 1905 елда ук басыла башлый. Дәрәс, ижатының башлангыч чорында хатын-кызлар мәгарифе мәсьәләләренә багышланган мәкаләләре ничектер төрәкләр-

гә якынлаштыруга тырышкан кебек. «Башлангыч мәктәпләр өчен, – дип яза ул, – бөтен дәрәс китапларын, программаларны госманлылардан күчереп алып, ирләр һәм кызлар мәктәпләребез өчен бастырылып кулланылса, башлангыч мәктәпләребез алга китәр иде».

Тормыш аның бу өлкәдә берәз ялгышканын бик тиз аңлаткан. Ник дигәндә, 1908 елда алар ире Хәлил хәзрәт һәм Алма-Ата бае Габделвәли Исхаков белән хажга барырга чыгалар. Тик ни сәбәптәндер, Фәхрелбәнат Төркиядә кала (элек хатын-кызларның хажга барулары хәзерге кебек гадәти күренеш булмаганы билгеле). Өч ай буе ул Истанбулда яшәгән: күзе ачык хатынга төрек хатын-кызлары тормышы белән якыннан танышырга мөмкинлек шулай ачылган. Тагын Габделбари Баттал истәлегенә мөрәҗғәгать итик. «Фәхрелбәнат ханымның әйтүенчә, – дип күрсәтә ул, – төрәкләрдә гаилә тормышы бик начар: ирләр тәүлекнең иң күп өлешен каф-вәханәләрдә уздыралар, хатыннары моңаеп вә зарыгып аларны көтәләр. Гаиләдә өлфәт, иттифак вә киңәш белән эш кылу юк икән... Хәзер Истанбулда «Мөтәрәха хокук нисван» («Хатын-кыз хокукын яклау») җәмгыяте нигезләнгән. Җәмгыять «Кадыннар дөнъясы» исемле бер журнал чыгара... Журнал хатын-кызлар арасында мәгариф тарату өчен дә тырыша икән...»

Фәхрелбәнат ханым «Кадыннар дөнъясы»на күп кенә мәкаләләр язган. Татарларның гаилә тормышын, бездәге хатын-кызлар әхвәлен төрәкләргә танытырга тырышкан һәм төрек хатын-кызларын Русиягә чакырган...

Шушы сөйләшү барышында Габделбари Баттал Фәхрелбәнаттан килчәккә нинди нияtlәрә барлы-

«Сөембикә» журналының редакторы Якуб Хәлили белән алар фикердәшләр булып эшлиләр.

гын сорый. Ул аңа «Аналар» исемендә журнал чыгарырга теләге барлыгын, әмма Казанда чыга башлаган «Сөембикә» (1913, октябрь) журналы яхшы гына чыгып китсә, анда эшләргә, шуңа күрә Казанга күчеп китәргә дә теләге барлыгын әйтә.

Истанбулдан кайткач, Фәхрелбәнәт Казанга килә һәм 1914 елдан 1918 елга кадәр «Сөембикә» журналының сәркатибе булып бәрәкәтле хезмәт итә. Журналның редакторы Якуб Хәлили белән фикердәшләр булып эшләве аның ижтимагый һәм ижади активлыгын яңа югарылыкка күтәрә дияр идем. Ул бу чорда уку-укыту, бала тәрбиясе, гаилә, әхлак мәсьәләләренә багышланган мәкаләләрен күп яза һәм алар укучыларның игътибар үзәгендә була. Чыннан да, Оренбургта яшәгән чорда (ире Хәлил хәзрәтнең Диния нәзарәтендә эшләгәннен әйтеп үткән идек) язылган «Иршад яки көзгә» (1905), «Кызлар тәрбиясе» (1906), «Микъраз-әт-тәгас-сыб фи рәдди-миръат-әт тәәсеф» (1907) кебек әсәрләрендә күбрәк гарәп сүзләре өстенлек итә. «Сөембикә» журналындагы мәкаләләрнең теле үзбездә, халкыбызга якин. Темалары, эчтәлекләре, куелган проблемалары бүген дә әһәмиятен, кыйммәтен югалтмаган. Мисал өчен, «Без хәйәткә ничек хәзерләнәбез», «Татар хатын-кызлары дикъкатенә», «Балалар тәрбиясе», «Булдыксызлыгымыз», «Исмәгыйль Гаспринский», «Бөек фәжигә», «Идел буе матбугаты» – барысы да укучылар көтеп алган, көн кадагында торган мәсьәләләргә багышланган мәкаләләр.

Әйтеп үтик, Фәхрелбәнәт журналга хатын-кыз авторларны чакыра, аларның мәкаләләре дә торган саен ешрак күренә башлый. Шундыйлардан Маһруй Мозаффа-

рия, Мәхбүбжамал Акчурина, Әминә Төхфәтуллина, Бағбостан Мөминовалар журналда каләм чарлаган шәхесләр.

Фәхрелбәнәтның кызлар мәктәпләре, андагы уку-укыту тәртипләре белән бик нык кызыксынып йөрүе гажәп түгел. Имтихан вакытларында мәктәпләр аны үзләре үк чакыра торган булган, чөнки алар өчен ул гади күзәтүче генә түгел, ә бәлки якын киңәшче, ярдәмче.

Уллары Габдулла (1886–1937) – аның горурлыгы да, мәңгелек йөрәк ярасы да.

Яшътән үк бик сәләтле булган бу бала башта әтисендә, соңрак Казандагы «Мөхәммәдия» мәдрәсәсендә белем ала. Соңрак (еллары билгеле түгел) Бәйруттагы Америка көллиятендә, университетта укый. Россиядә чакта татар, рус, гарәп телләрен белгән булса, Бәйруттан француз, инглиз телләрен өйрәнәп кайта. Кайткач, 1912–1917 елларда Түбән Новгородта мулла булып тора.

1917 елдагы вакыйгаларда ул актив көрәшчә, татар милли азатлык хәрәкәте лидерларының берсе була. 1917 елның апрелендә Түбән Новгород губерна мөселман комитетын оештыра. Бөтенроссия мөселманнар корылтайларының барысында да катнаша һәм үз сүзен әйтми калмый. Чыгышларында хатын-кызларның ирләр белән тигез хокуклы булуларын яклап чыга. 1917–1918 елларда Милләт мәҗлесе делегаты, шул ук вакытта Эчке Русия һәм Себер мөселманнарының Үзәк Диния нәзарәте казые (1917 елдан), Голямалар шурасы әгъзасы (1926 елдан), Мәскәүнең Жәмигъ мәчетендә мулла (1929–1930) булып игелекле хезмәт итә.

Инде мәгълүм булганча, 1924–1927 елларда Диния нәзарәтенә

казые, актив жәмәгать эшлеклесе Кәшшафетдин Тәржемани редакторлыгында Уфада «Ислам» мәжәлләсе (журналы) чыгып килә. Габдулла Сөләймани – журналның иң актив авторларының берсе. Ул дини йолаларга үзгәрешләр кертү турында уйлана, эзләнә башлый. Гает, жомга көннәрендә сөйләнә торган вәгазьләренә үзе саф татар телендә алып бара. Хәтта Коръәнне татар теленә тәржемә итеп, намазда укыла торган сүрәләренә дә татарча уку мәсьәләләрен күтәрә. Әмма мондый «бидгать» хәрәкәткә каршы барлык иске руханилар баш күтәрә. Диния нәзарәтенә гаризалар ява: «Динне бетерәләр...», «Харап итәләр...», «Коръән татар телендә булса, аның бер изгелеге калмаячак...»

Репрессияләр чорында ул Диния нәзарәте әгъзалары белән берлектә 1930 елда кулга алына һәм 1937 елда үтерелә. Аның белән бергә халкыбызның горурлыгы, мактанычы булган зыялы шәхесләребез Ж. Абызгилдин, К. Тәржемани, Һ. Атласи, З. Камали, М. Бубыйлар юк ителә. Урыннары жәннәттә булсын...

Фәхрелбәнәт ханымга бу хәсрәтләрне дә кичерергә туры килә... 1918 елда журнал ябылгач, ул Сабада кызлар мәктәбе ачып, бер ел укыта. Соңгы гомере хакында беркем дә язмаган – мәгълүматым юк. Вафаты – 1959 елда.

Уйланам... Күпме эшләр башкарган, милләтебезнең горурлыгы була алырлык акыллы бала тәрбияләп, заманында иң хөрмәтле ханымнарыбызның берсе саналган Фәхрелбәнәт Сөләймания белән дә язмыш ничек рәхимсез кыланган икән. Ник талантлы шәхесләрне тормыш, язмыш бер дә аямый?! Ә без хәзер нигә мондый шәхесләребезгә, аларның тормыш юлларына, хезмәтләренә битараф? Нигә онытабыз икән аларның халыкка күрсәткән изге гамәлләрен?

Урыннары жәннәттә булсын. Рәнжемәсеннәр инде безгә...

«СӨЕМБИКӘ»не КОТЛЫЛАР

Үзем әле журналны артык мавыгып укымаган яшь чакларым. Мин – шәһәр кызы – яшь килен булып иремнең авылы Дүсәнгә кайттым. Бөтен эшләрен тәмамлагач тынычлап калган кайнамамның, тәрәзә янына килеп, «Азат хатын» журналын укып утырганын хәтерлим. Ул аның, онытылып, сирәк тия торган бөтенләй башка бер дөньяга күчеп, ял иткән рәхәт сәгатьләре иде. Бу аның театрға баруы да, сәфәргә чыгуы да, төрле артистлар, язучылар белән очрашып, аларның тормышы белән якиннан танышып, аларга кунакка барып кайтуы кебек тә булгандыр инде. Үземнең инәй – дәү әни дә «Азат хатын»ны көтеп ала, бер санын калдырмый укып бара иде. Журнал ул елларда ук әнә шулай мәдәни структура хезмәтен үтәгән икән. «Азат хатын»ны укып барган татар хатын-кызлары гомер-гомергә белемгә омтылганнар, зыялы, тәрбияле, алдынгы карашлы булганнар, аң-белем тарату өчен Урта Азия якларына ук чыгып киткәннәр, югары белем алмасаң да, зур максатлар куеп яшәгәннәр. Хәзер дә журнал шул сайлаган юлына тугры калып, татар хатын-кызларының өстәл китабы ролен үти торган матбугат чарасы. Башка басмалардан аерылып торган үз стиле, үз йөзе, үз мохите, традицияләре бар. Шул ук вакытта бүгенге көн таләпләренә туры килерлек заманча да ул. Үз кыйбласын югалтмыйча, язмышын ил тормышы белән бәйләгән хатын-кызлар – аның геройлары. Барысы да дәүләтнең дә, республиканың да ышанычлы таянычы, терәге булган, заман белән бер адымда атлый торган кызлар, ханымнар. Тарихтан да беләбез: иңсәгә көянтә асып кына йөрүчеләр түгел, жигелеп тормышны алып баручы фидакарлар да әле алар. Кызларыбыз тракторын да йөрткән, ирләре Бөек Ватан сугышына киткәч, Татарстанда иң беренче нефтьчеләр дә хатын-кызлар булган!

Баш мөхәррирләр турында аерым әйтәсем килә. Сугыштан соң чыга башлаган «Азат хатын»ның баш мөхәррире Асия Хәсәновадан башлап, аның эшен дәвам иткән баш редакторларның һәрберсе белән якиннан аралашырга туры килде. Алар барысы да – шәхесләр! Бу инде дәүләтнең дә, хөкүмәтнең дә шундый җаваплы эшкә җитди якин килеп, иң лаеклы хатын-кызларны журнал җитәкчесе итеп билгеләве иде. Бүген менә шундый җиденче баш мөхәррир белән кулга-кул тотынышып эшлибез. Ил башлыгы, кызыксыну белдереп, иҗат коллективы белән танышып өчен махсус килгән редакцияләр күп түгелдер. Ә менә «Сөембикә» ул яктан бәхетле! 1996 ел. Редакция журналистларының сөенеч һәм горурлык катыш берәз борчылып та Татарстан Республикасы Президенты Минтимер Шәймиевне каршыларга әзерләнеп йөрүләре күз алдымда. Соңрак Минтимер Шәрипович: «Ә минем ничек дулкынланганны белсәгез иде!» – дип куйды. Бу инде республика җитәкчесенең «Сөембикә» журналына тирән хөрмәте дә, ул тоткан кыйблага хәер-фатыйхасы да иде.

Бүген зур юбилеен каршылаучы «Сөембикә» – исеме җисеменә туры килеп торган легендар журнал. Ул безнең үткәнбездә, бүгенгебездә, киләчәгебездә! Бәйрәмебез котлы булсын, кызлар!



Зилә ВӘЛИЕВА,
Татарстан Республикасы
Иҗтимагый палатасы
рәисе, «Татарстан
хатын-кызлары»
иҗтимагый оешмасы
җитәкчесе

Ramiliya6958 Рәхмәт сезгә! Кечкенә чактан ук укыдык. Бер ел да язылмыйча калган юк! Элек әти-әниләр яздырды, хәзер үзем язылам. Соңгы вакытта бик яхшы якка үзгәрдә «Сөембикә»! Укып туеп булмый! Рәхмәт сезгә! Гел шулай яхшы булсын иде! Уңышлар теләм!

Liailiagalim Искиткеч журнал! Рәхмәт, «Сөембикә», гомерем буга озатып барасың. Кыйбат дип, бер тапкыр язылмыйча калган идем, икенче айда ук барып язылдым. Бик кадерле әйберемне югалткан кебек булды, йөрәк «жу» итте... Мәңге яшә, «Сөембикә»!



«Сөембикә»
журналы
1999 елдан
башлап үзенең
бүлгән
булдырды.
Бу бүлгән
Жир шарының
теләсә кайсы
кыйтгасында
яшәүче, татар
дөнъясында –
дәүләт
эшчәнлегендә,
иҗтимагый
тормышта,
мәгариф,
югары мәктәп,
журналистика
өлкәсендәгә
нәтиҗәле
хезмәтләре
өчән
күренекле
татар хатын-
кызларына
бирелә.
Әлегә бүлгән –
кашына
Сөембикә
ханбикәнәң
мәшһүр
рәссам Бакый
Урманче
ясаган сурәте
уеп
төшерелгән
көмеш
беләзектән
гыйбарәт.
Авторы –
рәссамнарның
Б. Урманче
исемендәгә
бүлгә
лауреаты
Наилә
Кумысникова.

БЕЗНЕҢ ЛАУРЕАТЛАР

2000 ел

ГАФУРОВА Әлфинур Шәрәфетдин кызы (Санкт-Петербург), җәмәгать эшлеклесе, журналист, Санкт-Петербург шәһәрәндә татар милли матбугатын торгызу һәм үстерү өлкәсендәгә хезмәтләре өчән;
САФИУЛЛИНА Флера Садрый кызы (Казан), галимә; татар телен пропагандалау һәм дәүләт теле буларак татар телен гамәлгә кертү буенча башкарган басма хезмәтләре өчән;
ТУФИТУЛЛОВА Роза Рәхмәтулла кызы (Казан), публицист, җәмәгать эшлеклесе, Дәүләт Советы депутаты; «Сөембикә» журналында, «Ак калфак» бөтентатар хатын-кызлар берләшмәсендә, Татарстан Республикасы Дәүләт Советында аналарны һәм балаларны социаль яклау, хатын-кызларның хокукларын кайгырту буенча алып барган эшлекле эшчәнлегә өчән;

2001–2002 еллар

ВӘЛИЕВА Зилә Рәхимҗан кызы (Казан), дәүләт һәм җәмәгать эшлеклесе; республикада хатын-кызлар хәрәкәтен оештыру, хатын-кызларның тормыш-көнкүрешен яхшырту, «хатын-кыз», «ана» исемненә абруен күтәрүдәгә нәтиҗәле хезмәтләре өчән;
КУДАШЕВА Фәридә Яһүдә кызы (Уфа), җырчы; төрле елларда татар халык җырларыннан төзелгән концерт программалары өчән;
УРАЛЛЫ Гөлтән (Төркия), җырчы, музыкант; төрки-татар фольклор сәнгәтен пропагандалаудагы хезмәтләре өчән.

2003 ел

АПАКАЙ Шәмсия Хәсән кызы (АКШ), җәмәгать эшлеклесе; чит мәмләкәтләргә сибелгән татарларны берләштереп, аларда татар телен, милли рухны, милли моңны, милли гаилә нигезләрен саклап калуга юнәлдерелгән күпьяллык игелекле гамәлләре өчән;

КӘРИМОВА Нәзифә Харис кызы (Мәскәү), җәмәгать эшлеклесе, публицист; халыкара һәм милли журналистикада ирешкән казанышлары, Россия Федерациясә күләмендәгә милли хәрәкәттәгә хезмәтләре өчән;
ХӘМИДУЛЛИНА Камәрия Зиннур кызы (Казан), педагог, җәмәгать эшлеклесе; хатын-кызларның иҗтимагый активлыгын үстерү, аналар һәм балаларны социаль яклау, яшь буынга милли тәрбия бирүдәгә эшлекле эшчәнлегә өчән.


2004 ел

ӘХМӘТОВА-УРМАНЧЕ Флора Ваһап кызы (Казан), галимә: татар халкының рухи мирасын, халык эпосын, дастан-бәетләрен җыйнау, барлау өлкәсендәгә гыйльми хезмәтләре һәм халкыбызның бөөк рәссамы, скульпторы Бакый Урманченең иҗади мирасын саклауга, пропагандалауга, яшь буынга мәдәни-эстетик тәрбия бирүгә керткән өлеше өчән;
САБИРОВА Бибинур Нигъмәтҗан кызы (Төмән), җәмәгать эшлеклесе, журналист; «Ак калфак» бөтентатар хатын-кызлар иҗтимагый хәрәкәтен үстерүгә керткән өлеше, «Ак калфак» журналын чыгарудагы фидакәр хезмәте, татар гаиләсен, телен, гореф-гадәтләрен саклауда концептуаль проектлары, конкурслары өчән.

2005 ел

ЗАҺИДУЛЛИНА Лия Михайловна (Казан), тележурналист, диктор, җәмәгать эшлеклесе; халыкара һәм милли журналистикада ирешкән казанышлары, республика телевидениесә үсешенә керткән күпкырлы хезмәтләре өчән;
ПОТЕЕВА-ФАТЫЙХОВА Наилә Шакирҗан кызы (Әстерхан), табибә, җәмәгать эшлеклесе; читтә яшәүче татарларның милли аңын үстерүгә керткән күпкырлы гамәли хезмәтләре, публицистикада ирешкән казанышлары өчән.

Котлыбыз!



"Сөөмбикә" беләзеге лауреатлары

"Сөөмбикә" журналы 1999 елдан башлап үзенең абруйлы бүләген булдырды. Аның сурәтен, шартларын басмабызның май санында укучыларыбызга җиткәргән идея инде. Редколлегия үзенең 20 августта үткән утырышында "Сөөмбикә" беләзеген түбәндәгә күренекле катын-кызларга бирү турында карар чыгарды:



София Әсгать кызы ГОБӘЙДУЛЛИНАга – музыкада Сөөмбикә ханбикә образын тудырудагы олы хезмәткәр өчен.

София Гобәйдуллина – дөньякүләм танылган композитор. Казанда туган, Казан, Мәскәү консерваторияләрендә укыган. Җитди музыка жанрына мәшһүр А. Шнитке белән бергә революцион үзгәрешләр алып килде. Зур Энциклопедия сүзлегендә аның "Мемфис төне", "Марина Цветаевага багышлама" кантаталары, "Ишетәм... Тынды..." симфониясе һ. б. билгеләп үтелә.

Сөөмбикә ханбикәгә багышланган симфониясе – композиторның соңгы елларда язылган әсәрләренең берсе. С. Гобәйдуллина Германиядә яши.



Фатма Музаффер КАЙАга (Төркия) – "Казан мәликәсе Сөөмбикә" дигән драма әсәре өчен.

Фатма Музаффер Кайа Төркиянең танылган драматургларының берсе. Анкара шәһәрләрендә туган. Төркиянең сәнгать сөюче кешеләре аны үзгәчлекле рәссам буларак та беләләр.

Казан ханбикәсе Сөөмбикәгә багышланган драма әсәрен Фатма Музаффер Кайа 1964 елда язганга каршы һәм 1968 елда тәмамлый. Шуңа ук улны "Төрк культура җәмгыяте" иҗлан иткән конкурста әлгә әсәре белән катнашып, беренче урынга лаек була.

"Казан мәликәсе Сөөмбикә" драмасы быел беренче мәртәбә Истанбулда сәхнәгә куела.

Фатма Музаффер Кайа Истанбул шәһәрләрендә яши.



Лена Рәшит кызы ГАЙНАНОВАга – Гаяз Исхакый иҗатын халыкка кайтарудагы зур хезмәткәр өчен.

Лена Гайнанова – Татарстан Фәннәр академиясенең Г. Ибраһимов исемдәгә Тел, әдәбият һәм сәнгать институтының өлкән фәнни хезмәткәре. Башкортстанда туып үскән. Үзенең фәнни эзләнүләрен Г. Исхакый әсәрләрен иленә кайтару һәм дөньяга чыгару кебек игелекле эшкә багышлаган галимә. Аның тырышлыгы белән әдипнең беренче биш томы матбугатка әзерләнде. Ул "Зиндан" җыентыгын, күптомлыкның 1нче, 2нче томнарын бай искәртмәләр белән бастырып чыгарды. 70 ел онытылып торган бөек шәхеснең нәсел шәжәрәсен төзде.

Лена ханым Гайнанова – Г. Исхакыйның туган авылы Яуширмадәгә музейга нигез салучыларның берсе. Казанда яши.

2006 ел

БИКТИМЕРОВА Тәэминә Әхмәт кызы (Казан), галимә, жәмәгать эшлеклесе; XX гасыр мәғрифәтче татар хатын-кызларының эшчәнлеген хак тарихи кануннар нигезендә өйрәнү өлкәсендә алып барган гыйльми хезмәтләре, ул шәхесләргә пропагандалау буенча матбугаттагы публицистик язмалары, китаплары өчен;

ЛАТЫЙПОВА Мәслимә Хәбри кызы (Казан), эшмәкәр, Татарстан Республикасы икътисадын базар мөнәсәбәтләргә нигезендә үзгәртеп кору, эшмәкәрлек хәрәкәтен җәелдерү, халыкны югары сыйфатлы милли азык-төлек белән тәэмин итү, эчкерсез хәйрия гамәлләргә кылу буенча башкарган хезмәтләргә өчен.

2007 ел

ГАЛИЕВА Гөлчәчәк Кәрим кызы (Казан), язучы; татар милли мәдәниятен һәм сәнгәтен үстерү максатларында кылган хәйрия гамәлләргә, әдәбият-сәнгәт эшлеклеләргә, татар китабын, милли матбугатны пропагандалау буенча алып барган иҗади-иҗтимагый эшчәнлегә өчен; *САФИУЛЛИНА Гөлзәдә Гомәр кызы (Казан)*, җырчы, жәмәгать эшлеклесе; төрки-татар дөньясында яшәү сәнгәти талантларны ачу, барлау һәм үстерүгә юнәлдерелгән Халыкара «Сөембикә варислары» фестивален проекты, шушы максатта башкарган күпчелек нәтиҗәләргә иҗади-иҗтимагый эшчәнлегә өчен.

2008 ел

ӘДИАТУЛЛИНА Эльмира Лотфулла кызы (Казан), журналист, жәмәгать эшлеклесе; татар милли хәрәкәтен, милли үзгәрү үстерүгә керткән фидакәр хезмәтләргә, мөселман хатын-кызларын берләштерү, аларның хокукларын яклау буенча башкарган гамәлләргә һәм журналистика өлкәсендә ирешкән казанышлары өчен; *ӘБСӘЛӘМОВА Фирүзә Хәсән кызы (Оренбург)*, журналист, жәмәгать эшлеклесе; Оренбург төбәгә радио-телевидениесендә татар халкының рухи кыйммәтләргә пропагандалау һәм үстерүгә багышланган тапшырулар оештырудагы нәтиҗәләргә эшчәнлегә өчен; *ГЫЙРФАНОВА Лемма Исхак кызы (Мәскәү)*, педагог; Мәскәү шәһәрində Муса Җәлил исемендәге этно-мәдәни мәктәп оештыру, татар халкының җәмгыявй ролен, ирешкән казанышларын киң жәмәгатьчелеккә җиткерү, татар милли мәгарифен үстерү буенча башкарган нәтиҗәләргә эшчәнлегә өчен.

2010 ел

ХӘКИМОВА Фелисә Нәҗип кызы (Казан), журналист, жәмәгать эшлеклесе; халкыбызның мил-

ли үзгәрү, телен, мирасын, гореф-гадәтләргә, рухи-әхлакый кыйммәтләргә саклауда һәм үстерүдә керткән өлеш, халыкара бәйгә-тамышалар оештыруы, «Ак калфак» оешмасының эшен яктырткан күпсанлы проектлары өчен; *САФИУЛЛИНА Фәвия Әхтәм кызы (Екатеринбург)*, журналист, жәмәгать эшлеклесе; читтә яшәүче татарларның милли үзгәрү үстерүгә керткән күпкырлы гамәли хезмәтләргә, Урал төбәгінде яшәүче татар хатын-кызларын берләштерү, журналистика өлкәсендә ирешкән уңышлары өчен.

2011 ел

КӘРИМОВА Нурия Шамил кызы (Оренбург), эшмәкәр: татар милли мәдәниятен һәм сәнгәтен үстерү максатларында кылган игелеккә эшләр, М. Фәйзи исемендәге Оренбург татар дәүләт драма театрына күрсәткән хәйрия гамәлләргә өчен;

ДЖУМАЕВА Мәнирә Мәүлет кызы (Ульяновск өлкәсе), педагог, Димитровград шәһәрində татар мәктәп оештыруы, читтә яшәүче татарларның милли үзгәрү үстерүгә керткән күпкырлы гамәли хезмәтләргә, татар милли мәгарифен үстерү буенча башкарган нәтиҗәләргә эшчәнлегә өчен;

ӘХМӘДУЛЛИНА Рәзилә Ардинат кызы (Түбән Новгород), жәмәгать эшлеклесе; татар гаиләсен, телен, гореф-гадәтләргә саклауда концептуаль проектлары өчен.

2012 ел

ЧАЙДАМ Хәмидә (Финляндия), Финляндия татарларының «Исламия» җәмгыяте каршында эшләп килүче якшәмбе татар мәктәбінде күп еллар буга алып барган фидакәр эшчәнлегә, читтә яшәүче татарларның милли үзгәрү үстерүгә керткән күпкырлы гамәли хезмәтләргә өчен.

2016 ел

ӘБСӘЛӘМОВА Альбина Фаил кызы (Оренбург), эшмәкәр; халкыбызның гореф-гадәтләргә, милли һөнәрчелеген саклауга керткән өлеш өчен.

2021 ел

САДРЕТДИНОВА Ләйсәнә Илгиз кызы (Казан), тележурналист: татар халкының телен, гореф-гадәтләргә, рухи кыйммәтләргә пропагандалау һәм үстерүгә багышланган тапшырулар оештырудагы нәтиҗәләргә эшчәнлегә өчен; *ИБРАҺИМОВА Саимә Ибраһим кызы (Казан)*, язучы, тәрҗемәче, журналист; Сөембикә ханбикә образын өйрәнүгә һәм аның исемен, рухын саклауга керткән хезмәтләргә өчен.

«СӨЕМБИКӘ»не КОТЛЫЙЛАР

1110



Ирада АЮПОВА,
Татарстан Республикасы
Мәдәният министры

Театр, опера-балет, музыка, яраткан җырчылар, рәссамнар дөньясы...
Китапханәләр, музейлар... Халкыбызның күңел җәүһәрләре булган күркәм йолалар... «Сөембикә» журналына шуларның барысы да сыеп беткән! Татар хатын-кызларының эстетик зәвыгын, рухи байлыгын, матурлыкны күрә белү сәләтен үстерә торган бик затлы, дәрәҗәле, сәнгатьчә югары кимәлдә бизәлгән бу журнал – үзе үк бәйрәм! Тышлыгыннан ук Әлфия Авзалова балкып өйләргә килеп керсен әле! Зилә Сәнгатуллина йә Винера Ганиева, Алсу Гайнуллина йә Дания Нурлы, Альбина Шаһиморатова, Аида Гарифуллиналар... Талантларга бай безнең халык. Ә «Сөембикә» журналы шул гүзәл затларның уңыш серләрен ача, рәссамнар картиналары белән таныштыра, Сабантуй, Нәүрүз бәйрәмнәренә алып китә, сәнгать кешеләре белән гамьле әңгәмәләр тәкъдим итә... Менә шундый саллы, тирән эчтәлекле, сылу, сөйкемле, сөемле журналы бар татар хатын-кызларының! Ул үзенә күрә матурлык энциклопедиясе дә, нәзакәтлелек әлифбасы да, әдәп-әхлак сандыгы да. Яраткан журналыбызны зур юбилее белән котлыйм! Гүзәллек дөньясы тудыручы иҗат коллективына яңадан-яңа уңышлар телим!

Гүзәл Галләмова Бүген «Сөембикә» килде безгә. Көтелгән откырыткасы да бар. Рәхмәт яусын «Сөембикә»-леләргә! Журналның исе башка бу юлы! Целлофанга төрелгән булгач, миңа үзенчәлекле хуш исе югалмыйча килеп җитте. Бары «Сөембикә»не укыганда гына хатын-кызның саф хисләре кузгала сыман. Тагын шунысына игътибар итәм: хисләр язмалар булгангадыр, тыныш билгеләре мул очрый аларда. Нокта, өтерләренә кадәр тәмләп укыйм!

gelnur_akhmadullina Әлфия апа төшкән тышлык. Балачагым хатирәсе! Жырлаганын радиодан гына ишетә идек. Телевизор юк. Бервакыт журналның шушы саны килде. И карадык инде Әлфия Авзалова дип. И әби белән әнинең сөенүләре! Рәхмәт сезгә!

rezeda10.59 Бер биш ел элек почта бүлекчәсенә кереп «Сөембикә» журналына язылмачы булдым. Кердем дә, каталогтан «Азат хатын» журналын эзлим. Нич таба алмыйм! Почта хезмәткәрләреннән сорыйм, алар да эзли... Тәки таба алмадык. Өйгә кайткач кына барып җитте. Йә Раббым, нинди «Азат хатын» инде, кадимки замандагы исем түгел бит! Яңадан барып «Сөембикә»гә язылып кайттым.



Нурия ҺАШИМОВА,
Татарстан Республикасы Рәисе
каршындагы Мәдәни үсешкә ярдәм
фонды Башкарма директоры

«Сөембикә» журналын хаклы рәвештә милли матбугатыбызның йөзек кашы дип атар идем мин. Затлы, матур, тирән эчтәлекле, акыллы басма. Ил күләмендә билгеле популяр журнал булып, Россия матбугатының алтын фондына кертелүе үк аның абруен сөйли. Гомер-гомергә әниләребезгә, әбиләребезгә балалар тәрбияләргә булышкан, гаилә ныклыгы сагында торган, йолаларыбызны, гореф-гадәтләребезне яшәткән, хатын-кызларыбызның кылдай нечкә күңелен аңлый белгән журнал ул. Замана хатын-кызының югары таләпләренә туры килеп, укучыларын профессиональ югарылыктагы язмалары белән даими сөендереп тора. Татарстаныбыз илчәсе булып, ерак-ерак илләргә барып җитә, башка халыкларда да соклану уята.

«Сөембикә»не бик яратам, үземне белә-белгәннән бирле журналны укып барам. Бер генә елда да язылмачы калганыбыз юк. Балачакта әниләр һәр санын җыеп бара иде. Журнал белән бәйле матур хатирәләр саклана күңелдә, шулкадәр якын ул миңа.

Медиаиндустриядә зур тизлек белән барган үзгәрешләр чорында, массакүләм матбугат чараларында интернет, цифрлаштыру өстенлек иткән бер вакытта «Сөембикә» һаман да укучыларының көтеп алынган кадерле басмасы булып кала. Бүген журнал иң матур сүзләргә, иң олы рәхмәتلәргә лаек. Гасырны узып нәшер ителгән яраткан «Сөембикә»безне зур юбилее белән котлыйм! Яңадан-яңа үрләр яулавыгызны, укучыларыгызның күңелен яуларлык язмаларыгыз белән сөендерүегезне, заман белән бергә атлап, иҗатта зур казанышларга ирешүегезне телим!

**БЕЗНЕҢ ХАКТА —
СОҢЧЕЛТӘРЛӘРДӘ**

Фото: Анна Арахамия



ИХ, БУЕМ АЗ ГЫНА ОЗЫНРАК БУЛСА...



Гөлнур
САФИУЛЛИНА

– Үземнән беркайчан да канәгать булганым юк... – ди ул.

Әйе, бу әңгәмәне Наилә ханым: «Мин күн мозаикасына яңа сулыш өрдем, бу сәнгать төрен яңа биеклеккә күтәрдем... Эре жөйне гамәлгә керттем, жөйсез читек тегүнең борынгы технологиясен торгыздым», – дигән сүзләр белән дә башлый ала иде. Һәм хаклы булыр иде! Татар каюлы күн өлкәсендә иҗат итүче әйдәп баручы рәссамнарның берсе бит! Казан кызы ул. Иҗади гаиләдә үсә. Әнисе Асия Хәйруллина – Татарстанның атказанган артисткасы. Әтисе Халит Кумысников – сәнгать белгече, танылган театр тәнкыйтьчесе, татар театрын өйрәнгән иң зур галимнәребезнең берсе. Наилә дә шунда – театрда эшләргә тиеш була, әмма язмыш аны башка сукмакка алып кереп китә... Театр һәм гамәли-бизәләш сәнгате рәссамы Наилә Халит кызы КУМЫСНИКОВАның Татарстанның атказанган сәнгать эшлеклесе, Татарстанның халык рәссамы дигән мактаулы исемнәре бар. Б. Урманче исемендәге бүләк лауреаты ул. Без аны «Болгари» беренче халык нәфис кәсепчелек иҗат остаханәсен оештыручы дип тә хәтерлибез. Казан Кремлен казу вакытында табылган болгар костюмын һәм XVI йөз татар гаскәриенең сугыш кирәк-яракларын реконструкцияләүне аңа тапшырулары белән дә горурланабыз. Журналыбызның «Сөембикә беләзеге» авторы да – Наилә ханым Кумысникова. Аның бер генә хезмәте дә башкаларныкына охшамаган: гажәеп нәфис, милли һәм искиткеч югары дәрәжәдә эшләнгән.

Тагын – Тукай премиясе белән дә яшътәш ул. 1958 елда әнисе Асия Хәйруллинага берьюлы ике бәхет елмая: республиканың иң дәрәжәле бүләгенә лаек беренче лауреатлар арасына да элгә, кызы да туа.



ТАМЫРЛАР Әнием Апас районының Иске Барыш авылында туган минем. Аңа 6 яшь булганда алар авылдан китәләр.

Бабам – бүрекче, аягында нык басып торган крестьяннарның берсе була. Бүрекләрен ул Казанга илтәп сата. Башкалада аның тагын ике бертуганы яши, алар да тире сату белән шөгыльләнә. Берсе – Закир абый – сабын заводында приказчик булып эшли. Ул туганнарын алдан ук кисәтә: бик зур раскулачивать итүләр көтелә, ди. 1928 ел бу. Нәкъ шул вакытта Идел ярындагы беренче татар авылына – Кызыл Байракка нигез салына. Безнең бабай да гаиләсе белән шунда килеп урнаша. Беренче кышны землянкада кышлыйлар, ә аннан инде йорт салып керәләр. Закир абый бик кызык кеше була. Чибәр! Мин аны хәтерлим әле – күреп калырга өлгердем. Әниемне кечкенә чакта ук үз гаиләсенә ала ул. Сигез баланың бишенчесе була әни. Закир абыйлар турында еш сөйли иде ул, алар гаиләсен раскулачивать итүләрен дә. Сабын складларын тартып алалар (әни кечкенә чакта аккош рәсеме ясалган атаклы сабын кәгазьләре белән уйнаган), малларын сигез ат йөгенә төяп алып китәләр... 1930 елда әнинең әтисе мәрхүм була. Шуннан соң әнием кире Кызыл Байракка – үзләренә кайта. Без аның балачак хатирәләрен тыңларга ярата идек. Барыш – тау итәгендә урнашкан. «Мин әнинең кош баласы кебек суны югарыдан – таудан ташыганын хәтерлим», – дип сөйли иде ул. Ә без Кызыл Байракта суны көянтә белән чокырдан алып менүгә ияләшкән. «Әни, сунны өстән алып төшмиләр, астан алып менәләр», – дия идек... Мәктәптә укыганда әни беренче тапкыр үзешчән сәнгатьтә катнаша. Һәм шунда сәхнә аның тормышы икәннән аңлай. Сәхнәгә гашыйк була! Музыка училищесын тәмамлай, музыка укытучысы булып эшли. Ә аннан сугыш башлана... Ике абыйсы фронтка киткәч, әнисенә иптәш булып өчен ул тагын Кызыл Байракка кайта. Югары Ослан районының Нариман авылында мәктәп директоры булып эшли: дүрт сыйныфта берьюлы укыта; миченә ягар өчен утынны үзе яра, атны үзе жигә... Казан педагогика институтына кереп, ике ел укыгач, Горький урамы буйлап барганда ГИТИС студиясенә студентлар жыйлар дигән белдерү күреп ала... Шулар ук елны, шулар ук курста укырга минем әтием Халит Кумысников та керә. Соңгы курста гына өйләнешә әле алар. Кызык өчен: без дә ирем белән соңгы курста кавыштык. Улыбыз да үзенең группадасына соңгы курста тәкъдим ясады. Әти – Мәскәү егете. Казанга ул эвакуация белән килә. Сәнгать училищесында укый. Ул да шулар ук белдерүгә күреп, ГИТИСка укырга китә. 1944 ел бу. Әле сугыш бара. Ә студиягә инде, күрәсез, кеше жыйлар...

Әти ягыннан бабамнар, әйткәнәмчә, Мәскәү татарлары. Сәүдәгәр бабамның хәтта Цветной бульварда кечкенә генә кибете дә була. Муса Бигиев белән алар дуслар була. Бездә бергә төшкән фотосурәтләре дә саклана: хатыны белән Муса Бигиев, әби белән бабай һәм кечкенә әти анда. Кызганыч, үзләренә кунакка килүләрен сөйләгәндә, Муса Бигиевның кем икәннән аңлап бетерми идек шулар өле. 1930 елда кибетләрен, әлбәттә, тартып алалар. Мәдәнәдәге иркен, матур йортлары шулар ук советларга күчә. Әтинең тамырлары – шуннан, Түбән Новгород өлкәсеннән. Бабай

1944 елда ук мәрхүм була. Муса Бигиевның барлык дуслары кичергәннә аңа да кичерергә туры килә... Әти гаиләдә төпчек бала. Әби аны 46 яшендә таба. Мин аны хәтерлим диярлек – ул ахирәткә күчкәндә 4 кенә яшылек булсам да. Әнинең әнисен менә күбрәк беләм. Күкрәктән аеру өчен дә әни мине Кызыл Байракка кайтарган. Ныгысын дип, ул мине озаграк – 3 яшкә кадәр имезгән. Житлекмичә, жиде айлык кына булып туганмын бит – 1600 грамм гына булганмын. Әни мине гел шулай дип йөртте: «1600 граммым минем», – дип... Бала тудыру йорты Әжем мәчетендә урнашкан була. Әти көн саен килеп, белешеп йөри: мин исәнме, юкмы... Гаиләдә ике кыз идек без. Жәмилә апам театр белгече иде, мәдәният министрлыгында эшләде. 28 яшендә вафат булды.



БАЛАЧАК 4 яшылек чагымда әти миңа кылкаләм бүләк итте. Бик затлы иде ул: кыллары тимергә түгел, ә сөяккә утыртылган. Кытайда эшләнгән! Аның белән бик калын һәм шулар ук вакытта бик нечкә линияләрдә ясарга мөмкин иде. Ул чакта ясаган рәсемнәрем хәзер дә исән. Әти барысын да саклаган! Рәсем ясавым ошый иде аңа. Бу сәләтем – аңардан. Сәнгатькә багышланган күпме китап сатып алды ул миңа! Тарихны яхшы белә иде. Бөтен патшаларның идарә иткән елларын әйтә ала иде. Третьяков галереясында үскән ул! Иң яраткан урыны шулар иде әтинең. Мәскәүгә еш бара идек, аның әле үзеннән 15–20 яшкә зуррак апалары да исән иде. Барган саен музейларга, сәнгать галереяларына кермичә калмыйбыз. Бездә дә сәнгатькә карата мәхәббәт тәрбияләргә тырышты. Мин авырган көннәрдә кочагы белән төрле картиналарның репродукцияләре төшерелгән открыткалар калдыра. «Наилә, миңа аларны авторлары буенча төзәргә кирәк. Эшлә әле шуны», – ди. Ә анда бөтен дөнья рәссамнары: Рембрандтны Рембрандт янына куям, Тицианны – Тицианга...

Ә әни исә театрдан кайтып керми. 4 яшкә кадәр мине балалар бакчасына бирмәделәр. Әти телестудиядә эшли бу вакытта. Казандагы иң беренче режиссерларның берсе ул. Балалар кирәк булганда, тапшыруларга мине дә алып китә. Берсе бик истә. Дәү әни ролендә Гөлсем Болгарская уйный иде. Үземнең әбиләрем чибәр иде минем, ә аның борынын Убырлы карчыкныкына охшатам. Тапшыру башланыр алдыннан: «Кызым, миңа дәү әни дип әйт, яме», – диде ул. Ә мин астан өскә таба карап, аңа нәрсә уйлаганымны әйттем... Рольне, әлбәттә, башкага бирделәр.

Икенче класста укыганда Камал театры сәхнәсендә Муса Жәлилнең кызы Чулпанны уйнадым. Без хәтта Ленинградка гастрольгә дә бардык. Петергофка барганыбыз, фонтаннар караганыбыз истә – шаккаткан идек. Балаларны гел каядыр йөртәргә, дөнья күрсәтергә тырышырга кирәк.



УКУ Мәктәп елларын стена газеталары чыгару белән генә хәтерлим дисәм дә була. Казанның иң яхшы мәктәпләренең берсендә – англиз телен тирәнтен өйрәнүче 122 нче мәктәптә укыдым. Жәмилә шунда укыганга эләктем бугай анда. 8 нче класста укыганда үземнең кем буласымны инде белә идек – рәссам. Өйдәгеләр моңа каршы булмады. Хәтта әкрән генә мине шуңа әзерләделәр: «Безнең Наилә

рәссам була инде ул», – дияләр иде жай чыккан саен. Дөрес, эни 10 класс тәмамлавымны теләде. Аның Грузиягә ялга киткән вакыты иде. Документларны тапшырырга үзем генә киттем. Училищени ике сәгать эзләгәч кенә таптым. Суриков институтын да шулай озак эзләп йөрдем. Ниндидер сәер кабатлану... Ул вакытта училищеда Әнәс Тумашев та укыта иде. Алар әти белән бергә укыганнар, театрда да бергә эшлеләр. Әти аңа шалтыратып: «Сәләте булмаса, алма, зинһар», – дигән. Кердем һәм бик теләп укыдым! 1-2 нче курсларда безне Татьяна Юдина укытты, ул рәссам Аркадий Рыловның сеңлесе иде. Әнисен исә Фешин үзе укыткан! Аннан Ташкент институтын тәмамлап Хәнәфи Нәфыйков кайтты. Юлымда гел яхшы кешеләр генә очрады минем...

4 яшькә кадәр театрда үстем – бөтен спектакльләрен карадым. Иң ошаганы – «Казан сөлгесе» иде. 1969 елда эни театрдан китте. Казан дәүләт мәдәният һәм сәнгать институты ачылган ел бу. Әни дә, әти дә аннары шунда эшләделәр. Әти режиссура факультетын житәкләде, ул ГИТИСтагы кебек укытырга – чын профессионаллар тәрбияләргә тырышты. Курс спектакльләренә декорацияләрен миннән ясата иде. Театр сәнгатенә бөтен нечкәләкләрен аңлату өчен дәдер. Юкка гына Суриков исемендәге Мәскәү дәүләт сынлы сәнгать институтына, театраль-декорацион бүлеккә укырга кермәдем бит! Профессор Михаил Курилко остаханәсендә белем алдым.



УҢЫШ

Беркайчан да үзем турында «талантлы» дип уйлаганым булмады. Уема да кермәде! Һәрвакыт үзем нәрсә теләсәм шуның белән шөгыльләндем. Мәсәлән, костюмнар эшләү рәхәтлек бирә иде – аларны ясадым. Бу минем тормышым иде. Кемдер турында «ул талантлы итеп йөри», «талантлы итеп сулый» димиләр бит. Рәсем ясау миңа сулау, йөрү кебек үк. Мавыгам икән – бу эш иң мөһимгә әйләнә.

1983 елда Мәскәүдән кайткач, мине театрга алмадылар. Театр рәссамы булырга хыялланган кешене! Шундый зур фажига булды минем өчен... Сәбәбе, бәлки, әти белән бәйлә булгандыр. Бик туры сүзле театр тәнкыйтьчесе иде ул. Начар актерларны, начар куелышларны беркайчан мактамады. Үз-үзенә каршы бармады – принципияль иде. Театр аксакалларының берсе аның турында: «Мактарга авырмыни?!» – дигән хәтерлим. Әти өчен моның хыянәт белән бер булуын аңламагандыр инде ул... Әйе, алмадылар! Ә театрда эшләү теләгем шундый зур иде минем. Шуңа күрә бер тәкъдимнән дә баш тартмадым. Минзәлә театрында Әхтәм абый Зарипов белән Гогольнең «Өйләнү»ен куйдык, Бөгелмәдә – Горькийны. Камал театрында Батулланың «Елантау» әкиятенә декорацияләр ясадым. Фәрит Хәбибуллин татар яшьләр театры ачарга хыялланды – аңа эскизлар эшләдем. Сүз уңаеннан, әниләрне дә кайчандыр ГИТИСка шушы максат белән жиһәрәләр бит. 1949 елда кайта алар, тик яшь тамашачы театры ачарга мөмкинлекләр генә табылмый. Ул чакта да, аннары да... Цехсыз, материалсыз – кул астында нәрсә бар, шуннан декорацияләр эзерләгән чаклар булды. Әмма миңа кызык иде! Казан сәнгать училищесында – театр бүлегендә укыта башладым. Талантлы шәкертләрем бар. Сережа Рябинин курчак театрының баш

рәссамы бүген, Елена Ермолина мультфильмнар эшли. Рәссамнар Асель Исмагыйлева, Диләрә Нәүрүзова, Ләйлә Жәләлетдиновалар да – минекеләр.

Ә аннан читекләргә тотындым. Элек аның күне май кебек йомшак булган бит. Камал театрында тузган бер читек табып алдым. Буяуга буялган! Ацетон белән ул буяуны юдым. Һәм шундый матур бизәкләр килеп чыкты. Кабатласаң иде боларны дип уйладым. Модельер таптым, итекче, тегүче, чигүче... Биш пар шундый читек ясадык. Күн мозаикасына шулай кереп киттем...

Мин бик нык татар орнаментын ясарга яратам. Иң кызыгы, училищеда укыганда орнамент буенча заданиеләр еш була иде бездә. Күралмый идем ул дәресләренә! Кызыл чәчәк, янында ике яшел яфрак һәм шуның белән вәссәлам дип белә идем татар бизәген. Бөтен жирдә шушы орнамент иде бит. Шулкадәр примитив! Ә читекләргә тотынгач, татар бизәгенәң байлыгына шаккаттым. Италияләр бер чигтә торсын! Шуннан башланды... Фуад Вәлиевның «Казан татарлары орнаменты» китабын өйрәндем. Элементлар – бер нәрсә, композиция төзү кирәк бит әле. Мин беренче панноны аның китабы буенча эшләдем. Иң авыры бу орнаментлар белән уйлый башлау – кечкенә детальләренә бизәк итеп жыю булды. Ул орнаментларны бөтен жирдә ясыим хәзер. Әгәр сезнең белән телефоннан гына аралашсам, кул астымда кәгазь, кулымда карандаш булыр иде һәм ясый-ясый сөйләр идем. Миндә ул рәсемнәр, бизәкләр бер әржә. Кошлар – алары аерым мәхәббәт! Күпме ясаганымның санын да белмим. Кайсылары әйбәт кенә килеп чыга, кайсылары юк. Әмма берсен дә ташламыйм – элемент буларак кирәк булулары бар. Әйткәнәмчә, орнамент ясау – уйлау ысулы ул минем өчен. Яшьләргә дә орнамент аша уйларга киңәш итәм.



МӘХӘББӘТ

Мәхәббәт үрнәге бар иде минем өчен: әти белән эни. Үзем дә белмичә әти кебек кеше эзләгәнмендер. Ирем хәтта тышкы кыяфәте белән дә аңа охшаган иде. Без өйләнешеп кайткан гына чакта әтидән: «Бу сезнең улыгызмы?» – дип еш сорадылар... Әни гел: «Кызым, мәхәббәт уза ул, ә бербереңә хөрмәт, ике арадагы дуслык кала. Ышанычлы, тугры кеше сайларга тырыш», – дия иде. Бар да ул әйткәнчә килеп чыкты.

Сашаны өйдә ничек каршы алдылармы? «Азат хатын»-ның иске бер санын таптым әле. Әни белән интервью бар анда. «Ике кызыгыз үсеп килә, булчак кияүләрегезне ничек каршы алырсыз икән?» – дип сорау биргәннәр. «Кызларым сайлаган кешеләрне, әлбәттә, кабул итәчәкмен», – дигән ул. Акыллы хатын иде эни. Иремнең рус булуы белән генә килешеп бетә алмады, билгеле.

Саша Рязаньнан иде. Бөтен институт аның эшләрен карарга йөрдә. Ә мин йөрмәдем. Аны, беренче чиратта, яхшы кеше дип кенә белә идем. «Син чынлап та эшләремне күрмәдеңме?» – дип аптырады ул соңыннан. «Юк шул менә, талантлы булганың өчен генә кияүгә чыккан дип гаепли алмыйсың», – дип көлә идем. Күп еллар үткәч, социаль челтәрләренәң берсенә институт фондыннан эшләр куйдылар. Иремнең ул чактагы картиналарын шул вакытта гына күрдем.

Саша Рязаньда төпләнергә теләгән иде. Казанга ул, дәрәсән әйтәм, теләмичә генә кайтты. Бу көннәрдә Мәскәүдә күргәзмәсә бара. Ачылышында: «Ярый әле аны үзәң белән Казанга алып кайтып киттең», – диделәр. Рәссам буларак шушында ачылды. Үзенчәлекле итеп ясый иде. Казанны да еш сурәтләде. Россиянең атказанган рәссамы, Татарстанның атказанган сәнгать эшлеклесе дигән мактаулы исемнәре бар. Шундый житми ул миңа бүген... 38 ел яшәп калдык. Кечкенә оныкка бабасы хөрмәтенә Саша дип куштылар. Икенче Александр Федотов үсеп килә.

Саша бөтен башлангычымны хуплады, булышты. Татарстан Дәүләт җыр һәм бию ансамбленең сәхнәсен дә бергә бизәдек. Әйе, тормышымда бу ансамбль дә бар әле... Алар башкаруында «Көмеш беләзек» биюен караганыгыз бардыр. Минекә бит ул. Кинәт кенә башыма килгән иде. Татар хатын-кызларының күбесе көмеш беләзек кия бит. Шундый биюне, биючеләрдәге яулыкларны күз алдыма китердем: ахырда яулыкларны тараталар һәм анда беләзектәге бизәкләр кабатлана... Идеям үземә шулкадәр ошады – иртәгәсен үк ансамбльгә киттем. Лима Күстабаева белән аңарчы таныш түгел идек. Урамнан барып кердем... Күн артыннан да шулай барып кердем мин, хәтта аның нинди булырга тиешлеген дә аңлата алмадым, йомшак булырга тиешлеген генә белә идем. Баш инженер Надия Кәримовна Мәмәдова: «Чын читекләр эшләргә теләсезме, булышам!» – диде. Булышты!



ДУСЛАР Әлегәчә аралашып яши торган ике классташым бар. Берсе – Света исемлесе – Мәскәүдә яши, дини радиода эшли. Бу темага аның белән бик еш сөйләшәбез... Әмма иң якын дуслым – апам Жәмилә иде, әлбәттә. Безнең яшь арабыз – сигез ел. Мин күбрәк аның белән үстем. Иртән балалар бакчасына эни илтеп калдыра, ә кичен йә Жәмилә үзе, йә аның классташлары, дуслары ала иде. Дәрәс, эни белән гастрольләргә дә күп йөрдем... Авырып хастаханәгә кергән иде Жәмилә. Ул вакыт әле УЗИлар юк, рентген ярдәмендә тикшерәләр иде: аңа контраст матдә кертәләр, һәм апаның эчке органында коточкыч аллергия башлана. Ун көн эчендә китеп барды ул... Безнең өчен әйтеп аңлата алмаслык хәсрәт булды бу. Эти шуннан соң начар ишетә башлады. Жәмилә Ташкентта укыды, анда бик якын дуслары бар иде. Хәле авыр икән белүгә кайтып життеләр, безгә аны соңгы юлга озатырга да булыштылар. Ә аннан: «Ә хәзер билет алыгыз, безнең белән китәсез», – диделәр. Жәмиләнең кырыгына кадәр Ташкентта тордык. Кая гына йөртмәделәр алар безне! Иң авыр чагыбызны кичерергә ярдәм иттеләр.



БАЛАЛАР Бер генә бала белән калдык шул... Туксанынчы еллар бит – акча да юк, эш тә. Аннары эти белән эни авырып башлады. 2004 елда энине озаттык, берәздән этине... Жәмил күбрәк этисенә охшаган. Ул Казан дәүләт төзелеш институтының дизайн факультетын тәмамлады. Аспирантурада укыды, берничә ел укытты да. Бүгенгә көндә «Эрмитаж»-Казан үзәге белән хезмәттәшлек итә: афиша, баннер, чакырулар, программалар, күргәзмәләр әзерләү белән мәшгуль. Күн мозаикасы белән дә бергәләп шөгыль-

ләнә без – ул бу эшне давам итәр дип өметләнәм. Оныгым Асиягә 13 яшь, сәнгать мәктәбендә укый, мультфильмнар ясый. Бик талантлы, креатив! Әмма аңа барысын да үзенчә эшләү кирәк, киңәшләремә колак сала дия алмыйм. Бу, мөгаен, дәрәстәр дә. Кечкенә оныгыма – Сашага 4 яшь, аның холкын этинекенә охшатам: шундый ук нечкә күңелле.



АКЧА Әгәр шулай күп акчам булса, Сашаның күргәзмәсен ясар идем. Россиянең барлык шәһәрләрендә дә! Аның эшләрен бөтен кеше дә күрергә тиеш дип саныйм. Миңа аларның барысы да якын: һәрберсе белән тормышымның ниндидер бер өлеше бәйләнгән.



МАВЫГУ Берсендә Мәскәү журналисты шушы сорауны биргән иде миңа. Нәрсә дип әйтергә белми уйланып калган идем. Аннары җавап таптым: эшем – хоббием икән. Калган бернәрсә дә кызык түгел миңа. Ниндидер коллекция җыяргамы? Нәрсәгә кирәк ул? Кемдер бәйләү белән мавыга: бик теләсәм, мин дә бәйли алам, билгеле. Ә менә орнаментлар ясавымны хобби дип әйтергә буладыр, бәлки. Әйткәнәмчә, кул астымда нәрсә бар, шуңа: салфеткага, хәтта кирәкле кәгазьгә дә ясарга мөмкин мин аларны.



КУРКУ Минә дә башка бөтен кешеләрне куркыткан әйберләр куркытадыр: якыннарны югалту, чирләр... Тагын – ялгызлык... Кайбер эшләргә эшләргә өлгермәү куркыта. Иремнең күргәзмәсен оештырырга, әнинең китабын чыгарырга теләм, этинекен... Сашаның эшләре тупланган каталог әзерлисәм килә. Эти белән әнинең бик зур архивы калды миндә. Бу – шундый зур җаваплылык. Күптән түгел әнинең тууына 100 ел булды, туган авылы Барышта яңа клуб салдылар һәм аңа әнинең исемен бирделәр.



ҮЗЕМ ТУРЫНДА ҮЗЕМ Әгәр буюм аз гына озынрак булса, яшәү җиңелрәк булган булыр иде, мөгаен. (Кәлә.) Озын буйлыларның тормышлары уңышлырак кебек тоела миңа. Эни гел: «Кечкенә буйлы кешегә яшәүләре бигрәк авыр», – дия иде. Минем буюм – 152 см, ә эни тагын да кыскарак – 146 см гына иде. Әмма әнинең бу «кимчелеге» аның өстенлегә дә булгандыр. Югыйсә сәхнәдә малайлар ролен уйный алып идемени ул?! Бик көчле кеше иде безнең эни – ул беркайчан күз яше күрсәтмәде. Ә мин шундый еш елыйм. Көчләрәк булу безнеңгә дә комачауламый, чөнки тормыш шактый катлаулы... Үземне артык яратам дип әйтә алмыйм. Бик күп нәрсә өчен ачуланам, бик еш тәнкыйтьлим үземне – «мин нинди моладец» дию юк. Югыйсә бу тормышта инде байтак эшләдем, күпкә өлгердем. Үземне яратмыйм, дигәннән. Гомер бую иренемнең зурлыгы ошамады менә. (Кәлә.) Эни дә: «Кызым, син иренегә аз гына җыебрак йөр», – дия иде. Аның белән иреннәребез охшаган иде безнең. Гел ни-чек үзгәртәргә икән дип уйлый идем. Минекә кебек зур иреннәрнең матур саналган, аны күпләр шулай махсус зурайтыр көннәр җитәр дип кем белгән?!

2000–2009 еллар



Яңа меңьеллыкны «Сөембикә» яңа җитәкче белән башлый: 2000 елның 7 февралендә журналга баш мөхәррир булып Фирая Равил кызы Бәдретдинова килә. Ул моңарчы «Яшь ленинчы» («Сабантуй»), «Салават күпере» һәм «Таһир-Зөһрә» басмаларында эшләгән талантлы журналист.

Фирая Равил кызы – журналга яңа сулыш өрә. «Сөембикә», әлбәттә, кыйбласына тугры кала. Ул җитәкчелек иткән чорда «Сөембикә»не «язмышлар журналы» дип атау гадәткә керә.

Журнал битләрендә читтә гомер иткән милләттәшләребез тормышы турында сөйләүче «Сөембикә» – сәяхәттә» дигән рубрика барлыкка килә. Журналистлар ерак-ерак командировкаларга чыгып китәләр: Оренбург, Төмән, Екатеринбург, Санкт-Петербург, Мәскәү, Әстерхан, Ульяновск...

«Сөембикә»нең яшьләр өчен «Асылъяр» кушымтасы чыга башлый (аның берничә саны укучыларга аерым басма булып та барып ирешә).

Бүген дөньяга килгән сабыйларыбыз ана телендә сөйләшерме? Безнең гореф-гадәтләргә, әхлак кагыйдәләрен үз итәрләрме? Шушы сорауларга җавап табу өчен журнал «Теле барның – иле бар» кушымтасын ачып җибәрә, күренекле галимнәр, язучылар, сәясәтчеләр, дәүләт эшлеклеләре белән җитди сөйләшүләр алып бара.

2001 елда журнал «Бәллүр каләм» республика бәйгесендә «Ел журналы» исеменә лаек була. Санкт-Петербуркта узган VI Бөтенроссия матбугат фестивалендә хатын-кызлар өчен чыгарыла торган басмалар арасында иң яхшысы дип табылып, җиңүче дипломы белән бүләкләнә. Россия матбугатының алтын фондына кертелә.

Фирая Бәдретдинова баш мөхәррир булып торган чорда журнал Сөембикә ханбикәнең исемен халык арасына кире кайтару буенча нәтиҗәләр эшләр башкара. Редакция Сөембикә ханбикә хакында фәнни, документаль һәм әдәби эсәрләрдән өзекләр тупланган «Сөембикә ханбикә» китабын бастырып чыгара. 2006 елда ул китапның тулыландырылган икенче басмасы чыга.

Редакция игълан иткән «Сөеклемә – сөю билгесе» дип аталган культяулыклар бәйгесендә илебездә төрле төбәкләрендә яшәүче укучылар катнаша. Халкыбызның гореф-гадәтләрен саклау буенча «Сөембикә» оештырган чараларның тагын берсе – «Карга боткасы».

Редакция коллективы аны үзе үткәреп, бәйрәмнең рухын журнал битләре аша укучыларга да җиткерә. «Сөембикә» журналында эшләү татар хатын-кыз журналистлары өчен һәрвакыт иң югары дәрәҗә дип саналган. Бу чорда журналда исемнәре укучыга яхшы таныш журналистлар Роза Камалетдинова, Фелисә Хәкимова, Мәдинә Авзалова, Саимә Ибраһимова, Фәния Сабирова, Илсәяр Иксанова, Гөлсинә Хәмидуллина, Гөлнур Сафиуллиналар эшли.



«Сөембикә» журналына 75 ел тулган көннәр. Тарихны җанландыру!

Фирая
Бәдретдинова
турында
уку өчен:



Әембікә

№3 • март • 2000 ел

ISSN 0869-1398

*Күңелдә туган яз,
ак нур, ак теләк.*



“Сөембикә”
журналының элекке
баш мөхәррире
Туфитуллова Роза
Рәхмәтулла кызы
Татарстанның халык
депутаты булып
сайлануы унаеннан
парламентның
Социаль мәсьәләләр
һәм яшыләр эше
даими комиссиясе
рәисе урынбасары
сыйфатында Дәүләт
Советына даими
эшкә күчерелде.
Роза
Рәхмәтулловнаның
12 ел баш мөхәррир
булып эшләү
дәверендә басмабыз
революцион
үзгәрешләр кичерде,
халыкара мәйданга
чыкты.
Шәфкатьле,
эшлекле, булдыклы,
абруйлы, дәрәжәле,
самими житәкчебез
булдыгыз, Роза
Рәхмәтулловна,
рәхмәтебез зур
Сезгә!



“Сөембикә”дә яңа баш мөхәррир

2000 елның 7 нче февраленнән
“Сөембикә” журналында баш мөхәррир
булып Фирая Равил кызы Бәдретдинова
эшли башлады.
Фирая ханым 1959 елның 18 апрелендә
Балтач районының Көекбаш авылында
туган. Казан Дәүләт университетында
журналист белгечлеге ала. “Яшь ленинчы”
(“Сабантуй”) гәзитендә эшли.
“Сөембикә”гә “Салават күпере”
журналынан килде. “Салават күпере һәм
“Тәһир-Зөһрә” басмаларында баш
мөхәррир урынбасары вазифаларын
башкарды.

Унышлар телибез Сезгә, Фирая Равилевна!

“Мин сезне яратырга дип килдем”

“Сөембикә” журналы редакциясенең бусагасын атлап кереп, моннан ары бергә
эшләчәк хезмәттәшләрем белән беренче очрашу вакытында ихластан шулай
дигән идем. Сезгә дә, кадерләр апалар, сеңелләр, туганнар, “Мин сезне яратырга
килдәм”, — дип әйтәм, чөнки чын күңелемнән Җир шарын мөхәббәт әйләндерә, кешене
ярату яшәтә дип ышанам. Иә, әйтсез, фани дөнья кануннарына буйсынмыйча,
өләшкән саен арта гына баручы тагын нинди мөҗиза бар бу җиһанда?!.
Якыннарыбызны, туганнарыбызны, күршеләребезне, хезмәттәшләребезне яратып
яшәгәндә, аларның яратуын тоеп торганда, дөнья бик матур.

Әйе, бүгенге көннең катлаулы, заманыбыз болгавыр булса да, дөнья көтүләре
авыр булса да — матур дөнья. Хатын-кыз өчен дөнья көтү кайчан гына җиңел булды
икән соң ул?

...Ятим үсеп, унсигез яшендә әтисе булырлык көшкә — Муса бабабызга кияүгә
бирелгән, “Ике балага әни була алырмынмы?” — дип курка-курка капкадан кергән
мәлдә үз каршыларга чыккан дүрт баланы күрү, егылып китә язган, өлкәне
белән яшәтәш булуларын белеп шаккаткан һәм аннары үз дә биш бала табып,
озын гомер кичереп, олы кызының — 61 яшендә дөньядан киткән әбиемнең вафатын
ишеткәч, башка балаларын гажәпкә калдырып: “Иә Алла, бер хәсрәтем кимедә”, —
дип, кулларын догага күтәргән Сукыр әбием — Бибисарага җиңел булганмы?

...Бабамны сугышка озатканда җиде бала белән калып, күп тә үтмәстән
төпчегән жирләгән, газиздән газизләрен кичен сәккә төзеп йокларга салганда:
“Ятар корсак ятар, тиздән таң да атар”, — дип шаяртырга азапланган һәм алар
йоклап киткәч, өсләренә капланып: “Кайсы баштан кителә башларсыз икән?” — дип
сыкраган әбием — Бибиәсмага җиңел булганмы?

...Укыган елларында атнага алты бәрәңгә белән яшәгән, педучилище бирә
торган кашыкты онны янчыкка жыеп барып, атна азагында туганнарына кайтара
торган, 43 нчәнең язында, күтәртмәле чабата белән юлга чыгып, боздан бозга
сикерә-сикерә ташу кичкән, кайтып кергәч, исән калу шатлыгын өйдәгеләр белән
уртаклашырга да өлгөрмәстән, әтисенең сугышта һәлак булу хәбәрән ишеткән
һәм шунда: “Никләр генә суларга акмадым икән?” — дип илереп елаган сөөклә әнием
— Фәүзиягә җиңел булганмы?

Мин монда үз жанымдагыларны әйттем. Сөз үзегезнең уйларсыз. Бәлки ул чор
хатын-кызлары “ул белән килгән кайгы” дип, сабыр иткәндер. Безнең чор хатын-
кызына эшсезлек, җәмгыятьнең катлауларга аерылуы көбөк үзгә сынаулар
кичерергә, үз хәсрәтен еш кына үзенә хәсрәтләргә туры килә. Бу рухи яктан да
бик авыр.

Әйе, дөнья безнең бик азыбызга гына көчсезлегем белән гүзал булу мөмкинлегә
бирә. Инде ир-егетләр рухыбызның көчле булуын таний һәм соклана икән, шунысына
сөөнөп, ир-егетләрнең дә иңнәре салынган мәлләрдә югалып калмавыбыз белән
горурланыйк.

Шулай, дусларым. Үземнең дә әлегә кадәр көчсез булу бәхетенә тиешкәнем
булмады. Менә хәзер бик авыр, җаваплы эшкә алынам. Сөз миңа уңышлар теләсез
иде.

Минем дә Сезгә теләкләрәм бар. Һәммәгезгә сәламәтлек, гаилә бәхете теләм.
Парлыларга — тигезлек, сөю көткәннәргә — сөйгән яр, ялгызлыгына кинәнен
яшәүчеләргә — күңел байлыгы теләм. Балалылар бала хәсрәте күрмәсен иде. Тагын
бер теләгем — “Сөембикә”, “Сөембикә”без турында. Иртән хат ташучы калдырып
киткән журналның тышлыгын гына күрү калудан да үзегезгә сиздермәстән
күңелегезгә кунган сөөнеч көне бие очындырып, эчтән җылытып торса иде, шул
исемсез рәхәтнең ни икәннән беләсез килеп, “Тукта, бүген нинди шатлыгым бар
соң әле?” дип уйлаган уйдан исегезгә кылт итеп, “Сөембикә” килеп төшсә иде дә,
кичке эшләрне тәмамлагач, аны укып ләззәтләнәсе минутларны ашыктыра
башласагыз иде һәм, әлбәттә, журналыбыз сөз көткән куанычны акларлык булса
иде.

Бергә-бергә яшик.

Фирая БӘДРЕТДИНОВА.

«СӨЕМБИКӘ»не КОТЛЫЙЛАР

Кадерле «Сөембикә»леләр!

Татар журналистикасы тарихында аерым урын тоткан хатын-кызлар басмасы 110 еллыгын каршы ала. Редакция коллективын һәм журнал укучыларын ихластан әлеге бәйрәм белән тәбриклим.

Журналны белмәгән татар гаиләсе юк, чөнки аны алдыралар, укыйлар, басма битләрендә урын алган һәр язма татар хатын-кызы өчен кызыклы. Татарстаннан читтә яшәүче милләттәшләребез арасында да «Сөембикә»не актив яздыралар. Бүген журнал классик басма вариантта гына түгел, популяр булган социаль медиаларда да актив. Тормыш тизләшкән чорда барлык трендларга туры китереп эшләү таләп ителә, чөнки алга таба яшәрәк аудиторияне журналга якынайту, журнал битләрен нәкъ шул яшьләр тарафыннан фикер алышу мәйданы итү мөһим. Әнә шулай яңа буын укучы тәрбияләнә, басма яшәешен дәвам итә.

Шунысы аерым игътибарга лаек: журналның төрле елларда чыккан саннарын алып укысаң – әлеге дәвер өчен актуаль татар хатын-кызы образы турында фикер йөртәргә мөмкин. Ул тышлыктан ук күренеп тора. Язмаларда да әлеге вакыт аралыгында татар хатын-кызын ниләр борчый, нәрсә хакында гәпләшә дигән сорауларга җавап табарга мөмкин.

Заман үзгәрүгә карамастан, тарих, милли мәсьәләләр, гаилә әхлагы, туган тел, тарих, дин, мәгариф һәм тәрбия сагында торучы, һәрвакыт актив, уңган куллы, акыллы һәм тәрбияле, укымышлы, булдыклы татар хатыны – журналның төп героине. Үсеп килүче яшь буын татар кызлары да югарыда санап үтелгән сыйфатларны үзләрендә тупласын, буыннар чылбыры өзелмәсен.

Туган телгә, милләтебезгә тугры булып, килчәк буынга әлеге байлыкны тапшыручы нәфис, асыл затларыбыз! Һәркайсыгызга сәламәтлек, күңел көрлеге, иҗат уңышлары телим!



Шамиль САДИКОВ,
«ТАТМЕДИА»
акционерлар
җәмгыяте
генераль директоры



Хәерле көн, хөрмәтле редакция!

Мин бик күп еллар «Сөембикә»нең тугры укучысы. Миңа 73 яшь. Балачактан бирле укыйм. 1990–95 елларда гына алдырмадым. Калган 50–55 елын укып барам. Килгән көнне ирем укый, икенче көнне генә миңа эләгә. Мин «Сөембикә»не кайта-кайта укыйм. Миңа барлык сәхифәләр дә бик ошый, үрнәк булырдай гыйбрәтле журнал.

*Сезгә зур хөрмәт белән,
Флюра ГАЛИМОВА. Богырыслан.*

«Сөембикә» журналының әллә нинди сихри көче бар! Почта тартмасыннан алуға, бер мизгелдә бөтен мәшәкәтләр, авыр уйлар юкка чыга. Тышлыгын яратып сыпырам. Исе борынны кытыклай. Башта әле бернәрсә дә укымыйча, дүрт-биш тапкыр журналның битләрен барлыйм. Журнал белән бергә килә торган откритканы балачагадай сөенеп калганнары янына салып куям. (Күп минем балачак откриткалары!) «Сөембикә»не кулга алгач, бүген дә онытылдым... Һай, матур ла икән дөньялар! Яхшы кешеләр барыбер күбрәк ләбаса! Якты күңеллеләр күбрәк! Шушы «күбрәк»ләр башкаларның да йөрәкләренә татлы ялкын сала алса иде... Матурлыкны таптамасак, таптамасак иде...

*Илмира ГЫЙМАЕВА.
Саба районы.*

Менә тагын журнал укучыларыгызны сөендереп, Яңа ел откриткасы җибәргәнсез. Рәхмәт! Сәвит заманыннан бирле откриткалар алган юк бит инде. Ул чорларда почта аша дистәләгән откриткалар килүгә сөенә идем икән... Әллә гадәти бер нәрсә дип кенә карадык микән... Ә хәзер сезнең откриткаларга сабый баладай куанам. «Карагыз әле, «Сөембикә» мине ничек котлый!» дип мактанып та алам ватсаптагы дусларыма, танышларыма. Иң яраткан журналыбызны кызыклы, гыйбрәтле, файдалы, сабак алырдай язмалар белән тутыручы «Сөембикә» кызларын бәйрәм белән котлыйм. Бер утыруда бертынга егылып укый торган журнал чыгаруыгыз өчен мең рәхмәт

Рәмзия ЗАРИПОВА. Әгерҗе.

САХАЛИННЫҢ КОЯШЫ



Фото: Анна Арахамия

«Чүпрәле районы Югары Каракитә авылы кызы мин. 1982 елда 19 яшемдә комсомол юлдамасы белән Сахалинга чыгып киттем! Күреgez, чаялыгым да, кыюлыгым да бар, дөнья читенә – Сахалин кадәр Сахалинга китәм, имеш! Өч ай еладым... Әни белән язышкан сагыну-сагыш тулы хатлар әле дә саклана миндә».

«Сахалин өлкәсе татарларының төбәк милли-мәдәни автономиясе» иҗтимагый оешмасы советы рәисе **Зәкия ВӘЛИТОВА** Сахалин өлкәсендә кырык елдан артык гомер итә инде. Монда яшәүче татарларның кояшы ул. Зирәк, үткен, пакь кояшы!

Алсу ШАКИРОВА

Кычкырып укучы

Сахалинга буш кул белән килмәгәнемне хәзер бик яхшы аңлыйм. Ирешкән уңышларым, башкарган эшләремнең чишмә башы гаиләдән, балачактан икән. Жиде балалы гаиләдә кече кыз мин. Әтием Зыятдин – стаханчы шахтер. Этисе вафат булгач, әнисе кабат кияүгә чыккан. Шахтада эшләүчеләргә ияреп, 14 яшендә Тулага киткән әти. Акча эшләп, бик күп бүләкләр белән чибәр, кәттә егет булып кайткан авылга. Шунда әнием Мәгъсүмәгә күзе төшкән дә инде. Ялга гына кайткан егетнең озаклап торырга вакыты булмаган, кире эшенә китеп барган. Ә Мәгъсүмәләр йортына әтидән яучылар килеп төшкән. Әби-бабай, ризалыгын биреп, әнине кияүгә жибергәннәр. Жибергәннәр шул! Агач чемоданын күтәреп, әни бер-үзе әти янына чыгып киткән. Бер ай барган ул Тулага! 1939 елның 6 маенда язылышканнар. Әти үзе эшлэгән жиргә бөтен туганнарын, авылдашларны урнаштырган. Миңа бүген дә аларның балалары, очрашкач, рәхмәт әйтә моның өчен. Авыллар өчен бик авыр чор – ачлык еллары булган ул...

Сугышны да шунда, шахтада каршылаганнар. Әти алты ай хәрби учебкада әзерлек үтсә дә, аны резервта калдырганнар. Шахтада бригадир булып эшлэгән. Йокы күрми авыр эштә эшләп бер күзсез дә калган.

1945 елның 9 мае Бөөк жиңүне генә түгел, тәүге балаларын алып килгән яшь гаиләгә. 1953 елда өч бала белән туган авылларына әйләнеп кайтып төпләнгәннәр. Өч ел элек әтиләр яшәгән жиргә, – Тула якларына барып кайттым. Бөдрә талларга карап үзәкләрем өзелде... Сөз үсәсез, әти-әни юк инде дип еладым... Гомер бую читтә сагынып яшәргә туры килде бит аларны.

Бик тәртипле гаилә идек без. Жиде бала белән башкача булып иде микән? Тәрбияләми кара! Эшне дә белеп үстек, чыбыркы да күрдөк... Иртән мәктәпкә киткәнче апа белән сыер савып, әнигә сөт кертөп китәбез. Энебез шахтер фонаре белән яктыртып тора. Кайтуга да эш көтә әле. Клубта танцы буласы көнне и тырышып эшлибез – ут уйнатабыз инде менә! Кич чыгуны әни әтидән сорарага куша. Әти: «Юк», – дип кенә әйтә, без, киёмнәрне салып, йокларга ятабыз. Каршы дөшү дә, үпкәләү дә юк.

Безнең гаиләдә булган муллыгың белән бүлешү гадәте бар иде. Тимурчылар булып, тылда хезмәт иткән карчыкларны ашатабыз. Әни ашарга пешерә, ипиен кисә. Без мәктәптән кайтуга өстәлдә 10–15 әзер төргәк ята. Авылның икенче очына кадәр өләшәбез шул күчтә-нәчләрне. Әбиләрнең идәннәрен юам, кайвакыт иптәшкә кунып калам. Бәрәңге утыртканда да үз бакчабыздан элек күрше әбинекен утыртабыз, әти сукалап та бирә.

Бездә кеше өзелмәде. Күрше чуаш, мордва авылларына барып без, балалар, Пасхада йомырка жыябыз, алар безгә Корбан гаетенә киләләр. Әти-әни укымышлы булмасалар да, бөтен милләтне тигез күрергә, дус-тату яшәргә, хөрмәт белән карарга өйрәттеләр. Бер почта тартмасы тутырып газета-журналлар алдыра идек. Кич белән өйгә бабайлар жыела. Мине, сыер савудан да азат итеп, кычкырып укучы итеп билгелиләр. Яңалыкларны укып барам, берәр урында бабайлар туктаталар да, фикер алышалар. Мин тыңлыйм, сеңдереп барам. Болар берсе дә эзсез калмаган, күрәсен, киләчәгем өчен төпле нигез булып тормыш багажына салына барган...

«Максим буласым килә»

Борыңгы тарихны исәпкә алмаганда, Сахалинга беренче татарлар 1928 елда килеп урнашкан, диләр. Нефть һәм күмер чыгару буенча дәүләт программасы нигезендә монда, башлыча, татарларны китергәннәр. Икенче Бөтендөнья сугышыннан соң сахалин татарларының яңа тарихы башлана. Татарстаннан эшелон-эшелон белән татарларны алып киләләр. Алар монда яңа татар авылларына нигез сала. Ай авылы – шундыйларның берсе. Соңрак исемен коммунистлар Советское дип үзгәрткәннәр. Биектау районы Дөбъяз авылыннан бик күп гаиләләр килә анда. Сахалинга болай гына элөгөп булмаган, махсус чакыру буенча гына керткәннәр. Вербовщиклар эшләгән Татарстан авылларында. Кешеләргә рәхәт тормыш вәгъдә иткәннәр, төсле фотолар күрсәтеп (ул вакытта ук төсле фото, уйлап карагыз!) кызыктырганнар. Чынбарлык кына алай төсле булмаган шул. Ат абзарына алып килеп

Чынбарлык башка төрле булган шул. Тормышны ат абзарыннан башларга туры килгән.

урнаштырып: «Әнә сезгә урман, йортлар салыгыз», – дигәннәр. Сыер-бозаулар карарсыз дип алып киткән татарларга дуңгыз каратканнар. Мәктәптә балаларны русча укытканнар. Хәтта йортларга тикшерүчеләр килеп утыра торган булган – татарча сөйләшмәсеннәр өчен... Кызганыч, беренче, икенче буын бик тырышсалар да, ассимиляциядән качып кала алмаган. Телләре дә, диннәре дә сакланмаган. Татар булуларын фамилияләре генә искә төшереп тора...

Мин Сахалин өлкәсенә Ударный бистәсенә килеп урнаштым. Монда яшәүче татар әби-бабайлары мине үз канаты астына алды. Багам мулла иде, «Ясин» сүрәсен дә беләм, татарча бәетләр, җырлар башкарам, чипчиста татарча сөйләшәм, ризыклар пешерәм. Бик куандылар инде миңа. Үзләре озак еллар яши, минем яштәге балалары руслашкан, татарча сөйләшмиләр... Шуңа әбиләр мине мәет юарга алып йөри башлады. Куркам... «Курыкма, кызым, үлгән кеше сиңа тими ул», – дип яза әни, тынычландыра. Беренче юганда су гына салып торасың, диде әбиләрем. Икенчесендә кәфенлеккә төрештем, өченчесендә: «Әйдә, гел су салып кына булмый, үзәң юарга вакыт», – дип, үземә тапшырдылар. Менә нинди зирәкле! Хәзер бу эшләрне тулысынча үзем башкарам. Татар әбиләре: «Үлемтек-ләремә тимәгез, Зәкия генә башкарсын, аны тыңлагыз», – дип әйтеп калдыра балаларына.

Шәхси тормышыма килгәндә... Ульяновск шәһәре егетенә кияүгә чыктым, улыбыз Эльмир, кызыбыз Эльвира бар. Ләкин унөч ел яшәгәннән соң башка хатынга китте ул. Зур авырлыктар белән балаларны үстөрөп аякка бастыргач, үз тиңемне, мине чынлап кайгыртучы кешемне таптым...

Авырлыктар дигәннән... Улым 5 нче сыйныфта укыган чакта бер көнне урамнан төрә табып алып кергән. «Әни, бөтен кеше төрә таккан, минем дә тагасым килә. Эльмир исемә кирәкми миңа, Максим буласым килә», – ди. Күрше малаеннан исемнәр китабы да алган. Йөрәгем ярыла язды шунда... Икенче көнне үк билет алып Эльмирны әтиләр янына алып кайтып киттем. «Әти, тота алмыйм бу малайны, ярдәм ит, югыйсә югалтам аны», – дим. Эльмирны өч айга авылда калдырып киттем. Әти йомшак кына итеп аны намазга бастырды, мәчеткә йөртте. Эльмир татар телен өйрәнеп, «Мин – татар!» – дип килде авылдан. Без яшәгән җирдә мәчет юк иде. Һәр атнаны жомга көнне алты сәгатьлек юл узып, балаларымны Южно-Сахалинск шәһәренә мәчеткә йөрттем. Кунып калабыз да, икенче көнне кайтырга чыгабыз... Шундый авырлыктар белән дә диннән аермадым балаларны! Балаларым диндә, ураза тоталар, Эльмир биш вакыт

Барлык ишеклар дә ачылды безгә, Камил Исхаковка рәхмәт!



■ 2022 елда Владивосток шәһәрәндә «Дети Азии» халыкара спорт уеннары оештырдык. Проектның директоры – улым Эльмир. Татарстаннан тулы бер команда һәм 150 волонтер килде. Сахалин утравы һәм Приморье крае татарлары белән аларны каршы алып, озатып йөрдек.

намаз укый. Оныкларыма исемне дә Казанга барып мөселманча куштырдылар... Балаларда телне, гореф-гадәтләрне саклап калыр өчен дин иң җиңел юл бит! Догалар өйрәтеп, корбан чалып, гаепләрне бәйрәм итеп, Мәүлет айларында мәҗлесләр уздырып, сәдака өләштереп күпме тәрбия бирергә була! Кызганыч, күпләр әле моны аңламый...

Боз кузгалды

Сахалин өлкәсе губернаторы Игорь Фәрхетдинов килгәч бик алга китте бу төбәк, нык нигез салынды, диңгезгә платформалар төзелде, инвесторлар тартылды. Аның белән дә аралаштым. «Татар фамилиясе бит сездә», – дим. «Әйе, әтием татар. Репрессиягә элгеп, бабаларым бу якларга җибәрелгән», – диде. Чын татар канлы кеше иде ул. Хәзер аның нәсел тарихы, үзе, Сахалин татарлары турында китап язабыз.

Аннары Камил Исхаковны Ерак Көнчыгыш округының вәкаләтле вәкиле итеп билгеләделәр – татарлар өстендәге боз бик тиз кузгала башлады. Южно-Сахалинск шәһәрәнә күчеп килгән идек ул вакытта. Төрле милләт оешмаларына игътибар итә башладым. Теләсә кайсы милләтне табарга була – татарлар юк! Тоттым да, татарларны берләштерергә ярдәм итегез, дип, Татарстан Президенты Минтимер Шәймиевкә хат яздым. Монда телевидениедән чыгыш ясап, татарларны эзләвем турында хәбәр иттем. Хат эзләре буенча миңа Бөтендөнья татар конгрессыннан чыктылар, Камил Шамиловичның ярдәмчесе элементгә керде. Беренче уңышлы эшебез – «Туган тел» уку-мәдәни үзәген ачу. Аны рәсмиләштерү, татар телле атамасын

саклап калу өчен күпме юллар таптарга кирәк булганын үзем генә беләм.

2006 елның 21 мартында үзәк ачылышына Казаннан җырчы Фердинант Сәлахов килде. Уку-мәдәни үзәгә ачабыз, бер китап та юк. Элек «Азат хатын» журналы артында артистларның фотолары чыга иде. Шуларны табып, кисеп алып стенага ябыштырып чыктык. Минем башымда – үзбәк түбәтәе. Казан артистын шулай каршыладык. Фердинант Сәлахов интервью биргән иде шул чакта. «Монда тел дә, мәдәният тә сакланмаган», – дип сөйләгәннен хәтерлим. Башымнан үзбәк түбәтәен салдырып атты да: «Татарлар таркау монда, эшләве авыр булып, ләкин син булдырасың моны, мишәр бит син!» – диде ул миңа. Татарлар белән очрашырга, татар кешесен күрергә төрле районнарда милләт-тәшләр җыелды. «Йөрәгем атылып чыга, ахрысы, кызым», – дип, дулкынланудан елаучы бабайны һич онытмыйм...

Шуннан соң үзәккә күрсәтә башладык. Берничә көннән Камил Исхаков татарларны җыйды. Мине дә чакырдылар ул очрашуга. «Сабантугыз кайда?» – дип сорый. Киләсе елга уздырабыз Сабантуйны, ди мәчеткә йөрүче картлар (ул чакта алар барысын да үз кулларын да тоталар иде). «Зәкия, быел Сабантуй үткәрәсез!» – дип, Камил Шамилович бу эшне миңа йөкләде. «Үткәрәбез!» – дидем.

Бөтендөнья татар конгрессына рәхмәт: бик ярдәм ителәр, сценарий язып бирделәр, артистлар җибәрделәр. Губернаторга хат яздык – барлык районнарда татарларны автобулар белән китерергә тиешләр, тәкәләр алдык, әләмнәр чыгарасы атлар килде, татар солдатлары төннән үк тәртип саклый... Иртәгә Сабантуй, ә мин елый-елый өемә кайтып барам. Булырмы, башкарып чыга алырмынмы? Мәшәкәте тавык чүпләп бетермәслек...

Икенче көнне Сабантуй узасы мәйданга бөтен Сахалиннан халык агылды. Биш меңнән артык кеше җыелды бәйрәмгә! Күпме татар ашлары пешереп алып килгәннәр! Стадион буйлап йөрибез, бер әби аягыма килеп егылды. Янына утырдым да кочакладым. «Сабантуй күрми үләрмен дигән идем, кызым», – дип елый... Кешенең шатлыгын, дөртөн күрсәгез! Сахалин тарихында беренче Сабантуй иде ул. Хәзер ел саен уздырабыз. Быел менә үнөченче балалар Сабан туе узачак төбәктә. Көрәш тә, уеннар да, чабыш та бар анда. Тик атка түгел, понига утырып чаба балалар.

Артыбызда Казан бар!

«Җиргә нык басып йөрөгез!» – дип әйтә иде әти. Күрше малаен кыйнадым бервакыт... Карават астына кереп качтым. Теге малайның әнисе кереп җиткән. «Ни өчен кыйнадың Рәфикъны?» – дип сорый әти. Чык, ятма анда, җавап бир, ди. Аңлатам. «Дәрәс эшләгәнсең! Бер мәртәбә суксалар, ике мәртәбә сук! Минем кызымдыр ич син!» Дәрәс эшләгән, дип, әти мине яклай. Беркайчан үз эшеңнән качма, җавап бир, дип өйрәтә. Татарларга кагылышлы нинди эшкә тотынсам да,

үз кирәгемә ирешәм. Шундый икәнемне беләләр! Ун ел йөрәп булса да, зират та, намаз йорты да булдырдык. Дәрәс санаган эшем өчен бер киртә алдында да туктап тормыйм, беркемнән курыкмыйм да. Аллаһтан кала!

Эшчәнлегемне белән бәйләп бөтен атамаларга «Татарстан» исеме бирдек. «Татарстан» балалар ансамбле, «Татарстан» футбол командасы... Халыклар бердәмлегенә көндә төрле милләтләр арасында футбол турниры уза. Гел җиңү яулы безнекеләр! Улым да командада... Чит төбәктә татарлар белән эшләү әлән тотып, бәйрәмнәр оештырып йөрү генә түгел әле ул. Син анда һәр татар кешесен өчен туган якларының бер ядкаре. Син алар өчен дә җаваплы. Тормышның төрле чагы була. Балалар йортындагы татар балаларын, картлар йортындагы татар әби-бабайларын, хезмәт итүче солдатларны опекага алдык. Паркларга йөртәбез, чараларга чакырабыз, ризыклар пешерәбез. Картларның туганнары белән элементгә керәбез.

Кукмара районы Каенсар авылынан Шәрәфетдин бабайның тарихын сөйлим әле. Гел түбәтәйдән йөри иде ул. Башын кырын салып, моңсу гына тәрәзгә карап утыра... Картлар йортына үзем белән улымны да алып йөри башладым. «Әнә Шәрәфетдин бабаң, үз бабаң барган кебек бар янына», – дидем. Колагы начар ишетә бабайның. Улым укый иде әле, буш вакытында машиналар юып, акча эшләп, бабайга колак аппараты алды. «Ишетәм! Ишетәм!» – дип куанганын күрсәтеп! «Миңа Эльмир колак алып бирде», – дип әйтә иде. Бабай – сугыш ветераны, дүрт бала атасы. Әниләре үлгәч, фатирны сатып, картлар йортына озатканнар аны. 2010 елда бабайларны махсус программа буенча 9 Майга Казанга алып кайттым. 16 ветеран! Барысын да туганнары килеп каршы алды, кунакка алып киттеләр. Ә Шәрәфетдин бабайны алуы юк. Күз яшьләренә буылып елый бит карт. Нишләтәсең, фатир табып, бабай белән икәү урнаштык шунда. Алай да, журналист Энже Шәйхетдинова интервью алып, бабайны «Яңа гасыр» каналынан күрсәттеләр. Сахалинга кайтып төшкән генә идик: «Безнең бабай бит бу! Бирегез аны безгә!» – дип, мине

эзләп таптылар. Шәрәфетдин бабайның абыйсының балалары булып чыкты. Кайтам, ди бабай. Гариза язып, озатырга кеше табып, бабайны туган ягына кайтарып җибәрдем. Өч көннән бабай шалтырата, мин китмим, монда калам, документларны, пенсиямне күчер, ди.

Бик зурладылар Кукмарада бабайны. Абыйсының кызы Рәзилә, нәкъ әти ул, ди. Бабай Кукмарада мәчеткә йөргән. Ел саен корбан чалдырган. Миңа дип ниәтләп, һәр елны бер сыер боты җибәрттерергә куша... Рәзилә белән сөйләшеп, ул итне шунда мохтажларга йә мәчеткә бирдерә идек. Моннан кайтучы татарларга Кукмарага кереп хәлен белдәртәм. 63 ел яшәгән бит ул монда, сагына иде. Посылка белән диңгез кәбестәсе салам, шуны җыюда эшләгән булган ул. Гомер көзен туган жирендә каршылады, кәфенләп озаттылар. Һәр кешенә үз язмышы... Шуңа бер яктылык кертергә тырышам. Бабай үлгәч кенә кайта алдым Кукмарага. Чәчәкләр, гармуннар белән, президентны каршы алган кебек каршыладылар. Бабайның каберенә бардым. Исән чакта кайта алмадым, син үз туган туфрагыңда ятасың, дидем. Гел еладым... Бабайның рухы гел минем янда иде кебек.

Татарстанда туганнарым күп минем! Безнең малайны караган кеше бит сез... Әти-әниләрнең каберен карап торасыз... Абыйны җирләдегез, дип, гел яныма килеп, күчтәнәчләр биреп, рәхмәт әйтеп торалар...

Бөек шагыйрьләребез Габдулла Тукай, Муса Җәлилнең туган көннәрен билгеләми калмыйбыз, милли ашлар пешерү буенча мастер-класслар оештырабыз, грантлар отабыз. ТАИФ белән тыгыз элементдә эшлибез, алар безгә бик күп китаплар җибәрә. Якшәмбе мәктәбе эшли. Эшләремне тапшырып калдырырга яңа буын үсеп килә. «Ак калфак» оешмасын да яшь кызыбыз Гүзәлия Абдрахманова җитәкли.

Хәзер эшчәнлегемнең төп өлеше махсус хәрби операция белән бәйлә. «Сахалин за наших» халык хәрәкәтен дә без, татарлар, башлап җибәрдек. Бөтен милләтләр бердәм булып хәрби операциядәге егетләребезгә ярдәм итәбез. Апрель аенда үзем дә барырга планлаштырам. Әйе, куркыныч икәннән дә аңлыйм, ләкин үз күзем белән күрәп кайтырга кирәк... «Сезгә рәхәт, сезнең артта Казан бар», – диләр безгә. Бар шул! Казан гына түгел, бөтен дөнья татарлары белән бердәм без. Бер генә мисал. Сахалин өлкәсеннән Махсус хәрби операциягә 333 доброволец озаттык. Волгоградта посадка ясарга мәҗбүр булган очкыч. Егетләргә накопительгә урнаштырганнар. Эчәргә сулары, ашарга ризыклары, авыручыларга дару юк. Безгә хәбәр килүгә Бөтендөнья татар конгрессы Башкарма комитеты җитәкчесенә беренче урынбасары Марс Тукаев мине Волгоград татарлары оешмасы, Ильяс хәзрәт Бикмөхәммәтов белән элементгә кертте. Шуңа арада егетләребезгә биш йөз самса җибәрделәр, су китерделәр, дарулар алып килделәр. Менә нинди элемент бездә! Менә, ичмасам, татарлар, диделәр башка милләт егетләре дә! Мондый мөнәсәбәт бер оешманың Уставында да язылмаган, безнең күңелләргә уставы ул. Башкача булдыра алмыйбыз...



■ Кызы Эльвира һәм улы Эльмир белән.

Фотолар гаилә архивынан.

Татар гаиләсе » яшь буын

АВЫЛ МУЛЛАСЫ



Лилия
ГӘРӘЕВА

Казан уртасында таныш көй ишетеп, барган жирдән туктап кала Лилия: «Бу бит шул көй! Бабай көе!» Дус кызы, аптырап, кулыннан тарта: «Киттек! Ник торасың?» «Тыңлыйк инде. Бабамның көе бит», – ди Лилия, тын калып. Кайчандыр Дамир бабасы яратып тыңлаган көйнең татарныкы булуын, «Су буйлап» дип аталуын шул көнне генә белә ул.



Мин – татар?!

Краснодар өлкәсенең Ейск шәһәрендә үсә Лилия Минажетдинова. Әтисе Радик, әнисе Әкһлимә – икесе дә хәрбиләр. Бүген Дүшәмбедә алар, иртәгә – Камчаткада... Советлар иле киң, чикләре иркен. Кайсы кавем, кайсы милләттән син – ул чакта моның белән беркем артыгын кызыксынмый. Алар үзләрен совет халкы, диләр. Аралашкан телләре дә барысыныкы да урта – русча.

Бары Дамир бабасы гына кызга ниндидер татарлар турында сөйли, аңлаешсыз телдә ят сүзләр әйтә. Аның тыңлаган җырлары да үзгә, озын үзләре, моңсу... Бабасы шул җырларны куйса, Лилиянең гел елыйсы килә. Сүзләрен аңламаса да, җырлаучы кемнеләр бик сагынадыр, өзәләр көтәдәр кебек тоела аңа. «Без – татарлар, – дип өйрәтә аны бабасы. – Безнең Мәккәбез – Казан». Бабасының сөйләгәннәрен тыңларга ярата кыз. 5 кенә яшьлек булса да, ишеткән берсен күңеленә сөндереп бара. Тик тиздән кадерле кешесен мәңгегә югалта.

– Бабай булмаса, татар икәнмен белмичә әле күпме яшәр идем, – ди ул. – Күңелемдә зур бер учак кабызып калдырды бабам – татар учагы.

Ана теле дип, юкка гына әйтмәгән халык. Баланы күбрәк әнисе тәрбияли. Шуңа күрә теле дә әнисе сөйләшкән телдә ачыла.

9 нчы сыйныфны тәмамлагач, Ейск шәһәренең педагогика училищесына укырга керә Лилия. Дәрәсләрдән соң намаз укырга йөгерүен, ураза тотуын курсташлары ниндидер бер экзотика кебек кабул итә. Тәүге намазын 1 нче класста укыганда ук кыла. Дин турында моңарчы берни белми яшәгән әтисе бер мөселман егетке белән таныша. Ул аңа ислам дине, мөселманнар турында сөйли. Шуңа күрә намазга баса Радик абый. Бәләкәй Лилия дә аңа иярә.

– Намаз уку ошый иде миңа. Беркем дә ирексезләмәде. Тугызынчы класстан соң инде дин белән тирәннәнрәк кызыксына башладым, – дип сөйли ул балалык чоры, яшүсмер вакытлары турында.

– Казанга ничек килергә булдың? – дип сорыйм Россия Ислам университетын тәмамлап, лингвист белгечлеген алган яшь ханымнан.

– Әтинең Себердә яшәүче таныш имамы киңәш бирде. Казанда Россия Ислам университеты булуын да ул әйтте. «Лилиягә анда укуы файдалы булчак», – дип, әти-әниемне үгетләде. Без аңа кадәр Алабуга шәһәрендә берәз яшәп алган идек. Казанда да бер-ике тапкыр булгаладык.

Татарстан аңа бөтенләй башка ил булып тоела. Монда бар да үзгә – тел дә, гадәтләр дә, ризык та... «Үзең татар кызы, үзең татарча белмисең?» – дип шелтәләүләрен дә еш ишетергә туры килә. Шуңа бушлыкны тизрәк тутыру өчен татар теле курсларына языла. Сөйләшергә үк өйрәнә

алмаса да, көндәлек иң кирәкле сүзләрен кулланырга, татарча аңларга өйрәнә.

Урау юллар аша – дингә

Тимурның да балачагы Лилиянекенә охшаш. Ул да Татарстаннан читтә – Чабаксар шәһәрендә туа. Әнисе Әминә апа – шәһәр кызы, татарча бер авыз сүз белми.

– 6 яшемдә әтием Фәритнең туган ягына – Әгерҗе районы Тирсә авылына күченеп кайтканчыга кадәр мин дә татарча белми идем, – дип башлады сүзен Тимур. Алгарак китү булса да, Тимур хәзрәт Латыповның Питрәч районы Шәле авылында имам-хатыйп икәнлеген әйтеп үтим әле. – Ана теле дип, юкка гына әйтмәгән халык. Баланы күбрәк әнисе тәрбияли, ул гел әнисе янында, шуңа күрә теле дә әнисе сөйләшкән телдә ачыла. Татар телен миңа Тирсә малайлары өйрәтте, – ди ул.

Тимур хәзрәт – Россия Ислам университетын тәмамлаган югары белемле имам.

– Ни өчен шушы уку йортын сайладыгыз? – дигән сорауны бирәм.

– Әгерҗе якларында мәктәпне тәмамлаучылар алдында өч юл ачыла гадәттә. Йә син якындагы Ижау шәһәренә укырга китәсең, йә булмаса, Әгерҗегә барып, тимерьолчылыкка укыйсың. Кыюраклар ерагын сайлый – Казанга килә. Мин менә өченче юлны сайлаучылардан булдым, – ди Тимур хәзрәт. – Дин белән ничек кызыксынып киттемме? Бишенче класста укыганда тарих укытучыбыз Әнисә апа Кәримова дини дәрәсләр оештырып җибәрде. Ул вакытта авылда түгәрәкләр аз, без, 20–30 бала, шуңа дәрәсләргә йөри башладык. Кызыклы итеп уздыра иде апабыз аларны: уеннар да уйныйбыз, чәйләр дә эчәбез. Укытучыбыз борынгы татар имлясын өйрәтә, сүрәләр ятлата.

2003 елда мәктәпне тәмамлап, Россия Ислам университетына имтиханнар бирдем. Ул вакытта миңа Разум бабамның Гөлфирә һәм Мөсфирә апалары бик булышты.

Укырга керешкәнче, башта ике ел әзерлек курсларында шөгыльләнәргә кирәк иде. Ике ел эчендә никтер күңелем сүрелде. Консерватив дини уку йортында белем алу кызыксыз кебек тоела башлады. Кайнап торган студент тормышы белән яшәп карыйсым килде.

Киредән үзенң туган шәһәренә – Чабаксарга күченеп китә Тимур. «Улым, – ди аңа бабасы, – тормыш көтәрлек белгечлек ал». Әнисе Әминә ханым кебек повар-кондитер һөнәренә укый егет. Укып бетергәч, ашханәгә эшкә урнаша. Савыт-сабасын да юа, аш-суын да пешерә...

– Һәр өлкәнең үз баскычлары бар икән аның. Иң түбән баскычтан башламый торып, югары баскычка менә алмыйсың, – ди әңгәмәдәшем. Әлегә юнәлештә укуын тагын давам итә ул – техникум тәмамлый. Ит ризыклары цехының җитәкчесе була. Бишенче разрядлы ашчы дәрәжәсен ала. Шуңа ук вакытта динне дә онытмый.

– Теләгәнәмә ирештем дә шикелле. Авыз итмәгән ризыгым калмады, хезмәт хакым да әйбәт, ләкин күңелдә кабат бушлык. Минем эшем түгелдер шикелле, үземне таппадым кебек... Казанны да бик сагына идем. Жай чыккан саен монда килеп, Кабан буйларында йөрм, театрға барам. 2009 елда Казанга килеп, Ислам универси-

Татар гаиләсе » яшь буын

тетында укуымны кабат дәвам иттем. Жайланган тормышымны калдырып янәдән студент булу, тулай торакларда яшәү бик рәхәт булмаса да, күңелем шулай кушты.

Диплом алгач, тагын бер ел укырга Мисырга китә ул. «Гарәп телем начаррак иде. Шуны ныгытасым килде. Аны яхшылап белми торып, Коръәннең мәгънәсенә төшенә алмыйсың», – дип аңлата бу гамәлен Тимур хәзрәт үзе.

Үзеннән бер курс түбәнрәк укучы Лилия белән дә аларны Мисыр дуслаштыра. Лилия дә алдагы елны гына биредә булып, гарәп телен өйрәнәп кайта. Үзен кызыксындырган сорауларны егет аннан сорый.

Мөһажирләр һәм ансарлар

Казанда югары дини белем алып, Мисырда чарланып кайткан яшь егет алдына мәсьәләнең четереклесе килеп баса – кая гына мөрәжәгать итеп караса да, эш юк. Үзе бик теләп Әгерҗегә кайтыр иде дә, әлегә урыннар буш түгел, көтеп тор, диләр.

– Шулкадәр эшлисем килә иде минем, – дип искә ала ул көннәргә Тимур хәзрәт. – Кая чакырсалар, шунда китәргә риза идем. Шул чагында, Аллаһның рәхмәте белән, үзем укыган уку йортында эшләүче Илнар абый очрады. Туган авылы Шәлегә мулла кирәк икән. Риза булсаң, кайтып, бер жомга уздырып кара, ди. Шәледә моңарчы булырга туры килгәнә юк иде. Жомгага кадәр аның белән бергә кайтып, Наил абый Хәмидуллин белән таныштым. Наил абый – хәзер мин имамлык иткән «Заһир» мәчетен төзетеп бетергән кеше. «Безгә имам кирәк. Кайт, эшлә!» – дип, үзенең ризалыгын бирде. 2014 елның көзендә Шәлегә беренче жомга намазымны уздырырга кайттым. Шактый кеше килгән иде. Сынап-сынап караганның сизеп торам.

Шәле – үз менталитеты булган гажәеп авыл ул. Өч мең тирәсе халык яши монда. Татарстанның Шанхае дип тә йөртәләр аны. Шәлегә хәтта Явыз Иванның чукуындыру отрядлары да үтеп керә алмаган. «Заһир» мәчетеннән тыш, XIX гасырның архитектура һәйкәле булып саналучы

борынгы мәчете дә бар. Россия Мөфтиләр шурасы рәисе Равил Гайнетдин дә шушы авылныкы. Мәчет каршында эшләүче мәдрәсә бүген аның исемен йөртә.

Бер-ике жомга уздыргач, Шәлегә яшәргә һәм эшләргә кайтырга карар кыла Тимур хәзрәт. Хәзергә яшәп торысың дип, мәчеттән бер бүлмә бирәләр. Ул вакытта аның әле ишеге дә юк, пәрдә белән генә бүленгән. Ризык әзерләр урын да каралмаган. Шулай да тәвәккәлли яшь хәзрәт. Шәле аны алтын көзе һәм ачык йөзле кунакчыл халкы белән каршы ала.

Авыр чакта үзенә ярдәм кулын сузган, жылы ризыктан һәм кайнар мунчадан калдырмаган Фатыйма, Фәүзия апаларга бүген дә рәхмәтле ул. Мәчеттәге бүлмәдә тормыш итеп булмавы ачыкланганга, муллага Йолдыз урамыннан яшәп торырлык йорт тәкъдим итәләр. Мәккәдән Мәдинәгә күчүче мөһажирләргә ярдәм кулы сузган жирле халык – ансарларга тиңли авылдашларын хәзрәт. Ә үзе, килү белән, жиң сызганып эшкә керешә.

– Мин килгәндә мәдрәсәдә эш гөрләп тора иде инде. Аны 2009 елда ачкан булганнар. Ачылган көннән үк мәдрәсәне житәкләп, биредә белем бирүче Мәрһәмбия абыстай Садыкова белән кулга-кул тотынышып, матур гына эшләп киттек без, – дип, беренче көннәрен искә ала Тимур. – Үземә берничә юнәлешне билгеләп куйдым. Шәле – Казанга якын, олы юл буенда урнашкан авыл. Килгән-киткән арасында төрле фикерле кешеләр, мәһәбкә иярмәүчеләр дә булгалаган. Алар гореф-гадәтләребезне, йолаларыбызны инкаръ итә, бабаларыбыз дәрәс яшәмәгән, диләр. Беренче юнәлешем – мәһәбкә иярмәүче энә шул кешеләр белән эшләү булса, икенчесе – балалар белән элемтә иде. Мәдрәсәгә алты яшьтән алып тугызынчы класска кадәргә балалар килә. Бүгенге балаларның бар нәрсәләре дә житеш, бүләк белән генә шаккаттыра алмыйсың. Аларга матур хис-тойгылар кирәк. Менә шул матур хисләрне мәдрәсәдән алып китсеннәр дип тырышабыз. Укуны тагын да кызыктырак итик дип, төрле чаралар оештырабыз. Тегү түгәрәге дә бар безнең, кулинария да.



Анысын үзем уздырам. Әле соңгы араларда вакыт кына житеп бетми. Балалар белән печеньелар, вафлилар пешерәбез, коктейльләр ясыйбыз. Барысы да чын булсын дип, матур алъяпкычлар, башлыклар сатып алдык. Шәле – минем сынау полигоным, дип шаяртам кайчак.

Беренче квестны да Шәледә үткәрделәр. Шунда катнашкан балалар әле дә кызык итеп сөйли икән аны. Чаңгы, велосипед ярышлары үткәрүнең дә максаты шул була. Хәер, аларны оештырганда тагын бер максатны күздә тоталар әле хәзрәт – балаларның өйдән чыкмыйча, компьютер, телефоннарга капланып утыруы борчый аны.

Казанга, Болгарга сәяхәтләр дә кызык бер хатирә булып күңелләрендә саклана балаларның. Алар булмаган мәчет, күңел ачу үзәге, парк калдымы икән башкалада?! Хәтта Казандагы ифтар мәҗлесләренә дә барганнар. Ә каникул вакытында оештырылган лагерылар тагын! Дини бәйрәмнәр! Бәйрәмнәрне шарлар белән бизәп, һәр бала өенә шар тотып кайтып китә икән ул көнне.

Узган ел беренче тапкыр балалар өчен мөселман Сабан туге узган. Анда катнашучыларга бер генә шарт куелган – кызлар яулыктан, ә егетләр кәләпүштән килергә тиеш.

– Башта ук Шәледә уздырырга кыюлыгым житмәде. Миңнур Шәмсетдинов дигән дуслым белән башта Чыты авылында уздырып карадык. Бөрбаш авылында Жәлил хәзрәтнең шундый Сабантуй оештырганын беләм. Алардан да өйрәнәп кайтасым килә әле, – ди хәзрәт.

Интернет һәм социаль челтәрләр – аның үзәгенә билгеләгән өченче юнәлеше.

– Хәзер интернет заманы. Кулында телефоны булган кеше теләсә кайсы вакытта интернетка кереп, үз сорауына җавап таба ала. Ә анда җавапларның дәресе, дәрәҗә булмаганы бар. Кешеләр үзләрен кызыксындырган сорауларга җавапны бездән – хәзрәтләрдән ишетсәннәр дигән нияттән башланган эш иде бу, – дип аңлата Тимур хәзрәт «Заһир» мәчетенең Ютубта үз каналын ачып, тапшырулар эшләвен. Үзе төшерә, үзе монтажлый, үзе үк урнаштыра... Санга түгел, сыйфатка өстенлек бирә.

Авылдашларын табигатькә сак карарга өндәүне дүртенче юнәлеш дип атарга буладыр. Макулатура жыю, тотылган батареикаларны чүплеккә ыргытмыйча, мәчеткә алып килеп тапшыруны да ул тәкъдим итә.

Үзәбезне монда таптык

Шәледә бер ел эшләгәч, Лилиягә тәкъдим ясый егет. Хәзер әнә өч балалары үсеп килә. Әхмәтләренә – 6, Зарифага – 4 яшь, ә бишкәтәге Сәетләренә ай ярым гына. Әле абыйсы тирбәтеп килә талбишекне, әле апасы... Өй түренә бишек элүләре уйламыйча эшләнгән эш түгел. Бу – үз традицияләребезгә кайту. Атнага ике тапкыр мичкә ипи салулары да халкыбыз йолаларына ишарә. Ипи башы калдырып, арыш оныннан үзе пешерә аны Тимур хәзрәт.

– Беркайчан да авыл мулласына кияүгә чыкмыйм һәм авылда яшәмим, дигән сүзем бар иде, – ди Лилия. – Муллалар тормышы элек бик күңелсез булып тоела иде миңа. Жомга уздыралар да, ашка йөриләр. Сәдака акчасына гына яшиләр... Минемчә, мулла кеше җәмгыятьтә дә актив булырга, кызыклы идеяләр белән яшәргә, халыкны үз артыннан ияртеп барырга тиеш.

28 яшьлек Тимурда нәкъ шул сыйфатларны күрә ул.

– Шәлегә кайтканчы, авыл карын да күргәнә булмаган аның, – дип шаярта хәлален Тимур хәзрәт.

– Чынлап та шулай, – дип килешә Лилия. – Моңа кадәр бәрәңгене дә орлыктан чәчеп үстерәләр дип уйлап йөргән кеше мин. Татар ашларының күбесе белән Шәледә таныштым. Аңарчы бары кыстыбыйны гына белә идек.

Яшерми: баштарак авыл тормышы кызыксыз тоела яшь ханымга. Сөйләшергә дуслы, күрешергә туганы юк.

– Авылда яшәүнең чын рәхәтен Зарифа тугач кына аңлады, – ди Лилия. Балаларыбыз татарлар арасында үсә дип шатлана ул. – Мин хәзер Кубаньга кайтып яши алмас идек. Анда бар да таныш, якин анысы, ләкин анда татарлар, мөселманнар юк. Балалар үз милләте янында үсәргә тиеш. Әти миңа кечкенәдән, татар егетенә генә чыгасың, дип тәкярләди. Оныкларының татарлар арасында татар булып үсүе – иң зур теләге иде аның.

– Шәлегә кайтып, без чын татар тормышын күрдек. Аның нинди булырга тиешлеген белдек. Балаларыбыз татар бакчасына йөри, татар мәктәбендә укыячак, татар телен өйрәнәләр. Безнең шикелле, милли телдән, әдәбияттан, мәдәнияттән мәхрүм булып үсмәячәк алар. Шуңа шатланабыз, – диләр Тимур хәзрәт белән Лилия ханым.

Бүген алар үзләрен авылда чит дип түгел, үз итеп тоя. «Балаларыбыз монда туды, Шәленең үзенекеләр», – диләр. Хәзер яшәгән йортларын авыл халкы салып биргән. Үзеннән өлеш чыгармаган кеше калдымы икән ул чакта?!

Авыл уртасын ямьләп үсеп килүче чыршы аллеясы исә Тимур хәзрәтнең чыңга ашып килүче хыялы. Чыршы аллеясы үстерү турында хыялланган ул.

– Кем белә, бәлки, кайчандыр моннан китәргә дә туры килер. Кеше китә, исеме онытыла, ә кылган эшләре гомерлеккә хәтердә кала, – ди хәзрәт.

– Кайда гына яшәсәк тә, ул авыл йорты булчак, – дип өсти Лилия. – Без инде авылсыз яши алмыйбыз.



2009–2017 еллар



2009 елда «Сөембикә»гә баш мөхәррир итеп Ләйсән Рәфикъ кызы Юнысова билгеләнде. Ул – журналист, Татарстан Язучылар берлеге әгъзасы. Ләйсән Рәфикъ кызы «Сөембикә»нең жәмгыятьтәге ролен күтәрү, басманың кыйбласын саклап калу, аны замана хатын-кызларының мәнфәгатьләренә яраклы итеп үзгәртү өстендә эшли. Ул житәкчелек иткән елларда журнал тагын бер тапкыр «Бәллүр каләм» иясе була. Республика матбагалары арасында үткәрелгән биш бәйгедә жиңүче дип табыла, ике тапкыр «Ел иганәчесе» буларак бүләкләнә. «Сөембикә» журналы Бөтендөнья татар конгрессы, «Бөтенроссия татар авыллары» ижтимагый берләшмәсе белән берлектә «Авил кызы» Бөтенроссия конкурсын үткәрә. Аның сайлап алу турлары Самара, Оренбург, Түбән Новгород һәм башка өлкәләрдә, Чуашстан Республикасында уза. Журналның Татарстан Республикасы Мәдәният министрлыгы һәм ЗАГС идарәсе белән берлектә башлаган «Бергә – гомергә» уртақ проектын да укучылар хуплап каршы ала. «Сөембикә» үз битләрендә башлы-күзле булу белән бәйле милли йолаларыбыз турында сөйли, аннан гаиләдә бала туу белән бәйле гореф-гадәтләргә күчә. Редакция Казанның үзәк ЗАГСында һәм Кукмара районында милли гореф-гадәтләребезгә нигезләнгән шундый ике туй да оештыра. Татарстан Республикасы Мәдәният министрлыгы, Казан дәүләт технология университеты белән бергә уздырган милли киём дизайнерларының Халыкара конкурсы да – «Сөембикә»нең бу чордагы иң зур проектларының берсе. «International Fashion»да милли киём темасына иңат итүче барлык дизайнерларга да катнашу мөмкинлеге туды. Киёмнәрдәге милли бизәкләр, чигешләр – барысы да тамырларыбызга кире кайту иде.

«Сөембикә»нең Бөтендөнья татар конгрессы һәм аның каршында эшләүче «Татар гаиләсе» фонды белән бергә үткәргән «Әти һәм мин» конкурсы исә журнал битләрендә барды. Башкаларга үрнәк булырдай этиләр турында сөйләнде анда. Бу конкурс та «Сөембикә»нең татар гаиләсен, гаилә институтын саклауга керткән саллы өлеше иде.

Бу чорда «Сөембикә»дә журналистлар Роза Камалетдинова, Мәдинә Авзалова, Асия Юнысова, Гөлнур Сафиуллина, Эльмира Закирова, Сөмбел Гаффарова, Лилия Гәрәева, Ландыш Әбүдәровлар эшли.



Редакция коллективы «Сөембикә» журналының йөз еллыгын үткәрү алдыннан.

Ләйсән
Юнысова
шигырьләрен
уку өчен:



1926—1991 ЕЛЛАРДА АЗАТ ХАТЫН



2009 ДЕКАБРЬ

№ 12

СӨЕИЮИКӘ

ISSN 0869-1398

ТӨМӨНДӨ
ТҮГӘРӘК УЕН

II Ботенроссия
татар фольклоры
фестивале

ЗИЛӘ
СӨНГАТУЛЛИНА

бәхет өчен
талант кына аз

САРЫ ЮЛБАРЫС
ЕЛЫ

яңа елда безне
ни көтә

Гөлнара
ГАЛКИНА-СӘМИТОВА:

КИТӘРГӘ ЖЫЕНМЫЙМ!



4 612750 670028

Баш мөхәррир сүзе



Ф

евральне ирләр ае дисәң дә буладыр. Ватанны саклаучылар көнен шушы айда бәйрәм иткәнгә генә түгел бу – алар арасында хатын-кызлар да бар. Әнә, Кытайда яшәүче бер милләттәшебез генерал хәтле генерал дәрәжәсенә үк ирешкән ләбаса. Рәгънә ханым Акмуллина ул – татар хатыны!

Шундыйлар без – гаилә дисәң, гаилә учагын саклыйбыз, Ватан дисәң, ил тынычлыгы сагында торабыз. Афәт килә калса... Аяусыз сугыш елларының байтак каһарманы хатын-кыз кавеменнән.

Тыныч вакытта исә без жир жимертеп эшлибез, дөнья көтәбез, бала үстерәбез, якыннарыбызны карыйбыз... Ничек өлгерәбез дә, ничек чыдыйбыз тагын?! Безгә йөкләнгән һәр эшне (ә җаваплы вазифаларны дөүләт тә, җәмгыять тә, җитәкчеләребез дә безгә ышанып, күпләп йөкли) бөртекләп, жиренә җиткереп эшләгән кебек, бар борчу-хәсрәтләребезне дә нечкәләп, күңел тутырып кичерәбез бит без. Ә алар... – «көчле кавем» саналган тормыш иптәшләребез – яртысын күрми, белми, сизми дә кала кебек. Әйе, төрлечә яратылган без, төрлечә фикер йөртәбез, хисләнәбез, дөньяга төрлечә карыйбыз. Бер-беребезне ахыргача беркайчан аңлап та бетермәбез кебек. Ир затлары – Марстан, хатын-кызлар Венерадан, диләрме әле? Бер телдә сөйләшә башлаганчы ничә пот тоз безнең күз яше белән чыгарга да, ничәмә-ничә өмет тәлинкә кебек чәлпәрәмә килергә тиештер? Кайчандыр: «Гаилә тормышында беренче ун ел гына авыр», – дип шаккатырган иде мине бер бәхетле ир хатыны. «Шулкадәр түзеп торганнан соң аңлашып буламы?» – дигән сорауыма җавап итеп: «Ә аннары инде барыбер була башлый», – дип көлгән иде ул.

Бүгенге заманда бергә дөнья көтүнең – һәрхәлдә, эш бүленеше юкка чыгып барган шәһәр жирендә – элекке мәгънәсә дә юк кебек. Ир кеше хәзер ауга чыкса да, кызык эзләп кенә чыга. Күп очракта хатын-кыз да ир хатыны булып, аны көйләп өйдә утыруның кызыгын да, кирәген дә тапмый. Йөзләгән мәшәкатенә өстәп, үзенә тагын бер йөкне ни дип алсын ди ул? «Тоткасыз чемоданың» ялкау, хыянәтче, көнче, йә эчкече булып чыкса? Шул инде, ташларга жәлләп, гомер буге күтәрәсең... Шулай уйлаучы уңган-булган туташ-ханымнар көннән-көн арта. Европа илләрендә исә ял көннәрендә генә очрашып, кунакка гына йөрешеп яшәүче парлар да күбәя, диләр. Шулай, курчак өе кебек чиста-пөхтә фатирына авыр ботинка кертергә, ышанычсыз ир канаты астына сыенырга бер дә ашыкмый замана ханымнары. Егетләребезнең канаты сыегайдымы, әллә үзәбез – артык мөстәкыйль шәхесләр – ул кысанлыкка сыеша алмый башладыкмы? Баланы да «үзем өчен» дип табучы күп – бөтен авырлыгы диярлек барыбер ана җилкәсенә төшкәч соң...

Ялгыз ана – үзе бер батыр булыр. Булдырыр ул: кыенлыкларны да сер бирми җиңеп чыгар, нарасыен да бәхетле итеп үстерер. Ләкин бер көнне, күгәрченнәр кебек гөрләшеп, балаларын ике яктан җитәкләп барган парны күреп, кинәт кызыгып, көнләшеп куяр. Бергә картаеп, бер-берсенә һаман гашыйкларча карап, «атасы», «анасы» дип яратып-хөрмәтләп дөшкән апа-агайны күреп, адашкан бәхетен юксыныр. Очрар әле ул, соң булса да очрар. Тормыш авырлыкларыннан талчыккан йөзәң сокланып карар да баланы икенче кулыннан җитәкләп алыр. Шунда плюс белән минус, физика белән лирика, инь белән янь кебек капма-каршы булган яртылар кушылыр да... бердәм гаилә булып түгәрәкләнәр. Хатын-кызга ышанычлы Ир, балаларга Ата үрнәге табылган гаилә – жылы ышык булып бергә.

Ирләр кебек үзе кырыс, үзе салкын карда да кояшлы балкышлар уйната алган бу айда инде безнең тормышка да кереп урнашкан тагын бер бәйрәм – Гашыйклар көне дә бар бит әле... Миңа насыйп ярны үзем шул көнне очраткан идем. Теге «беренче ун ел» инде узды – аның бер көне дә үкенечле булмады. Төрле телләрдә сөйләшәбездер, ул – акыл, мин хис белән дөньяга карыйбыздыр. Аңлашып яшибез икән, «тәржемәчәбез» бар, димәк.

Ләйсән ЮНЫСОВА

«СӨЕМБИКӘ»не КОТЛЫЙЛАР

Хөрмәтле Лариса ханым!
Кадрле «Сөембикә» журналы коллективы!

Төрки татар дөньясында беренче татар хатын-кызлар журналы буларак инкыйлабка кадр нәшер ителгән «Сөембикә» журналына да 110 ел... Әлеге басманың татар ир-аты, меценат Ягъкуб Хәлили тарафыннан чыгарыла башлавы үзе үк тирән мәгънәгә ия. «Сөембикә» – милли журнал, ул безнең кадрле кунагыбыз. Хәтта ишекне шақымый да килеп керүче гаиләбез әгъзасы ул. Әйе, әйе, без аны бик тә көтеп алабыз, чөнки журналыбызның төп концепциясе – ирне – ир, баланы балачаклы итүче дә хатын-кыз, аның буыннан-буынга тапшырылып килгән тәрбиясе. Бу тәрбия эше – журналны журнал итеп тотучы хәзинә. Халкыбыз яратып куллана торган «май чүлмәге тышыннан билгеле» дигән әйтем дә журналыбызга туры килеп тора, чөнки аның затлылыгы, сыйфаты тышлыгынан ук күренә.

«Сөембикә» канаты астында безнең «Ак калфак» Бөтендөнья хатын-кызлар берләшмәсе оеша, күренекле хатын-кызларның милләт файдасына кылган игелекле эшләрен бәяләү нисбәтеннән «Сөембикә беләзеге» булдырыла, «Гыйффәт туташ», «Килеңбикә», «Бишек җыры», «Казан сөлгесе» кебек бөтен дөньяга яңгыраган бәйгеләр оештырыла. Шунысы сөенечле, Роза ханым Туфитуллова кебек өлкән буыннарыбыз салып калдырган бу традицияләр бүген дә дәвам итә. «Килең-кайнана», «Татар гаиләсе – үрнәк алыгыз» дигән бәйгеләр нәкъ шул традицияләрнең дәвамы. Гаилә, ана җылысын биреп торучы басмада ир-ат фикерләренә, татар гаиләсендә өч буын хәрәкәтенә киң урын бирелү дә басмабызны баета.

Журналыбызның үсүенә даими көч бирүче коллективны гасырдан артык хезмәт уңышлары белән бөтен татар хатын-кызлары исемнән ихластан котлыйбыз, үзләренең гаиләләренә дә бөтенлек, иминлек телибез. Киләчәктә дә ышанычлы мәгълүмат чыганагы булып, укучылар арасында абруегызны саклап калуда тугры дуслар булайык!



Кадрия ИДРИСОВА,
Бөтендөнья татар
хатын-кызлар
форумы җитәкчесе,
төбәкара «Ак калфак»
татар хатын-кызлар
оешмасы рәисе



Filzafya «Бик матур журнал! Эчтәлеге дә, тышлыгы да! Яратып укыйм! Нинди матур кешеләр турында язасыз... Күңелем, жаным бәйрәме журналыгыз! Рәхмәт сезгә!»

Liabiba_zaynagutdinova «Элек урам буйлап почтальон туташлар газета-журналлар таратып йөргән чакларда әнием журналны алдыра иде. Укып чыгып, пөхтә итеп җыеп куя, ә без ялларга кайткач рәхәтләнеп укыйбыз!»

bishmuncha_xudryk «Сөембикә» тышлыгындагы хатын-кызлар идеал иде. Хәзер дә киләчәккә өмет һәм ышаныч тудыручылар. Тиккә генә Туфан Миңнуллин да Диләфрүзен сезнең журнал тышлыгына урнаштырмагандыр. Эзләнүле иҗа-тыгыз туктамасын, язмалар бик кызыклы, гыйбрәтле, файдалы».

liailiagalim «Тормышның ачысын-төчесен бергә татып яшәдек... Шулай дәвам итик! Яхшы хәбәрләр күбрәк булсын иде... Ни булса да, без сезне яратабыз, һәр саныгызны көтеп алабыз!»

Татарстан Язучылар берлеге әгъзасы, шагыйрә, язучы, драматург Халисә Сәгыйть кызы Мөдәррисова 1953 елның 25 апрелендә Ишембай шәһәрендә дөньяга килә. Балачагы Иглин районы Үктәй авылында үтә. Сигезьеллык белемне шушы авылда ала, урта мәктәпне Нуриман районы Байгелде мәктәбендә тәмамлай. Башкорт дәүләт университетының филология факультетын тәмамлаганнан соң Илеш, Нуриман районнарында укытучы, мәктәп директоры, район советы секретаре, соңыннан озак еллар Нуриман районы хакимиятендә җаваплы вазыйфалар башкара, районның мәдәният бүлеге җитәкчесе булып эшли. Башкортстанның атказанган мәдәният хезмәткәре, Нуриман районының шәрәфле гражданы. Нади Такташ исемендәге әдәби премия лауреаты. Сигез китап авторы. Башкортстанның Нуриман районында яши.



Халисә МӨДӘРРИСОВА

ХЫЯЛЛАРЫМ – МӨЛДЕРӘМӘ

Кышкы иртә

Керфекләрен ачты бәсле иртә,
Агач ботаклары –
Әйтерсең лә
Йөнтәс койрык, йомшак бәбкәләр –
Әйлән-бәйлән уйнап таң нурында
Жиргә коя көмеш тәңкәләр.
Матур да ул һәм хәтәр дә салкын,
Чыңлый тынлык, ак кар шыгырдый.
Уян инде, дөнья, уян тизрәк,
Ныклығыңны сынап кыш йөри.
Якты иртә жиргә бер Илаһтан
Иминлек һәм муллык үтенә.
Лач-лоч итеп сарай почмагында
Яңа туган бозау сөт имә.

Биктимер чишмәсе

Чишмәм, Биктимер чишмәсе –
Бәллүр күз яше сыман,
Таңнарыңда иңнәреңдә
Күрәннәр өсте томан:
Бер чакыра, бер югала –
Ул белә сөю телен,
Шул томаннар арасында
Көянтәле яшьлегем.
Дөнья чиксез, хисләр биксез,
Төрле төстә буяулар,
Мөлдәрәмә чиләкләрдә –
Ышанычлар, хыяллар:
Гомер буе булыр, дидек –
Гел безнеңчә дөньялар.
Өлешкә төште көмеш тә,
Тишәклә бер тиен дә,

Кайчак үземчә җырладым,
Йә булмаса усал дөнья
Биетте үз көенә.
Тик шулай да, сыгылсам да,
Сынмадым давылларда,
Чөнки синнән эчкән суым –
Желектә, тамырларда.
Биктимер чишмәсе суы
Язмышым йөгә икән –
Татлы да, ачы да, ләкин
Кадрерләк юк бүтән.
Ходай биргән шул язмышны
Бишегемнән гүргә хәтле
Иңнәремдә йөрәтәм,
Иелә,
Бөгелә
Көянтәм!

Карлар ява

Ашыга-ашыга тәуге карлар ява,
Соңлап килгән кышның карлары.
Каплай карлар, ләкин жылыталмас
Онытылып туңган алманы.
Карлар ява, ятимсерәп тора
Син алмасын өзгән алмагач.
Ул югалып калган, тик килешер
Тамырларын карлар каплагач.
Карлар ява, хәтеремдә һаман
Шау чәчкәдә бакчам – ак кына!
Тышта кышлар, тик онытма мине,
Онытма, дип күңел чакыра,
Яшь җанымның кайнар учларыңа
Яшем түккән яшьлек хакына.

Көзгә сөю

Кыеклап яңгыр сибәли
Соңгы нур көлтәсенә,
Күшәккән кош кереп качты
Наратлар бөдрәсенә.
Усакларның кочагында
Чайкала көзгә ялкын:
Тыелган сөю шикелле
Берчә ут, берчә салкын.
Көзнең соңгы жылы җиле
Тәрәз капкачын ачты,
Минем күңлемдә шулай
Бер болытлы, бер якты.
Өрфиядәй пәрәвездә
Тирбәлә каурый-канат.
Язда кем дә сөя ала,
Син мине көздә ярат.
Көземдә мине ярат.
Әдәбият – Бөек остаз,
Анда Азатлык хисе,
Күкрәк сөте һәм Гаделлек,
Сөю һәм Ватан көче.

Камиләгә

Кызым, кызым, кызчыгым,
Син шаян йолдызчыгым.
Күзкәйләрең – күл генә,
Йөзкәйләрең – гөл генә.
Бармакларың камыштай,
Йөрешләрең аккоштай.
«Нәнәй», «картатай», дисәң,
Мин дә бер карыш үсәм.
Өткәң-әнкәң пар канат,

Шул канатларны ярат.
Затлы, таянычлы бул,
Ныклы, ышанычлы бул.
Гомерле, иманлы бул,
Хәләлне җыйганлы бул.
Картайгач, ямьсезләнгәч,
Көйсезләнгәч, чирләгәч,
Күп кешеләр бизгәндә,
Инде гүргә иңгәндә,
Маңгаемда кул булса,
Җылы синеке булса,
Күл кебек күзләреңнән
Бер бөртек яшь саркылса,
Шул яшь җанны жылытыр
Һәм җәннәткә юл илтер.

Үткән гомер

Аккан судай үтә безнең яшьлек,
Туктатып та аны булса иде,
Йә булмаса кайгы, сагышларны
Агымсулар алып юса иде.
Искән җилдәй үтә безнең гомер,
Кабатлап та аны булса иде.
Йә булмаса килер картлыкларны
Искән җилләр кагып куса иде.
Кабатланмый җирдә бернәрсә дә,
Сорау, җавап артык, бу – төшенчә.
Сөю генә бары кабатлана,
Кабатлана һәрчак, тик – үзенчә!

Иҗат йорты тукраны

Иҗат йорты тукраны
Таңнан эштә – тук та тук.
Әйтерсең лә илһам килгән –
Булмый гына тукталып.
Гүя язу машинкасы
Артында япъ-яшь шагыйрь
Зәгыйфь шигырен «әвәли»,
Йә булмаса олпат әдип
Бөек роман тәмамлай.
Икесе дә хыялында
Даһилыкка дэгъвалый.
Әллә мәхәббәт җырларын
Такта сала җырчы,
Яки рәссам палитрада
Буяулар бутый төсле.
Нинди сихри тукулдау бу,
Бетмәс хезмәт тавышы,
Кемнең монда уй-хисләре,
Өметләре, сагышы.
Монда илһам посып тора
Һәр нарат арасыннан,
Монда камыш сөю көен
Нотага сала сыман.
Монда үткәннең рәшәсе,
Сөелми калган яр да...

Яшь шәүләсе чагылып китә
Кояшлы аллеяда.
Һавасына эленеп калган
Саф хисләрнең хуш исе.
Тукулдый шуңа туکران,
Бер минут тик торсачы!
Тук та тук йөрәгем тибә
Һәм язу машинкасы...
Туکرан тәүбәсе монда –
Монда – шигырь дөньясы.

Артист

И сәхнәм, син минем язмышым,
Тәхетенә булмышны багышлау.
Тәнемне, җанымны жылыттың,
Зал белән кушучы син – чаршау!
Мәңгелек тылсым син, и сәхнәм,
Җавабы табылмас бер сорау.
Чыңлый да, яңадан чакыра
Сөйгән яр шикелле кыңгырау.
Җиде кат күкләргә күтәрдең,
Аямый вулканга этәрдең,
Барлыгым, гомерем һәм мәгънәм,
Елаткан, көлдергән, уйлаткан,
Көл иткән, гөл иткән син – сәхнәм.
И халкым, кул чаптың, көч бирдең
Канатым ялкында көйгәндә,
Җанымны учыма йомарлап
Елмайдым елыйсы килгәндә.
Бер көнне баш исәм соңгы кат,
(Иҗатта гомерләр, ай, нәкыс)
Алкышлар, алкышлар, алкышлар...
Әйтегез: «Ял итә, ул чыгар,

ул – артист!

Чаршауны ябыгыз».
Хәзергә –
Тәнәфес...
Тәнәфес...
Тәнәфес...

Искәндәргә

Оныгым, оныкчыгым,
Наяным, колынчыгым,
Сары авыз кошчыгым,
Минем шаян чыпчыгым.
Күзең – кара бөрлегән,
Көтеп алган бергенәм.
Ялварып бер Ходайдан
Тартып алдык тын белән.
Картатасы караша,
Әйтерсең карт алаша:
Җилкәсендә йөретә,
Аягында селкетә.
Эткәң-әнкәң мәш килә,
Ә нәнәң – яшь кенә,
Яшәртүче нурдыр син,
Телләремдә җырдыр син.

Күгәрчендәй гөрлисең,
Барыбызга бер бит син.
Кулда ефәк кулъяулык,
Булсаң да син дүрт айлык,
Дөнья шавын тыңлыйсың,
Бер дә ятып тормыйсың.
Мөбарәк булды табын,
Йортка кот кайтты тагын.
Көл сарыган учакта
Яңадан дөрли ялкын.
Гомерле, бәхетле бул,
Иманлы, тәхетле бул,
Таянычлы, көчле бул,
Иң мөһиме – Кеше бул!
Телле дәүләт – гөлле дәүләт,
Күчле дәүләт, көчле дәүләт,
Җаны арык – Алып булмас,
Алып билен алып булмас.
Телсез халык – Халык булмас!

Туган як нинди була?

Эткәйле-әнкәйле дөнья
Хәстәрле, ашлы була,
Иң беренче тез канаткан
Кырчынлы, ташлы була.
Туган як нинди була?
Аксакаллы, Акъәбиле
Иманлы, нурлы була,
Ак алъяпкычлы мәхәббәт,
Канатлы, кошлы була,
Авыл курайлы, күперле,
Гармунлы очлы була.
Туган як нинди була?
Язмышлар да төрле була –
Кырык та кыллы була,
Челпәрәмә килгән бәхет,
Бормалы юллы була.
Туган як нинди була?
Уңган киленле яңа йорт
Токмачлы, онлы була,
Табын мул куллы була,
Җанында иярле ат яткан
Гайрәтле уллы була.
Туган як нинди була?
Җитез һәм эшле була,
Хәләленә тугры яр һәм
Гаилә ишле була.
Туган як нинди була?
Талантлы, җырлы була,
Дошман килсә, илгә терәк,
Батыр һәм көчле була.
Туган як нинди була?
Ата-ана каберендә
Күзләре яшьле була.
Үзәк өзеп үзенә тарткан
Туган як шушы була,
Тамырлар күчле була!



Марат Әмирханов... Безнең Марат абый... Зур язучы, талантлы журналист-публицист һәм, әлбәттә, «Сөембикә» журналының алыштыргысыз кадрлар кешесе Марат Әмирханов турында сүзгәбез. Бергә эшләгән елларда да, инде хәзер дә ул безнең редакция өчен һаман әти кебек бик якин. Актанышның Сөн буендагы Кәзкәендә туганга – «Сөн егете», «Ел хатын-кызы. Ел ир-аты: хатын-кыз карашы» бәйгесендә яулаган исем белән – «Алтын йөрәкле ир-ат», редакциядәге каләм иясе һәркайсына бик итагаты, таләпчән, җитди урынбасар җитәкче була белгән – «Остас»... Әнә шулай дип тә йөртәбез үзен. Бу көннәрдә үзенең 90 яшьлек юбилеен билгеләп үтүче легендар шәхес Марат Әмирхановны олуг бәйрәм белән котлыйбыз! Соклануыбызны әдәбият галиме Хатыйп Миңнегулов сүзләре белән җиткерәбез: «Яше белән генә түгел, кабатланмас бай иҗаты белән дә әдәбиятыбызда ханлык, әмирлек дәрәжәсенә ирешкән олпат зат. Ул сүз сәнгатеңдә тирән эз калдырган адашлары Фатих Әмирхан, Әмирхан Еники традицияләрен уңышлы давам итә».



Марат ӘМИРХАНОВ

И ЧАБАТА, ЧАБАТА...

(Хикәя)

Сыер мөгезен сындырырдай бер чатнама суык көндә кемдер Мәүлиҗаннарның ишеген киереп ачты. Әүвәл өй эче аксыл томанлы бу белән тулышты, берәздән гына кемсәнең шыксыз вә куркыныч кара сыны шәйләнде.

Мәүлиҗан – тәэминатчы, сельпода эшли, көне юлда уза. Хатыны Гакифә белән кызы Әннүрә генә өйдә иде. Әннүрә аһ итеп әнисенең артына посты.

– Нитлер түгел! Мин – итальяно! Нитлер капут! – дип оран салды керүче. Аннан туп-туры ягулы ти-мер мич янына килеп, аякларын жылыга сузды. Үзе дер-дер калтырана, салкын эченә үткән, күрәсәң.

Өстендә төсен жуйган тишек-тошык юка шинель, башына ниндидер шакмакты чүпрәк ураган. Юбка кисәгемә, яулыкмы – һич аңламассың. Карачкыдан да калыш.

Хужабикәләр икесе тиң телсез калды. Чарасызлыктан фәкать бәбәкләре генә күз очтан бәргәләнә.

Гакифә тел күәсен югалтса да, аңы урынында иде әле. Уйлана торгач, бу башка да сыймастай гайре табигый табышмакның очына чыкты бит, бәгырь. Су юлында хатыннарын, Башкорт ягына нимес әсирләрен нефть эшенә куып китергәннәр икән, дигән сүзләре колагына кереп калган иде. Хак, бу шул фашист сыңары инде алайса, качак.

Жә Ходай, сугыш беткәч тә дошман кулыннан гомерең киселер, диеп кем уйлаган? Моннан котылулар юк, әнә ничек акаеп утыра, хәшәрәт. Буды, ташлады, шуның белән вәссәлам.

И Мәүлиҗаным, сельподан биргән мылтыгыңны күтәрәп кайтсана, бәгырем, коткар бедне бу бәләләрден. Ант итәм, салгалауларыңа да, кул салуларыңа да бер сүд дә әйтмәс ием, солдаткалар янында бөтерелә дигән гайбәтне дә, чын икән белсәм дә, күңлемә кертмәс ием, бәгырем...

– Синьора, ипи...

Хужабикәнең өзгәләнүе шушы урында өзелде, качак, ач күзләрен тожрайтып, ана текәлгән иде.

Жылынган, күрәсәң, башындагы чүпрәген салып ташлаган. Кара-кучкыл ябык йөзгә кәгазьдәй үтә күренмәле кылыч борыны гына тырпаеп тора. Янә дә юка иренле иләк авызы. Фашистларның газета-журналлардагы сурәтләренә һич тә туры килми. Хәер, алданырга ярамай, дошман ул юха еланга тиң, төрле рәвешкә керә ала...

– Синьора, ипи...

Әлегә ялвару катыш мәел сорану Гакифәнең күңелендәге бозны берәз гына кыймшандырып җибәрде. Бу качак тиктомалдан кешегә кул сала торган залим адәмгә охшамаган охшавын дип, икелә-небрәк калды. Тәвәккәлгә бүре тимәс, дип, күңеленнән белгән кадәр Аятел-көрсидогасын укына-укына урыныннан кузгалды. Олы авызлы таш кәсәгә сөт агызды, аннан бәрәңгегә тары көрпәсе кушып пешерелгән яшькелт ипине кулына алды... «Итальяно», бөтен гәүдәсә белән орчыктай тырпаеп, аның һәр хәрәкәтен очлы карашы аша үткәрәп утырды.

– Менә, булганы шушы...

Әсир үтә бер комсызлык белән кушучлап ризыкка ябышты. Соса гына. Шундук ялмап та бетерде.

– Һитлер капут, мин – итальяно...

Гакифә аңа тагын да мулрак телем тоттырды. Үзе дә тынычлана төште, әсирне иркенләбрәк күзәтергә дә ярыйдыр, шәт. Күзләре зәңгәр икән, буй-сыны да ким-хур түгел. Карашы салам тутырылган зур ертык эржинкәсендә тукталды.

Жә, кадыйр, бу суыкта ничек шулай йөрмәк кирәк, оекбашы да юк, ичмасам, шәрә аяк...

Хатын-кызның мәрхәмәт вә кызгану тойгысы белән мөлдерәмә парә-парә кальбе мондый мескинә кадерсез-леккә түзеп тора димени! Гакифә йөгертөп кенә чоланнан иренәң иске ыштырын, сатарга дип әзерләп куйган бер киём өр-яңа чабатасын алып керде дә, әсирне яңа-баштан аякландырды. Тегесенәң кулы бармагач, киндерәләренә кадәр үзе бәйләде.

Кимә ката, ки чабата, / Чабата жайлы ята...

Качакның күзләренә яшь тулды, үзе ниндидер рәхмәтле сүзләр дә әйтергә тели кебек, тик авызыннан һаман шул мәгънәсез жөмлә бүселеп чыкты:

– Һитлер капут, мин – итальяно...

Бу манзараны әлегәчә читтән генә күзәтеп торган Әннүрәнең дә хәйрияви гамәлдән читтә каласы килмәде, күрәсең: «Күмердә пешкән бәрәңге бик тәмле була, кабыгын да әрчисе юк», – дип сөйләнә-сөйләнә чуен чүлмәктәге йодрыктай йомры бәрәңгеләрне берәмтекләп әсирнең кесәләренә тутырырга тотынды.

– Һитлер капут, сеньорита...

Әсир, кыюлыгы житеп, ниһаять, кызга күтәрелеп карарга жөрйәт итте.

Мөселман мөслимәләре француз нимфеткалары кебек иртә өлгерә. Әннүрә дә язгы нәфис тал бөреседәй тулышып килә торган ак йөзле, кара чөчлө, гөләндәм буйлы бер сылукай иде. Күкрәкләре сусыл пар алма рәвешенә кереп, бал тырларына, янбашларына желек майлары кунып килә иде.

Әннүрә әнисенә охшаган. Гакифә дә ымсындыргыч буй-сынлы, туптай тыгыз күкрәклә, зөбәржәт йөзле чибәр зат. Тик авылда төпкә жигелеп тарта алмастай мондый нәзберек хатыннары хуп күрмиләр. Ире дә мыскыл итеп, «Ак беләк» дип бәйләнә.

Мәүлижән үзе нык бәдәнле, көчле куллы, төптән юан кеше. Һәр эшкә кулы ята. Әйттик, тирә-якта аннан да остарак чабата үрүче юк, коеп кына куя. Базарда чират торып алалар. Кемгә ниндие: кыз-кыркыңга – вак үремле, аксыл төслеләре, ир-атка – калын табанлысы, мариаларга – киндерәсезе, очлы башлысы...

– Рус телен дә беләсез икән, өйрәтәләрме әллә? – дип кызыксынды Әннүрә.

Сорау әсирне уятып жибәрде, хәтта какча йөзәндә елмаюга охшаш дулкынлану да шәйләнгәндәй итте. Һәм беренче мәртәбә «Һитлер капут»сыз гына жавабын житкерде.

– Мин Рим югары дипломатия уку йорты студенты идем, рус, немец телләрен шунда өйрәттеләр. Гомумән, телләр миңа жиңел бирелә. Үзлегемнән аралашу дәрәжәсендә француз, испан телләрен дә үзләштердем, – диде. – Сугышка тәржемәче-тылмач сыйфатында 43 нче елның

азагында алдылар. Ике-өч айдан камалышта калдык.

Менә хәзер Русиядә...

– Инәң-әтәң исән-саумы, хатының, бала-чагаң бармы? – дип төпченде Гакифә.

– Миңа әле егерме биш кенә яшь, итальяннар соң, мая туплагач кына башлы-күзле була, – дип көлемсерәде әсир. – Ә атам-анам укымышлы, хәллә кешеләр. Исәннәрме – анысы билгесез, безгә хәбәрләшү тыела бит.

– Сагынасыңмы?

– Сагындыра, туган-үскән диңгез буйлары көн дә төшемә керә...

– Безнең Сөн буйлары да диңгезгә биргесез, – диде Әннүрә, әсирнең сүзләрен ошатмыйчарак. – Кыш кына үтсен...

– Мондагы кышның иге-чиге юк икән шул.

Әсир кулларын янә мич кызуында жылытып алды да:

– Минем дә бер соравым бар иде, мөмкинме? – диде.

– Мөмкин, мөмкин булмыйча суң, – диде Гакифә. –

Сүз көрәштерүне жөнәм сөйми...

Әсир әүвәл аякларын суза төшөп, чабаталарын пескәен назлаган бала кебек озак сыйпаштыргалап торды, аннан:

– Бу исциткеч уңайлы аяк киёмә ничек дип атала?

– Чабата, – диде Әннүрә борынын чөебрәк. – Ча-ба-та...

– Ча-ба-та, – дип кабатлады әсир. – Исеме жисеменә туры килә икән, ча-ба-та!

Гакифә әңгәмәгә такмак белән кушылды.

Ак чабата, ак оек, / Чабата башы кыек, / Сыдылып киткән кара мыек, / Ничек үбәрсең кыеп?

– Браво, синьора!

Әңгәмә шушы урында өзелде, котырылган эттәй ажгырып, өйгә мылтыклы хәрби килеп керде. Өстендә ак тун, башында колакчынлы бүрек, аякларында соры киез итек.

Килеп тә керде, килә-килешкә әсиргә тибеп тә жибәрде.

– Сволочь!

Шунда ук, атылып диярлек, ике арага Гакифә килеп кысылды, чөнки тимер мич аварга житешеп кыйшайган иде.

– Ут чыгарасың бит, пырдымсың.

– Бу хәсисләр белән ни генә булмас, – диде хәрби, мичне урынына утырткан арада. – Гафу итегез...

– Кешегә кешечә карарга кирәк, әсир дигәч тә...

– Фашист – кеше түгел ул, апасы, яклап маташма.

– Ул бит итальяно! – диде Әннүрә.

– Һы, иштең ишәк чумарын, бик беләсең килсә, фашизм чумасының бишеге – Италия. Беренче фашистлар партиясен диктатор Муссолини оештыра. Һитлер безадан гына аның үрнәгенә иярә.

Хәрби, типкәли-типкәли, әсирне алып чыгып китте.

Шулай да итальяно, күз очтан гына булса да, рәхмәтле карашын юлларга житеште үзе. Ә иреннәре:

– Сеньорита, – дип пышылдады.

* * *

Мәүлижән ут алгач кына кайтты. Кызмача иде. Андый чакта аеруча юмарт ул. Әле дә чишенер-чишенмәс үк гимнастеркасына тагылган орден-медальләрен чулпыдай челтер-челтер уйната-уйната (ул сугыш бүләкләрен башкалар кебек сандыкта тотмый, күкрәгендә йөртә):



– Мин барында сыйланып калыгыд, – дип, өстөлгә күчтәнәчләрен сипте. – Осколка, сабагы, тагын кудгалды, насила тынычландырдым, жәрәхәте тагын...

Бу гадәти зар – күнегелгән зар. Шуңа күрә өйдәгеләр аны колак очыннан гына очыртып жибәрде.

Аларның яңалыгы менә яңалык, ичмасам, теләсә кемне аяктан егардай яңалык! Тик әлегә авызда тәм-том шул кулдан тора, мактанырга ирек бирми. Ә тел кычыта.

Әннүрә чәшкесен читкәрәк төртеп куйды да:

– Әткәй, бедгә бүген Һитлер керде, – диде.

– Таптың сүд, башыңа тай типтеме әллә, – дип, эре тешләрен күрсәтеп көлдә атасы. – Шаяртамын дигәч тә теге...

– Фашистларның барысы да Һитлер инде, – диде Әннүрә. – Башкорт ягына нефть эшенә немец әсирләрен китергәннәр бит, шуларның берсе качып бедгә керде. Миңа ышанмасаң, әнә әнкәйдән сора. Ул аны сөтле ипи белән сыйлады, аягына ыштыр урап, яңа чабата кигедде.

Мәүлижән хәмерле стаканын авызына тигезгән жиреннән бүленеп калды. Калын иреннәре, кабыгына сыеша алмыйча өреп кабартылган каз куыгы рәвешенә кереп, бүселеп чыкты, бүкәндәй тулы гәүдәсе хатыны ягына авышты.

– Минем чабатаны фашист көчегенә бирдеме?

Ул үзен-үзе белешмичә, алпан-тилпән килеп, ишек катындагы чөйгә эленгән мылтыгына үрелде.

– Пристрелю!

Гакифә тиз генә өстенә сырмасын элде дә урамга чыгып йөгерде. Сыналган алым, ул иренен зәһәрле ярсуын шулай гына баса ала иде.

– Әткәй, дуамалланма, әткәй, – дип, кызы атасын тынычландырмак итте. Күзләрен кан баскан исерек ата, сүз тыңлаудан үткән иде инде, әнә мылтыгын кора да башлады...

– Пристрелю, гады!

Әннүрә дә япа-ялангач килеш өйдән атылып чыкты да, күрешдәге Әкрәметдин бабайларга кереп ауды.

Озакламый алар артыннан Мәүлижән үзе дә килеп житте. Ишекне ватардай булып дөбөртәтә башлады.

– Чашты әткәй бүген, – диде кыз, – күзе-башы тонган...

– Качак әсир мәрәкәсе, – диде Гакифә, – телеңне тыя белмәдең бит, ачык ауыд.

– Ач, Әкрәметдин агай, ач, мин ул кү...не барыбер дөньяда яшәтмим, – дип, аты-юлы белән сүгенде Мәүлижән. – Чабатамны фашистка биргән, ашаткан-эчерткән... мужыт аягымны шул фашист аткан пүле чәрдәкләгән булгандыр әле, ә ул сатлык жан, гадина, пристрелю...

– Әүвәл мылтыгыңны ташла, күрше, аннан аңлашырбыз, – диде карт ишек аша, – акылыңа кил.

– За Родину, за Сталина!

Мәүлижән шарт та шорт ата башлады.

Ату тавышын ишетеп жыелган ирләр аны Авыл советына илттеләр. Төнне ул сак астында үткәрде.

Иртәгесен эшеннән кудылар.

Фронтовик Мәүлижән Гатауллин сугышта алган яралары, осколок-ярчыклары, баш миенә зыян салган контузиясе, хәмер чире һәм дә чабаталары белән япа-ялгыз калды.

Сугыш беткән, жиңү яуланган, инде аның кебекләрен түрәләр өчен кирәге калмаган иде.

Шул тибелгән халәттә тиздән аны хәмер вә яралары бу дөньядан алып та китте.

* * *

Әннүрәне ашыгыч рәвештә ВЛКСМ комитетына чакырып алдылар. Институтның комсомол секретаре Рәшит Мусаев белән моңа кадәр күзгә-күз аралашканы юк иде әле. Шуңа күрә ишеген дә курка-курка гына шакыды.

– Менә, Гатауллина, синең досье белән танышып утырам әле, – диде ниндидер шикле көрсенү белән. – Өстәвенә, без якташлар да икән әле, Ык ярларынан Сөн буена кул гына сузмалы.

– Минем тулай торақтагы бүлмәдәшем Галия дә...

Секретарь аны тыңлап бетермәде, үзенекен дәвам итте.

– Керү имтиханнарын да гел «бишкә» генә биргәнсең...

– Математика минем иң яраткан фәнем...

Мусаев студентканың сүзен бу юлы да игътибарга алмады. Күренеп тора, аны бөтенләй башка нәрсә кызыксындыра иде.

Һәм менә ул алдындагы папканы ябып куйды да:

– Чит ил разведкасына сине кайчан вербовать ителәр? – дип, кызга текәлеп бакты.

– Нинди разведка? – диде Әннүрә калтыраулы тавыш белән. – Мин сезне аңламыйм...

– Ә Энрико Бертолуччи?!

Жә Ходай, янә шул итальяшка. Теге вакытта шуның аркасында гаиләдә жәнжал купты, әтисе аларны ташлап чыгып китте. Дүрт ел ярымнан соң бу бәйләнчек бәндә теге вакыттагы кебек тагын уптым илаһи аларның тормышына килеп керде. Хаты белән, ерактан торып. Югыйсә бу мөмкин хәл түгел иде. Ник дисәң, Көнбатышның мәшһүр сәясәтчесе Уинстон Черчилльнең 1946 елда Фултон шәһәрендә сөйләгән нотыгыннан соң башланган салкын сугыш нәтижәсендә ике арага төшкән кара пәрде аралашуларны бермә-бер киметүгә китергән иде.

Буржуаз илләрдән килгән хатлар иң элек КГБ дигән хәтәрдән-хәтәр оешма кулына килеп элгә, аларның алдагы язмышы да шунда хәл ителә.

Энриконың хатын да бүлмәдән бүлмәгә йөртеп, һәр хәрефен, һәр өтерен энәсеннән-жебенә кадәр тикшерделәр. Тексты исә гап-гади: якты чырай күрсәткәннәре, ризык бүлешүләре өчен рәхмәт хисләрен белдергән. Чабатага аерым мәдхия. Шифрлаучы белгечләрдә нәкъ менә чабата шик уятты да инде. Хат авторы аны «затлы камчы каешларыдай рәт-рәт тезелешкән нәфис юкә тасмалардан үрелгән сәнгать әсәре», дип атый. Шушы жөмләдә бер-бер анти-советчыл бөжәк посып ятмыймы?

Эзләделәр, нык эзләделәр. Ахыры хатны иясенә тапшырырга мәжбүр булдылар. Хат Гакифәгә юлланган иде. Жавапны Әннүрә язды.

Ул әсир белән бәйле вакыйгаларның барысын да түкми-чәчми секретарьга житкерде.

Мусаев аны тешен кысып кына тыңлады, чөнки студентканың язмышын үзенә тапшырылмаган икенче хат хәл иткән иде инде. Монысының эчтәлегә бөтенләй башка иде. Бу юлы буржуа кызының институтта нинди белгечлек сайлавы, үз иткән шөгыйләрә, яратып укыган китаплары

белән кызыксынган. Болар, әйтергә кирәк, чын-чынлап сагайта торган мәгълүматлар.

Шуңа күрә компетентлы органнар, бәладән башаяк дип, аумакай студентканың язмышын коммунизм төзүче бөек совет халкына хас әхлакый норма-принциплар нигезендә хәл итүне мәгъкуль күрделәр. Бу – Гатауллинань комсомолдан чыгару һәм институттан куу, дигән сүз иде.

– Гатаулина, комитет синең персонал эшене комсомол җыелышында тикшерергә карар итте, – диде Мусаев. – Әзерләң.

Әннүрә, кашларын җыера төшеп, секретарьга күз күтәрәп кенә карап алды да:

– Бу мине куркытмый, – диде. – Ватан алдында да, юлбашчыбыз бөек Сталин алдында да бер гаебем дә юк.

* * *

Март – мартның көне шарт. Иртәнге якта гына җиһан-ны яз исенә төрәп, кояш балкый иде. Әйлә вакытында инде аны ниндидер ашкынулы ярсу болытлар камап алды, дулый-дулуй ишеләп кар яварга тотынды. Озак та үтмәде, мамыктай йомшак бу кар күбәләкләре нәни сөңге бозларына да әвереләп куйды. Үтеп-сүтеп йөрүчеләр йөзләрен капларга мәҗбүр иде.

Нәни сөңгеләр Әннүрәнең битенә дә килеп кадалалар, тик ул аларны тоймый, ара-тирә черки кугандай бияләен генә җилпештереп алгалый, чөнки үзенә дә хәл-халәте шушы керәле дә чыгалы март көне кебек тотрыксыз вә хәвефле иде. Шиге юк, курсташлары аны аңлар, җыелыш гадел карар кабул итәр. Ә менә Мусаев, чын хаклыкны белми торып, ни өчен шулай каты бәрелде соң әле?..

Әннүрәнең уйлары киселде, аны кемдер читкә тартып алды.

– Тапталасың бит, саңгырау тәрә, кычкыртм-кычкыртм, колагыңа да элмисең, – диде әлеге кемсә-машина йөртүче, ачуыннан кулларын бутаптыра-бутаптыра.

– Гафу, – диде Әннүрә, ләкин бу вакыйга да аны уйларыннан арындыра алмады.

Уйлана торгач, гаеп минем үземдә, дигән нәтиҗәгә килде. Әсир белән очрашкан вакыйганы ул автобиографиясендә күрсәтергә тиеш иде ич. Италияшкасын да әйтер иде, ни пычагыма хат язып маташырга инде, булган – беткән, үлән үскән.

Гөнаһ шомлыгына, әсир аны эзәрлекләвен дәвам итте, әнә төшенә үк килеп керде.

Кыш. Шундый ук чатнама суык. Әннүрә кар көри иде. Янына, бур кешедәй карана-карана, теге хөрәсән италияш-ка килеп туктады. Тагын качкан, күрәсең.

– Нитлер капутмы? – дип каһкаһәле көлү белән көлдә Әннүрә. – Чабатаң кая, сатып әчтеңме әллә?

Качак саламнары бүселәп чыккан ертык эрҗинкәсенә карап торды да:

– Татарның егет солтаннары чабатаны түргә эләр ди бит, мин дә алардан кимме әллә? Хе-хе-хе...

Зерә күзеңне агартасың, син хәчтерүшкәме соң егет солтаны булу, дип әйтергә авызын ачкан иде дә, Әннүрә өлгермәде, кинәт кенә купкан гарасат бу гыйбад аламасын үз эченә йотты. Нидер шартлады, нидер ярылды...

Әннүрә куркынып уянып китте. Тышта буран котырына иде, җил тәрәзә форточкасын кубарып ташлаган икән. Табигать үзенә урын таба алмагандай бәргәләнеп-ме-бәргәләнә.

Ул сәгатенә күз төшерде. Алты тулып килә икән инде. Репродукторга да җан керде. Бүлмә эче гимн авазы белән тулышты.

Ни сәбәптәндер ул бүген шомлы яңгырашта иде. Төшләнү бәласе, дип кашларын җыерды Әннүрә, һай, бу италияшканы...

Үзе шул ук мизгелдә тораташ булып катты.

– Советлар Союзы Коммунистлар партиясе, Совет хөкүмәте, күпмилләтле совет халкы тирән кайгы кичерә, каты авырудан соң даһи юлбашчыбыз Иосиф Виссарионович Сталин вафат...

Диктор сөйләгән арада Әннүрә бүлмәдәше Галиянең өстеннән юрганын тартып төшерде.

– Тор, Сталин үлгән!

– Үлсә соң, анда минем ни эшем бар...

Кыз ятагына бөгәрләнеп ятмакчы иде дә, әлеге хәвефле хәбәр аңына барып иреште булса кирәк, ул да, ыргылып, репродуктор янына килеп басты.

Бераздан Әннүрә, киенеп, җыена башлады.

– Кая ашыгасың, иртә ич әле, – диде Галия.

– Мин Мәскәүгә иптәш Сталинның җеназасына барам!

– Бүген комсомол җыелышы ич, анда синең...

– Беләм, – дип бүлдә Әннүрә, – мин бу авыр һәм кайгылы вакытта юлбашчыбызны соңгы юлга озату мәрәсимиендә катнашуны мөһимрәк дип саныйм, җыелыштагыларга шуны җиткерерсең.

Дөресен әйткәндә, ошбу карар аның күңелендә кинәт купкан өермә кебек капылт кына тәгаенләнде, акылы соңрак уянды, әмма соң иде инде, ул – сүз кешесе, әйткәннәнә турылыклы горур зат.

Әннүрә өченче тәүлек дигәндә генә башкалага барып җитте. Юлбашчы Ленин мавзолеена куелган иде инде. Ә ул нигәдер ябык. Шуңа да карамастан, Кызыл мәйдан шыплап тутырылган иде, энә төшәрлек тә урын юк. Халык ташкыны, ярсу дулкын булып, әле бер тарафка, әле икенче тарафка агыла. Тып-тын. Кайгы ташларны да балавызга әверелдергән иде, күрәсең, хәтта аяк тавышлары да ишетелми. Кешеләр ым кагып кына аңлаша.

Әннүрә Мусаевны да күрәп алды, тик алар икесе ике дулкында иде. Секретарь карашы белән генә сәламен җиткерде.

Иосиф Виссарионовичның үлеме аумакай студентканың да персонал эшен юып төшерде. Бу хакта башка сүз кузгатучы булмады.

* * *

Бертолуччи хатларының КГБда җиде кат йозакка бикләнеп ятуын белми иде, билгеле. Көтеп-көтеп тә җаваплар килмәгәч, башка юлны сайлады. Дипломатлыкка укуы ярдәм итте. Урыс телен яхшы белгәнлеген исәпкә алып, аның үтенечен бик теләп канәгатьләндерделәр, Италиянең Русиядәге илчелегенә эшкә җибәрделәр. Вазыйфасы җирле дәүләт органнары, югары уку йортлары белән элемтә урнаш-



тырудан гыйбарәт иде. Күп тә үтми, Казан шәһәренә юлла-
ма алды. Тәүге очрашуны педагогика институтында үткәрде.

Әлеге чарада берничә студент белән йөзгә-йөз әңгәмә
кору да каралган иде. Гатауллинаны үзе сайлап алды.

Әннүрәне урамда очратса да таныган булып иде, мөгаен,
чөнки кыз үзгәрмәгән диарлек, тагын да мөкәммәлрәк
кыяфәткә генә кергән: тулган айдай балкып торган мөлаем
вә сөйкемле ак йөз, озын толымнары калку күкрәгенә
сузылган кара чәч, ымсындыргыч гөләндәм буй-сын.
Үзе гади, әмма зәвык белән чын ясау булып киенгән.

Ул аны шулай еллар буе алиһә образында күз алдына
китереп яшәде. Хәлбуки, Әннүрә кимчелекләрдән дә хали
түгел иде. Жентекләбрәк карасаң, борыныннан да, ияген-
нән дә килешеп житмәгән якларын табарга мөмкин.
Хәер, мәхәббәт өчен боларның бер әһәмияте дә юк.

– Илче әфәнде, белеп торыгыз, мин провокацияләргә
тартым сорауларга җавап бирмәячәкмен, – дип, әңгәмәнең
юнәлешен дә билгеләп куйды талибә.

Энрико мыек астыннан гына елмайгандай итте дә:

– Күрәсең, сезгә исем-атымны житкermәгәннәр, мин
Энрико Бертолуччи булам, – дип, йотылып, кызга текәл-
де. – Мең тугыз йөз кырык сигезенче елның салкын кы-
шын исегезгә төшереgez әле. Мин, шәхсән, ул көннең
һәр мизгелен күңел түрендә йөртәм...

– Бертолуччи? Италияно?!

Әннүрәнең сумкасы кулыннан ычкынып, идәнгә мәтәл-
де. Ачылып та китте булса кирәк, эчендәге әйберләре
шыбыр-шыбыр тирә-якка сибелде.

– Әйе, туташ, кайчандыр сез җылыгызга сыендырган
бичара әсир...

Әннүрә илчене күз уңыннан үткәрде. Аның карачкыдай
иске-москыга төренгән, элөп киптергәндәй ябык әсир бе-
лән бернинди уртаклыгы юк иде инде. Каршында төз вә
озын буйлы, килешле кылыч борынлы, сызылып киткән
ыспай мыеклы, энәдән-жептән киенгән фырт егет басып
тора иде. Алай да бу мәһабәт пөхтәлекне, купшы ыспай-
лыкны күңеле кабул итмәде, ачуын гына кабартты. Кыла-
нышын гына күр, кабарынган ата күркә, дип йөзен чытты.

– Әйтеgez әле, зинһар, ни өчен сез мине суқыр чебен-
дәй эзәрлеклисез? – диде күзләрен пәрәвезләндереп. –
Хатларыгызның миңа нинди кыенлыклар китерәчеген
аңларлык та акылыгыз юк идемени соң?

Әннүрә үз кулына кермәгән теге низаглы хат тудырган
вазгыяттән хәбәрдар иде инде. Мусаев серне чишкән иде.

Энрико яраткан француз язучысы Андре Моруаның:
«Сез, хатын-кызлар, ир-атта үзегезне эзәрлекләү теләге
уятырга тиешсез», – дигән сүзләре белән җавап бирмәкче
иде дә, туташның сөрмәле күз керфекләрен күргәч, ул уен-
нан кире кайтты.

– Нигә, СССРда хат алышу, хат язышу сәяси хатага
саналамы әллә? – диде чүгәләп утырган җиреннән башын
калкытып. – БМО, киресенчә, һәртөрле аралашуны хуп
күрә, хатын-кызларны ихтирам итү аеруча мактала...

Әннүрә исә көлеп җибәрүдән ботын чеметеп кенә тые-
лып калды. Ник дисәң, фырттан-фырт илче егетебез аның
идәнгә чәчелгән косметика ыбыр-чыбырларын, кәгазь-
каләмнәрен берәмтекләп җыя-җыя сумкасына тутыра иде.

– Сумкагызның йозагы кыйшайган, булдыра алган-
ча мин аны рәтләгәндәй иттем, тик барыбер ремонт-
ка бирергә туры килер, – дип, ул сумканы иясенә
тоттырды.

Ир-егетләренең джентльменнарча ихтирам күрсәтүе,
эчкерсез мөнәсәбәте хатын-кызларны бөтергечтәй әйлән-
дерә дә куя бит ул. Әннүрәнең дә йөзенә нур кунды.

– Рәхмәт, – диде йомшарып, – рәхмәт...

Ә карашы егетнең кулларын эзләде. Ул соңгы вакытта
көчле куллы, үзеннән өлкәнрәк ир-атларга игътибар итә
башлаган иде. Бу яктан да егет ким-хур түгел икән.
Шуңа күңеле булыпмы:

– Әнкәй дә сезне онытмый, – диде. – Хатыгызны укы-
гач, исән-имин илегезгә кайтып житүегезгә бик сөенде.

– Синьора Гакифә чын мәрхәмәт иясе, дошманына
кадер-хөрмәт күрсәтә белгән инсан фәрештәгә тиң, – диде
Энрико. – Мин әтиегез Мәүлиҗан солдатны да бик яхшы
аңлыйм. Сугыш гади кешеләргә күп фажигаләр алып
килде. Урыны оҗмахта булсын. Гакифә ханымны бик кү-
рәсем килә. Үземнең әлегә андый мөмкинлегем юк, шуңа
күрә мин сезнең икеgezне илчелеккә кунакка чакырам.
Бөтен чыгымнарны үз өстемә алам. Зинһар, тәкъдимемне
кире какмагыз. Русиягә килүемнең төп максаты да сезне
күрү, сезнең белән очрашу иде.

Әннүрәнең кашлары сикерешеп алды. Булачак булмый
калмас, дип әйтергә ярата аның әнисе. Дөресе дә шулай.
Бу италияле белән очрашу да шуның бер дәлиле ләбаса!
Тәвәккәлләргәдер, мөгаен. Чит ил дипломатында кунакта
булу үзе бер мөгҗиза ич!

– Май аенда укуымны төгәллим, диплом алам, шуннан
соң гына инде...

– Без сезнең белән телефон аша хәбәрләшеп торырбыз,
хат ышанычсыз, каршы килмәссезме? – диде Энрико
сабуллашканда. – Белеgez, бүтен мин иң бәхетле кеше!

* * *

Мәскәү аларны бик якынайтты. Ике арада ниндидер
сәмави вә татлы тойгы оеткысы күпереп чыкты. Мөгамәлә
дә интим төсмер ягына авышты, үзеннән-үзе «сез»дән
«син»гә дә күчеп куйдылар.

Моңы Гакифә дә күреп торды.

– Бу, синур дигән кара мыек, сиңа күд ата бит, сидәсең-
ме, бәгырь? – дип, кызына күзәтү нәтиҗәләрен житкерде. –
Мулдый малаеның өмете киселә күрмәсен тагын...

– Мокыт ул синең Мулдый малаең...

– Үпкәләшүләр була инде ул, – дип юатты кызын әнкә-
се, – борчылма.

– Үпкәләшү өчен башта сөешергә кирәк бит әле, әнкәй...

Мулдый малае Хәмзә белән алар бергә укыдылар.

Бу – тырыш һәм булдыклы егет мәктәпне көмеш медальгә
тәмамлап, Уфа нефть институтына имтиханнар бирде.
Укудагы уңышлары, студентларның иҗат оешмасында
алып барган хезмәтләре, аспирантурага әзерләнүе турында
түкми-чәчми язып торды.

Кызлар, гадәттә, соңгы курска җиткәч, гаилә кору
хакында уйлана башлыйлар. Әннүрә дә егетенең кылын
тартып карыйсы итте. Тегесе исә моны шаярту дип кабул



Рәсем: Наталья Васильева

иткән иде, күрәсең, үзе дә Тукай сүзләре белән шаярту кимәлендә җавап кайтарды.

*Хатын алмак читен бит һәм мәшәкатъ,
Бер алгач, булмый бит шәйтанны ташлап...*

Әннүрә егетнең бу әдәпсез дуамаллыгын авыр кичерде. Тик тора-бара курсташ ишләрен күзәтә-күзәтә, ир-егетләр кыз халкыннан соңрак өлгерә икән, дигән нәтиҗәгә килде һәм аларны күңел түреннән сызып ташлады. Көчле куллы өлкән егет солтаннары мәжмугасы шул нигездә тәгаенләнде.

Гакифә дә ялгышын төзәтергә ашыкты:

– Яшь мәхәббәт келәт ватса, карт мәхәббәт пулат ватар, ди, үзең кара инде, кызым, – диде.

– И әнкәй, сиңа ышанырга да, ышанмаска да белмәссең. Кичә әнә Третьяковкада икебезне дә хурга калдырдың бит, – дип, Әннүрә җиңел генә әңгәмәнең юнәлешен үзгәртеп куйды.

Энрико сынлы сәнгать күргәзмәсенә алып барган иде. Шунда алар иң күп кеше җыелган «Йокудагы Венера» картинасы янына килеп бастылар. Бөтен гаурәтен ачып салган хатын-кызны күргәч, Гакифә, бот чабып, чак-чак артына аумады. Аннан тамаша кылучыларның ризасызлыгына колак та салмыйча, кабалана-кабалана картинаны шәлъяулыгы белән каплап та куйды.

Зур шау-шу купты, штраф түләп кенә котылдылар.

– Мин седне гөнаһтан араладым, – дип акланды Гакифә. – Рәхмәтле булыгыд.

* * *

Кичен егет кызның үзен генә татар ресторанына чакырды. Ике кешелек аулаграк урынны да сайлап куйган иде.

Ярым караңгы зал. Колакны иркәләп, ләйсән яңгыр аһәңедәй салмак кына моңлы музыка агыла. Вальста бөтерелүче парларның да шәүләләре күренгәләп-күренгәләп киткәли. Үзенә бер өһле шагыйранә манзара.

Әннүрә салфеткага үрелгән арада, искәртмәстән Энриконың кулына орынып китте. Кул гүя утлы күмер, өттерер дәрәҗәдә кайнар иде. Шул ук мизгелдә бөтен тәне буйлап әлегәчә бер тапкыр да кичереп карамаган ниндидер ашкынулы дулкын таралды, карашы егетнең күркәм буй-сынын сыйпап узды, ә башына, мин гашыйк булдым бит, дигән канатлы уй китереп бәрде...

Мәгъшук егет тә бер сирпеп карау белән кызның эчке хәләтен тоемлап алды. Сөю-сәгадәткә сусаган ике яшь йөрәк бер сулышта тибәргә тотынды.

Әннүрә йолдызларга баккан кебек башын чөя төшебрәк егеткә текәлгән. Энрико да ишелеп төшкән бу бәхеттән зәңгәр күктә йөзә иде.

Йәш белән йәшнең күңеле бер, / Ефәк белән ефәкнең төене бер.

Әннүрә ярым йомык керфекләре арасыннан елмаеп, егетенә майдай ягылды. Иреннәр бер-берсен эзләп тапты, жаннар ләззәт дәрәҗәсәна кереп эреде...

Күпме сөешкәннәрдер, анысы билгесез, алар күктән моң канатларында инделәр.

– Беренче ишетүем, искиткеч тәэсирле көй, – дип, башта егет аңына килде.

– Бу безнең мәшһүр композиторыбыз Салих Сәйдәшевнең «Күзләр» пьесасы өчен иҗат иткән җыры, – диде Әннүрә. – Сүзләре дә бик ятышлы, бик мәгънәле.



*Хуш, авылым, сау бул, / Саламнар көт / Таң жылләрә
искәндә; / Мин җырлармын сине сагынып, / Өзелеп искә
төшкәндә.*

Кыз, керфекләрен сирпеп, егеткә карап торды да:

– Минне шулай өзелеп исеңә алырсыңмы? – дип сорады.

– Юк, – диде Энрико. – Юк!

– Ничек инде? – Эннүрәнең тавышында зеңләп үпкә
авазы яңгырап китте. – Һи, алайса...

– Чөнки без тиздән гомерлектә кавышчакбыз.

Энрико уң кулын югары күтәрәп, бармакларын шартла-
тып алуға, ап-ак роза чәчәкләре китерделәр, яннарына
килеп баскан музыкант скрипкасын сыздырып җибәрде.

– Бердәнберем, Эннүрәм, мин сиңа теге чабаталы
очрашу вакытында ук гашыйк булган идем, – дип, егет
сөеклесе алдына килеп тезләнде. – Мин...

– Тукта-тукта, ул чыбыркы сабыдай кыска гына вакыт
эчендә нинди гашыйк булу ди, – диде кыз, шук кына
күзләрен уйнаткалап. – Ышанмыйм...

– Ышаныч кына яулап алына, туташ, ә мәхәббәт үзе та-
ба, – дип бүлдә аны Энрико. – Мәшһүр сексопатолог Фрейд
чын ир-егеткә гашыйк булу өчен җиде секунд вакыт җитә,
дип тәкрарлый. Менә мин шуларның берсе инде. (Ә мин
бер секунд эчендә гашыйк булдым, дип уйлап куйды
Эннүрә.) Мәхәббәтем миңа әсирлекнең кыенлыкларын җи-
ңәргә булышты, киләчәккә өмет уятты, яшәү көче өстәде.
Сиңа булган рәхмәтемнең чиге юк. Бу купшы чәчәкләрне
тәкъдимем билгесе буларак кабул итеп алсаң иде.

Ул Эннүрәгә чәчәкләрне тоттырды да, сүзен дәвам итте:

– Бу әле, сөеклем, алтәкъдим генә, кунак йортына
кайткач, әниң Гакифә ханымнан мин рәсми рәвештә саф
татар телендә никахка рөхсәт бирүен үтенеп сораячакмын.

– Ни сәбәптән тырышып-тырмашып татар телен өйрәнә
икән бу тәти егет, дип, баш ватып йөри идем, хикмәте
шәхси мәнфәгаттә икән ләбаса, – дип бармак янады
Эннүрә. – Һай, үткер егет икәнсең, киңәшү-сөйләшү юк...

– Гафу, – диде егет, – гафу, рәхим итеп, бар теләкләрең-
не, бар таләпләреңне түкми-чәчми җиткер, мин аларны
үтәргә әзер.

Эннүрә эздән чыккан уйларын берәз җайга салды да,
башын чөя төшеп, сораын юллады:

– Безнең тормышны ничек күз алдына китерәсең соң?

Энрико иң элек фужерына өч-дүрт тамчы шәраб коеп,
аны үзенә бер нәзакәтле осталык белән учына утыртты,
әмма эчмәде, иснәп кенә ләззәт кичерде. Шуннан соң гына
фикерен җиткерде.

– Бу тормышны күз алдына китерү мөмкин түгел. Аны
кулга-кул тотынышып, бергәләп корырга кирәк. Ә нигезен
ирек, тигез хокуклылык тәшкил итәргә тиеш. Күренекле
психоаналитик Карл Юнг, мисал өчен: «Бәхетле никахның
алшарты – тугрылыкны бозу иреге», – дип билгели.

– Бу соң, синьор, хыянәт иреге ич!

– Шулай, кеше иреге, кеше хокукы яшәешнең иң мөһим,
иң катгый асыл таләбе, – диде Энрико, кызының кулын уч-
ларына йомып, – тик бу һич тә башбаштаклык түгел. Ита-
лия, мисал өчен, демократик ил, әмма да ләкин дөньяда иң
тулы канлы, иң ныклы, иң көчле гаилә – итальяннар гаилә-
се. Ир белән хатын арасындагы хөрмәт һәм тугрылык ке-

бек сыйфатлар соңгы сулышка кадәр саклана. Һәм бу бик
табигый, чөнки италияннарға хас тәкъвалык, ата-бабадан
килүче әхлакий кануннар барысыннан да өстен. Белүемчә,
мөселманнарда гаиләне таркату өчен бер сүз җитә. Ул сүз –
талак. Һәм бу хокук фәкать ир кешегә генә бирелә...

– Менә-менә, – дип әлеп алды Эннүрә, – ниһаять,
соравымның асылына килеп төртелдек. Мин – мөселман,
син – христиан. Ә минем өчен, синьор Бертоллуччи, мөсел-
манча никах беренче урында.

Энрика кызының кулын җибәрәп, урындык аркасына
терәлебрәк утырды да, берара уйланудан соң, әйтте:

– Эннүрә туташ, акылыгызга килегез, бу бит комсомол
әгъзасы, югары белемле мөгаллимә сүзе түгел, – диде. –
СССРда диннең эзәрлекләнүе бөтен дөньяга мәгълүм лә-
баса. Сезнең бит мәчетләрегезне дә җимереп бетергәннәр...

– Никахны бит аны, кешеләргә белгертмичә, яшерен
генә дә башкарып була ич, һәм шулай эшлиләр дә, – дип,
кыз үзенекен алга сөрдә.

– Юк инде, сөеклем, мин гаилә тормышымны качып-
посып, ялганнан башларга теләмим.

– Алайса, нишләргә соң?

– Рәсми язылышуны Казанда теркәрбез, ә никахны
тантаналы рәвештә Италиядә укытырбыз. Ризалыгыңны
гына бир, барысы да синеңчә булып, – диде егет.

– Мин риза, әнкәем дә хәер-фатыйхасын бирер, – диде
Эннүрә егетнең куенына ылыша төшеп. – Без риза... Ләкин...

– Нәрсә ләкин, сөеклем?

– Советлар Союзы гражданына чит ил кешесе белән
гаилә кору мөмкинме икән? Мин белмим...

– Мин беләм, – диде Энрика. – СССРда мондый никах-
ны рәсми тыю турында закон юк, әмма хупланмый. Бу җә-
һәттән, минем дипломатик статусым ярдәмгә киләчәк.

– Энрико...

Эннүрәнең керфекенә иртәнге чыктай саф-пакъ яшь
бөртеге кунды.

– Күрәм, син безнең никахыбызга бик җентекләп
әзерләнгәнсең...

– Мин сине бик яратам, сөеклем.

– Ышанам, – диде Эннүрә, егетенең кочагына сыенып, –
ышанам, жанашым...

Энриконың кулы сөйгәнненең сандугач йомыркасыдай
тыгыз күкрәк алмаларына сарылды.

– Минем дә бер шартым бар, – дип, кайнар тынын өрдә
егет сөеклесенең колагына.

– Әйт соң, тыңлыйм...

– Вакыты җитмәгән әле, – диде егет. – Борчылма, ни-
кахка аның бернинди катнашы да юк...

Алар янә сөю сәгадәтендә онытылдылар.

* * *

Яшьләр Никах сараена Сөн елгасы әрәмәлегендә буй
житкергән юкә агачы каерысыннан үрелгән нәфистән-
нәфис чуклы чабата киеп килделәр.

Энриконың шарты шушы иде.

*Чабатасын түргә эләр, / Үзе кияр күн итек. / Егет егет-
леген итәр, / Гүя Арыслан киек. / И чабата, чабата, /
Чабата чәчәк ата...*

КИТАП УКУ — ДӨНЬЯНЫ АҢЛАУ

КИТАП УКУ УЛ...

— Дөньяда «ярымкешеләр» бар. Алай дип әйтү коточкыч начардыр, әмма андыйлар бар. Алар беркайчан бер китап та укымыйлар, бернәрсә турында уйламыйлар, баш миләре бик бәләкәй... «Кешеләрдә сез нинди сыйфатларны бәялисез?» — дип сораганнар Чыңгыз Айтматовтан. «Акыл!» — дигән ул. Акыл китап аша гына формалаша. Китап укымыйча акыллы булып булмый. Яшь чакта китап уку тәрбия чарасы булса, картан кәндә — ул дәва, профилактика. Деменция, Альцгеймер авырулары китап укыган кешеләрдә булмагачак инде ул.

УКЫРГА МӘХӘББӘТ УЯТКАН КИТАП...

— Без бәхетле гаиләдә үстек. Эти — абруйлы язучы, әнием — татар теле укытучысы. Авылдан килгән әбиебез бер сүз русча белми иде. Рус мәктәбендә укысак та, өйдә һәрвакыт татарча сөйләштек, әтиңең китапларын укыдык. Бәлки, төбенә төшеп аңламаганбыздыр да ул вакытта, әмма укый идек. Мине тетрәндергән беренче китап — Редьярд Киплингның «Маугли»е. Аны яттан белә идем. Ул гажәеп атмосфералы! Соңрак кына аңладым: кешелек җәмгыятен тасвирлый икән. Кешеләр арасында да бар бит Мауглилар, Балугар, Каалар, Шер-Ханнар. Бу әсәргә хәзер дә яратам.

МИНЕ /ДӨНЬЯГА КАРАШЫМНЫ/ ҮЗГӘРТКӘН КИТАП...

— Дөньяга караш үзгәрү китап белән генә бәйлә түгелдер ул. Тере кеше һәрвакыт үсештә булырга тиеш. Шулай да ниндидер үзгәрешләр биргән китап дип Эрнест Сетон-Томпсонның хайваннар турында хикәяләрен атый алам. Ул әтиңең өстәлендә ята иде. Без аны барыбыз да укыдык. Табигатькә кереп китү шушы китап аша булгандыр, мөгаен.

ҮСМЕР ВАКЫТЫМДАГЫ ДУСТЫМ-КИТАП...

— Антуан де Сент-Экзюпери безнең гаиләдә кумир иде. Аның әсәрләре хәзер дә тетрәндерә, күп цитаталары күңелдә. Минем «Микулай» әсәрендә Экзюпери фикерләре ята. Очыш, очучы булуы... Ул бит аерым дөнья! Микулай дигән егет гомере бие авылда яшәгән, беркайчан да чыкмаган, әмма аның да очасы килә. Һәр кеше йолдызларга карап яши! Үсмер вакытымда ук Лев Толстойның «Война и мир»ын укып чыктым. Ул сугыш һәм ДӨНЬЯ турында. Моңа аңларга кирәк. Марксны, Ленинны укый идем. Фёдор Достоевскийның «Братья Карамазовы» минем өчен бик кадерле, чөнки ул гаиләбезнең тормышын чагыл-

дыра. Бу әсәр өч бертуган турында. Алар өчсә дә төрле. Абыем, мин һәм энем дә нәкъ шулай.

ӨСТӘЛ КИТАБЫМ...

— Мин бит кино, театр дөньясында кайныйм. Өстәлемдә — Никита Михалковның «Публичное одиночество» китабы. Бик яратам, хөрмәт итәм ул шәхесне.

ХӘЗЕР УКЫЙМ...

— Бәлки, җавабыма аптырарсыз да... Бернәрсә дә укымыйм. Нинди китап укый башласам да, үзем өчен яңалык таба алмыйм, яңа дөнья күрмим, яңа атмосфера тоймыйм. Өлкәнәюме бу, күңел сүрелүме... Үз тормышымда бик күп китаплар укыдым. Барысы да күңелдә. Аларны кабат-кабат кайтып укыйм. Минем өчен гомер бие әтиемнең китаплары беренче урында. Бу инде аксиома. Бүген элекке кумирларыма кайттым. Достоевский, Толстой... Толстойның бөтен әсәрләрен укып чыгып, башка бернәрсә укымасаң да иманлы, белемле кеше булачаксың. Күп китап уку әллә ни баетмый, тирәнлек белән укырга кирәк! Үзем өчен «Китап» радиосын ачтым. Машинада барганда бернинди музыка да кирәкми. Ул шулкадәр рәхәт радио! Анда иң яхшы артистларыбыз татар классикларының әсәрләрен укый. Бик яратам тыңларга. «Китап» тыңлап «тукланам» шулай.

ТАТАР ӘДӘБИЯТЫНДАГЫ ӨЧ ЯРАТКАН ӘСӘРЕМ ҺӘМ АВТОРЫМ...

— Татар әдәбиятында бердәнбер яраткан авторым — әтием Аяз Гыйләҗев. Әсәрләрендә фикерләре, атмосферасы миңа бик якин һәм бик кадерле! Иң ошаган әсәре — «Яра». Бөтенәбез дә яраланган кешеләр. Ярасыз кеше — ул примитив, дөньяны күрмәгән-танымаган. Кичерешләр узган кеше генә миңа кызык.

БАСМА ҺӘМ ЭЛЕКТРОН КИТАПНЫҢ УҢАЙ ҺӘМ ТИСКӘРЕ ЯКЛАРЫ...

— Бүген миңа, әлбәттә, электрон китаплар якин. Күзләрем начаррак күрә, ә компьютер мониторы зур — хәрефләре эре. Электрон форматта китап уку җайлырак.

УКЫРГА КИҢӘШ ИТӘМ...

— Хәзер яшьләр сәнгатькә килә дә яңалык кертәм, дия башлыйлар. Әмма ул буш була, яңалык тудырганчы классиканы белү мөһим. Классик китаплар укырга. Пикассоның гениаль фикере бар: «Я 14 лет рисовал как Микеланджело». Гәрчә, үзе абстракционист булган. Хәзер язылган әсәрләргә укып кына дөньяны танып, аңлап булмый. Баштан башларга кирәк!

Мансур
ГЫЙЛӘЖЕВ,
режиссёр,
драматург




Фото: Анна Арахамия

2018–2019 еллар



2018 елда «Сөембикә» журналының баш мөхәррире итеп шагыйрә, журналист Гөлнара Ильяс кызы Сабирова билгеләнде. Татар матбугаты өчен үзенә күрә бер тәҗрибә дә иде бу: Гөлнара Сабирова берьюлы ике басмага баш мөхәррир булып торды – «Сөембикә» журналына һәм «Шәһри Казан» газетасына. 2019 елның апрелендә ул инде «Ватаным Татарстан» газетасына баш мөхәррир итеп куелды.

Журналга яңа рубрикалар алып килде Гөлнара Сабирова. Шуларның берсе – «Ачыктан-ачык». Татар дөньясына билгеле булган күренекле шәхесләр үзләренең тормышында булган катлаулы хәлләр, язмыш сынаулары турында ачыктан-ачык сөйли. Журналисттан – әңгәмәдәше күңеленә үтеп керү, ә сөйләүчедән шактый ихласлык таләп итә бу интервьюлар. Иң беренче язмадан ук журнал укучының яраткан, көтеп алган сәхифәсенә әйләнде әлеге рубрика.

«Объективта – әни» фотобәйгесе шулай ук «Сөембикә» тарихына кереп калачак. Журнал аны «Казан Кремле» музей-тыюлыгы белән бергә үткәрде. Ел буе журнал битләрендә барган бәйгегә көзен – Әниләр көнендә нәтиҗә ясалды һәм бу фотосурәтләр Кремльдә, «Манеж» күргәзмәләр залында тамашачыга тәкъдим ителде.

Бу чорда «Сөембикә»дә журналистлар Мәдинә Авзалова, Эльмира Закирова, Гөлнур Сафиуллина, Лилия Гәрәева, Фәнзилә Мостафина, Чулпан Галиәхмәтовалар эшләде.

Гөлнара
Сабирова
белән
әңгәмәне
уку өчен:



Кызлар бәйрәме, чәчәкләр, елмаюлар...

1926—1991 ЕЛЛАРДА АЗАТ ХАТЫН

2018 ОКТЯБРЬ № 10

СӨӨМҮРКЭ

ISSN 0869-1398

**ПЕНСИЯДЭ
ҮЗГЭРЭШЛЭР**

*картаерга
иртэрэк*

**ИЯРТЕП КИЛГЭН
БАЛА**

*икенче ир өчен
кем ул*

**ЗЭЙНЭБ
ФӘРХЕТДИНОВА
СЫЙЛЫЙ**

азу

Раушания
БӘДРЕТДИНОВА:

**КҮҢЕЛЛӘРГӘ
АЧКЫЧ ЯРАТУ –
ҮЗ КУЛЫБЫЗДА**

Баш мөхәррир сүзе



Бөтен нәрсә үзгәрештә. Еллар, чорлар, вазгыять үзгәрә, буынар алмаша. Ә без һаман шул: 105 еллык «Сөембикә» нинди генә чорда, нинди генә вазгыятьтә дә гаилә кыйммәтләре, әхлак һәм милләт мәнфәгатьләре сагында. Хатын-кызларның якын дустаны, киңәшчесе, сердәше ул. Журналны «Азат хатын» чорыннан алдырып килүчеләр дә, «Сөембикә» исеме белән якын итүчеләр дә бу сүзләрдә хилафлык күрмәс. Әйе, без заман белән атлайбыз, һәр саныбызны тагын да кызыктырак, баерак итәр өчен эзләнәбез, яңа сәхифәләр уйлап табабыз, тик максатыбыз барыбер бер: безнең сезгә үз, якын, кирәкле буласыбыз килә.

Бу көннәрдә Сөембикә рухы белән яшәдек. Әйе, Сөембикәнең үзе белән! Махсус безнең юбилейга диярсен, М. Жәлил исемендәге Татар дәүләт опера һәм балет академия театрында «Сөембикә» операсының премьерасы узды. Операның тарихи һәм милли кыйммәте турында кайта-кайта сөйләрләр, язларлар әле, бүген сүзебез ул хакта түгел. Сөембикә ханбикә – милләт тарихы, милләт фажигасе. Ә операда без аны бөтен хатын-кызлар фажигасен үзенә туплаган образ итеп тә күрдек. Нинди генә хәлдә калганда да, хатын-кыз күңелен бары хатын-кыз тирәнтен аңлаган. «Сөембикә» журналы да еллар дәвамында сезнең күңелегезне аңларга һәм сезнең белән бергә вазгыятьне аңлашырга теләгән басма. Ханбикә исемен йөртү исә, горурлык һәм дәрәжә булу белән бергә, җаваплылык та өсти.

«Сөембикә»гә – 105! «Сөембикә» бүген инде икенче гасыр тарихын яза. Аңа нигез салучыларга да, безнең заманнарда мөхәррирлек иткән һәм бүгенге көнгә алып килгән Асия Хәсәнова, Венера Ихсанова, Роза Туфитуллова, Фирая Бәдретдинова, Ләйсән Юнысовага, журнал редакциясендә эшләгән хөрмәтле ветераннарыбызга, актив хәбәрчеләребезгә, төрле төбәкләрдә яшәүче дусларыбызга, партнерларыбызга һәм, әлбәттә, сезгә, кадерле укучыларыбыз – туташлар һәм ханымнар, олы рәхмәтләребезне җиткерәбез! Безнең яңда Сез булмасагыз, ул тарих булмас иде. Бу – безнең уртак бәйрәмебез. Киләчәктә дә бергә булайык!

Гөлнара САБИРОВА

«ТАТМЕДИА» БАСМАЛАРЫ МАРКЕТПЛЕЙСЛАРДА



БЕЗНЕ НИЧЕК ТАБАРГА?

Q ТАТМЕДИА →

КИТАПЛАР



ЖУРНАЛЛАР



ТӘБРИКЛӘМӘЛӘР



OZON



Я Market



WILDBERRIES



KazanExpress



БЕЗНЕҢ ИНТЕРНЕТ-КИБЕТ

SHOP.TATMEDIA.RU



Сәнгать » уңыш серләре

МӘХӘББӘТЭМ АҢА БУЛЫШСЫН!

Динә
НАСЫЙРОВА

Нич икеләнмичә әйтә алам: бүгенге көндә Илгиз ФАЗЫЛҖАНОВ дөньядагы иң талантлы ювелирларның берсе! Халыкара конкурсларда Гран-прилар яулаган, үз брендын булдырган... Эшләре Лондон һәм Нью-Йоркның аукцион йортларында сатылган, «Мәскәү Кремле» музейлары һәм Мәскәү Алмаз фонды коллекцияләрендә, төрле илләрнең шәхси коллекционерларында сакланган... Мәскәүдә һәм Парижда үз галереясы булган... «Bovet» легендар сәгәтьләре өчен уникаль циферблатлар ясаучы бердәнбер Россия ювелиры ул. Аның эшләрен танийлар! Соңгысы – зәркәнче өчен иң зур бәя... Бу исемлекне бик озак дәвам итә алам, әмма Илгиз, беренче чиратта, минем иң якын кешем – ирем...



Илгиз белән 1997 елны таныштык без. Очраклы рәвештә булды ул.

Минем медицина институтын тәмамлаган елым иде. Соңгы курста укыганда Парижда ике ай буе француз теле өйрәнергә мөмкинлек туды. Онытылмас көннәр булды ул... Казанга кайтуга, сәяхәттән алган тәэсирләрем белән уртаклашырга дус кызым янына киттем. Ә аның дуствы – модельер: ул безнең икебезне дә бер ювелир танышын туган көне белән котларга дәште. Шулай итеп, без Илгиз белән аның туган көнендә – 28 мартта, Казан Кремлендәге остаханәсендә таныштык. Мин шунда ук аның күзләренә игътибар иттем: карашы арыган кешенекенә иде... Ул үзенң кызы үсүе, тик гаилә тормышы барып чыкмавы турында әйтте, ә аннан иң мөһим яңалыгын житкерде: «Пуатьеда узачак Халыкара антиквар салонда коллекциямне – эмаль ысулы белән ясалган бизәнү әйберләрен күрсәтәм», – диде. Сүз үзеннән-үзе Франциягә күчте. Минем яраткан темага! Яңа гына аннан кайтуым, француз телен белүем турында әйттем. «Их, нигә без берәз гына алдарак танышмадык икән?! Инглиз телле тәржемәче белән килешү төзәргә өлгердем шул», – дип уфтанды ул.

Без шулай сабуллаштык. Ярты елдан соң аның остаханәсендә кабат күрешкәнгә кадәр булды ул сабуллашу. Очрашуның анысы да очраклы килеп чыкты. Татарстан Сәламәтлек саклау министрлыгы Казан Кремлендә урнашкан иде әле ул чакта. Ординатурага укырга керүем турындагы кәгазьләренә аларга тапшырырга кирәк иде миңа. Кинәт кенә яңгыр ява башлады. Ышыкланыр өчен иң якын жир – таныш ювелирның остаханәсе иде...

Илгиз мине онытмаган булып чыкты. «Сине бик еш исемә төшердем», – дип шаккаттырды. Туйга чакырулы иде ул көнне Илгиз, мине дә анда үзе белән бергә барырга күндерде. Өстемдәге киёмем рәсми очрашулар өчен булуын да (министрлыкка киләм бит!) киртә дип сана-

мады: аның нибары бер бизәнү әйбере костюмымны үзгәртте дә куйды... Аннары инде без бәхетле гаилә кордык. Юк, алай тиз түгел, Илгиз үзенә илһамчысы булуыма тәмам төшенгәч кенә. Әмма «бер күрдән гашыйк булу» дигән гыйбарә безгә барыбер туры килә дип саным...

Илгиз Яшел Үзән шәһәрендә туып-үскән. Гаиләдә дүрт ир бала алар! Этисе белән әнисе сөйләве буенча, ирем кечкенәдән үк мәстәкыйль булган. Аны бер түгәрәктән икенчесенә берәү дә җитәкләп йөрмәгән. Хәер, моңа вакытлары да булмаган: этисе эштән кайтып кермәгән, ә әнисе эшләгән дә, шундый зур гаиләне карарга да өлгергән: ашарга пешергән, кер юган, өйне чисталыкта тоткан. Илгиз – мәктәптә активист, пионер, комсомол оешмалары лидеры була. 8 яшендә шәһәрнең сынлы сәнгать мәктәбен үзгәртә таба, рәсемнәрне үзгә алып бара – шулай итеп укырга керә. 6 ел буе шәһәрнең икенче почмагында урнашкан сәнгать мәктәбенә йөрәп белем ала. Әмма моңа өйдәгеләр әллә ни игътибар итми бугай: бала-чага ни белән шөгыльләнмәс. Шуңа күрә дә Илгизнең киләчәген сәнгать белән бәйләргә теләвен ишетү әти-әнисе өчен көтелмәгән хәл була. Мөршидә кайнанам бу хакта болай дип сөйләгән иде: «Үл рәссам булырга теләм дигәч, мин хәтта утырып еладым. Әгәр дә заводка эшкә урнашса, күңелем тынычрак булыр иде. Хәрби булырга теләсә дә шатланыр идем әле. Тормыш алып бару өчен ничекләр акча эшләр бу бала дип кайгырдым...»

Әмма улларының теләгенә алар каршы төшмәгән. Казан сынлы сәнгать училищесы Илгизгә иҗат белән шөгыльләнү өчен төп нигез биргән. Армиядән соң инде ул үз иҗат юлын эзли башлый... Шул вакыт Тажикстанга зәркәнчә һөнәренә өйрәнергә җибәрү өчен бер төркем туплыйлар: кемдер бара алмый кала, һәм аның урынына Илгиз китә. Тик Тажикстандагы сәяси вакыйгалар Илгиз һәм аның тагын бер дустан өчен дә авырлыктар, хәтта үлем куркынычы аша Казанга әйләнеп кайту белән тәмамлана. Тик ул инде илнең ерак почмагында яшәүче бер зәркәнченең ничек эшләвен берәз булса да күрергә өлгәрә... Үзе ясаган беренче бизәнү әйберләрен сатып алучыларга Илгиз бүгенгәчә рәхмәтле, чөнки шуңа күрә генә ул иҗатын давам итә алган...

Биш ел буе ул борынгы Болгар тарихын, алардагы ювелирлык сәнгатен өйрәнә. Музейларга барып мәгълүматлар туплай, архивлардагы борынгы бизәнү әйберләрен кабатлап ясап карый. Танылган сәнгать белгече Розалина Шаһиева белән «Мәскәү Кремле музейлары»на барып, анда сакланучы Казан таҗы белән таныша һәм аның миниатюр күчермәсен иҗат итә – ул Казанда саклана. Татарстан дәүләт сынлы сәнгать музеенда, Татарстан Милли музеенда, элеккеге «Казан» милли-мәдәни үзгә коллекцияләрендә дә аның эшләрен күрергә мөмкин. 1994 елда Исламабадта узган мәселман дәүләтләре яшь ювелирларының I Халыкара ислам фестивалендә кыйммәтле ташлар белән бизәлгән Коръән тартмасы, хәситә һәм беләзек тәкъдим итеп, беренче дәрәҗәдәге Гран-прига лаек була. Аннан инде үз әсәрләрен иҗат итә башлый.

Аның бизәнү әйберләре Европа аристократлары гаиләләрендә нәселдән-нәселгә күчәчәк байлык булып санала.

1998 елда Франциядә узган Халыкара салонга инде без бергәләп әзерләндек. Моңарчы медицина белән бәйләү күргәзмәләрдә генә эшләгәнәм бар иде, ә бу бөтенләй башка өлкә. Илгиз миңа үз һөнәренә серләре турында сөйли, ә мин аны французчага өйрәтәм... Барысы да бик уңышлы узды, сатып алучылар да булды. Илгизне хәтта Франциягә эшкә чакырдылар. Калыгыз, остаханә әзер, диделәр. Без анда ике ай булдык: Антибтан – Ниццага, аннары Парижга киттек. Безнең алда ачылмас ишекләр юк иде кебек: Cartier Ювелир йорты офисы бусагасын атлап кердек. Таныштык. Бер айдан шалтыратып, алар Илгизне үзләренә, дизайн департаменты экспертлар советына чакыруларын хәбәр иттеләр: Cartier Ювелир йорты Илгиз Фазылҗанов белән эшләргә әзер иде.

Казанга кайтуга улыбыз Кәрим туды. Шатлыклы көннәр башланды, әмма шул ук вакытта 1998 ел кризисы да килеп җитте. Сату кимеде – кешеләр булган алтыннарын да ломбардка тапшыру җаен карады... Илгиз ул чорда күпләп көмеш бизәнәгечләр ясады. Базар янындагы кечкенә павильоннан сатып алырга була иде аларны. Соңрак ул тагын алтын бизәнү әйберләре ясый башлады, әмма аларда ярым затлы ташлар гына кулланды.

2000 ел ахырында бер рус-француз журналынан графиня Доминик де Рокморель-Голицына хакында язма укыдым, аның электрон адресын таптым. Белем буенча сәнгать белгече, ювелир һәм коллекционер ханым Россиядәге антиквар һәм заманча ювелир бизәнү әйберләре белән кызыксына иде. Димәк, безнең белән! Озакка сузмыйча, аның белән элемтәгә кердек, ул шунда ук тиз арада килергә вәгъдә итте. 2001 ел башында аның белән Казанда очраштык. Илгизне ул заказларга күмде: яңа эшләнмәләр өчен рубин, сапфир һәм зөбәрҗәт ташлар калдырып китте. Ә тагын бер атнадан Илгизнең Казан Кремлендәге остаханәсеннән ул ташларны урлап чыктылар... Тикшерү бернинди нәтиҗә дә бирмәде. Без исә дүрт ел буе бурычыбызны түләдек һәм барысын да яңадан башладык...

Мәскәүдә «Ювелир-2000» Халыкара ювелир күргәзмәсе бара. Яныбызга көтмәгәндә күргәзмәнең техник директоры Илгиз Садретдинов килде. Һәм ул безне шунда ук киләсе ел чарасына чакырды. Шулкадәр урынлы һәм кирәк булды бу чакыру! «Ювелир-2001»дә Илгизнең эшләре дипломга лаек дип табылды, бик күпләр аның белән якыннан да таныштылар: клиентлар артты.

Бихисап бухгалтер кәгазьләре белән бәйләү эшләрен алып бару гаиләбездә минем өстә иде. Белемем җитмәвен аңлагач, Казан дәүләт университетының икътисад факультеты каршындагы курсларга укырга кердем. 2002 елда мине Италиягә стажировкага җибәрделәр. Виченцадагы ике ювелир фабрикада стажировка үттем.

Илгиз Фазылжанов феномены... Берләштереп булмаганны берләштерү – гади генә аны шулай аңлатып буладыр.

Һәм аларның берсе нәкъ шул көннәрдә зур күргәзмәдә катнашты. Минем өчен шундый кирәкле тәҗрибә булды ул. Илгиз дә улыбыз белән яныма кунакка килде. Водородлы эретеп ябыштыру аппараты эшенә шул вакыт төшенде.

Казанга кайткач, үзебезнең шәһәр беренче мәртәбә миңа инде кысан тоелды... Реконструкция булу сәбәпле, Казан Кремлендәге остаханәсез дә калдык. Яңа остаханә таба алмадык. Илгизне Татарстан Рәссамнар берлегенә кабул итмәделәр. Кабул итәргә нигез юк, диделәр... Эшебезне шәһәр үзәгендәге офиста давам иттек. Һәм шул вакыт Илгизне Швейцариядә узучы Baselworld Халыкара күргәзмәсендә катнашырга чакырдылар. Әлеге күргәзмә инде 70 ел буе уза һәм аның тарихында Россия беренче тапкыр катнаша икән! Исемлеккә кердек керүен, тик катнашу өчен биш мең доллар кирәк иде. Без күтәрә ала торган сумма түгел иде бу... Бер ишектән икенчесенә йөрөп, житәкчеләрдән булышуларын сорыйм: күргәзмәгә куйган барлык эшләрне Швейцариядән кайткач Казан музейларына бүлөк итәчәкбез, дим. Кызганыч, тәкъдимебезгә уңай җавап булмады... Кәеф бөтенләй төште. Үзем ничек тә түзәрмен, әмма Илгизнең кәефен төшерергә ярамый иде миңа: иҗат дәрте сүнмәсен... Тәвәккәлләдем: бер кулыма – улымны, икенчесенә сары чемоданымны тоттым да, Мәскәүгә чыгып киттем. Илгиз дә машинага иң кирәкле эш коралларын төяп, безнең арттан юлга кузгалды...

Башкаладагы беренче ике елны томан эчендәгедәй генә күзаллыым хәзер. Акча җитми, Илгиз көне-төне эшли, бер күргәзмәдән кайтабыз, икенчесенә чыгып китәбез... Улыбыз Кәрим ул чакта машинада гына яшәде бугай: кая барсак та, аны үзебез белән йөрттек, чөнки бакчага илтергә-алып кайтырга вакытыбыз юк иде. Мондый тормыштан тәмам арыдык. Яшермим, үзебезне, дәрәжәгә, Илгизнең иҗатын беркемгә кирәксез итеп тойган мәлләр дә кичердек... Икәү бергә булганга, араларыбыз жылы, дус-тату булганга гына бик күп кыенлыкларны җиңеп чыга алдык. Ике елдан соң тормышыбыз җайланды, улыбыз 1 нче сыйныфка укырга керде, иремнең беренче гаиләсендә туган кызы да безнең янга Мәскәүгә килде. Илгиз Мәскәүдә узган зур-зур күргәзмәләрдә катнаша башлады, күп мәртәбәләр төрле конкурсларда җиңеп чыкты. Һәр күргәзмә яңа танышлыklar өстәде, хезмәттәшлек артты, яңа мөмкинлекләр ачты. Тагын шунысы да аңлашылды: Илгизнең юлы – эксклюзив бизнәс әйберләре ясау, аерым клиентлар белән эшләү. Иҗат иткән әсәрләренең бер «тискәре ягы» бар: аларны тиражга куеп – күбәйтеп булмый иде. Һәркайсы – бердәнбер! Бик күп бриллиантлар сибеп эшләнгән бизнәс әйберләре – алар бары тик кыйммәтле бизнәс әйберләре генә. Ә Илгизнекеләр башка... Ул һәр эшендә күптән

килгән традицияләргә дә саклый һәм шул ук вакытта үз уйларын, үз фәлсәфәсен дә җиткерә. Заказга тотынганчы, башта аның булачак хужасы белән очраша, аннан кыскача булса да үзе хакында сөйләвен үтенә: психологик портретын, образын ачыклай. Әйе, аның һәр эше уникаль! Әсәрләреннән коллекцияләр җыю – аның өчен түгел. «Сәнгать – башкалар өчен булырга тиеш, әгәр әсәрәңне үзәңдә саклап калырга теләсәң икән, бу үз-үзеңчә кую белән бер», – дип саный ул.

2006 елда икенче улыбыз туды. Күп балалы гаиләгә әйләндек! (Алга китебрәк булса да әйтим: балаларыбызның өчесендә дә рәссам сәләте бар. Әгәр әтиләре юлыннан китәргә теләсәләр, остаханә ишекләре алар өчен һәрчак ачык.) Мәшәкәтләр бермә-бер артты, әмма барыбер күңелле еллар иде ул. Фирмабыз яңа, уңайлы остаханәгә ия булды. 2007 елны Илгиз иң яхшы эшләнмәләренең фотосурәтләре, эскизлары кергән беренче китабын нәшер итте. Китапны үзе төзедә, ә мин кереш сүз яздым. Ул елның ахырында шуны да аңладык: Илгизнең эшләренә алтын-бриллиант дип карап, аларны кыйммәтле яхталар, автомобильләр белән берлектә тәкъдим итү – безнең өчен түгел. Аныкылар – сәнгать өлкәсенә генә карый.

Инде без катнашкан күргәзмәләр дә елдан-ел кызыктырак, дәрәжәләрәк була барды. 2007 елда Илгиз техник яктан гаять катлаулы хезмәтен – «Карабүрекләр»не («Снегири») иҗат итте. Аңардагы тоемлау хисенә кат-кат шаккатасың: эшендә бернәрсә дә артык түгел, шул ук вакытта ким дә түгел... Иремнең 35 яшемә бүлгә иде бу... Әлеге асылмалы бизәк «Алрос» үткәргән конкурста җиңү яулады. «Карабүрекләр» 2010 елны Мәскәүдә «Ювелирное обозрение» журналы оештырган бәйгедә дә җиңде! Бу безнең үз-үзебезгә ышанычны тагын да арттырды.

2011 елда «Карабүрекләр» Гонконгта узган Ювелир дизайны халыкара конкурсында катнашты. Россиянең әлеге бәйгедә беренче катнашуы! Утыз илнең йөз егерме бер ювелиры арасынан финалга нибары сигез оста үтте. Шул исәптән, Илгиз дә! Финалистлар нәрсә сурәтләүләрен һәм аны нинди техник ысуллар кулланып иҗат итүләрен аңлатып бирергә тиешләр иде. Кар өстендә генә ачык күренгән карабүрекләрнең безнең яртылаш кыштан торган илебез өчен нинди кошлар икәннән башкаларга аңлату авыр иде. Тик миңа: «Сез тәржемәче була алмыйсыз», – диделәр. Илгизгә беркетелгән тәржемәче исә... яртылаш татар кызы булып чыкты. Без аның белән әле дә аралашабыз. Ниһаять бүләкләү тантанасы башланды. Номинантларны, гадәттәгечә, исемлекнең ахырыннан игълан итә башладылар. Сигезенче, җиденче, алтынчы... Менә ике кешене генә атамый калдылар: Илгизне һәм Кытай дизайнеры. «Гран-при һәм «Чемпионнарның чемпионы» исеменә лаек булды...» Илгизнең кытайлар өчен авыр әйтелешле исем-фамилиясен укыганда, йөрәгем күкрәгемнән сикереп чыга дип торам. Бу мизгелне беркайчан да онытмаячакмын! Безнең өчен бик мөһим җиңү иде ул! Шулкадәр кыенлыklar аша узган, барысына да үзлегеннән өйрәнгән, эшен ничәмә тапкыр нульдән башлаган Останың лаеклы җиңүе иде.

(Давамы 112 нче биттә.)

СИЗГЕР ТИРЕНЕ КАЙГЫРТУ



Реклама. ИП Мустаева О.Н. ОГРНИП 311168919600013



Олеся Мустаева Остханәсенәң Sensitive сериясе – сизгәр һәм реактив бит тиресен йомшак һәм нәтижәле итеп тәрбияләү. Sensitive сериясенәң барлык продуктлары да дерматология тикшерүе узган, аларда эфир майлары һәм синтетик хушбуйлар юк.

Master-om.com сайтында заказ бир һәм ЯЗ промокоды белән 20 процент ташлама ал

«Ташлама» бүлегеннән тыш, барлык төр продукция өчен дә гамәлдә. Акция вакыты: 2023 елның 1 апреленнән 2023 елның 26 маена кадәр (үл көнне дә кертеп).



master-om.com



Кадерле
«Сөембикә»
редакциясе!

Балаларыбыз татарча белми, татар китапларын укымый дип зарланыша әти-әниләр. Барысы да үзеңнән тора бит. Сөйлә бер көнне Тукай, икенче көнне Такташ турында. Шигырьләрен укы. Балаларның зиһене яхшы, тиз оталар.

Мин үзем Башкортстанның Туймазы районында туып-үстем. Татар мәктәбендә белем алдым. Аннары Бәләбәй педагогика училищесына укырга кердем. Үзбезнең күрше авылда өч ел башлангыч мәктәптә укыткач, Казанга китәргә туры килде. Мин килгәндә монда бер генә татар мәктәбе эшли, ә татар балалар бакчалары бөтенләй юк иде. Шаккаттым. Күп еллар балалар бакчасында эшләдем. Бәйрәмнәрдә татар балаларына татарча шигырьләр бирә идек. Өйдә әти-әниләре ятлата да, төркемдә кабатлыйбыз. Шигырьләрен кабатлаганда башка балалар да ятлап бетерә иде.

Беренче елларда Киров районының Бишбалта бистәсендә яшәдем. 1996–97 елларда миңа Юлия исемле рус кызы татар телен өйрәнергә йөрдә. Аңа тугыз ел ярдәм иттем. Татар теле грамматикасын су кебек эчә иде.

Яңа Савин районына күченгәч, Илья исемле күрше малае татар теленнән булышуымны үтенде. Татар телен аңлый, белә үзе. Мәктәптән барысында аңлап кайтса да, китабын күтәреп минем янга кереп житә иде ул. Әллә мине, әллә татар телен яратты? Мәктәпне тәмамлагач, Казан федераль университетына укырга керде, физик булды. Хәзер чит илләргә йөри, аспирантура тәмамлады, галим булырга жыена. Татар телен өйрәнеп, офыклары киңәйдә аның. Күрше кызы белән дә 10–11 нче классларда татар телен өйрәндәк.

Татарча дәреслекләр авыр телдә язылган, диләр. Мин алай димәс идек. Китаплар да, методикасы да начар түгел. Әти-әниләрнең үз балаларын татарча укытасылары гына килми. Безнең өчен бу оят кына түгел, хурлыкта! Бер милләт тә болай кыланмый. Балаларың белән татарча сөйләшмәгәч, оныкларың белән бик теләсәң дә татарча сөйләшә алмыйсың инде.

Зәбидә МОРТАЗИНА.

Казан шәһәре.



Үземне белә-белгәннән бирле әнием «Азат хатын» һәм «Башкортостан кызы» журналларын алдырды. Башкорт милләтеннән булсак та, без татарча да рәхәтләнеп укыйбыз, телләребез охшап бит. Әни үзенең яраткан «Сөембикә»сеннән соңгы көнә кадәр аерылмады.

Әнием Әгъзәмова Бану Шамил кызы 1928 елгы иде. Бөек Ватан сугышы башланганда аңа 13 кенә яшь була. Әтиләре дүрт ел сугышта булып, балалары бәхетеннән 1945 елның көзендә исән-имин кайтып төшә. Жиденче классны тәмамлагач, әни бер ел ФЗОда укый. Ул вакытларда жиде класс белем зур белем саналган инде, әнине дә күрше авыл мәктәбенә укытучы итеп билгелиләр. Дүрт ел эшли ул анда, төшкә кадәр укыта, төштән соң колхоз эшенә чыга. Печәнчеләргә, игенчеләргә аш бүлеп торунны гел аңа ышанып тапшыралар. «Син хәрамләшмисең, дәрәс итеп бүләсең», – диләр. Сугыш чоры, авыр заманнар бит. Өскә кияргә киём, тамакка ашарга ризык юк. Олы әсәем Хәдичә оста тегүче була. Аңа киём тектерергә күрше авыллардан, хәтта Чиләбе өлкәсеннән дә киләләр. Костюмнар, пальтолар, чалбарлар тегә. Берәүдән эш хакына дип, буй-буй юллы ирләр костюмын сорап ала да, шуны бозып, күлмәк тегеп бирә. «Шундый матур чыкты ул. Шуны киеп, әллә кем булып киттем эшкә!» – дип сөйли иде әни. Сугыштан соң ике ел «избач»та – китапханәдә дә эшли әле ул. Кияүгә чыга, кызы туа, ләкин гаилә тормышы барып чыкмый.

Укырга теләгә көчле була әнинең. Мәктәпне тәмамлаганына ун ел вакыт үткәч, 3 яшьлек кызын әти-әнисенә

калдырып торып, кабаттан мәктәп партасына утыра. «Үземнән күпкә яшш балалар белән укып йөрүе кыен булды», – дип сөйли иде. Авыр булса да, кызын бик сагынса да, әни урта мәктәпне әйбәт кенә тәмамлый. Авылга кайтып сельпога урнаша. Соңрак Бөрә шәһәрәндәге кооператив техникумын тәмамлый. Минем булачак әтием белән танышып, гаилә бәхетен тагын бер кат сынап карарга уйлый. Белемле, тәрбияле, уңган, тырыш әнигә бу юлы да бәхет елмаймый. Басылып, тукмалып, мескен булып яшәүгә ризалашмый ул.

Унъеллык мәктәпне тәмамлаганына ун ел үткәч, әни Белорет шәһәрәндәге педагогика техникумына укырга керә. «Балачагымнан укытучы булырга хыялландым. Сугыш вакытында укытып йөргәннәремне сагынам», – ди иде. Укырга керү дип әйтүе генә ансат: ул инде ике бала анасы бит! Жңиңел булмый әнигә укуы. «Бер стипендияне өчкә бүләм – ике балама, үземә. Ач йөрөп, коры сөяккә калдым. Нушымны жуйганым да булды», – дип сөйләгәнә хәтердә. Укуын тәмамлагач, аны юлама белән Белорет шәһәрәндә эшкә калдыралар. Мәктәптә математика фәнен укыта. Яшәрәнә йорт бирәләр. Яшыли вафат булган апасының улы да безгә килеп сыена.

Кешенәң шулкадәр укырга теләген күр син! Бер елдан әни янә студент була – Магнитогорск шәһәрәненә педагогика институтына читтән торып укырга керә. Үзе сессиягә киткәндә мине һәм мал-туарны таныш хатынына калдырып тора иде. Укырга теләге никадәр генә көчле булса да, институтны ташларга туры килде әнигә. Аның мине үстерәсе, тормышны сөйрисе, ике студент – апам белән агамны укытасы бар иде шул. Укуын ташлавына үкенмәде, балаларым укыды, дип сөенеп яшәде. Үз авылыбызда урта мәктәп ачылгач, шунда күченеп кайттык. Пенсиягә чыкканчы авыл мәктәбендә укытты. 84 яшендә дә әни югары класста укыган кызыма алгебрадан мәсьәләләр чишәргә булышты әле. «Хәзерге программа катлаулы, кая, берәз уйлыйм», – дисә дә, барысын да дөп-дөрәс итеп чишкән булып чыга иде.



■ «Тынычлык» мәчетенә ай куелган көн. 1999 ел, 16 июль.

84 яшендә, 2013 елда китте әни. Үзе яздырып калдырган газета-журналлары әле август аена кадәр аның истәлегә булып өебезгә килеп торды. Укыган бер журналын саклап куяр иде. Кайсыдыр саны килми торса, «Белеш әле, ник журналымны китермиләр?» – дип, миңа район үзәгенә барып белешергә куша. Андагы почтада эшләүчеләр әнинә инде күптән белеп бетергән. Белмичә! Бөтен районына бер безнең әни генә алдырды бит «Сөембикә»не. Быел менә үзем дә журналга язылдым. Бик яратып укыйм. Ул миңа әниемнең төсе сыман.

Илдүсә МӨСӘЛИМОВА.

Башкортстан, Әбжәлил районы.

Рәшидә абыстай Исхакованың арабыздан киткәнә быелның апрелендә жиде ел. Аны искә алмаган көнебез бар микән? Гаҗәеп кеше иде ул.

2016 елның 22 апреле. Жомга көн. Рәшидә абыстай белән хушлашырга килгән машиналар Тынычлык бистәсенә урамнарына сыймый. Бөтен Казан кубарылып килгән диярсен. Бу югалту белән күңелнең һич тә килешәсе килми. Ул бер дә үлмәс кебек иде. Көчле рухлы, олы жанлы кеше булды. 92 яше тулырга өч ай калгач, иртәнгә намазга азан әйткән мизгелдә күзләре мәңгелеккә йомылган.

Рәшидә абыстайны белмәгән, аның турында ишетмәгән кеше сирәктер. Дин тыелган елларда да исламга тугры булып, Аллаһ юлында хезмәт итте ул. Аның вәгазыләре белән дингә килгән, ул әзерләгән «Намаз уку тәртибе» китабы белән намазга баскан, аның дәресләренә йөрөп Коръән укырга өйрәнгән кешеләрне санап бетергесез.

Шәкертләренә үз өенә жыеп та укытты, үзләре килә алмаганның өйләренә барып та дәрес бирде. Шәкертләренә хәзер күбесе инде үзләре остаз, алар Татарстанда гына түгел, чит илләрдә дә аның эшен дәвам итәләр.

Тынычлык бистәбездәге «Тынычлык» мәчете дә аның хәер-фатыйхасы, ярдәме белән төзелде. Китапларын саткан акчаларны да, сәдака итеп бирелгәннәрен дә – барысын да мәчет төзелешенә бирде. Олы яшәтә булса да, дини бәйрәмнәрдә, жыелышларда чыгышлар ясады. Вәгазыләре шулкадәр үтемле, истә кала, уйландыра иде.

«Мөслимә» хатын-кызлар иҗтимагый оешмасы белән дә гел хезмәттәшлек итеп торды. «Мөслимә» газетасының баш мөхәррире, Татарстанның атказанган мәдәният хезмәткәре, таңылган журналист Әлмира Әдиатуллина белән бергәләп 1997 елда Коръән уку буенча «Сөембикә» энеләре һәм сеңелләре» бәйгесен оештырып жибәрделәр. Соңыннан бу бәйге ел саен уздырылып, анда катнашкан балаларга Рәшидә абыстай исеменнән бүләкләр тапшырылды.

Үз балаларын да чын мөселман итеп тәрбияли алды Рәшидә абыстай. Улы Госман Исхакий 13 ел Татарстанда мөфти вазыйфасын башкарды.

Мин үзем дә мәчеттә алты ел балалар укыттым. Киңәш кирәксә, Рәшидә абыстайга килдем. Бик игътибарлы, ярдәмчел кеше иде ул. Һәрчак чиста, пөхтә йөрдә. Башында – ап-ак яулык, иңендә ак шәл булды. Ул безнең күңелләрдә дә шулай ап-ак булып, нурлы, иманлы, юмарт булып саклана. Урыны оҗмахта булсын.

Сәлимә абыстай ХӨСӘЕНОВА.

Казан шәһәре, Тынычлык бистәсе.

**Хөрмәтле укучыларыбыз!
Сездән хатлар көтөп калабыз.
Безнең адрес: Казан, Декабристлар ур, 2.
e-mail: ssuum@yandex.ru**



СИН ӨЙРӘТКӘНЧӘ ЯШИБЕЗ, ӘНИ!



Әниләре турындагы истәлекләрнең һәркайсы үзе бер тәрбия сабагы, әхлак-әдәп дәресе. Ул истәлекләр күп, бик күп. Һәркайсы Саимә апаның зирәклеген, сабырлыгын, гадилеген, тырышлыгын, тәрбия бирү осталыгын ача. Ул хатирәләрнең әле икеләтә кыйммәте дә бар: аларда ил тарихы, халык язмышы да чагыла.

Дөньяда миллион-миллион әниләр бар. Ә аларның әнисе берәүнекенә дә охшамаган! Шул миллионнарның берсе дә аның кебек була алмас! Ишле гаиләдәге сигез баланың һәрберсе өчен дә ул бер генә, бердәнбер! Рәшидә, Рәхилә, Рәшит, Ринат, Рәсимә, Ирек, Илнур, Рафис... Балаларының һәркайсы булдыклы, эшчән, намуслы булып үскән.

Кем соң ул Саимә апа? 8 баланың әнисе, 20 онык, 19 оныкчыкның дәү әнисе – нинди ул?

Олы кызы Рәшидә – республикабызның мөхтәрәм житәкче хатын-кызларының берсе Вәлиуллова Рәшидә Рәфыйк кызы – газиз әниләре турында сәгатъләр буге да сөйли алып иде. Аны тыңлыйсың да, тормышның ачысын-төчесен, бетмәс-төкән-

мәс мәшәкатен жылкәсендә күтәргән гади авыл хатынының һәр гамәле – балалары өчен үрнәк, һәр киңәше – кагыйдә, яшәү өлгесе булган икән дип сокланып куясың.

«Әни – сугыш чоры баласы. 1938 елның 20 апрелендә Биектау районы Коркачык авылында туган ул. Сугыш башланып, тормышның асты-өскә килгән бер заманда ул 3 яшеннән Саба районы Татар Икшермәсе авылында, әнисенң туганнарында яши башлаган. Шулай килеп чыккан инде: әнинң әтисен – Гарәфетдин бабабызны сугышка алганнар. Әнисе Гандәлиф гаиләдәге дүрт баланың кечерәкләрен – әнине бер туганнарда, энесен икенче туганнарында калдырып торып, ике олы кызын үзе белән алып, Ташкент як-

ларына китеп барган. Үстергән әнисе – Тайфә, әтисе – Ибраһим, ягъни Саимә Ибраһим кызы. Аларның үз балалары булмаган. Әнинң фамилиясе әти буенча – Газизуллина, үзенң әтисе буенча – Шәйхетдинова, үстергән әтисе буенча Ибраева. Менә шундый язмыш. Соңрак, үзе житкән кыз булгач, тапкан әнисе Гандәлиф әбиебез белән дә күрешкән әни, якынаеп киткәннәр, хәбәрләшеп яшәгәннәр. Ә бу үстергән әти-әнисе бик тәртипле, тырыш, эшчән кешеләр булуы белән билгеле: бабай – совхозда бригадир, Тайфә әби бик әйбәт хужабикә. Әнине дә шундый итеп тәрбияләгән. Әти белән әни безне эш сөючән, җаваплылыкны үз өстенә ала, үз көннәрен үзләре күрә, әйткән сүзендә тора белә, илгә, ха-

Әни сүзен жиренә житкереп үтәмәсәң, оят булыр иде...

лыкка хезмәт итә торган кешеләр итеп үстерделәр. Бөтенебез дә тормышта үз юлын тапты. Эти белән әниң тәрбиясе инде бу! Сигезебезнең бишесе – ир балалар, бишесе дә армия сафларында хезмәт иттеләр. Рәшит – Әфган сугышларын кичте, Кызыл Йолдыз ордены, «За боевые заслуги» медале бар; төпчегебез Рафис – Чечняны үткән егет. Инде Ринатыбыз кызының кияве дә бүгенге көндә хәрби операциядә. Армиягә бармый калу дигән уй башларына да килмәде безнекеләрнең, чөнки өйдә шундый тәрбия иде. Әтиңә әтисе сугыш кырларында – Орел өлкәсендә ятып калган. Аның турында Хәтер китабында да язылган. Әниңә әтисе сугышларны үтеп кайтып дөнья куйган...»

«Әни яшә чагында бигрәк тә чибәр булган. Кап-кара озын чәчле, зәңгәр күзле... Бик чиста-пөхтә киенеп йөргән. Әтигә – 18, әнигә 17 яшә булганда өйләнешкәннәр. Ул тарихны белүчеләр хәзер дә бар. Татар Икшәрмәсендә Сабан туге көнөндә Мәүлә Рәфыйгы, дуслары белән ат жигеп, Чыпчык Ибраһимның Саимәсен урлап алып кайтты, дип сөйләләр. Әниләрнең тау башындагы өй тәрәзәләре әтиләр өеннән гел күренеп торган... Ә ул өйдә әтиңә әнисе – дәү әниебез Нәгыймә, Газизуллага бабай сугышта үлеп калып, аның әнисе Мәхдүмә, Нәгыймә әбинәң әнисе Зөлхәбирә әбиләр дә яшәп ята икән. Озын толымлы 17 яшьлек чибәр кыз әнә шул өйгә килеп булып төшкән! Берүзенә ничә кайнага! Кызганыч, 23 яшендә авырып, дүрт ай буена больницада яткач, әниңә ул озын чәчләрен кисеп бетергәннәр. Толымнары бик озак чөмөдәндә ятты әле. Аннары аны бер туганы сорап алып, шиньон ясатты...»

Әниләре чиккән ишек-тәрәзә пәрделәре, мендәр тышлары, ул бәйләгән карават жәймәләре, сырған юрганнар, тәрәзә тутырып утырган яран гөлләр, ап-ак итеп акшарланган мич... (Әни атна саен мичне агарттыра иде, дип искә төшерә Рәшидә ханым). Өстәлдә – әниләре яшәтән үк алдырып, яратып укый торган «Азат хатын» журналы. Саимә апа: «Менә «Азат хатын»да шулай язган-

нар...» дип, берәр гыйбрәтле язмыш турында сөйләп куя. Еллар узгач, өйгә ул журнал «Сөембикә» булып килә башлай... (Шунысы кызык: әтиләрнең сөзсә, Красноярскида яшәүче 83 яшьлек Сәлимә апа да бүгенге көнгәчә «Сөембикә»не алдыра икән!) Өйгә хуш ис таралган: каз маеннан ясалган сызык тәме борыннарны ярып керә... Мичтә дучмак пешә. Чәй эчкәндә өстәлгә баллы төш, чәлпәк куела. Әниләрнең бик яратып пешерә торган «Пәхри бәрәңгесе» бар бит әле тагын! Эрчеп, урталай ярып табага тезелгән бәрәңгегә туң май да салып жибәрсәң – кызарып, кетердәп, шундый тәмле булып пешә! Хәтта күрше Оркия апа малае Илдус, кызыгып: «Без дә бәрәңгә ашарга керик әле», – ди! Олы кыз Рәшидә күрше авыл Иске Икшәрмә мәктәбенә бишенче класска жәяү йөрәп укый. Ул инде пычкы тотып утын да кисә, бөлешне дә үзе пешерә белә. Эне-сөзәлләре аңа «апа» дип эндәшә. (Берзаман Рәшидә апалары, мәктәпне «биш»кә генә тәмамлап, Казан университетының юридик факультетына укырга да китеп бараачак әле. «Гаделлекне, дәрәжәлекне якларга укы, кызым», дип озаталар бит аны. Хәер, апалары артыннан калганнары да югары беләм ала, үз юлларын таба...) Ишегалдында яшел чирәмдә кечерәк балалар каз бәбкәләре саклай. Әнә, кызлар, көянтә-чиләкләр асып, Якуп бабай чишмәсеннән су ташыйлар, Дүли чишмәсендә керләп чайкыйлар. Өсләрендә – әниләре тегеп кидергән күлмәкләр. Малайлар көтү көтә. Аларның белмәгән эше юк. Әтиләрнен күрмәкче, бөтен эшкә алыналар. Кирәк икән, ялт итеп токмачын да кисеп куялар, табын да әзерлиләр... Тагын бер кызык истәлек: матчага тал чыбыгы да кыстырылган була әле. Биш малай бит: әниләре кайчак шул чыбык белән дә тамызып ала. Әтиләре иртә таңнан эштә. Ул бөтен эшне белә, бөтен эшкә алы-

на. Ә малайлар, үсә-үсә, бура бурарга да, машиналар ремонтларга да аңардан өйрәнәләр.

Сигез баласы өчен дә кадерле әнә шул хатирә-картина, еллар узса да, һаман төсен, яктылыгын жуймый: балачакны сагындырып гел күз алдына килеп баса.

Әниләре йә чөгәндәр басуында, йә бәрәңгә бакчасында, йә кош-корт арасында. Ул ничектер жайлы гына итеп балаларын да эшләтә белә: чөгәндәр дә эшкәртәләр, су да ташыйлар, утын да кисәләр... Кечкенәдән үк хезмәт яратырга, һәр эшне төгәл итеп, жиренә житкереп башкарырга өйрәтеп үстергәч соң!..

«Ни гажәп, жыеныбызга лидерлык сыйфатлары хас. Анысы да – әнидән. Ул бөтен әйберне тәртипләп куюны, һәр эшне төгәл үтәүне таләп итә иде. Әнидә оештыру сәләте бик көчле. Бәйрәмнәрдә өйдә жыелып концертлар куюны ул уйлап таба иде. Мин – олы бала буларак, алып баручы. Кем шигырь сөйли, кем жырлай, кем бии. Әни безне жыйнап-жыештырып, концертлар әзерләтеп мәш килә иде. Бергәләп нинди генә жырлар жырламыйбыз! Әни өйрәтә инде. Ул татар әдәбиятына, татар сәнгәтенә мәкиббән. Гомәр Бәширов, Габдрахман Әпсәләмов, Әмирхан Еники, Аяз Гыйләжөв әсәрләрен яратып укый. Гажәпләнәсе дә юк: күрәңкә галим, китап белгече, академик Әбрар Кәримуллин белән бер тамырдан бит, аның чыбык очы туганы! Шактый еллар, пенсиягә чыкканчы клубта жыештыручы булып эшләде әни. Шул чакта концертлар белән килгән Флора апа Сөләйманованы безгә кунарга алып кайткан иде. Композитор Заһид Хәбибуллинның, Сара апа Садыкованың безнең өйгә кайтканнарын хәтерлим. Ә эти турында авыл китапханәчесе: «Рәфыйк абый укымаган китап калмады», – дип әйтә иде. Бальзакның 40 томлык әсәрләренә кадәр укыган кеше ул! Гап-гади бал-

ЯЗМЫШ » сөендерер идем

та остасы димәссең дә! Рәфыйк абый бураның иң авыр башын үзе күтәрә иде, диләр. Кое казыган, халыкка су табып биргән кеше изге дип санала. Менә безнең эти дә кое казып, бура-лар бурап төшереп, авыл халкының рәхмәтен алган кеше...»

«Әнигә «карчык» дип эндәшә иде эти. «Атасы, сиңа әйтәм...» – монысы әни сүзләре. «Атагыз, атагыз» дип кенә тора. Гаиләне ничек итеп кору, ничек итеп алып бару тәртибен өйрәтеп үстерде ул. Эти кайтуга ашарга пешерелгән, табынга куелган, бөтен балалар жыелган, аның кайтып керүен көтеп торабыз. Эти кайтмыйча өстәл артына утыру юк. «Ирләр – дөнъяның тоткасы! Алар ничек итеп бора – шулай була!» – дип кабатлый иде әни. «Буйсына ала торган кешеләргә генә буйсынырга кирәк. Буйсынырга лаек булмаса – буйсынма!» Монысы да әни сүзләре. Мин кул астында хезмәт иткән кешеләр – буйсынырга лаек кешеләр, шуңа күрә буйсынам. Аңа хәзер 85 яшь. Кемгә буйсынырга, кемгә буйсын-маска икәннен бик яхшы белә. Үз сүзен нык итеп әйтә ул. Әниң сүзе – закон. Минем өчен дә закон. Әниң хәтерен калдырмаска, үпкәләтмәскә дип яшим гомерем буе».

«Син тыңлаулы бала идең, бөтен эшнә үзең белеп эшли идең, ди ул. Әни сүзен тыңламый калырга наму-сым житми иде. Әни сүзен жиренә житкереп үтәмәсәң, оят булып иде...»

Иргә хөрмәт дигәнне дә әнилә-реннән сөендереп үсә алар. «Иң беренче ир ягын кайгыртырга кирәк. Миңа бүләк алырга акчагыз булмаса

да, кайнанагызга алыгыз», – дип өйрәтте безне. Бу сүзләр кагыйдә бу-лып күңелгә кереп калган. Бервакыт безгә ашка әни белән кайнанам бер-гә килеп керделәр. Иң беренче кай-нанам белән күрештем дә аны чи-шендерергә тотындым. Әни берәз үпкәләгән кебек: «Синдә генә булды инде кайнана!» – дип әйтеп куйма-сынмы! «Әни, син үзең шулай өйрәт-тең бит. Иң беренче кайнанагызга хөрмәт күрсәтегез, дидең», – дим. Минем артта кунакка килгән кызым белән киявем, улым белән киленем, кода-кодагыйлар басып тора. Алар да нәрсә әйткәнәмне ишетеп тора-лар. «Синәң тәрбия бит, әни, син әйткәнчә эшлим», – дигәч, и шатлан-ды, и күңеле булды инде әниң!»

Аның киңәшләре алтын бәясенә торырлык, диләр. Һәркайсын тор-мыш кагыйдәсә итеп күңелләренә салып куйганнар. Илгә, халыкка хезмәт итәргә, гадел булырга, кеше өйберенә тимәскә, башкаларны рәнжетмәскә, көнләшмәскә, алдаш-маска, әйткән сүздә торырга, тигез итеп бүлешергә... Һәм ул кагыйдәләр һәр эштә, һәр адымда иң туры юл, дәрәс чишелеш булып калкып чыга.

«2020 елда өч энебез – Ринат та, Ирек та, Рафис та бер-бер артлы ки-теп барды. Берсендә инсульт, берсе-нең йөрәге кинәт туктады, берсе юл һәлакәтендә һәлак булды... Әни төп-чеге Рафиста – Икшермәдәгә төп йортта яши иде. Хәзер төп яшәгән урыны – Биектауда, жиденче улы Илнур белән киленебез Лениза янында. Олы улы Рәшитләр дә кар-шыда гына: гел булышып, кайгыр-

тып торалар. Әле беребез, әле икен-чебез әниңе үзләренә кунакка алып китә. Йә Югары Осланда, йә Икшер-мәдә ул. Балалар янында булса, яны-на килсәләр шатлана. Нәрсә бүләк итсәләр дә сөенә. Киленнәр дә, кияү-ләр дә – барысы да әнигә карата бик игътибарлы. Ирем Харис та кочак-ко-чак чәчәкләр бүләк итте гел. Инде ул да арабызда юк... Рәхиләнең Вагыйзе дә... Ә Рәсимәнең Олегы әниңе ничек хөрмәтләгәннән күрсәгез иде! Шуңа да кияүләренә аерым бер жылы мөнәсә-бәттер. Ләкин әни барыбер дә: «Мин бөтенегезне дә бертигез яратам», – ди. Киленнәр Рузалия, Лена, Лениза, Роза, Гөлназ, Ләйсәннәр – һәммәсе үз кызлары кебек якын аңа. Кайда менә хәзер, менә бүген әни кирәк – ул шунда. Ирем вафатына 51 көн бул-ганчы әни көн саен кич минем янга килеп куна кала иде. Кемгә авыр, шуның хәлен җиңеләйтергә тырыша шулай. Үзе көнә-төнә догада. Шуның белән яши ул...»

Әнисенең туган көнә алдыннан Рәшидә ханым әнә шундый уйдык-уйдык мизгелләренә исенә төшереп утырды. Балачакны сагыну да, тирән ярату да, олы хөрмәт тә, чиксез рәхмәтләр дә сыйган ул хатирәләргә.

...Балалар, оныклар тагын Саимә апаны котларга жыелыр. Чәчәкләргә күмәкләр. Балачакта өйдә куйган концертларын искә төшереп, бергә-ләп җырларлар. «Кояш гомере телим мин, әнием, сиңа», дип тә, «Менә без дә үсеп життек, әни», дип тә... Әни-ләре эчкерсез елмаеп, күзләреннән якты нур сирпеп, рәхмәт укып уты-рыр. *Жыелдыгыз минем бәйрәмемә, / Шөкер, без үзебез – бер дәүләт. / Бәй-рәмнәрдә яшәтәсез мине, / Балаларым, сезгә зур рәхмәт! / Һәрберебезгә хәер-дога кылам, / Һәрчак сезне уйлап янам мин. / Кайда булып, нәрсә кылсагыз да, / Һәрчак сезнең белән барам мин,* – дип, узган юбилеенда рәхмәтен шигырь белән белдереп тә шаккат-тырган инде балаларын.

Менә шундый әни! Үзе дә апрель кебек: жылы, якты, кояшлы. Чәчәклә күлмәгә дә, ак яулыгы да, алкалары да килешле, җанга якын. Балачакта-гы сыман һаман аңа сыенасы, аннан сөеләсе килә.

Эльмира ЗАКИРОВА



■ «Әниңең 80 яшендә дә си-гезебез дә бергә-ләп «Әниемнең жылы кочагы»н җырладык. Бала-чактан яраткан, таныш җыр. Сиге-зебез дә жыела алдык ул чакта.

■ 80 нче биттәге фотода: кечкенә Рәшидә әти-әнисе белән.

АШЫГЫРГА КИРӘКМИ!

Олеся МУСТАЕВА, косметика химик-технологы – косметиканың жетештерүче һәм нигез салучы:
«Ике сезон арасында битнең тиресе аеруча сизгер. Бер яктан – жылылык радиаторлары аркасындагы коры һава, икенче яктан – инде активлашып өлгөргән кояш тәэсир итә аңа. Шунлыктан тирене дымландырабыз һәм саклайбыз!»

Язгы кояш нурлары баш киёмнәрен салырга, куртканың юкарагын кияргә һәм бит тиресен жәйгечә – жиңелчәрәк тәрбияләү чараларына күчәргә ымсындыра. Ләкин ашыгырга кирәкми! Тәрбия чараларын һәр-вакыт, шул исәптән, ике сезон арасында да, тиренең хәзерге халәтенә һәм ихтыяжына карап сайларга кирәк.

Яз дәвамында дип әйтерлек, өйләрдә жылылык системалары эшли. Бу исә тиренең кипшенүенә, кубалаклануына һәм ялкынсынуына китерә. Бер үк вакытта урамдагы кояш көннән-көн активрак һәм ул бит тиресе өчен кремнарның SPF саклау үзлегә булганнарын сайлау кирәклегенә ишарәли. Шунлыктан тирене яхшылап дымландыру белән бергә ультрашәмәхә нурлардан тиешенчә саклау турында да онытмыйбыз.

Тирене кояштан саклаучы көндөзгә крем берьюлы ике бурычны үтәсә – бит тиресен дымландырса һәм аның күзәнәкләрен стресстан, зыянлы факторлардан (кояш нуры, шәһәр сөрәме, тузан һәм башкалар) сакласа – идеаль вариант.

Үзбездә жетештерелгән косметика базарында андый вариантны Олеся Мустаева остаханәсендә ясалган кремнар арасынан табарга була. Ул – Sun Ray SPF 35 кремы. Әлеге крем UVB һәм UVA нурларынан саклай, тирегә жиңел ягыла, агарып калмый, шул ук вакытта тирене дымландыра да.

Ике сезон арасындагы күчеш чорында тирене тәрбияләү өчен аның саклык функцияләрен торгызырга ярдәм иткән чараларны куллану мөһим. Бит тиресе өчен сыйфатлы тоник әнә шундыйлардан. «Она иная» брендының тонинын кулланып карарга киңәш итәбез.

Югарыда язылган кагыйдәләргә үтәп һәм нәтижәле косметик чаралар кулланып, бит тирегезнең «тормышын жиңеләйтәсез», аңа ике сезон арасына хас «сюрпризлардан» интегергә ирек бирмисез.

1



Бит өчен Sun Ray SPF 35 кремы:

- UVB һәм UVA нурланыштан саклауның киң спектры
- бит тиресен көндә тәрбияләү өчен пептидлы крем
- тирегә тиз сеңә һәм агартмый
- фотокартаюдан шәп профилактика

2



«Она иная» тонины:

- дымландыра
- кызыллыкны сизелерлек киметә
- тирене стресслардан саклай
- тиредәге картаю процессларын тоткарлай (anti-age)
- тиренең төсен тигезли



mustaeva_beauty



masteromcom

www.master-om.com



БӘХЕТ ӨЧЕН КҮП КИРӘКМИ...



Хатлар... Аларның кайсы аэропортта язылган, кайсысы кунакханәнең шыксыз бүлмәсендә, сәхнә артында, фатирга керткән Катя түтәй почмагында, юлда, автобус туктаган арада... Һәр жөмләсеннән киләчәккә булган якты өмет ташый, якын итү, ярату һәм, әлбәттә, сагыну саркый. Диләрә ханым ире – Россиянең атказанган, Татарстанның халык артисты, виртуоз гармунчы Рөстәм Вәлиев язган бу хатларның һәммәсен яттан белә бугай. Шулайдыр, ул бит аларны кайчандыр тыны белән тартып китергәндәй көтеп алган... Егерме дүрт елга сузылган бәхет. Аларның гаилә тормышын, мөгаен, менә шушы кыска гына бер жөмлә белән дә тасвирлап буладыр. Әйе, Диләрәсе Рөстәмнең бар өметен, бар ышанычын аклаган. Рөстәмнең аңа язган хатларын аз гына соңрак укырбыз. Баштан ук башлыйк.

Гөлнур
САФИУЛЛИНА

Аларны... безнең журнал таныштыра! Әйе, турыдан-туры булмаса да, «Азат хатын»ның моңа катнашы бар. 1985 ел. Казан дәүләт медицина институтын тәмамлаган Диләрәне юлама белән эшкә Куйбышев (бүгенге Самара) шөһәрәне жиһәрәләр. Ә шул жәйне, журналның июль санында Куйбышев татарларының «Ялкынлы яшьлек» ансамбле турында язма басыла. Диләрә укый да, күңеленә салып куя: «Баруга эзләп табарга кирәк!»

Диләрә белән аның дус кызы Флёраны «Металлург» Мәдәният сараенда ул көнне ансамбленең житәкчесе

Илгиз Колючев үзе каршы ала. Сентябрь уртасы гына була әле. Танышалар. «Татар телен сезнең кебек белгән кызлар безгә бик кирәк, бәлки алып баручы вазыйфасына алынырсыз?» – ди ул. «Азнакайда бию ансамбленә йөрдем, мин биим генә!» – ди Диләрә шунда ук өздереп. Репетицияләр башлана. Очраклы бер туры килү генә булмагандыр бу: ансамбльдә иң элек аңа «Вәлиева» дип дөшәләр. Туфлигә дип үзенә кергән кызга костюмер хатын: «Сез Вәлиевамы? – ди һәм Диләрә артыннан ук бүлмәгә кереп килүче Ренатка ымлый: – Менә бу еге-

тебезнең сеңлесеме? Бигрәк охшагансыз!» (Ренат – Рөстәмнең бертуган энесе, Диләрәгә ансамбльдә аның белән бергә парлап биергә дә туры килә әле.)

Ә бер көнне репетициядән соң Илгиз абыйлары зур яңалык житкәрә: «Шәһәрбезгә концерт белән Илһам Шакиров килә! Безнең Рөстәм дә кайтачак». Аның исемен Диләрә беренче тапкыр шул көнне ишетә. Беренче күрүе исә концертта була. Баянчы икән Рөстәм дигән бу егет, ул шушында – Куйбышевта туып-үскән, «Ялкынлы яшьлек»кә дә йөргән. Хәзер Казанда – консерваториядә укый икән... Икенче көнне Илһам Шакиров ансамбльгә йөрүче егет-кызлар белән очраша, аннан залда утырып аларның чыгышларын карый.

– Шул концерт тәмамлангач, фойеда Рөстәм белән күзгә-күз очраштык. Сәхнә артыннан каршыбызга килеп чыкты ул, озын буйлы, бөдрә чөчлө... Миңа карады да: «Нинди чибәр кыз!» – диде. Уйлаганын шунда ук әйтә торган гадәте бар иде аның... Икенче көнне Тольяттига концерт куярга киттек. Рөстәм дә безнең белән барды. Кичтән шулай дигәч, үземә күзгә төштә ахрысы дип уйлаган идем, ә ул минем ягыма борылып та карамады. Юл бие башка кызлар белән шаярды. Ялгыш та сүз кушмады... Концертта да үземә караганын сизмәдем. Соңыннан ул: «Ә мин сине көнне бие күзәттем», – диде... Кире кайтканда, шәһәргә кергәндә генә көтмәгәндә яныма килеп утырды. «Сез бит бездә яңа кеше, кайдан килдегез?» – ди. Исемемне сорады, аннан фамилиямне. Яхина диюемне ишетүгә: «О-о-о, әгәр миңа кияүгә чыксагыз һәм мин сезнең фамилияне алсам, бөек композитор кебек Рөстәм Яхин булам бит», – дип көлдө. Мин автобустан төшкәндә, ул артымнан: «Берәрсе бәйләнсә, егетем бар дип әйт!» – дип кычкырып калды... Рөстәм үзе игътибар итмәсә, гомеремдә дә аңа карарга жөрәт итмәс, бигрәк тә үземә каратыйм әле дип нәрсәдер эшли алмас идем. Ул бит инде сәхнә кешесе иде...

Бу октябрь ае була, ә Рөстәмнән хатлар аңа Яңа ел бәйрәмнәре узгач килә башлый. Юк, юк, егет Куйбышевка кайткан булса да, Яңа елны бергә каршы алмый алар. Ул берничә тапкыр кызны шугалакта йөрергә чакырып карый – Диләрә эштән бушамый. Икәүдән-икәү калып сөйләшергә, аралашырга тагын жай чыкмый. Рөстәм Казанга китеп бара. Ә аннары аңардан беренче хат килеп төшә...

Хатларны бик еш яза ул. Ике-өч көнгә берне! Рөстәм туган шәһәрәнең кабат кайтканда инде апрель була. Ике арада йөргән хатлар инде аларны бер-берсенә шактый якынайтырга өлгергән... Беренче көнне үк ансамбльгә килә ул. Өстендә күн куртка, кулында дипломат. Күчтәнәчләр алып кайткан: һинд чәе, конфетлар... Шул кайтуында Диләрәне бер туганнарына алып керә ул, анда туган көн барганын, үзенең әти-әнисе, гомумән, барлык якыннары шунда жыелганын белеп алып керә. Танышалар.

Берсе – Куйбышевта, икенчесе – Казанда: укый да һәм шул ук вакытта гастрольләрдән дә кайтып керми. Очрашулар аларга, әлбәттә, сирәк элгә. Берсе бик истә.

Мин үземне бәхетле дип САНЫЙМ – яраткан кешең белән яшәү бәхет бит ул.

– Жәй көнне ялга әни янына Азнакайга кайттым.

Рөстәм: «Без Актаныш районында гастрольдә, килсәң әйбәт булыр иде, шундый сагындым», – дип язды. Мин тәваккәлләгәнчә: «Мөслимгә күчтек», – дигән хаты килде. Киттем бит! Каршы алды, кунакханәгә урнаштырды. Илһам абый, Нәфисә Васыйлова, Володя Лапшин, Газинур белән эшләгән чагы. Табигать шундый матур Мөслимдә – Ык буенда йөрдек. Кич авыл клубында концертларын карап утырдым. Аннары бөлеш ашарга алып киттеләр. Мин дә алар белән бергә... Рөстәм: «Тагын бер көнгә кал инде, син булгач рәхәт», – ди. Нинди калу?!.

Тәкъдимне дүрт елдан соң гына ясый әле аңа Рөстәм. Бу вакыт Диләрә инде Брежнев (Чаллы) шәһәрәнең кайтып эшкә урнашырга өлгерә. 1988 елда Рөстәм консерваторияне тәмамлай, ә тагын бер елдан аңа, ниһаять, фатир бирәләр. Дөрестрәге, «служебный» фатир. Кеше почмакларында, филармония урындыкларында йоклап йөрүләреннән дә бер азагы житә... Туйлары Куйбышевта уза. Ярый әле Рөстәм аңа Бишкәктәге гастрольләреннән кайтып житәргә өлгерә. Бер атнага гына кушылалар да тагын аерылалар: яшь кияү Казанда кала, ә яшь каләм Чаллыга баручы автобуска утыра: иртәгә аны эштә көтәләр. Хәер, Рөстәмне дә чираттагы гастроль көтә.

– Шулай еллар бие яшәдек... Әле мин аңа кунакка киләм, әле ул миңа. Исламны Казанда таптым. Рөстәм Украинадан, Донецк шәһәрәненнән гастрольдән кайтып керде, ә минем тулгагым башланды. Бала тудыру йортынан да үзе каршылады. Беренче балабызны кыз була дигәч, аңа Алия дип исем дә сайлап куйган идек. Улыбыз тугач Рөстәм: «Алияне дә алып кайтырга бит инде», – диде. Тагын өч елдан Алияле дә булдык... Ә Казанга... Ислам укырга кергән елны гына бөтенләйгә күчеп килә алдым. Фатир алуга, «эштән китәм» дигән гариза язарга тагын намус житмәде... Иң зур үкенечем ул еллар. Гомернең шулай кыска буласын кем белгән?!.

Егерме дүрт елга сузылган бәхет. Язамның башында шулай дигән идем. Рөстәм Вәлиевнең инде күмелеп ижат иткән еллары бу. Егерме елдан артык Илһам Шакировның аккомпаниаторы була, бу хезмәттәшлек аңа уңыш һәм танылу китерә. (Бөек җырчыга уйнау аның яшьлектәгә иң зур хыялы!) Баянда гына түгел, ул сәхнәдән сорнай, кубыз, флейта кебек халык уен коралларында да уйный, тальян белән чыгыш ясый. Үзе көйләр ижат итә. Фирая Зыятдинова шигыренә язган бер җырында шундый юллар бар: «Бәхет өчен күп кирәкми, / Гел янәшә барсын юллар». Бу – аларның икесенең дә иң зур теләге була. Көнләшеп бер-берсенен җанын кыйнамайлар. «Ул житми, бу житми», дип битәрләмиләр. («Вакчыл түгел иде ул. Миңа да синең вакчыл бул-

«Илһам абый сине «әйбәт», ДИ – ул кешенең ниндилеген шунда ук күрә».

мавың шундый ошый дия, иде».) Талашмыйлар! («Начар сүз әйтмәде Рөстәм миңа. Гомерендә дә! Хәтта ачуы килгәндә дә. Кая ул кычкырышу?! Талашу дигәнне белмәде ул. Берсендә кибеткә чыгып китте һәм берәздән буш кул белән кайтып керде. Чиратта ике хатын талаша башлады, түзмәдем, киттем, ди. Аның кешегә тавыш күтәргән күргәнәбез булмады, дип искә ала бөтен танышлары».) Гаилә жанлы була Рөстәм, гастрольләренң берсенән дә буш кул белән кайтмый. Балаларын ярата, алар белән горурлана. (Алиянең чыгарылыш имтиханнарын йөзәр баллга тапшыруына, Мәскәү дәүләт университетында белем алуына, кытай, англиз телләрен өйрәнүенә куана. Исламның баянга тартылуына сөенә, әмма бу юнәлештә югары белем алырга теләвен хупламый. Үзе кичергән авырлыктар әле онытылмаган була, күрәсең.) Эшен ярата! («Ул беркайчан да бер генә җырчы белән эшләмәде. Әйттик, Зөһрә Шәрифүллина белән төнлә гастрольдән кайтып керсә, иртән Рәсим Низамов белән чыгып китә. Энергиясе ташып торуына шакката идем!») Баяны белән дөнья гизә: фин татарлары каршында чыгыш ясый, Америка татарларын милли моңга күмә... Үзләре яшәгән йорт тирәсенә сиреньнәр, алмагачлар утырта, бакчасында ни генә үстерми?! Соңгы еллары ул берничә тапкыр: «Булдыра алганымның барысын да эшләдем инде», – дип кабатлый.

– Дус кызым Флэра кечкенә дога китаплары биреп кайтарган иде. Без февраль буге йокларга ятар алдыннан шул китапларны укыдык. Мин укыйм, Рөстәм тыңлый. Кайсы урында, мин әйтергә өлгергәнче, әйтеп җибәрә.

Әбидән хәтерлим, ди. Ул инде җомга намазларына йөри башлаган иде... 5 март көнне мин отчет биреп, Мәскәүдән кайттым. Бергә утырып чәйләр эчтек. Табын артында кайнатам турында сүз чыкты. «Әти бит сине ярата иде, Диләрә», – диде миңа Рөстәм. Аннан табыннан кузгалгач: «Беркайчан онытма, мин дә сине яратам», – дип өстәде. Бу аның миңа әйткән соңгы сүзләре булды... Тагын ярты сәгәттән...

Ул кичне интернетта татар дөньясына кайгылы хәбәр тарала: «Бүген, 2014 елның 5 мартында күренекле баянчы Рөстәм Вәлиев көтмәгәндә арабыздан китте. Йөрәк... Аңа нибары 52 яшь иде...»

– Аның турында кайчан да булса күз яшьләрсез сөйли алырмын дип уйламый идем... Кайнанам да шулай ди. Аңа хәзер 85 яшь, Рөстәмнән соң кызын – Гөлфия апаны да җирләде әле әнәй. Әмма онытыла торган хәсрәт түгел бу, ул бары күңеленң түренә, эченәрәк кенә яшеренә...

Инде хатлардан өзеңләп укырга да вакыт җиткәндер.

«Сәлам Казаннан! Дөрәсен әйтәм, сиңа карата бита-раф түгел мин, Диләрә. Беләсеме, үзем өчен идеал тудырдым. Ул кызының нинди булырга тиешлеген беләм. Армиядән кайтканыма да ике ел инде, берәүгә дә күзем төшмәде. Һаман каядыр йөгерәм, укыйм, гастрольләр, гармуннар, китапханә... Ә син шундый табигый, кызларга хас булган тыйнаклык бар синдә. Хәтта ул күп тә. Гел елмаясың. Ул сиңа шундый килешә. Тизрәк үзеңне күрәсем килә. Ә алда гастрольләр: Устинов, Чабаксар, Йошкар-Ола... Безнең бригадада яңалыктар бар. Гөлзадә апа китте, Курамшин да... Мин сиңа шундый ышанам, Диләрә! Тизрәк сиңең белән кабат очрашасым, сөйләшәсем, якыннанрак беләсем килә. Без сиңең белән бер-беребезгә охшаганбыз кебек тоела. Ә тышкы яктан шулай охшаганда, кешеләр инде бер-берсен тапкан дип санала икән...»

«Сәлам, Диләрә! Яңа гына кайттым. Быелның беренче концерты Удмуртиядә, Можгада булды. Ни генә дисәләр дә, Илһам абый рәхәт кеше, акыллы да, бик сизгер дә, кайда нәрсә әйтергә яки дәмми калырга икән белә. Мәзәкчән! Минем чәчемне кисәргә уйлады әле ул – нәрсә килеп чыгар. Ә син кистермә, яме, сиңа озын чөч килешә.»

«Мари АССРдан сәлам! Почеркыңа караганда син бик пөхтә, җаваплы кешегә охшагансың... Хатым гел зарланудан гына тора инде. Бүген бер авылда чыгыш ясаганда ут сүнде. Юлларны кар күмгән. Тимер юл аша аппаратураны ничек ташуыбызны фотога төшереп, альбом төзәргә кирәк әле... Илһам абыйның мине өйләндерәсе килә. Бу мәсәләдә пәйгамбәр кебек ул: аның киңәше белән кавышкан өч пар бәхетле генә яшәп ята. Ә минем яратасым килә. Чын итеп! Мәхәббәтнең нинди икән татыйсым килә!»

«Казаннан язам, әле генә кайтып җиттем. Кичә концерттан соң юлда батып калдык. Көрәк кенә дә юк. Автобусның йөртүчесе исерек. Аннан кырда бензин бетте. Канистра белән күрше авылга барырга туры килде... Илһам абый миңа әти кебек. Мин бит группада иң яше, калганнар барысы да 35 тән өстә.»



«Бөгелмә аэропортыннан сәлам! Хәзер төнге сәгать ике. Артистлар барысы да йоклый, Зиннур Нурмөхәммәтов та. Көнгә бишәр концерт куеп кайтып киләбез... Шундый жылы хатларың өчен рәхмәт сиңа! Кәеф бөтенләй башка хәзер минем, ниндидер бер күтәрелеш тоям. Сине гел искә төшерәм. Миннән бик еш: «Берәр кешең бармы?» – дип сорыйлар. Ә мин сине уйлыйм да: «Әйе!» – дип җавап бирәм... Мөмкин булса, фоторәсеменә җибәр әле. Кешене яхшырак белү өчен күрешергә, очрашырга кирәк, билгеле. Синең һәрвакыт, һәркайда, һәркемнән яхшырак булуыңны теләм. Бөтен яктан да!»

«Казаннан сәлам! Бүген 8 Март. Сезнең көн! Әниләр белән һәм синең белән сөйләшәм дип «переговора» бардым. Бер сәгать көттем, килмәдең. Мөгаен, син өеңә кайтып киткәнсеңдер, ә бәлки берәр мәшәкатең килеп чыккандыр. Мондый көнне шалтыратасым да булмагандыр. Котлыйсым һәм тавышыңны ишетәсем килгән иде... Ренат сине һәр хатында мактый. Ансамбльдә иң әйбәте ул ди... Сессияне инде тәмамлап киләм. Рус музыкасы тарихы буенча әзерләнәм. Эмма Глазунов балетларына караганда миңа күбрәк татар музыкасы ошый шул.»

«Казан мине май аенда яуган кары белән каршы алды. Өйдә үзем генә, мичкә ягып җибәрдем. Фатир хуҗам инде берничә көн өйдә юк. Тирә-юнемдә тараканнар гына чабыша, салкында туңганнар бугай. Аш пешерергә куйдым. Ә син шундый тәмле әзерлисең!.. Гармун һаман ясамыйлар әле, күн дә, картон да юк, ди. Урамда Хәмдүнә Тимергалиеваны очраттым. Аңа 38 яшь, һаман тулай торакта яши. «Халык ярата да бит, тик ул булыша алмый», – ди. Һәркайсыбызның үз проблемасы инде... Поездда да сине уйладым, гомумән, көн саен синең хакта уйлыйм. Гомер буге сине яратасым килә. Әгәр ошыйм икән, син миннән беркай да китмәячәксең. Әгәр яраткан кешем буласың икән, мин дә гел янәшәңнән барырым.»

«Исәнме, Диләрә! Без хәзер Киров өлкәсендә эшлибез, инде егерменче көн. 120 шәр чакрым барып концертлар бирәбез... Кайтсам, иң элек синең янга йөгерер идем. Янәшәмдә мине ярты сүздән, карашымнан ук аңлаучы кеше булуын теләм. Беләсеңме, аның нәкъ шулай булачакына үземне инандырдым инде.»

«Ә фотода син башкача күренәсең, Диләрә... Без бүген Березняк дигән авылда чыгыш ясадык. Мондагы табигатьнең матурлыгын күрсәң! Халык концертка күрше авыллардан йөк машиналарына төялеп, җырлый-җырлый килә. Кызык күренеш! Иртәнге дүрттә генә ятабыз. Сандугачлар өздәрә генә... Кочаклап үбәм үзеңне, күрәсем килә.»

«Бүген концерт булмады, Шакиров авырып китте, тавышы белән нәрсә булгандыр, белмим. Ул, билгеле, герой, халыкка хезмәт итәм дип, юлдан кайтып керми. Юллары да юк бит әле аның... Көне буге китапханәдә шөгыйльләндем, гаилә турында мәкаләләр укыдым. Ярый әле син бар, Диләрә. Синең белән аралашу һәрвакыт шатлык миңа. Тизрәк кайтасы, яныңа барасы, шундый тыйнак, оялчан кызы күрәсе иде. Гел шундый булып кал, яме. Аннан, беләсеңме, без синең белән беркайчан да ачуланышмаска тиеш... Чәчәкләрәм күптән сулгандыр инде. Кайтуга яңаларын бүләк итәрмен.»

«Килүең өчен рәхмәт, Диләрә! Миңа күпме шатлык алып килүеңне үзең дә белмисең. Илһам абый бүген дә синең хакта сорашты. Тыйнаклыгыңны бик ошаткан. Тәртипле икәнеңне дә күргән, тугры дип тә тапкан... Син янәшәмдә булганда күңелемдә йөргән сүзләрең берсен дә әйтергә өлгермәдем.»

«Дәрес вакытында язам. Танеевның «Иоанн Дамаскин» кантатасын тыңлыйбыз. Яңа гына Актерлар йортынан килдем, конкурс булды – филармониягә артистлар сайлап алдылар. Барысы да әйбәт! Ренат Ибраһимов тыңлады, чыгыш ясаганнан соң килеп гармунымы да карап китте. Аны миңа Куйбышевта бер кеше бүләк иткән иде... Консерваториягә йөгәргәндә кинәт сине күрәсем килде, Диләрә. Синдәй чиста кешеләр, мөгаен, аздыр. Гел шундый булып кала алсаң иде. Әнәй: «Тәүфыйк булса, бәхет булыр», – ди...»

«Сүзлек сатып алдым әле, сиңа татарча яза башлармын дип уйлыйм.»

«Ераклардан сәлам сиңа! Хәтта нинди шәһәрдә икәнемне дә белмим – Фирганә тирәсендә без. Сорагач язармын. Яңа гына телевизор карадым. Флорада чак янәшә утырып телевизор каравыбыз искә төште... 100% ышанам – син менә дигән әни булырсың!»

«Ике көнгә генә өйгә кайтып килмәкче булам. Әти авырып киткән анда. Көн-төн эштән бушаганы юк бит аның, бөтенләй ял итә белми. Белсәң иде син минем әти белән әнинең нинди әйбәт икәнлекләрен. Ә икесе арасындагы мөнәсәбәтләр! Менә кемнән үрнәк алырга кирәк. Аларга, икесе арасындагы мәхәббәткә сокланам, алар беркайчан бер-берсеннән туймый. Алла теләсә, һичшиксез, танышырсыз. Яшь чактагы фоторәсемнәрен дә күрсәтермен... Синең белән бергә Идел буенда йөрисем килә. Бәлки инде анда булгансыңдыр да. Безнең йорт урман янын да ук бит. Тиздән анда сиреньнәр, шомыртлар чәчәк атар. Табигатьне һәм яхшы кешеләрне яратам.»

«Мин һаман гармуннар артыннан йөрмәм әле. Тагын бер гармунчыны очраттым. Мостафа бабай Сәлахетдиновны. Өендә дә булдым. Дүрт сәгать сөйләштең. Үз гармуннарымда уйнап та күрсәттем. Аның инструментларының тембрлары искиткеч! Тик хәзер ясамый инде: күптән түгел хатыны үлгән, күзләре дә начар күрә башлаган. Ул миңа тагын бер авылның адресын бирде әле, анда кайбер инструментлар сакланып калган булырга мөмкин ди... Шатлыкта да, кайгыда да бергә булып кешемне таптым дип саным. Бу – иң мөһиме. Син мине көт кенә, яме, Диләрә.»

«Чүпрәле районыннан сәлам сиңа! Бүген якшәмбе. Яратам бу көнне! Бигрәк тә җәен. Гаиләмне алып машина белән шәһәр читенә чыгар идем... Хатынымның әнигә охшавын теләм. Ул һәрвакыт без дип – балалар дип яши... Мин әлегә вакытлыча Биктаһиров белән эшлим. Бригадада Флера апа Сөләйманова һәм Фирдәвес Жәмилов та бар.»

«Әни бары тик сиңа өйләнүемне тели. Сагындым, тын алуларыңа кадәр сагындым. Трамвайда Илгиз абыйны очраттым. «Бер-берсенә охшаган парлар бәхетле була, диләр. Шундый акыллы кызы ычкындырдың», – ди. Белми...»



Эльмира
ЗАКИРОВА

Әти белән әни укытучылар булгач, бик күп газета-журналларга язылалар. «Социалистик Татарстан», «Совет мәктәбе», «Учительская газета», «Иностранный язык в школе», «Физкультура и спорт», «Роман-газета», «Пионерская правда», «Ялкын», «Яшь ленинчы», «Весёлые картинки»лар... Ә Гөлсинәләргә менә «Азат хатын» килә! Шул журнал безнең өйдәге бөтен журналларны бәреп егадыр кебек тоела миңа. Тышлыгында һәрвакыт матур апалар елмаеп торыр. Журнал килгән көн аларда әллә нинди бәйрәмгә әйләнер. Мөхлисә апа сөенеченнән почтальон Рәмзия апаны чәйгә кыстап утыртыр. Журнал түгел, Казаннан бик затлы кунак кайтып төшкән диярсең! Менә-менә журнал-чемодан ачылыр да, ул бүләкләр белән сөендерә башлар: аш-су серләре, табиб киңәшләре, хикәяләр, яңа җырлар, көтеп алынган артистлар, мода, яңа күлмәк өлгеләре... Ни генә юк! И кызыгам, и көнләшәм! Кыз бала бит, хатын-кыз дөньясына тартылуым булгандыр инде үземчә. Берсендә түзмәдем: «Нигә безгә «Азат хатын» килми», – дип, өйдәгеләргә үпкәмне белдердем. «Синең үз журналың бар. «Азат хатын» – әниләр өчен», – дисәләр дә, тәки язылдылар бит! Яңа елдан безгә дә «Азат хатын» килә башлады! Башыннан ахырынача укып, баш редактор Асия Хәсәнова икәнән дә, анда эшләүче журналистларны да белеп торабыз...

Әти белән әни бер жәйне Ленинградка киттеләр. Аулак өйдә сеңлем белән икәү дөнья көтәбез: көтү дә каршылыйбыз, кайтмый калган бәрәннәрне дә елый-елый юллыйбыз, тавык-казларны да карыйбыз, бәрәңге бакчасында чүп тә утыйбыз. Беркөнне үзебезнең оч балалары җиләккә чыгып киттек. Кем тизрәк банканы тутыра дип, ярыша-ярыша җыябыз. Каяндыр яңгыр җилләре исә башлады, кояш та болытлар арасына кереп качты. Көн дә моңсу, үзебез дә боек. Өйдә дә беркем көтми. Житмәсә, яңгыры да куып тотты. Әниләрне сагынудан, үзебезне жәлләүдән күздән дә яшъләр тама. Үкереп елыйсым килә: сеңлемнән оят. Жиденче классны бетергән җиткән кыз елап торсын инде! Шәбәя барган яңгырдан чак качып, өйгә атылып керсәк... өстәлдә – өр-яңа «Азат хатын»! Тышлыгында – Әлфия апа Авзалова! Кызыл күлмәк, кызыл алкалар! Ул причёскасы тагын... Үзе елмайган! Мин, сөенчтән очып китәрдәй булып, журналны кочаклап сикергәлим. Әллә тизрәк укый башлыйсы, әллә кызларга күрсәтеп мактанасы?.. Яңгыр ғына туктасын, хәзер чыгып чабам... Бу көн энә шулай гомергә онытылмаслык булып күңелемә кереп калган икән: 1970 елның июне иде ул.

Менә шул тылсымлы дөнья, журналист булам дигән хыял мине үзенә тартты. Ә инде соңрак, үзем редакциядә эшли башлагач, «Азат хатын»нан исемнәрен генә укып белгән журналистлар, баш редакторлар белән якыннан аралаштым.

Кызганыч, баш редактор Асия Хәсәнова белән күрешү насыйп булмады миңа. «Безнең Асия Фәридовна бик таләпчән иде. Бик затлы, эрудицияле чын интеллигент. Обкомнан җыелышлардан кайтуын аның туфли үкчәләре тавышыннан ук танып алабыз. Ул журналны дөнья мәйданына чыгарган көчле җитәкче. «Азат хатын»ның тиражы 400 меңгә җитте ул елларда», – дип искә төшерә хезмәттәшләре. Ә калган баш мөхәррирләр белән якиннан таныш булдым. Һәркайсы турында матур истәлекләр саклана күнелдә.

9 нчы КАТТА, КҮРШЕ БҮЛМӘЛӘРДӘ...

Венера апа

Безнең балачакта кызларның, малайларның яратып укый торган «Яшь ленинчы» газетасы бар иде. Ә аның баш редакторы – Венера апа Ихсанова. Юк, ул вакытта әле үзен күреп белмибез, газетада да редактор фотолары белән чыкмый. Соңгы битендә, иң аста «редактор Венера Ихсанова» дигән язудан гына аның кем икәнлеген чамалыйбыз. Гажәп, ул газетаны сеңлем белән мин генә түгел, әти белән әни дә кызыксынып укый. Ул почта көтүләр!.. Көтә-көтә көтек булып, инде почта янына әржәле машина туктаганын күреп, чыдый алмыйча шунда йөгәрәбез. «Яшь ленинчы» килдеме?» – дип, почтадагыларның теңкәсен корытабыз. Менә ул яраткан газетабыз! Мәкаләләр, хатлар, рәсемнәр... Һәм иң ахында – редактор Венера Ихсанова. Әйтерсең ерактагы шул апа безнең ни уйлаганны, нәрсә укырга теләгәнне Казаннан ук белеп тора! Тылсымчыдыр ул апа! Без ул чакта тимурчылар да, яшь эзтабарлар да, әллә нинди кызыклы эшләр уйлап табучылар да. Жыелма отрядлар оештыруыбыз турындагы беренче мәкаләм 6 нчы класста укыганда басылып чыкты. Газетада исем-фамилияң чыгу ул инде әллә нинди бер могҗиза сыман! Минә үз күреп язылган хатлар да килә башлады редакциядән. Венера Ихсанова кулы белән имзаланган «Яшь ленинчы» грамоталары хәзер дә саклана әле өйдә. Мәктәбездәгә үрнәк хәрби-патриотик тәрбия өчен редакциядән әтигә Мактау кәгазе җибәрделәр. Шуннан бирле Венера апа безнең бер туганыбыз, якин кешебез кебегрәк кабул ителде. Ул вакытта класс, отряд, дружина белән «Яшь ленинчы»га язылу була иде. Әнием класс җитәкчесе булган алтынчылар да әнә шулай рапорт

биргән, һәм көннәрдән бер көнне газетаның Мактау кәгазе килеп төшмәсенме! Тагын шул – Венера апа Ихсанова кулы белән. Сеңлем газетадан «Яшь химиклар мәктәбе» биремнәрен көтеп ала, җаваплар язып җибәрә. Актив катнашканы өчен аңа да «Яшь ленинчы»ның Мактау кәгазе эләкте. Ә миңа «Яшь хәбәрче» таныклыгы белән бергә килде Мактау кәгазе! Мәктәп линейкасында директор абый зур вакыйга итеп тапшырды аны. «Венера Ихсанова үзе җибәргән!» – дигән сүзләргә дә әйткәч, үземне әлләкем итеп тойдым! Бу апаны бик тә күрәсем килә башлады. Бик матурдыр, бик ягымлыдыр, мөгаен. Җитмәсә, аның балалар язучысы, без китапларын егылып китеп укыган Ләбибә Ихсанованың бертуган сеңлесе икәннән дә белә идем инде. Мәктәптән соң Казанга килеп, университетка керер өчен юллама алырга дип «Яшь ленинчы»га киттем һәм шунда беренче тапкыр Венера апаны күрдем. Абау! Шундый да ягымлы елмаю! Миңа исемем белән дәшә! (Бөтен яшь хәбәрчеләргә дә шулай танып белә микән?) Үз итеп сөйләшә. Мәктәбездә турында сораша, имтиханнарда уңышлар тели...

Университетта укып йөргәндә мин «Ялкын»да эшли башладым. Ә Венера апа ул вакытта инде күршедә генә – «Азат хатын»ның баш редакторы иде. Көн саен исәнләшеп узабыз. «Азат хатын»нар алдында бер башка үсеп киткәндәй буламын әле: аларның баш редакторы минем белән үз итеп сөйләшә бит! Елмаюлары, хәлләремне сорашулары, мактап куюлары – барысы да бик жылы, ихлас килеп чыга иде. Эре бизәклә, чәчәклә күлмәкләре аеруча килешә. Бергә эшләргә туры килмәсә дә, мин ерак та китмәдем:

гел Венера апаның күз уңында булдым.

Мәдинә, Кояш, Диләра йолдызлыгы

Менә бәхет! Әсәрләре, язмалары белән тәмам сикерләгән, БАМ, КамАЗлар төзүче, Себер магистральләрен сузучы татар кызлары янына ук барып чыккан Мәдинә Маликова, Кояш Тимбикова, Диләра Зөбәерова белән бер бинада, тугызынчы катта, күрше бүлмәләрдә утырабыз. Мәктәптә укыганда ук без, кызлар, шул Диләра Зөбәерова геройлары Назирә, Ленизаларны үз иттек бит инде! Мәктәп, укыту-чылар дөньясы белән якин иде аның әсәрләре. «Куш өянке шаһит»ын кулдан-кулга йөртеп укыдык. Ә мин үземне Ленизага охшатып, аның кичерешләрен үземнекемә куштым...

...Диләра апа артык гади, артык беркатлы тоелды. Бер күрүдә үк. Зәңгәр күзле, сары чәчле, почык борынлы... Гел елмаеп тора. Миңа беренче күрүдә үк «матурым» дип эндәште. Юк, анысын да үзенчә, авызларын бөрештереп, сүзне көйләбрәк, «маотурем» дип әйтте ул. «Матурым, син кайлардан? Кем буласың?» – дип сорады. Минә тиң күреп сөйләште. Диләра апа кичә генә редакция коридорында очрар, иртәгә инде ерак юлга чыгып киткән булыр. Аның командировкалардан кайтуы үзе бер вакыйга! Шаккатып, сокланып, яратып, күреп кайтканнарын сөйли. Журналистика кысаларына сыеп бетә алмаганны әдәби образлар булып повестьларына кереп китә...

...Кояш апа – сылу! Фирүзә төсәндәгә костюм-чалбары, муенына бәйләгән ефәк косынкасы, артка җыеп куйган коңгырт чәчләре – ба-



рысы да бик килешле. Үзе шаян, үзе тәвәккәл. Кунак жыйрга, бүләк өләшәргә ярата, дип сөйлиләр аның турында. Кемгә – алкалар, кемгә – йөзек, кемгә – муенса... Бервакыт Кояш апаның Дубултыдагы ижат йортына китәсен ишеттем дә, йомыш белән мөрәжәгать иттем. Ригадагы коллегам – журналист Лиенага туган көнөнә чәкчәк жибәрәсем килгән иде. Киң күңелле Кояш апа һич авырыксынып тормалды, күчтәнәчемне алып китте. Балтыйк илләреннән урап кайткач, шалтырата: «Кызый, әманәтеңне үтәдем. Сиңа посылка да алып кайттым, кереп ал!» – ди. Кояш апа алып кайткан гәрәбә муенсаны әле дә яратып тагам. Ә Кояш апа Лиена белән очрашуга роза чәчәкләре дә күтәрәп барган икән. Әйтәм бит, башкаларны сөендерергә ярата торган Кояш бит ул!

...Мәдинә апаны мин мәктәптә укыганда ук «Азат хатын»дагы «Чаллы баскычлары» хикәясә аша яраткан идем. Аннары «Кар сулары»н укыдым, аннары «Юлдашлар»ны... Ул үзе бер легенда. Журналның җаваплы секретаре булып, таләпчән, кырыс күренеп йөрсә дә (күзлектән тагын да җитдирәк, укымышлырак күренә!), барыбер хатын-кыз жылылыгы, әниләр йомшаклыгы саркып килеп чыга аңардан. Үзенә белмәгәнә юк. Парашюттан да сикергән, пединститутның шахмат чемпионы да булган, салкын көзләргәчә Казансуда йөзә дә икән. Татарның романнары белән таң калдырган беренче хатын-кыз язучысы! Төнгә каршы язарга утырып, башлаган әсәрен машинкада сигез-ун биткә арттырмаса, йоклый алмый торган Мәдинә Маликова. Аның белән артык якынаеп сөйләшкәнем юк иде. Декрет ялына китәргә жыенып йөргән көннәрем. Каршыма Мәдинә апа очрап, бүлмәсенә алып кереп китте дә, миңа, булачак яшь әнигә әллә никадәр киңәшләр бирде. Аннары «Сөйкемле Эльмирага бәхетле әни булуын теләм», дип язып, табиб киңәшләре язылган китап та бүләк итте әле. Тамчы да кырыс түгел икән!

...Ә Эльмира апа Әдиатуллина журналның техник редакторы иде ул елларда. Редакция белән типография арасында йөгереп кенә йөри. Бик ачык. Матур җырлый. Кайчак аның «Ашказар»ны моңлы итеп җырлаганын ишеткәлибез. «Бала, син минем якташым икән бит», – дип, мине шундук якын итте. Ул Башкортстанның Илеш районыннан, ә минем туган авылым ике республика чигенә урнашкан. Байсардан Эльмира апаның Сәеткулына 40 чакрым гынадыр. Һәм менә мондый бер истәлек сөйли. «Берчак Сәеткулга кайтырга чыктык. Юл ерак, төнгә калдык. Бик арыдык. Байсарда Сөн күпереннән чыгып, Чишмәбаш урамыннан узабыз. Кап-караңгы. Бердәнбер өйнең тәрәзәсендә ут яна. Машинадан төшөп, шул тәрәзәгә шакектем. Яшь хатын ишекне ачып, түргә уздырды. Исеме Әлфирә икән. Тракторчы ире Фирдәвеснең эштән кайтуын көтә иде. Без – юлчыларга чәй куеп жибәрде. Ә өстәлдә – «Азат хатын» ята! Эчкә жылы йөгере. «Бала, бездән курыкма. Мин менә шушы журналда эшләүче Эльмира апан булам», – дип, «техник редактор Ә. Әдиатуллина» дигән язуга төртеп күрсәтәм. Әлфирә йөгере-йөгере табын әзерли. Баздан әллә ничә төрле варенье алып менә, бал, сөт өсте, кызыл эремчек куя. Үзе пешергән ипине кисә... Көтмәгәндә әнә шулай кунак булдык!»

Эльмира апа мине күргән саен: «Бала, кайтсаң, Әлфирәгә сәлам әйт!» – ди торган иде. Бер жәйдә фотограф Рөстәм Мөхәммәтжанов белән безнең авыл Сабан туеннан фоторепортаж әзерләргә кайттык. Сабан туенда Әлфирә апаны да күреп, сәламнәр тапшырдым. Икенче көнне Казанга китәр алдыннан зур өч пакет күтәрәп Әлфирә апа килеп керде. Һәр пакетта мичтә үзе пешергән түгәрәк ипи, банкада яңа аерткан каймак. «Берсе сиңа, берсе Рөстәм абыйга, ә монысын Әлмира апага тапшырырсыз», – ди. Ә Эльмира апа белән бер тирәдә яшәгән Рөстәм көне-сәгәте белән үк авыл күчтәнәчен адресатына кертәп тапшырган.

Роза апа

Венера Ихсанова «Азат хатын»га баш редактор булып китүгә, декрет ялында утырган шәкерте Роза Туфитуллованы аның урынына «Яшь ленинчы» редакторы итеп билгелиләр. Сөйкемле, яшь, чибәр Роза балалар дөньясында йөзә генә! Газетага әллә никадәр яңалык кертә, берсеннән-берсе кызыклы идеяләре ташып тора. 1986 елның жәй ахырында аны безгә – «Ялкын»га баш редактор итеп куйдылар. Беренче сөенче хәбәрне шагыйрь Мөдәррис Әгъләмов җиткерде. Бу вакыйганы үзе хәл иткән кыяфәттә җил-җил атлап кереп, вәкарь генә: «Редакторыгыз Туфитуллова булачак!» – дигән җөмләсен ыргытып кына чыкты да, «Азат хатын», «Чаян» редакцияләре тарафына китеп югалды. Белеп-ме-белмиме юраганы юш килде: без читтән генә сокланып йөргән Роза апа сигезенче каттан – «Яшь ленинчы»дан – тугызынчы катка менеп кенә утырды. Дөрәсрәге, Мәскәүдән, ВЛКСМ Үзәк Комитетыннан баш редактор итеп раслап кайтардылар аны. Тәвәккәл, тынгысыз, яңалыкка омтылучан, үтә нечкә тоемлы, зәвыклы... Әнә шундый сыйфатларга ия редакторыбызга карап, хатын-кыз журналист менә шундый булырга тиештер дигән кагыйдә бөреләнде күңелдә. Башка газета-журнал редакторлары да, аерым журналистлар да гел аңа киңәшкә керә, Роза апаның сүзе кайда да үтә! Еш кына үзен Мәскәүгә зур киңәшмәләргә чакыралар. Шул елларда аны комсомолның XX съездына, Яшьләрнең һәм студентларның Мәскәүдә узган Бөтендөнья фестиваленә делегат итеп озатабыз. Үзен «Вожатый» журналына да, Бөтенсоюз пионер оешмасының Үзәк Советы аппаратына да эшкә чакырып карадылар. Республикадагы балалар дөньясын, пионер, комсомол оешмалары эшен аннан башка күз алдына да китереп булмый иде бит. Шул хәбәрне ишеткәч нәүмизләнеп калганыбызны күреп: «Юк, кызлар, сезне ташлап беркай китмим», – ди торган иде. Бездән сорап тормадылар, ике елдан аны «Азат хатын»га баш редактор итеп билгеләп куйдылар. «Уйладым-

уйладым да, минем тәҗрибәм бүген монда кирәгрәк дигән фикергә килеп, ризалык бирдем», – дип аңлатты ул безгә бу гамәлен. Хатын-кызлар дөньясы да колач җәеп көтә булып чыкты үзен. Ә берәздән журнал Роза апа тырышлыгы белән «Сөембикә» исеме белән тарала башлады. Төрле яклап уйлап, редколлегия әгъзалары, аксакал язучылар белән киңәшеп, исем үзгәртү өчен Мәскәүләргә барып, Президент фатихасын алып, әнә шундый зур эшне башкарып чыкты: халкыбыз каршында җаваплы имтихан тотты Роза апа.

Фирая

Үзем белән иң күп аралашкан, күп тапкырлар бергә командировкаларга йөргән «Сөембикә» редакторы, әлбәттә, Фирая Бәдретдинова иде. Башта икебез дә пионерлар тормышы бүлегендә эшләдек әле. Ул – «Яшь ленинчы»да, мин – «Ялкын»да. Шунысы кызык: икебезне дә Роза апа Туфитуллова Мәскәүгә, ВЛКСМ Үзәк Комитеты каршындагы Югары комсомол мәктәбенә укырга җибәрде (туры килүен әйт: Фирая – Роза апа газетадан китеп өлгергәнче, мин исә берничә ай үтеп, Роза апа безгә килгәч...) Без аның шәкертләре идек. Хәзер дә ул көннәргә редакторыбызга рәхмәтләр укып искә алабыз.

Мәскәү. Юность урамы. ВКШ. Кунакханәне хәтерләткән тулай торак вахтасында үзем урнашасы бүлмәне белешкәндә: «Сезне инде эзләп керделәр», – дип, серле елмая ачыкч бирүче хатын. Ә берәздән спорт киёмнәреннән генә Фирая кочаклап та ала үземне. (Ул күрше тулай торакта яши иде.) «Менә бәхет! Син мондагы тормышымны бизәячәксең! Камал театрын сагынып, бер генә көнгә Казанга кайта идем. Синең белән Мәскәү театрларына йөрибез болай булгач!» – ди... Һәм Мәскәүне яуларга керешәбез. Фирая минем экскурсоводка әйләнә. Без яшәгән Юность урамы тирәсе атаклы граф Шереметевлар утары булган икән бит. Бер көнне шунда Петр патша чорлары турында фильм төшерүләрен күрдек. Озын буйлы актёр тезгә кадәр постау кафтаннан, паригының чәч бөтеркәләре өчпоч-

маклы киңкырлы эшләпә – треуголкасыннан чыгып тора, кюлот дигән кыска ыштан, ак гольфылар, аеллы туфлиләр... Менә ул, эре-эре атлап, безнең «Молодежная» кафесына сок эчәргә кереп китте. XVIII гасыр дворяны XX гасырга кереп чыкты дип көлештек. Әле Лужникида «Московские новости» газетасы призына узган фигуралы шуу турнирын тамаша кылабыз, әле Арбат буйлап йөрибез, әле Маяковский исемендәге театрда утырабыз. ВКШдагы киоскта һәрвакыт журналистларны кызыктырырлык, беркайдан да табып булмый торган китаплар сатыла кайчак. 12 яшьлек Америка кызы Саманта Смитның безнең илгә сәяхәте турындагы «Путешествие по Советскому Союзу» дигән китабына чират тезелде. Бер кулга икене генә бирәләр. Фирая белән икәүләп чиратта торабыз һәм үзәбезгә, Роза Туфитулловага, Фоат Хәмидуллинга (ул «Яшь ленинчы»да эшли, «Пионерская правда»ның үз хәбәрчесе иде) дип атап затлы китапны кулга төшерәбез. Безгә «Литературная газета», «Комсомольская правда», «Московский комсомолец» журналистлары лекцияләр укый, «Пионер», «Пионерская правда» редакцияләренә йөрибез. Ә Фирая «Пионерская правда»да стажировка уза. Кайтып китәр көннәр җиткәч, блокнотымда дилбегә бие сузылган заказлар исемлеген барлап, редакциядәгеләргә кайсына күлмәк, кайсына косметика, кайсына фотоленкалар, кемгәдер босоножкалар, «Красная Москва» хушбуйлары... сайлашып йөрүләре, сумкаларым шыплап тулып та, әйберләр һаман сыеп бетмәгәч, якындагы «Вешняки» универмагынан юл сумкасы күтәреп кайтуларым, чемодан тутыру остасы дигән даны таралган Фираяның төргәкләренә җайлап, кыл узар ара да калдырмый сала барулары, «Татарстан» поездына утыртып, озатып калулары...

Еллар узгач, Роза Туфитуллова депутат булып киткәч, Фирая Бәдретдинованы «Сөембикә»нең баш редакторы итеп билгеләделәр. Тугызынчы катта, икебез ике редакциянең баш редакторлары булып күрше бүлмәләрдә эшләп утырган матур

еллар. Бергәләп юл йөрүләре, командировкаларга барулар, журналистлар фестивальләрендә катнашулар... Ә Мәскәүгә барган саен, үзәбез өчен кадрлар урыннардан урап кайтмый калмыйбыз...

* * *

...Ә инде чынлап торып «Сөембикә»дә эшли башлавыма Ләйсән «гаепле», ул чакырып алды. Язучылар, журналистлар гаиләсендә туып, кечкенәдән иҗат төмен һәм газапларын тоеп үскән, мәктәп елларында ук шигырьләр язып, балалар матбугатының «Яшь хәбәрчесе» булган, Казан университетының журналистика факультетын тәмамлаган, редакцияләрдә, матбугат үзәкләрендә тәҗрибә туплаган Ләйсән Юнысова «Сөембикә» журналының баш редакторы иде...

Һәр баш мөхәррирнең үз чоры, үз эш алымнары. Яшь редакторлар булып журналны җитәкләгән Ләйсән Юнысова, Гөлнәра Сабирова, Лариса Маликова... Яшьләре белән миңа сеңел генә булсалар да, әзерлекләре белән апа кебек иде алар миңа. Ләйсәнне Гөлнәра алыштырды һәм тиз арада үзен күрсәтеп, республиканың иң зур газетасы «Ватаным Татарстан»га баш мөхәррир булып китте. Хезмәт юлын «Сөембикә» редакциясендә башлап җибәргән Лариса инде бүгенге көнгә журналының баш мөхәррире булып өлгерде. Алар эшләгән еллар турында да сагынып сөйләсләр, онытылмас хатирәләренә барларлар. Моңысы инде киләчәк журналистлары вәкаләте.

■ «Азат хатын» редакциясендә һәрчак затлы кунаклар була. Сулдан уңга: Гариф Ахунов, Диләра Зөбәерова, Мәдинә Маликова, Эльмира Әдиатуллина, Әлифә Сафина, Габдулла Шәрәфи, Венера Ихсанова, Мостай Кәрим, Кояш Тимбикова. 1980 нче еллар. Архив фотосы.

■ Роза Туфитуллова белән редакциядә. 2003 ел, июль. Марат Мөхәммәтҗанов фотосы.

■ Фирая Бәдретдинова белән Дагомыста, Бөтенроссия журналистлары фестивалендә. 2006 ел, сентябрь. Илдар Закиров фотосы.

СЕБЕРНЕН ЗӨНЦГӨР КҮЗЕ



Алсу ШАКИРОВА

Күңгелемә кереп калды ул минем. Ымсындырып калды... Берничә ай элек командировкага Бурятия Республикасы Улан-Удэ шәһәрәнә барырга туры килде. 4000 чакрымга якын араны узып, инде Байкалга кул сузымы гына диярлек – 200 километр гына калгач... Кавыша алмый калдык. «Борчылмагыз, әле сезоны түгел, Байкалны ике тапкыр күрергә кирәк – февраль һәм июль айларында», – диделәр Бурятияда. Ярар, димәк, мин монда өч айдан әйләнеп кайтам, дип ниятләп куйдым...

Чынга ашкан хыял

Тә-ә-эк, жылы носкилар, маркет-плейста заказ биреп алган олтыраклар, жылы тотучы эчке киёмнәр чөмөдәнге салынды. Иң мөһиме – туңмаска!

Менә без инде Казан–Иркутск очкычында һава диңгезен гизәбез. Байкалга барабыз бит! Бу юлы сине күрмичә кайтмыйм инде мин, Байкүл! Моньсында Улан-Удэ ягыннан түгел, Байкалны икенче яктан колачлаучы Иркутск өлкәсенә юл тоттык. Шуны әйтергә кирәк, Байкалны күрергә теләүчеләр елдан-ел арта икән. Әле кайчан гына, шул исәптән, миңа да тормышка ашмаслык хыял булып тоелган Байкал бүген күпләрнең хәтер сандыгына иң матур хатирәләрнең берсе итеп салып куелган инде.

Вакыт аермасы биш сәгать, кызганыч, минем исәпкә түгел... Биш сәгатькә иртәрәк «яшисе» була бу сәяхәттә. Казаннан төнге уникал тулганда очтык. Иркутск шәһәренә барып житкәндә безне офыкта сызылып килүче таң каршылады.

Байкалны күрергә теләүче туристларга тукталыр өчен иң популяр урын – күлнең иң зур утравы Ольхон. Шунда – гажәеп күлнең нәкъ уртасында яшәргә дип хыялланган идек тә... Без билет алганчы бер генә кунакханәдә дә урын калмаган. Иркутскиның үзәндә тукталмыйча чара калмады, ләкин бу борылыш без уйлаганнан да хәерлерәк булды! Иркутск шәһәрәндә яшәп, өч көн дәвамында өч юнәлешкә сәяхәт итеп, шәһәр белән дә танышырга өлгердек. Аннары безнең татарда «керереңне уйлаганчы, чыгарыңны уйла» дигән әйтем бар. Без тукталган кунакханә аэропортка якин иде. Кире Казанга очканда бик уңайлы булды. Югыйсә аэропортка килеп житәр өчен Ольхон утравыннан 300 чакрым тирәсе юл үтәргә кирәк булып иде. Шәһәрдәге 9 баллык бөкеләрне дә өстәсәң...

Ярый, Иркутск шәһәренә килеп кенә төштек бит әле! Бер минут вакытны да әрәм итмәс өчен, һәр көннең маршрутын алдан төзеп, планлаштырып, гидлар белән сөйләшеп бардык. Шунысы кызык: өстәмә жылы киёмнәр дә, олтыраклар да чөмөдән чыкмады. Байкал безне бик жылы һава торышы белән каршы алды.

Байкал кызы Ангара

Көндөзгә унбердә кунакханәдә чөмөдәннарны калдырып, Листвянка бистәсенә юл тотарга әзер идек. Листвянка – Иркутск шәһәреннән Байкалга иң якин урнашкан нокта. Арасы нибары 70 чакрым. Байкал белән беренче танышуыбыз нәкъ шуннан башланачак! Маршрут автобусына утырып барсаң, билет 200 сум тора. Ләкин ул очракта кире кайтуы да проблема булырга мөмкин, чөнки без Листвянкага барган көнне анда Май чабу бәйрәме уздырыла иде. Жирле халыкта, туристлар да күп булачак. Шуңа күрә алты кешелек минивэн автобус ялларга хәл иттек.

Листвянка бистәсе тирәсендә элек-электән карагачлар үскән. Исеме дә шуннан килеп чыккан. Бу бистәгә туристлар Ангара елгасын күрер өчен килә. Байкалга агып керүче өч йөздән артык елга-инешләр арасында бердәнбер агып чыгуы елга ул. Аның легендасы да бик кызыклы, «Сөембикәчә» икән бит әле.

...Байкалның кызы Ангара Енисей исемле көчле, гайрәтле, зур елгага гашыйк була һәм аның янына качып китәргә тели. Байкал бу хакта беләп ала һәм Ангараны тотып калу өчен каршысына таш кыя ыргыта. Ләкин гашыйк йөрәкне бернинди киртәләр дә тыеп кала алмый. Ангара барыбер сөйгәнә – дөньядагы иң озын һәм күп сулы елгаларның берсе – Енисей белән кавыша. Ангара Енисейны тулыландыра, ә Енисей аның көчле агымнарын тынычландыра, йомшарта. Икәүләшеп, йөзләрчә чакрымнар үтеп, Карск диңгезендә (Төньяк Боз океанының кырый диңгезе) ирек таба гашыйклар...

Ангара каршына ыргыткан ташны (аның очы гына чыгып тора) Шаманташ дип атыйлар. Табигатьнең бер хикмәтле урыны бу. Нык холыклы атаның эремәс туң йөрәгенә кызы үзенә йомшаклыгы белән юл салырга, ачуын юып төшерергә омтыла сыман. Байкал гына бирешми... Иркутск шәһәре буйлап агучы Ангара кышын да катмый. Салкын көннәрне пар чыгарып, елга тирәләрен бәскә күмә.

Листвянканың туристлар өчен тагын бер байлыгы – жирле базар! Байкалдан, гадәттә, күчтәнәчкә омуль балыгы алып кайталар. Кызыл китап-



■ Боз булып каткан Байкал шушында шаулап торган Ангарага тоташа. Боз белән су кушыла.

■ Омуль балыгы – Байкалның визит карточкасы. Аны Кызыл китапка керткәннәр дигән сүзләр әллә дәрәс, әллә юк, чөнки базарда бу балыкның күплегенә шаклар катасың.



ка «кертелгән» балыкны ыслап та, тозлап та, турап та саталар. Базарда уңга карасаң да, сулга карасаң да шул омуль. Уртача зурлыктагы бер балык 250–300 сум тирәсе тора. Омуль балыгын алганчы аны ничек сайларга кирәген өйрәнгез. Омуль дип, еш кына башка балык саталар. Омуньнең аскы канатлары үтә күренмәле диарлек, ак була. Канаты киселгән булса, димәк, сезне алдарга телиләр. Шуны әйтергә кирәк, Листвянкада омуньнең иң тәмлесе, яңа гына әзерләнгәнә сатыла. Туристлар күп йөрү сәбәпле, мондагы балык искерергә өлгерми, гел яңа әзерләнгәнә белән тулыландырыла.

Листвянкага житәрәк, ачык һавада урнашкан «Тальцы» этнографик му-

Сәяхәт » мин ачкан дөнья

зеена кереп чыгарга да жай булды. Әлеге музейда XVII–XX гасыргы Байкал буе жирле халыкларының тормыш-көнкүрешен чагылдыручы корылмалар, йортлар урнашкан. Экспонатларның күбесен Иркутск өлкәсе буенча табып, сүтеп алып килеп, монда төзөгәннәр. Музейга билет бәясе – 250 сум.

Байкалның мин күрергә хыялланган, төрле чыганаclarдан карап өйрәнгән метан күбекләре, ярылган бозы Листвянка яр буенда юк диярлек. Монда бозны кар каплаган. Боз күрер өчен квадроцикллар белән эчкә керергә кирәк. Һәм... шунда күргән матурлыктан кычкырып жибәрдек хәтта! Үтә күренмәле, карсыз бозга килеп житүгә боз өстенә сибелдек, фотога төштөк. Менә нинди икәнсең бит, Байкүлнең кабатланмас бозы! Ләкин иң матур бизәклә боз безне алдагы көннәрдә көткән икән...

Татарлар бит!

Сәяхәтнең икенче көне иң ерак юл белән истә калды. Ольхон утравына – 300 чакрым. Безнең вакыт белән төнге икедә йокыдан уяндык инде ул көнне. Дима исемле гид безне минивэн машинасына утыртып алып китте. Ашамлыклар кибетенә туктап, стаканнар, трубочкалар, сөт алып чыкты.

– Хәзер «бурханить» итәбез, шәһәрне генә чыгып, – диде Дима. Түземсезлек белән әлеге сүзнең асылын аңларга тырышып бардык. Иркутск өлкәсендә яшәүчеләр арасында шаманизм, буддизм дине таралган. «Бурханить» итү – юлга чыкканда, ниндидер эш башкарып алдыннан изге рухлар-

ның күңелен күреп алу, аларга бүләк ясау дигәнне аңлата. Монның өчен юл буендагы изге урынга – бөркет сыны ясалган багана янына тукталдык. Багана тирәсенә, агач ботакларына догалар язылган яулыклар бәйләнгән.

Дима кибеттә алган сөтне стаканнарда салды: «Иясез бармакны шул сөткә манып, дүрт ягыңа чәчрәтеп чыгасың, стаканда калганын күккә чөеп жибәрәсең», – дип аңлатты. Диманың сөте безнең өскә төшәсенә әзер түгел идек. Ул үзе дә уңайсызланды. Шулай да, ак эчемлек чиста ул, киёмгә берни булмый, дип тынычландырды. Аннары ул эшләгәнне без кабатладык. Булды, жирле кагыйдә буенча, бөтен жайлысы рухларны да көйләп бетердек, үзөбезчә «бисмилләһ» белән мөһер сугып, юлга кузгалдык.

Ольхон утравына илтүче юл боз өстеннән салынган. Аны боз калын булып яткач кына, 10–15 февральдә генә ачалар. Бозның калынлыгы кыш азагына бер метрга житә. Кайбер култыкларда ике метр тирәнлеккә кадәр катта. Бу юл буйлап Ольхон утравына бер ай гына йөрәп була, аннары, куркынычсызлык кагыйдәләре буенча, ябалар.

Менә без дә Байкал өстеннән жилдерәбез. Кулда – телефон. Машина тизлегә белән күз алдыннан узып китүче матурлыкны, бозны төшереп калырга ашыгабыз. Нинди генә рәсемнәр ясамагансың, Байкүл! Юл ике якка да киң итеп полосаларга бүленгән. Урыны белән зәңгәр боз караңгы төскә керә. Бу урыннарда тирәнлек зур икәннең аңлап, куркыныч та булып

китә. Байкал – жирдәге иң тирән күл. Аның тирәнлегә 1600 метрдан артып китә. Монда яшәүче халык «бөөк, борыңгы, чиксез, тирән, кабатланмас, изге» эпитетларын кулланып, юкка гына 636 чакрымга жәелгән Байкалны дингез дип атамый, күрәсең...

Ольхон утравына барып житкәнче, матур урыннарда тукталабыз. Аждаһа (дракон) койрыгы кыясына Байкалның дулкыннары бәрелеп, аның аскы өлешен бозга катырган. Су ярда бәрелеп чәчрәгән сыман катып калган. Калын боз катламыннан матур бизәкләр ясап, эшен төгәлләгәч кенә Байкал үзе дә боз астында йокыга талган.

Кыяның иң матур урынына басып фотога төшәр өчен чират торырга да туры килде. Икенче ягыннан, башка туристларга комачауламый гына төшеп китәргә уйлаган идек, аларга бу ошамады. Көтеп торыбызны сорадылар. Безнең кулдагы Татарстан әләмен күргәч: «Үзөбезнең татарлар икән әле!» – дип сөенеп куйдылар. Казаннар! Әнә шулай ике татар Аждаһа койрыгы астында урын бүлеп ятканбыз. Фотога төшәр өчен якташларга үзөбезнең әләмне биреп торгач, барысы да жайланды.

Ольхон утравына барып житкәндә көн кичкә авышкан иде. Ә безнең әле мондагы боз сыннары күргәзмәсен, Шаманка тавы янындагы Бурхан борынында (мыс) кояш баеганын күреп өлгерәсе бар. Алдан ук Байкалда булган туристларның видеоларын карап, үзөбез өчен кызыклы идеяләр белән килгән идек. Шуларның берсе – күлдә ярымшар формасында ясалган чокыр-



■ Легенда буенча, Бурхан борынына Күкләр алласы Тенгри кешеләрне хөкем итәр өчен жиргә үзенең унөч улын жибәргән. Иң олы улы Хан Хутэ-Баабай шушы Бурхан борынында яшәп калган.

■ Аждаһа койрыгы кыясы – туристларның яраткан урыны.



дан чыгу. Шулкадәр шома була ул! Шуның эченә кереп бас та, чыгып кара! Үрмәләп тә, ятып та, шуышып та карыйсың, кире тәгәрәп төшеп китәсең. Мин алга-артка «разгон» ала-алагына чыктым!

Шушы урында булса да кисәтим әле: Байкалга кайсы яктан керсәң дә, бәдрәф табуы жиңел түгел. Алар бөтенләй юк, дисәм, бәлки, табучылар булгандыр. Кысталып йөрмәс өчен экскурсия алдыннан ук хәстәрән күрегез.

Кояш баерга ярты сәгать кала, Бурхан борынына менеп киттек. Туристлар анда кояш баешында матур фотолар төшерергә, теләкләр теләргә эзер торалар. Бурхан борыны шаманистлар өчен изге дип санала. Аның башында 13 агач багана – сәргә утыртылган.

Бик күп хис-кичерешләр белән кайтыр юлга чыкканда караңгы төшкән иде инде, ә безнең «Байкал белән үбешү» йоласын үтисе бар! Хыялыбызны тормышка ашырыр өчен, Дима, юл полосаларын чикләүче билгеләрне кисеп чыгып, кеше аягы басмаган чиста бозга алып китте. Туктауга, машинадан отверткалар алып килде. Ирләр без тиз генә бозда рюмка тирәнлегә чокырлар тиштеләр. Шул чокырга эчемлек салып, трубка ярдәмендә эчеп кую – Байкал белән «үбешү» дип атала. Караңгыга калдык дип борчылган идек, әйтәм бит, һәр эшнең хәерлесе була дип! Төнге Байкалны күрдек! Аның бозы тагын да серлерәк күренә икән! Юкка гына кайбер туристлар Байкалда палаткалар белән төн кунарга калмыйдыр...

Ничек сулыйсың, Байкал?

Байкалга терәлеп урнашкан Большое Голоустное бистәсенә бер үзенчәлекле ягы бар. Монда елның 300 көнендә кояш яктырта. Кырым диярсен! Бистәгә житкәнче туристларны Зирәклек тавына (Ак тау дип тә атыйлар) алып менәләр. Анда Байкалның каршы як тавына искиткеч манзара ачыла.

Большое Голоустное бистәсенә Байкалның куыкларын күрергә киләләр. Иң чиста, иң гажәеп рәсемле боз күрү бәхете шушы көнгә калган икән! Байкалның сулыш алуын сирәк кешеләр генә ишетә, диләр. Ә безгә ул бәхет тә елмайды! Матур ярылгылар эзләп күлнең эченә кереп киттек. Бу юлы – алты кеше сыярлык «Хивус»ка утырып. Әлегә транспорт чарасы боз өстендә йөрер өчен ясалган. Нава мендәрәндә жылдерүче бу амфибияларга туристлар чират тора. Аны йөртүче ирләр – шушы бистәдә яшәүчеләр – бозның иң матур урыннарын белә. Монда дөньяңны онытып, башны да күтәрмичә бозны өйрәнәсең, йотасың, исендә калдырырга тырышасың. Басып тору мөмкин түгел: үрмәләп йөрдек, ятып шуыштык, битне терәп боз астын күзәттек. Шул чакта «пух» итеп куйган тавышка як-ягыбызга каранып алдык. Беркем егылмаган, бер авыр әйбер дә төшеп китмәгән, хивус та шартламаган... Байкал сулышы бит бу! Сәяхәтебезгә матур нокта куелды.

Рәхмәт, Байкүл! Жылы каршы алуың өчен... Безнең белән сөйләшүң өчен... Иксез-чиксезлеген өчен... Көчөң, рухың өчен!

Кызыклы фактлар

- Күлнең төбәндәге кайбер тарлавыклар температура үзгәрү сәбәпле, йә кысыла, йә киңәя. Шуның нәтижәсендә кыш көне күлдәге боз ярыла. Байкалны сулый, диләр. Галимнәр аңлатуынча, көндәз күл углекислый газны йота, кояш баеганнан соң кире чыгара. Шуңа күрә шаманнар да, кайбер галимнәр дә Байкалны исән, тере дип саныйлар.
- Төптәге термаль чыганаclar агышы бозга тулысынча катарга ирек бирми – боз ярыла.
- Нерпа – Байкалдагы бердәнбер имезүче хайван. Алар бары тик монда гына яшиләр. Бары тик байкал нерпасы гына йөкләлек чорын туктатып торырга сәләтле хайван икән. Икенче кушылу чорына кадәр анабиоз кичергән эмбрион аннары яңасы белән бергә үсә һәм нерпаның ике баласы туа (гадәттә, нерпа бер генә бала китерә).
- Жирле кухня белән танышырга теләүчеләргә омульдән һәм башка балыклардан әзерләнгән төрле ризыкларны авыз итәргә тәкъдим итәм. Мәсәлән, без ат ите һәм омульдән ясалган позы ашадык. Позы (буузы) – бурят халык ризыгы. Безнең – мантий, грузиннарның хинкаленә охшаган.



Байкалга сәяхәткә жыенучылар өчен киңәшләр

- Ачык, кычкырып торган төсләрдәге өске киёмнәр киегез. Ничьюгы башлык, шарф булса да шундыйны сайлагыз. Бөртөрлелек, соры таулар, ак кар фонында фотоларыгыз яктырак һәм күңеллерәк чыгачак.
- Әләм алып барсагыз, шулай ук бик матур фотолар ясарга була.
- Күзлек алырга онытмагыз! Кояштан, кардан күзләр бик нык чагыла.
- Экскурсияләрдә чәй эчеп жылыну өчен термос алсагыз уңайлырак.
- Салкында телефон тиз утыра, үзегез белән аккумулятор йә пауэр банк йөртегез.



■ Байкал – дөньяда метан газының гидрат тупланмасы табылган бердәнбер төче сулы күл. Метан бүленеп чыгу сәбәпле, бозда төрле зурлыктагы куыклар барлыкка килә.



Сорауларга Дәүләт автономияле сәламәтлек саклау учреждениесенең «Казан эндокринология диспансеры» табиб-эндокринологы Екатерина ДЕВИЦКАЯ җавап бирә.

Күпләр хәзер диеталар белән мавыга, дәрәс туклануга күчә. Мин дә бавырны чистарту буенча бер детокс программага керергә уйлыйм. Табиб белән киңәшләшмичә, анализлар бирмичә төрле детокс программалар үтәргә ярыймы?

Диеталар кыска вакытка гына нәтижә бирә. Озак вакытка нигезләнган туклану тәртибен формалаштырырга кирәк. Туклану тормышның сыйфатына зур йогынты ясый бит. «Заманча яңа» ябыгу методикасын кулланы башлар алдыннан белгеч киңәше кирәк.

Соңгы вакытта начар йоклап китәм. Башта төнге уникагә кадәр йоклый алмый ята идем, хәзер икегә кадәр боргаланып ятам. Бер ел шулай дәвам итә инде. Калкансыман бизнең эшләве белән бәйлеме бу? Йокы режимын ничек көйләргә?

Калкансыман биз патологияләренең, гормоннар җитмәүнең аерым күзгә бәрелеп торган билгеләре юк. Йокы кермәүнең сәбәпләре күп. Беренче чиратта йокы режимын көйләргә кирәк. Бер үк вакытта йокларга ятарга һәм уянырга гадәтләнәгез. Хәтта ял көннәрендә дә шулай эшләгез. Кичке ун-унбердән дә калмыйча ятарга тырышыгыз, йокы алдыннан 2–3 сәгать телефон һәм башка гаджетлар кулланмагыз. Сигез сәгатьтән дә ким йокламагыз. Йокларга ятарга ике сәгать кала ашагыз. Кичке һавада йөрәп керү дә файдага булыр. Әлегә киңәшләренә үтәгәннән соң да йокыгыз көйләнмәсә, эндокринологка мөрәҗғәгать итегез.

Эндокринологка күренер алдыннан алдан ук анализлар тапшырып, УЗИ үтеп барырга кирәкме яисә табибның киңәшләрен көтәргәме? Аларны табиб барыбер билгели бит.

Эндокринолог пациентның нәрсәгә зарланганын тыңлап, тикшерү үткәреп, анамнез җыйгач, проблемаларына күрә диагностика һәм алдагы дөвалау өчен бөтен кирәкле анализларны билгеләячәк. Табиб киңәшләрен көтәргә, ул кушканча эшләргә кирәк.

Артык авырлыгым аркасында бер диетадан икенчесенә күчәргә туры килә. Хәзер бик күптөрле марафоннар тәкъдим итәләр. Ләкин алардан соң авырлык барыбер кире кайта. Аннары ул авырлыктан арыну тагын да катлаулырак. Мондый марафоннар белән мавыгу нәрсәсә белән куркыныч?

Кыска вакытлы марафоннар тәмамлану белән авырлык кире кайта, һәм тагын да күбрәк булып кайта әле ул. Ашауны кисәк чикләүнең, физиологик булмаган чикләүнең, ач торунның тискәре йогынтылары бар. Бөтен гаиләнең ашау культурасын булдыру, туклану кагыйдәләрен озак вакыт куллану мөһим. Ашауга гына түгел, физик күнегүләргә дә игътибар биру зарур. Якыннарыгыз белән һавада йөрегез, бию, йөзү белән шөгыльләнәгез. Тиз арада нәтижә күрер өчен андый марафоннарга кызыкмагыз. Дәрәс туклану процессы рәхәтлек китерә торган булсын.

СОРАУ—ҖАВАП

Кадерле укучылар!

«Сорау–жавап» рубрикасына сездән сораулар кабул итәбез.

Жавап бирүче белгечләр: педиатр, гинеколог, стоматолог, невролог, хирург-ортопед, кардиолог, иммунолог-аллерголог, гастроэнтеролог, эндокринолог, офтальмолог һәм башкалар.

Үзегезнең һәм балаларыгызның сәламәтлегенә кагылышлы сорауларыгызны –

8 (843) 2-22-09-77 телефоны аша,

Казан шәһәре, Декабристлар урамы, 2 нче йорт адресы буенча яисә ssuum@yandex.ru электрон адресына «Сорау–жавап» дип язып жиберә аласыз.

Фото: ru.freepik.com



**Сорауларга Республика клиник
туберкулезга каршы
диспансерының баш табибы
урынбасары, Татарстанның
төп штаттан тыш балалар
фтизиатры
Рәмзия ФАТЫЙХОВА
жавап бирә.**

1 Ике балада да Диаскинтест уңай реакция күрсәтә. Бу ун еллап дәвам итә инде. Табиб өстәмә дөвалау курсы билгеләде, учетка бастырдылар. Гаиләдә авыручы кеше булса, бу вакыт эчендә ул кеше билгелә булмас идеме? Бәлки, минем балаларга гына хас ниндидер бер кичерә алмаучанлыктыр бу? Бер гаиләдә берничә балада уңай Диаскинтест булса, бу латент туберкулез инфекциясе бар дигәнне аңлата. Йоктыру чыганагы да бер үк. Мөмкин кадәр күбрәк балаларга якин кешеләрне тикшертергә кирәк. Бер фатирда яшәучеләрне генә түгел, туганнарны да. Йортка килеп йөрүче ярдәмчеләрдән, ремонт ясаучылардан йоккан очраклар да бар. Табиб барысын да дөрес эшли, зинһар өчен, аның киңәшләрен төгәл үтәгез.

2 Кызыбызга 3 яшь. Ел саен Манту ясатабыз. Ел саен нәтижәсе 2 миллиметрга зуррак. Педиатр Диаскинтест ясатырга кушты. Бу яшьтә баланы өстәмә травма белән жәфалап, ул тестны ясатуның кирәге бармы? Кечкенә балага каян йоксын ул туберкулез? БЦЖ йогынтысы да булырга мөмкин бит әле бу күрсәткечтә...

Әлбәттә, һәр очракны аерым карарга кирәк. Манту нәтижеләрен күрәп, педиатр йогучанлыкны кискәтергә уйлагандыр. Диаскинтестның сиземлелеге бик югары, ул ялган уңай нәтижә бирми. БЦЖ вакцинасы Мантуга реакция бирсә дә, Диаскинтест организмда исән авыру тудыручы (живой возбудитель) турында мәгълүмат бирә.

Бала әле бик кечкенә, дисез... Кызганыч, әлегә чир бер яшьлек балага да йоккан очраклар бар. Шуңа күрә, сәламәтлек ягыннан тыюлар булмаса, прививканы да мөмкин кадәр иртәрәк ясатырга киңәш итәм.

3 Уңай Диаскинтесттан соң бик күп анализлар билгеләделәр. Шуңа икәп, рентген ясатырга, томография узарга куштылар. Бу тикшеренүләрне башкасы белән алыштырып буламы? 5 яшьлек балага бу кадәр нурланыш зиянлы булмасмы?

Диаскинтест уңай реакция бирсә, баланың организмда авыруны кузгатучы бар дигән сүз. Табиб тагын бер сорауга жавап табарга тиеш: туберкулезның латент формасымы, актив формасымы бу? Беренче очракта «Кох» таякчылары организмга эләккән, алар арта, ләкин әле бер органга да утырырга өлгөрмәгән дигән сүз. Организмда туберкулезның актив фазасы булса, сулыш органнары, үпкә зиян күрә башлый. Шулай ук бөөрләр, сөякләргә дә йогынтысы булырга, хәтта туберкулез менингиты да булырга мөмкин. Авыруның нинди стадиядә булуын ачыклар өчен рентген-компьютер томографиясе үткәрелә. Аның альтернативасы юк. Бу очракта нурланышның йогынтысы акланган, чөнки тикшеренү авыруны вакытында табарга, кискәтергә, дөваларга ярдәм итә.

4 Манту һәм Диаскинтест уңай реакция күрсәтте. Рентген нәтижеләреннән күренгәнчә, баланың үпкәсе чиста. Химик дөвалаудан (таблеткалар эчүдән) баш тарту мөмкинме? Киләсе елга динамиканы күзәтеп карау яклы мин...

Диаскинтест уңай булып, снимок үпкәләренең чиста булуын күрсәтсә, димәк, балада латент инфекция. Профилактик дөвалау, һичшиксез, кирәк! Әгәр дә дөваланмасагыз, туберкулез актив фазага күчәчәк. Организмга инфекцияне жиңәргә ярдәм итәргә кирәк. Шулай ук баланың янәшәсендә булган кешеләрне тикшерергә, йогышлы авыруның кемнән ияргән ачыкларга кирәк. Юридик яктан карасак, эти-әниләр дөвалаудан баш тартырга хокуклы. Әмма бу очракта баланың сәламәтлеге куркыныч астына куела. Сөз бер ел көткән арада, авырту актив фазага күчәргә мөмкин. Тәҗрибәдә андый очраклар бар. Бер кызны шулай ел бие дөваламыйча көттеләр. Нәтижәдә, ул кыз туберкулезның ачык формасы белән авырып башлады. Инфекция берничә ел флюорография узмыйча йөргән әнисеннән күчкән.

Нәниләргә күчтәнәч!
**Телефон камерасын QR-кодка якынайтып,
аудиоформатта язылган әкиятне
балагызга тыңлатыгыз.**



СҮЗСЕЗ СӨЙЛӘШҮ

Сүзсез аралашу әңгәмәдәшләр сөйләшкәнче үк башлана. Игътибар итегез, сөйләшүләр алып бару өчен кешеләр башта уңайлы поза, әңгәмә өчен дистанция ала, бер-берсенә борыла. Шуңа күрә дә сүзсез, ягъни вербаль булмаган аралашу үтә дә мөһим, һәм уңайсыз хәлдә калмас өчен, аның кагыйдәләрен белү зарур. Сүзсез сөйләшүгә гәүдә тотышы, ишарә, мимика керә. Этикет һәм аралашу культурасы буенча **Марина ШӘМСЕТДИНОВАдан** мастер-класс.

Эшлекле әңгәмә барышында дәрәс гәүдә тотышы

Әңгәмәдәш турында иң беренче тәэсир берничә секунд эчендә формалаша. Шуңа күрә дә әңгәмә вакытында ачык булу мөһим. Үзбездә кызыксынуыбызны күрсәтәбез. Гәүдә тотышында агрессия дә, кыюсызлык та чагылырга тиеш түгел. Басып торасыз икән, гәүдә төз булсын. Хатын-кыз үз гәүдәсенең сыгылмалылыгын асызыкламый. Баш туры, ияк берәз гына күтәрелгән. Идәнгә, читкә карамагыз. Утыргансыз икән, аякны аякка кую да, терсәкләрне өстәлгә жәү дә дәрәс булмас. Бигрәк тә аякларны селкетеп утыру әдәпсезлек. Кулларны күкрәккә кушыру, гомумән, гәүдәнең өске ягын капларга тырышу – «ябыклык» билгесе. Жилкә колакка таба күтәрелеп тормый, алга да чыкмаган. Әңгәмәдәш белән кул сузымы ераклыгында басып торасыз. Бу ара үзегезне куркынычсызлык хәлөтөндә тотар өчен кирәк. Аралашу ышанычлы, дусларча мөнәсәбәттә булса гына әңгәмәдәшегезгә якынрак килергә мөмкин. Кулларны теләсә ничек болгау да – әдәпсезлек. Әңгәмә вакытында аяк киёмегезнең очы әңгәмәдәшегезгә карап торса – аның белән кызыксыну билгесе. Әгәр дә ике кеше басып сөйләшеп торганда берсенең аягы читкәрәк чыгып тора икән, алар әңгәмәгә кемнәңдер килеп кушылуына риза. Ә инде аяк киёмнәренең очлары бары бер-берсенә генә карап торса, һәм алар бер-берсенә таба берәз иелгән дә булсалар, бик мавыктыргыч сөйләшү алып баралар, аларга комачауламагыз.

Ишарәләр

Ишарәләр сөйләүчегә үз фикерен әңгәмәдәшенә жеткерегә ярдәм итә, әмма алар артык күп булу – әдәпсезлек билгесе. Эшлекле этикетта өстенлекле алырга теләгән ишарәләр урынсыз. Мәсәлән, кул биреп исәнләшкәндә учны ачып һәм өскә каратып сузасыз икән, бу сезнең өстенлекне алырга теләвегез турында сөйли. Кул горизонталь рәвештә сузылырга тиеш. Кулларның кесәдә булуы да килешеп бетми. Бигрәк тә куллар кесәдә килеш исәнләшү әдәпсезлек. Бу – исәнләшкән кешегә карата хөрмәт күрсәтергә теләмәү турында яшерен ишарә. Эшлекле этикетта хатын-кызларның нәфислеген күрсәткән ишарәләр урынсыз. Эшлекле сөйләшүләр ул – профессионаллар мәйданы. Анда мин – хатын-кыз дигән фикерне асызыкларга ярамай. Киресенчә, сексуаль ресурсларны кулланмыйча да куелган бурычларны хәл итәргә минем һөнәри компетенциям жите дигән сигнал бирү кирәк. Шуңа күрә дә нәфислекне күрсәткән ишарәләргә кулланмагыз.

Мимика

Эчке тойгыларны, психик хәлне чагылдырып, бит мускулларының төрлечә хәрәкәтләнүе дә тәрбияле булырга тиеш. Мимика аша үзбездәң эмоциональ интеллектны чагылдырабыз. Аның белән идарә итә белмәүчеләр кайвакыт битлек кия. Мимика аша килешмәгәнлек эмоцияләрен күрсәтү эшлекле этикетта урынсыз. Әңгәмә вакытында баш кагып алу, ачык караш, жиңелчә генә елмая мөһим. Иң кыйммәт елмая сере, беләсезме, нәрсәдә? Нәрвакыт елмаеп тору түгел, ә сөйләшү барышында әңгәмәдәшегезгә игътибар белән карагандан соң, аңа елмаеп кую.

Хатын-кызга бервакытта да кулланырга ярамаган ишарәләр

Ишарәләргә кулланырга ярамай дигән кагыйдә юк. Бөтенесе дә мөмкин, әмма аның нәтижәсе нинди булачагын уйларга кирәк. Алдан әйткәнчә, эшлекле этикетта «мин – хатын-кыз» дигән уен уйнаганда кулланган барлык ишарәләр компетентлы булмауны күрсәтә. Гәүдәнең сыгылмалылыгын күрсәтеп утыру, кыска итәк кую, итәкне тарткалап тору әдәпсезлек билгесе булып санала. Әңгәмәдәшенә кагылып алу да урынсыз. Бигрәк тә аягына, кулына тиеп алу агрессив ишарә булып санала. Бармаклар, кул чугы белән уйнау, жылкәләргә сикертү дә килешми. Кыланчыклану эшлекле этикетта, гомумән, провокацион булып санала. Бу инде эшлекле сөйләшү алып барган кешенең профессиональ сыйфатлары бик түбән булуын күрсәтә. Эшлекле сөйләшүләр вакытында әңгәмәдәшенә бердәнбер кагылу – кул биреп күрешү.



КҮЗЛӘРНЕ АЧАБЫЗ

Төшөп торган күз кабакларын кисеп, күзләрне ачар өчен хәзерге заманда блефаропластика ясыйлар. «Пычак астына» керергә куркучылар өчен махсус массаж да бар. Дөрөс, ул операцияне алыштыра алмый, әмма күпмедер күләмдә күз кабакларын күтәртә, күз тирәсендәге жыерчыкларны киметә, карашны ачыграк итә. Күз, маңгай тирәсендәге мускулларның киеренкелеген бетерә. Матурлык экспертыбыз Ләйсән САБИТОВА массаж күнегүләрен өйрәтә.



■ Иң элек бармаклар белән башны массажлап чыгабыз. Йомшак кына итеп чәчләрне төбеннән тартабыз. Шундук рәхәт булып китәр. Баш тиресе баш сөягенә ябышып торырга тиеш түгел.

■ Колак тирәсен массажлыйбыз. Аны төрлечә ясарга мөмкин, күнегүләрнең берсе – имән һәм урта бармаклар белән колак алдын һәм артын ышкыйбыз.

■ Дүрт бармак ярдәмендә астан өскә таба маңгайны массажлыйбыз.

■ Баш һәм имән бармаклар белән кашларны тотып, кыскалап чыгабыз.

■ Күз тирәсеннән алып чигәгә кадәр тирене вертикаль рәвештә чеметкәлибез.

■ Күз сөяге буенча имән бармак белән баскалап чыгабыз.

■ Күзнең эчке почмагындагы сөяккә баш бармакны куябыз да астан өскә йөртәбез.

■ Борын тирәсеннән күзнең эчке почмагына кадәр бармаклар белән басып, селкетеп чыгабыз.

■ Күз белән чигә арасындагы тирене бармаклар белән дерелдәтә-дерелдәтә өскә таба тарттырабыз.

■ Шул ук урындагы тирене бармаклар белән жыйдыртып, өскә таба алып барабыз. Һәр күнегүне 10–15 тапкыр эшлибез.

Бу күнегүләрне ясаганнан соң күз алларыгыз тагын да яктырып киткән кебек булып. Көзгегә игътибар белән карасагыз, күз кабакларыгызның күтәрелүен күрерсез.

QR-код аша кереп, күнегүләрне видеодан да карап ясый аласыз. Фото һәм видео: Анна Арахамия.





Тутырган каз муены

Борынгы рецепт белән пешерелгән бу ризыкны безгә Саба районы Иләбәр авылында яшәүче Рамил ХАФИЗОВ әзерләп күрсәтә. Элек аны әбисе Мөгаззәдә апа еш пешерә торган булган. «Күп кеше муен тиресен ашамый, ә менә болай әзерләсәң, ул бәйрәм сыена әверелә, – ди сәхифәбезнең кунагы. – Тутырмага охшаган бик тәмле кабымлык килеп чыга».

Рамил – ун елдан артык инде иләбәрлеләрнең мәдәни тормышы өчен җаваплы – Мәдәният йортын җитәкли ул. Жиденче сыйныфта укыганда беренче тапкыр спектакльдә катнашкан булган, шуннан бирле сәхнәдән төшкәне дә юк. Жыр-бийгә генә түгел, йорттагы бар эшкә кулы ята аның. Аш-суны да телеңне йотарлык итеп әзерли. Гаҗәпләнмәгез, һөнәре буенча, чыннан да, аш-су остасы ул. Ашчы булып берара – Казанда, аннары туган авылына кайтып, үзләренең «Көөк» хужалыгы ашханәсендә эшләгән. «Күңелемә якын эш», – ди Рамил әлегә һөнәре турында. Былтыр Мөслимдә узган Бөтен-россия Каз өмәсендә шушы рецепт белән катнашып, аның беренче урынны яулаганын да беләбез. Суыткычыгызда казның муены, бүтәкә-йөрәге әлегә кадәр сакланган булса, сез дә безгә кушылыгыз. Әлегә инде өлгөрмәсәгез, рецептны ерак алып куймагыз, көз күз ачып йомганчы килер дә җитәр ул.



Кирәк

2 муен / 8 бүтәкә / 8 йөрәк / казның эч мае / 3 баш суган, 3 тырнак сарымсак / 100–120 г дөгә (бүрткәч, 300 г була) / төменчә тоз-борыч.

Камыр өчен ярты стакан су һәм он.



Видеоны карар өчен смартфонның камерасын QR-кодка якынайтыгыз.
Фото һәм видео: Анна Арахамия

Эш барышы:



■ Бүтәкә, йөрәк, суган, сарымсакны иттарткычтан чыгарабыз. Бүтәкә майсыз булса, бераз гына казның эч маен да кушабыз. Иттарткычлар барлыкка килгәнче, борынгылар ит белән суганны махсус тәпке белән тапаганнар.



■ Кайнап торган тозлы суга салып дөгене бүрттерәбез. Өзер дөгене салкын су белән чайкатып, тарттырылган бүтәкә белән кушабыз. Тәменчә тоз белән борыч өстибез.



■ Муенны суыткычтан алып, башта яхшылап жебетәбез. Аннары муенның тиресен сул ягына кайтарып салдырабыз. Артык майларыннан, бизләрден арындырабыз.



■ Энәгә нык жеп саплап, муенның аскы өлөшөн вак атлатып тегеп куябыз. Эчлек таралып китмәсен өчен кирәк бу. Пешкәч, ул жепне кисеп алачакбыз. Муенны уң ягына әйләндерәбез.



■ Өзер муен тиресенә эчлекне тыгызлап тутырабыз. Моны борыны киң бүрәнкә белән эшләве жайлырак. Андый бүрәнкә булмаса, кашык белән тутырырга була.



■ Тутырып бетергәч, муенның очын нык жеп белән бәйлибез.



■ Су белән оннан токмачныкы кебек камыр басабыз. Камырны ике өлөшкә бүлөп, уклау белән жәябез. Зурлыгы бер муенны төрерлек булсын. Камыр урынына фольга да куллана аласыз.



■ Камырга төрелгән муен 180 градус кызулыктагы мичтә 1 сәгатьләп пешә. Пешкәч, камыр эченнән алып, чак кына суытабыз да, тәгәрмәчлөп турап, тәлинкәгә матурлап тезәбез. Янына тозлы кыяр белән помидор куярга була.



Кузгалак – ашарга
яраклы күпъяллык
үсемлек.
Яфракларының
эчкелтем тәме калий
тозлары һәм кузгалак
кислотасы булу белән
аңлатыла. 100 грамм
кузгалакта С витами-
нының тәүлек норма-
сының 68,7 проценты,
бета-каротинның –
50 проценты, К вита-
минының – 37,5 һәм
лютеинның 15 про-
центы бар.
Әлеге үсемлек бор,
магний, калий,
никель, тимер,
бакыр, йодка бай.
Кузгалак мондый
составы белән иммун
һәм нерв системасы
эшчәнлегенә уңай
йогынты ясый.
Анда ризык жепсел-
ләре кандагы шикәр
һәм холестерин күлә-
мен киметергә
булыша, бавырдагы
токсиннарны чыгара,
бөөрләр эшчәнлеген
яхшырта.

Камилә
ДИМӨХӘММӨТОВА



Фото: ru.freepik.com

Яз сые — кузгалак

Яшел борщ яки кузгалак ашы

Кирәк: сыер ите; 3 бәрәңге; 2 баш суган; 2 кишер; 150–200 г кузгалак; тәменчә тоз-борыч; бизәү өчен 3 йомырка; үзегез яраткан аш тәмләткеч үләннәр.

Эш барышы:

- Башта шулпа кайнатабыз. Бәрәңгене вак шакмаклап турап, әзер булганчы пешерәбез. Суган белән кишерне кыздырып, шулпага кушабыз. Тәменчә тоз, борыч өстибез.
- Кузгалакны турап, аш пешеп чыгарга 5 минут кала гына кушабыз. Ахырдан аз-азлап кына күпертелгән йомырканы агызабыз. Пешкән йомырканы тәлинкәгә генә дә сала аласыз.
- Аш әзер. Табынга чыгарганда яшел аш тәмләткеч үләннәр һәм каймак өстибез.

Кузгалак салаты

Бик тә файдалы һәм жиңел бу салатны әзерләр өчен тәлинкәгә яшь кузгалак яфракларын, шпинат, руккола салып, өстенә туралган ярты авокадо тезәбез, киндер яки чиа орлыгы сибеп, зәйтүн маен кушабыз. Үзегез яраткан башка төрле орлык һәм чикләвекләр дә куллана аласыз.

Соус

Үзенчәлекле соуслар яратсагыз, кузгалактан песто әзерләп карый аласыз. Блендер савытына кузгалак, петрушка, зәйтүн мае, сарымсак, тоз-борыч, кырылган лимон кабыгы салып, кую соус хәленә килгәнче ваклыйбыз. Куерак булса, су өстибез. Ашларыгыз тәмле булсын! Сәламәтлек телибез сезгә!

Кузгалакның яфрагы һәм орлыгы бөрештерү һәм сызлауны басу үзлегенә дә ия. Яфраклары яраларның тизрәк төзәлүенә ярдәм итә, ялкынсынуны баса. Әлеге үсемлекне борын-борыннан зәңгелә (цинга) авыруыннан дәва буларак кулланганнар. Файдасы күп булса да, бәвел юлларында ком яки таш булганда, подагра, ревматоидлы артрит, кискен гастрит, холецистит белән авырганда, кузгалакны ашаудан тыелырга кирәк. Кузгалакны әзерләгәндә беренче кагыйдә – аны озак пешерергә ярамый. Ризык пешеп чыгарга берничә минут кала гына кушсаң, андагы файдалы матдәләр таркалып өлгерми. Искәrmә! Оеган сөт ризыклары кузгалак кислотасын нейтральләштерә. Сөттәге кальций кислотаның оксалатка әверелүенә юл куймый. Дөрес, шул рәвешле кальций үзе дә үзләштерелми.



Вакыт җитми, дип зарланырга яратабыз. Вакытны җиткерер өчен, аны дөрес итеп бүлә белергә кирәк. Тәүлекнең сәгатьләрен дөрес файдаланасызмы икән, тикшереп карыйк әле.

1. Эшкә әзерләнү, планлаштыру өчен һәрвакыт алдан вакыт бүлеп куям.
2. Кайсы эшне тапшыра алам – шуларын да башкаларга тапшырам.
3. Үз алдыма куйган бурычларны һәм максатларны, аларны башкару өчен кирәк булган вакытны алдан ук кәгазьгә язып куям.
4. Һәр документны кулыма алу белән ахырына кадәр эшләп бетергә һәм кабаттан бу эшкә әйләнәп кайтмаска тырышам.
5. Һәр көнне эшлисе эшләремнең планын төзеп куям, мөһим эшләрне иң беренче чиратта башкарам.
6. Эш сәгатьләремдә телефоннан кирәксезгә сөйләшмим, алдан планлаштырылмаган очрашуларга бармыйм, планлаштырылмаган җыелышларда катнашмаска тырышам.
7. Көндәлек вазыйфаларымны башкаруны үз көчемә карап бүләм, катлаулыларын көчем күп булган чакта башкарам.
8. Кинәт килеп чыккан мөһим мәсьәләләрне хәл итәргә бүленү өчен, көндәлек эш графигымда һәрвакыт аерым вакыт каралган.
9. Үтә дә мөһим булган мәсьәләләргә беренче чиратта игътибар итәм.
10. Вакытымны сарыф итәргә тырышучыларга «юк» дип әйтә беләм.

Балларны санык. «Беркайчан да» дигән җавап өчен – **0 балл**; «кайчагында» – **2**; «һәрвакыт диярлек» дигән җавапка **3 балл** языгыз.

0–15 балл. Сөз вакытыгызны планлаштыра белмисез, башкалар ихтиярына буйсынасыз. Беренче чиратта торган эшләрегезне алдан планлаштырып, шул планын үтәсегез, зуррак уңышка ирешә алыр идегез.

16–20. Үз вакытыгызга үзегез хужа булырга омтыласыз, ләкин сезгә эзлеклелек җитеп бетми.

21–25 балл. Вакытыгызны дөрес итеп бүлә һәм куллана беләсез.

26–30 балл. Вакытны дөрес итеп бүлүгә менә кемнән өйрәнергә кирәк! Бу мәсьәләдә сездән үрнәк алырлык, бер минутны да бушка сарыф итмисез.

Кучкар. Энергетикасы белән катлаулырак ай. Ай башында яңа эшләргә керешми торугыз хәерлерәк. Көтелмәгән очрашулар, сөйләшүләр күп булып, яңа мөмкинлекләр ачылып. Планнарыгыз турында артыгын чөчәлмәгез.

Үзгәбозау. Әлеге йолдызлыкта туучылар өчен май ае – еллык яңа цикл башланган чор. Көчегезнең артып китүен үзегез үк тоясыз. Яңалыкка омтылышыгыз көчле. Сәләтегезне күрсәтер өчен яхшы форсат туар. Активрак булыгыз.

Игезәкләр. Күбрәк ял итү, көчләрне туыландыру турында уйланыгыз. Эшегездә үзгәрешләр булуы ихтимал. Максатчан Игезәкләр алдында зур гына мөмкинлекләр ачылырга тора.

Кысла. Кызыклы һәм вакыйгаларга бай чор. Уңышка ирешәсе килү теләге, азарт бик көчле. Яңа танышлыктар булдыру өчен яхшы вакыт. Ләкин саграк булыгыз, дус санаганнарның капкынына эләгегез бар.

Арыслан. Яңа проектта катнашырга, яңа һөнәри юнәлештә эшләргә туры килер. Үзегезне күрсәтү җае чыгар, тәкъдимнәрегезгә колак салачаклар. Шулай ук вакытта эшегезгә аяк чалучылар да үзен сиздерер.

Сәмбелә. Күңелегезнең җете хисләргә, рәхәт тойгыларга, үзгәрешләргә омтылган мәле. Үзлегеннән өйрәнү, күңел офыкларын киңәйтү өчен яхшы вакыт. Яныгыздагылар да сезне нәкъ менә шушы юнәлештә эшләргә этәрәчәк.

Бизмән. Кичектергесез эшләр һәм яңа проектлар белән мәшгуль булырсыз. Очрашуларга да бай вакыт. Финанс тотрыклылыгына бик өметләнәргә туры килмәячәк. Файдалана алмый калган мөмкинлекләр үзен сиздерәчәк.

Чаян. Энергия күтәрелешенең иң биек ноктасында сез. Бәйсезлеккә омтылышыгыз аерата көчле, төрле килешүләр, вазыйфалар ирегегезне чикли кебек тоелачак. Шулай ук вакытта хезмәттәшлек итү өчен бу – иң яхшы вакыт.

Укчы. Үзгәрешләргә бай чор. Алар бөтен өлкәдә – эштә, шәхси тормышта, уй-фикерләрдә чагыла. Керемнәрегезне арттырырга, җәмгыятьтәге дәрәжегезне үстерергә тулы мөмкинлекләр ачылырга тора.

Кәҗәмөгез. Май ае шәхси үсеш, казанышлар белән истәлекле булып. Иңатка, матурлыкка омтылырсыз. Тормышыгызны үзгәртәсе килер. Теләкләрегезне тыймагыз: уңыш сезнең якта, бар да сез уйлаганча булачак.

Сукояр. Арулар, талчыгулар үзен сиздерәчәк. Сәламәтлегегез белән шаярмагыз, үзегезгә күбрәк игътибар бирегез. Туганлыкны, дуслыкны ныгыту өчен яхшы мөмкинлекләр ачылып. Гаилә белән бәйлә күңелле үзгәреш көтелә.

Балыклар. Уңышлы ай. Яңа белем алу, яңа һөнәргә өйрәнү отышлы булачак. Эшлекле сыйфатларыгыз өстен чыгар. Күчәнү, эш алыштыру өчен кулай чор. Бу айда башлаган эшләр яхшы төгәлләнәчәк.



МӘХӘББӘТЭМ АНА БУЛЬШИСЫН!

(Ахыры. Башы 82 нче биттә.)

2013 елны Кытайда узган бу конкурска Илгиз тагын да житдирәк итеп әзерләнде, тагын да күбрәк дулкынланды. Тыштан сиздермәде, әлбәттә, әмма күреп торам: ул беренче урын алу турында гына хыяллана. Мин исә дулкынланмадым дисәм дә була – аның уңышка ирешәчәгенә шикләнми идем. Алкалар һәм йөзектән торган җыелмасын ул «Күбәләкләр» дип атады. Сюжеты табигатьтәге сирәк күренеш – кояш тотышына корылган. Эмальнең эңгер-меңгерне хәтерләткән төсмерен булдыра алды ул. Бу төсмер кояш тотылгандагы табигать халәтенә туры килде, һәм күбәләкләр дә, кояш яктысы күренү белән, очып китәрләр төсле иде...

Эмаль дигәннән. Илгизне ювелирлар арасында «эмаль короле» дип атыйлар. Кайнар эмальне зәркәнчеләр һәрвакыт кыйммәтле ташлар белән бер рәткә куя: ул алардан төсө, балкышы, матурлыгы белән һич калышмый. Гаять катлаулы эмаль ысулына исә Илгиз үзлегеннән өйрәнә. Аның ижатында техник ысуллар бихисап һәм ул аларның барысына да үзлегеннән төшенгән. Эш коралларын Илгиз үзе ясаган. Бүген ул башка ювелирлар хыяллана да алмаганны эшли: эмаль белән алтынны бергә куша. Эмаль – 850 градуста, ә алтын 900 градуста гына эри башлый. Монда иң мөһиме: мизгелне тотып алу – алтын артык эресә берни дә килеп чыкмый. Төсләр белән дә шулай: билгеле бер төс эмальнең калынлыгына, мичтә күпме яну вакытына да бәйләнгән. Зәркәнчеләр гомер-гомергә кызыл һәм ал төстәге эмальләргә урап узган, хәтта мәшһүр ювелирлар да аны бик кулланмый. Кызыл эмальнең мичтә үз-үзен тотышы бары тик останың эчке тоемлавына гына бәйле. Монда барысын да секундлар хәл итә. Ә Илгиз шушы катлаулы кызыл төснә дә бик рәхәтләнеп куллана. Ул – чын виртуоз! Бу биеклеккә аны таланты, тырышлыгы, хезмәт сөючәнлегә күтәрде.

Кайнар эмаль ысулы белән ясалган бизәнү әйберләрен беренче тапкыр 1997 елда, Пуатьедагы Халыкара антиквар салонда французларга тәкъдим итә ул. «Эмальне әле генә кулланана башладым, дисезме?» – дип шаккаталар. Француз журналы аның хезмәтләрен узган гасырда ясалган эшләр дип аңлап: «Күптән мәрхүм бер талантлы Россия ювелирының әсәрләреннән торган күргәзмә ачылды», дип язып чыга. Ялгышуларын аңлагач, кат-кат гафу үтенәләр...

Ә Кытайда узган ул күргәзмәдә Илгизнең «Күбәләкләр»е кабат җиңде! Бу юлы инде призы алып кайттык та киштәгә куйдык һәм... Илгиз башка конкурсларда катнашмаска карар кылды. 2014 елда Гохранның «Россия. XXI гасыр» ювелир сэнгате конкурсы өчен генә искәртмә

ясады ул. Коллекциясе кабат Гран-прига лаек булды һәм ике ай буе Мәскәү Кремлендә, Россиянең Алмаз фондында экспозицияләнде. Бу – бөтен Россия күләмендәгә зур уңыш иде!

2014 ел ахырында «Мәскәү Кремле музейлары» Илгизнең биш әсәрен сатып алды. Иң мөһиме: аңа Мәскәү Кремлендә – Успенская звонница бинасында күргәзмә ачарга тәкъдим иттеләр! Могҗиза кебек булды ул. Ниһаять күптәнге хыялым чынга ашты... «Мәскәү Кремле» дәүләт музей-тыюлыгының генераль директоры Елена Гагарина чит ил кунаклары белән очрашканда, бер ханым Россиядәгә танылган ювелир белән күрешергә теләвен белдерә. Шуннан соң Елена Юрьевна Илгизнең остаханәсенә килде. Һәм иремнең ижаты белән танышкан, шәхси күргәзмәсен ачарга үзе тәкъдим итте. Бу гади очраклык түгел, ә Аллаһы Тәгаләнең безгә ярдәме иде... Күргәзмәгә әзерлек ике ел буе барды. Ул Илгизне яңа коллекция иҗат итәргә этәрде. Гомумән, аның иҗат юлы «шушы күргәзмәгә кадәр» һәм «күргәзмәдән соң»га бүленде. Илгиз моңарчы дөньядагы иң мөһим ювелир форумнарында катнашты: Гонконг, Лас-Вегас, Базель, Виченца, Токио, Париж, Женева, Монако... Ләкин бер генә күргәзмә проекты да аны Мәскәү Кремленекә кебек илһамландырмады. Бу иҗат дәртенең әле күп елларга сузылуын телим.

Кайчак аның куллары тудырган эшләргә карыйм да, инде моннан да матуррак, нәфисрәк, моннан да тәэсирлерәк бизәнү әйбере булмас дип уйлыйм. Күпмедер вакыт уза, һәм Илгиз миңа яңа эшен күрсәтә: тагын да ныграк шаккатам! Аңардагы фантазиянең, ул күргән, тойган матурлыкның, аңа килгән илһамның чиге юк икәнен аңлыйм... Бик күпләрнең – матурлык яратучыларның, сэнгаты белгечләренең, зәркәнчеләрнең һәм коллекционерларның һушын алырдай ювелир эшләнмәләре инде бик күп булса да, ул үзенең иң матур әсәрен инде иҗат иттем дип санамый. Безгә аны күрергә язсын. Ул гажәеп эшне тудырырга мәхәббәтем көч бирсен!

Динә НАСЫЙРОВА сөйләгәннәренә
Зилә НИГЪМӘТУЛЛИНА язып алды.

«Аккош», брошь; «Кош», брошь;
«Кошлар», йөзек; «Император йөзеге»;
«Зәңгәрсү күбәләкләр», йөзек; «Күк капкалары», йөзек;
«Тавис кошы», муенса. «Алып коңгызы», муенса.
Фото: гаилә архивынан



ИЛГИЗ ФАЗЫЛЖАНОВ



Косметология һәм трихология
медицина клиникасы

«Аль-Варис»



Күрсәткән хезмәтләребез:

- ✓ Косметология: аппаратлы косметология, лазер/фото терапия, лифтинг, инъекцион терапия.
- ✓ Трихология (чәчне дэвалау, аны профессиональ тәрбияләү).
- ✓ Тәнне тәрбияләү: төренү, LPG массаж.

Шулай ук Германиянең BABOR косметикасын да сатып алырга мөмкин.



Казан шәһәре, Сибгат Хәким ур., 41
тел. 8 (902) 719-77-99
www.al-varis.ru

Реклама



4 612750 670028